

گابدۇقاھار ھامىدىن

رەھىمسىز يىللار

شىنجاڭ خەلق نەشرىياتى

ئۇيغۇر كىتاب تور بېكەتى
ئۇيغۇر كىتابلارنىڭ يېڭى نادرىسى
www.uyghurkitap.com



5

ISBN 7-228-05780-5
I·2145(民文)定价:8.50元

ISBN 7-228-05780-5



9 787228 057801 >

15
1247.5
133

ئابدۇقاهار ھامىدىن

رەھبەر يىللار

(تارىخىي پوۋېست)



شىنجاڭ خەلق نەشرىياتى



图书在版编目(CIP)数据

无情的年代:维吾尔文/阿布都卡哈尔·阿米丁著. —乌鲁木齐:新疆人民出版社, 2000. 8

ISBN 7-228-05780-5

I. 无… II. 阿… III. 中篇小说—中国—当代—维吾尔语(中国少数民族语言) IV. 1247.5

中国版本图书馆 CIP 数据核字(2000)第 22972 号

责任编辑:买买提依明·西帕

责任校对:阿斯亚·艾合买提

封面设计:艾克拜尔·萨里

新疆人民出版社出版

(乌鲁木齐市解放南路 348 号 邮政编码 830001)

新疆新华书店发行

新疆哈密地区印刷厂印刷

850×1168 毫米 32 开本 5.125 印张

2000 年 8 月第 1 版 2000 年 8 月第 1 次印刷

印数:1—4000

ISBN7-228-05780-5/I. 2145 定价:8.50 元

مەسئۇل مۇھەررىرى: مەمتىمىن شىپە
مەسئۇل كوررېكتورى: ئاسىيە ئەخمەت
مۇقاۋىنى لايىھىلىگۈچى: ئەكبەر سالىھ

رەھىمسىز يىللار

(تارىخىي پوۋېست)

ئابدۇقاهار ھامىدىن

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى N2348)

شىنجاڭ شىنخۇا كىتابخانىسىدىن تارقىتىلدى

شىنجاڭ قۇمۇل ۋىلايەتلىك باسما زاۋۇتىدا بېسىلدى

فورماتى: 850×1168 مىللىمېتىر، 1/32

باسما تاۋىقى: 5.125

2000 - يىل 8 - ئاي 1 - نەشرى

2000 - يىل 8 - ئاي 1 - بېسىلىشى

تراژى: 4000 - 1

ISBN7-228-05780-5/I·2145

باھاسى: 8.50 يۈەن

مۇندەرجە

1	بىرىنچى باب
42	ئىككىنچى باب
86	ئۈچىنچى باب
158	ئاخىرقى سۆز

بىرىنچى باب

1

ھىجرىيە 531 - يىلى ① ، كەچ كۈز .
تەڭرى تېغىنىڭ جەنۇبىي ئېتىكىگە جايلاشقان تاش قەلئەدە
يېقىنقى بىر قانچە كۈندىن بۇيان توختىماستىن جۇدۇن - چاپقۇن
بولۇۋاتاتتى . غەربتىكى قارلىق تاغدىن سوقۇۋاتقان مۇزدەك
سوغۇق شامال قەلئە ئىچىدە گويا ئەجدىھادەك ھۇۋلاپ ، يوللار ۋە
باغلاردىكى دەل - دەرەخلەرنىڭ ئالتۇن سرغىلىرىنى
قۇلاقلىرىدىن سىيرىپ ئېلىپ ، ئاللىقاياقلارغىدۇر ئېلىپ
كەتمەكتە ئىدى . . .

تاش قەلئە شەرقىي قاراخانىيلارغا قاراشلىق ئىلىك
خانلىقلارنىڭ بىرى بولۇپ ، ئۇنىڭ تۆت ئەتراپى ئېگىز سېپىلار
بىلەن قورغانغا ئېلىنغانىدى . قەلئەنىڭ ئوتتۇرىسىدا ئىلىكخان
ئوردىسى ئاجايىپ كۆركەم - نەپىسلىكى بىلەن ھەيۋەتلىك قەد
كۆتۈرۈپ تۇراتتى . ئۇنىڭ ھەرقايسى تەرەپلىرىدىكى خىش بىلەن
سېلىنغان ئېگىز مۇنارلىرىغا ھېلال ئاي بېكىتىلگەن ،
قۇببىلىرىگە ھەر خىل نەقىشلەر ئويۇلغان ، ئەتراپىدا چوڭ -
كىچىك مەسچىتلەر ۋە كېسەك بىلەن قوپۇرۇلغان نۇرغۇن كەپىلەر
بولۇپ ، شۇ تاپتا ئۇلار گويا خان ئوردىسىنى مۇھاپىزەت
قىلىۋاتقان قارۇغچىلار ② دەك قاتار تۇرۇشماقتا ئىدى .
خان سارىيى ئوردىنىڭ ئوتتۇرىسىغا سېلىنغان بولۇپ ،

① ھىجرىيە 531 - يىلى مىلادىيە 1136 - يىلىغا توغرا كېلىدۇ .

② قارۇغچىلار - مۇھاپىزەتچىلەر ، قاراۋۇللار .

ئالدى شەرققە قاراپ تۇراتتى، ئوڭ ۋە سول تەرەپلىرىگە قۇتاش قىلىپ باشقا سارايلار ۋە ئىشخانلار سېلىنغانىدى. شۇ تاپقىمۇ خان سارىيىنىڭ رۇجەكلىرىدىكى ھال رەڭ پەردىلىرى چۈشۈرۈۋېتىلگەن ۋە ھەرخىل نەقىشلەر ئويۇلغان ئىشىكمۇ مەھەم يېپىۋېتىلگەنىدى. ساراينىڭ تاملىرى پۈتۈنلەي كۆك سېغىز بىلەن سۇۋالغان بولۇپ، ياغاچ - تاشلىرى رەڭمۇرەڭ پار - پۇرلار بىلەن بېزەلگەنىدى. بۇ نەقىشلەر خان سارايدا قويۇلغان كۈمۈش قەندەللەردىكى شاملار يورۇقىدا جۇلالىنىپ، كىشىنىڭ كۆزىنى قاماشتۇراتتى. ساراينىڭ تېگىگە خوتەننىڭ ئەڭ ئېسىل گىلەملىرى سېلىنغان بولۇپ، ئۇ قارىغان كىشىگە گويا رەڭمۇرەڭ گۈلزارلىقنى ئەسلىتەتتى. ساراينىڭ تۆرىگە ئالتۇن كۇرسى قويۇلغان، كۇرسىنىڭ ئالدىغا بىر دانە يولۋاس تېرىسى سېلىنغانىدى.

ئالتۇن كۇرسى ئۈستىدە بېشىغا ئىلىكخانلىق تاج كىيگەن، ئۈستىگە يىپەكتىن تون كىيىپ، بېلىنى كۈمۈش كەمەر بىلەن باغلىغان، پۇتىغا كابۇل ئۆتۈكى كىيگەن قوشۇما قاش، بۈركۈت كۆزلۈك، بۇغداي ئۆڭلۈك چىرايغا يارشىملىق ساقال - بۇرۇت قويغان، قىرىق بەش - ئەللىك ياشلار چامسىدىكى ياسىنخان ئولتۇراتتى. خان ئۇدۇلىدىكى قەندەللەردە چاراسلاپ كۆيۈۋاتقان شاملارغا قارىغىنىچە نېمىلەرنىدۇر خىيال قىلىۋاتاتتى. ئۇنىڭ ئارقا تەرىپىدە ئىككى قارۇغچى يېرىم ئاي شەكىللىك نەيزىلەرنى يەرگە تېرىگەن ھالدا خاننى قوغداپ تىك تۇراتتى. خاننىڭ ئوڭ ۋە سول تەرىپىنى بويلاپ تاكى ئىشىك تۇۋىڭچە بولغان تاملارغا يۆلەپ قويۇلغان كۇرسىلاردا رەت - تەرتىپى بويىچە يۇغۇرۇش ①،

① يۇغۇرۇش - بىرىنچى دەرىجىلىك ۋەزىر.

يابغۇ ①، توكسىن ②، سۇباشى ③، ساراي ئولچىسى ④، ئاغچى ⑤،
 ئايغۇچى ⑥، تايانغۇ ⑦، ئىگىدىشچىلار ئولچىسى ⑧، ئۇتاچىلار ئولچىسى ⑨،
 ئايىنغۇ ⑩، ئارقۇ ⑪ ۋە باشقا ئەمەلدارلار خاننىڭ بىر نەرسە
 دېيىشىنى كۈتۈپ، گويا قاتۇرۇپ قويۇلغاندەك ئولتۇراتتى .

— خوش ئىگىدىشچىلار ئولچىسى، — دېدى خان بىر پەستىن
 كېيىن ئالماس كۆزلۈك ئۈزۈك سالغان سول قولىنىڭ
 بارماقلىرى بىلەن ساقلىنى تارىغىنىچە سول تەرەپتىكى بەشىنچى
 كۈرسىدا ئولتۇرغان ئىگىدىشچىلار ئولچىسىغا قاراپ، — شۇنداق
 قىلىپ، چوپانلارنى قەتل قىلىپ، ئاتلارنى بۇلاپ كەتكەن ⑫
 ياغلارنىڭ قاياققا كەتكەنلىكىنى بىلەلمىدىڭلارمۇ؟ !

— شۇنداق ئۇلۇغ قاغانىم ⑬! — دېدى ئىگىدىشچىلار
 ئولچىسى ئورنىدىن تۇرۇپ، خانغا قول باغلاپ تۇرۇپ، — بىز
 ئۆزلىرىنىڭ پەرمانى بىلەن چوپان ⑭ يىگىتنىڭ يول باشلىشى
 بىلەن ياغلارنى ئۇزاققىچە قوغلاپ باردۇق . لېكىن، بىز قارا
 كۆل ئەتراپىدىكى قۇملۇققا بارغاندا جۇدۇن — چاپقۇن كۈچىيىپ

- ① يابغۇ - ئىككىنچى دەرىجىلىك ۋەزىر .
- ② توكسىن - ئۈچىنچى دەرىجىلىك ۋەزىر .
- ③ سۇباشى - ئەسكەر بېشى ، ھەربىي قوماندان .
- ④ ساراي ئولچىسى - ئوردا ئىشلىرىنى باشقۇرغۇچى .
- ⑤ ئاغچى - مالىيە ۋەزىرى .
- ⑥ ئايغۇچى - مەسلىھەتچى .
- ⑦ تايانغۇ - ئاقارتىش ۋەزىرى .
- ⑧ ئىگىدىشچىلار ئولچىسى - چارۋا ئىشلار ۋەزىرى .
- ⑨ ئۇتاچىلار ئولچىسى - سەھىيە ۋەزىرى .
- ⑩ تايىنغۇ - پۈتۈنچى ۋەزىر .
- ⑪ ئارقۇ - ئوردا قاراۋۇلى .
- ⑫ ياغى - دۈشمەن
- ⑬ قاغان - شاھ .
- ⑭ چوپان - ئات باقار دېگەن مەنىدە .

كېتىپ ، ئۇلارنىڭ ئىزلىرىنى يوقىتىپ قويدى . شۇنىڭ بىلەن نائىلاج قايتىپ كېلىشكە مەجبۇر بولدۇق .
— چوپان قېنى ؟ ! — دېدى ئىلىكخان ۋەزىمىن ناھەتتىن .
— ئۇلۇغ قاغانىم ، — دېدى ئىگدىشچىلار ئولچىسى ، — ئو
ھازىر ئۆزلىرىدىن شەپقەت كۈتۈپ ، ياندىكى كۈتۈش سارىيىدا
تۇرۇۋاتىدۇ .

— ھۆرمەتلىك ئىگدىشچىلار ئولچىسى ، — دېدى ئىلىكخان
سوئال نەزىرى بىلەن ئىگدىشچىلار ئولچىسىغا قاراپ ، — ياغلار
ئاتلارنى قانداق بۇلاپ كېتىپتۇ ؟ ! ئۇ چاغدا چوپانلار نېمە ئىش
قىلىۋېتىپتىكەن ؟ !

— ئۇلۇغ قاغانىم ، — دېدى ئىگدىشچىلار ئولچىسى سۆزىنى
داۋاملاشتۇرۇپ ، — سەھەردە ئۇلار يىلقىلارنى ئەمدىلا يايلاققا
ھەيدەپ تۇرۇشقا مەشرىق تەرەپتىن تاسادىپىي توپا - چاڭ
كۆتۈرۈلۈپتۇ ، بۇ ھادىسىنى كۆرۈپ ، چوپانلار گاڭگىراپ قاپتۇ .
بىر پەستىن كېيىن ھېلىقى توپا - چاڭ ئارىسىدىن غەلىتە
ياسانغان ئاتلىقلار چىقىپ كەپتۇ ، ئۇلار ئاتلىرىنى چاپتۇرۇپ
كەلگىنىچە چوپانلارنى چاناپ ئۆلتۈرۈشكە باشلاپتۇ ، ئىشنىڭ
چاتاقلىقىنى كۆرۈپ ، بىزگە خەۋەر قىلغىلى كەلگەن چوپان بىر
ئازگالغا كىرىپ دۈم يېتىۋاپتۇ . غەلىتە ياسانغان ئاتلىق كىشىلەر
چوپانلارنى ئۆلتۈرۈپ ، يىلقىلارنى مەشرىق تەرەپكە ھەيدەپ
كېتىپتۇ ، ئۇلار كەتكەندىن كېيىن ، ھېلىقى چوپان ئورنىدىن
تۇرۇپ بىزگە خەۋەر قىلغىلى كەپتۇ .

ئىلىكخان يەنە نېمىلەرنىدۇر سوراي دەپ تۇرۇشىغا ،
تۇيۇقسىز خان ساراينىڭ ئىشىكى ئالدىدا چاۋاك چېلىندى . خان
دېمەكچى بولغان سۆزىنى توختىتىپ تۇرۇشقا مەجبۇر بولدى ۋە
يۈگۈرگەننىڭ كىرىشىگە ئىجازەت بەردى .

① يۈگۈرگەن - خەۋەرچى .

— ئۇلۇغ قاغانىم ، — دېدى يۈگۈرگەن ئىجازەتتىن كېيىن خان ساراىغا كىرىپ ، خانغا تەزىم بەجا كەلتۈرگەندىن كېيىن ، — قەشقەردىكى ئۇلۇغ قاغانىمىزدىن ئۆزلىرىگە يالۋاچ ① كەپتۇم ، كىرسۇنۇمۇ ؟

— كىرسۇن ! — دېدى ياسىنخان .
قەشقەردىن كەلگەن يالۋاچ خان ساراىغا ھايال بولماي كىرىپ كەلدى . ئۇ خان بىلەن سالام - سائەت قىلىشىپ ، تىنچ - ئامانلىق سوراشقاندىن كېيىن ، قىرىم مەسىنىڭ ئەستىرىنى سۆكۈپ ، ئۇنىڭ قېتىدىن ئۈچ بۇرجەك قىلىپ قاتلانغان بىر پارچە خوتەن قەغىزىنى ئېلىپ ، خانغا ئىككى قوللاپ سۇندى ، ياسىن ئىلىكخان تۇمارچە قاتلانغان قەغىزنى ئېچىپ بىر قۇر كۆز يۈگۈرتۈپ چىققاندىن كېيىن ، ئارقىدىنلا ئۈنلۈك ئوقۇشقا باشلىدى .
خەت مۇنداق باشلانغانىدى :

«بىسىمىللاھىر رەھمانىر رەھىم .

ئۇلۇغ ، قۇدرەتلىك شەرقىي قاراخانىيلار خاندانلىقىنىڭ ئىلىكخانلىرىمىزدىن بىرسى بولغان ياسىنخان ئالىيلىرىگە كۆپتىن - كۆپ دۇئايى - سالاملاردىن سۈنرە مەلۇم بولغايكىم ، بىز ئۇشبۇ مەكتۈپ ئارقىلىق ئالىيلىرىگە تۆۋەندىكىلەرنى زىكىرى ② قىلماقچىمىز : يېقىندىن بۇيان پاسىل ③ رايونلاردا تۇرۇۋاتقان قاراقتانلار خۇپىيانە ھالدا كۈچ توپلاپ ، بىزنىڭ سەلتەنەتلىك خانلىقىمىزنى ئاغدۇرۇشقا ئۇرۇنۇپ ، ئىززانە قەشقەرگە ھەر تەرەپتىن ھۇجۇم قىلىۋاتىدۇ . ئۇلار بۇ ئارزۇلىرىغا يېتىش ئۈچۈن غارايىپ ياسىنىپ - بېشىغا قالىپاق ، ئۈستىگە ئۇزۇن قارا چاپان ، يۈزىگە ئىككى كۆزنى ئۇچۇق قويۇپ قارا

① يالۋاچ - ئەلچى .

② زىكىرى - بايان قىلىش .

③ پاسىل - چېگرا .

پەردە تارتىپ ، ھەر خىل قوراللار بىلەن قوراللىنىپ ، تۈزۈڭنى يەپ ، تۈزلۈقۇڭغا ئولتۇراي ، دېگەندەك خاندانلىق سۆزىنىڭ ھەرقايسى تەرەپلىرىدىن ئۆزلىرىگە جەڭ ئاتلىرى ، قورال ياراغ ، ئوزۇق - تۈلۈك توپلاۋاتىدۇ . شۇڭا ، ئۆزلىرى ئاگاھ ۋە دانا بولۇشلىرى كېرەككى ، ئۇشبۇ ياغلارنى قايسى جايدا يولۇقتۇرغان ھامان رەھىمسىزلىك بىلەن ئۇلارنى جەھەننەمگە ئوتۇن قىلغايلا . ئىككىنچى سۆزىمىز شۇكى ، بىز ھازىر ئۇلار بىلەن ھايات - ماماتلىق ئىچىدە غازات قىلىۋاتىمىز . شۇڭا ، ئۆزلىرىدىن بىزگە تېزدىن ئون مىڭ لەشكەر ياردەمگە ئەۋەتىشلىرىنى ئۈمىد قىلىمىز . ئۆزلىرىگە ياراتقۇچى ئىگىمىز ئالادىن بەخت ۋە سەلتەنەت تىلەپ :

شەرقىي قاراخانىيلار مەركىزى قەشقەردىن
ئىبراھىم تامغاچ قاغاندىن
ھىجرىيە 531 - يىلى زۇلقەدەدە»

ياسىنخان خەتنى ئوقۇپ بولغاندىن كېيىن ، ئىككى ياندىكى كۇرسىلاردا ئولتۇرغان بەگ - سپاھلارغا بىر قۇر نەزەر سېلىپ چىقتى . ئولتۇرغانلارنىڭ چىرايلىرىدا ھەر خىل ئالامەتلەر ئەكس ئېتىپ تۇراتتى ، بىراق ياسىن ئىلىكخاننىڭ چىرايىدا بولسا نە قورقۇش ، نە ئەندىشە ئالامىتى كۆرۈنمەيتتى ، بەلكى ئۇنىڭ چىرايىدا ئۇشتۇمتۇتلا نارازى بولۇش كەيپىياتى شەكىللەنگەندى . ياسىن ئىلىكخان بىر پەستىن كېيىن بىرۈككە^① يالۋاچنى ئوبدان كۈتۈشنى ئېيتىپ ، ھەممىنى خان سارىيىدىن چىقىپ كېتىشكە ئىشارەت قىلدى . ئۇ باشقىلار چىقىپ كەتكەندىن كېيىن

① بىرۈك - ساراينىڭ مېھمان كۈتۈش ئىشلىرىغا مەسئۇل ئەمەلدار .

كۈمۈش قەندەللىرىدىكى شامىلاردىن بىر تالنى ياندۇرۇپ قويۇپ ، قالغانلىرىنى ئۆچۈرۈۋەتتى . ئارقىدىن يەنە ئالتۇن كۈرسىغا ئولتۇرۇپ ، ئالماس ئۈزۈك سالغان سول قولى بىلەن ساقىلىنى تارىغىنىچە ئىختىيارسىز خىيال سۈرۈشكە باشلىدى . . .

2
ھىجرىيە 518 - يىلى ئەتراپىدا ① سەددىچىننىڭ ئىچىدە جىن

سۇلالىسى بارلىققا كەلدى . بۇ سۇلالە ئۆزىدىن بۇرۇنقى لياۋ خانداڭلىقىنى ئاغدۇرۇپ تاشلاپ ، ئۇلارغا قاقشاتقۇچ زەربە بەردى ، ھەتتا ئۇلار لياۋ خانداڭلىقىنىڭ نەسلىنىمۇ قۇرۇتۇۋېتىشكە ئۇرۇندى . مۇنداق تارىخىي شارائىتتا لياۋ خانداڭلىقىنىڭ ۋەكىلى بولغان فېئودال ئاقسۆڭەك يەنىلىخ تاشىن بىر تۈركۈم ئادەمنى باشلاپ غەربىي شىمال تەرەپكە قېچىپ كەلدى . دەسلەپ ئۇ بۇ رايونغا پاناھلىق تىلىگەن ، بىچارە قىياپەتتە كىرگەن بولسىمۇ ، ئارىدىن ئانچە ئۇزاق ئۆتمەي ، ئۆزلىرىگە پاناھلىق بەرگەنلەرگە ھۇجۇم قىلىپ ، ئاخىر غەربىي شىمالدا لياۋ خانلىقىنى قۇرۇپ ، ئۆزىنى خان دەپ جاكارلىدى . بۇ خانلىق ئىسلام تارىخىدا «قاراقتانلار» دەپ ئاتالدى . بىراق ، ئۇ شۇ يىلى غەربىي شىمالدىكى خانلىقلارنىڭ يەنە زەربىسىگە ئۇچراپ ، ئورخۇن دەرياسى بويىدىكى قاتۇن شەھىرىگە قېچىپ باردى . ئۇنىڭدىن كېيىن ئۇ يەنە غەربىي شىمالغا يۆتكىلىپ ، يەنسەي دەرياسى ۋادىسىدىكى قىپچاقلار (قىرغىزلار) رايونىغا كىرىپ ، دەسلەپ ئۇلاردىن پاناھلىق تىلىگەن قىياپەتكە كىرىۋالدى ، بىراق ئارىدىن بىر يىل ئۆتە-ئۆتمەيلا ئۇلارغىمۇ تۈزكۈرلۈك قىلىپ ، قىپچاقلارغا خان بولۇش كويىغا چۈشكەچكە ئاخىر ئۇلاردىنمۇ دەككىسىنى

① ھىجرىيە 518 - يىلى مىلادى 1124 - يىلىغا توغرا كېلىدۇ .

يەپ، غەربىي جەنۇبقا چېكىندى. ئاخىر ئۇلار شۇ چېكىنىشچە بەشبالىققا^① كېلىپ، ئۇيەردە قۇرۇلتاي ئاچتى. قۇرۇلتايدا يەنىلغ تاشىن قول ئاستىدىكى بارلىق كىشىلەرنى ئۆز خاندانلىقىنى تارتىۋالغان جىن سۇلالىسىگە قارشى تۇرۇپ ئۇلاردىن قىساس ئېلىشقا چاقىردى. يەنىلغ تاشىن قۇرۇلتايدىن كېيىنلا ئون مىڭ كىشىلىك سەرخىل قوشۇنغا ئىگە بولدى. ئۇ بۇ جايدا ھىجرىيە 524 - يىلىغىچە^② تۇردى. بۇ جەرياندا ئۇ يوشۇرۇنچە ئادەم، ياراغ ۋە جەڭ ئاتلىرى توپلىدى. ئۇنىڭ ئۈستىگە، غەربىي رايونغا ئىچكىرىلەپ تاجاۋۇز قىلىپ كىرىپ، ئىمىل دەرياسى (ھازىرقى دۆربىلجىندا) بويىغا يېتىپ كەلدى، كېيىنچە چۆچەك رايونىغىچە، ئۇنىڭدىن كېيىن، قۇجۇ خانلىقى (تۇرپان ئۇيغۇر ئىدىقۇت خانلىقى) چېگرىسىغىچە بېسىپ كىردى.

ھىجرىيە 524 - يىلىغا كەلگەندە جىن سۇلالىسى يەنىلغ تاشىننىڭ قايتا تىرىلىش ئۈچۈن ھەرىكەت قىلىۋاتقانلىقىدىن خەۋەر تېپىپ، ئۇنىڭغا ئۈزۈل - كېسىل زەربە بەرمەكچى بولۇپ، غەربىي رايونغا قوشۇن ئەۋەتتى. بۇ چاغدا يەنىلغ تاشىن باشچىلىقىدىكى قاراقتانلار ئىككىگە بۆلۈنۈپ قېچىپ كەتتى. ئۇلارنىڭ بىر قىسمى شەرقىي قاراخانىيلار تەۋەسىدىكى يەتتە سۇغا كېلىپ، شىمالىي ئىلىكخانلىقىدىن پاناھلىق تىلىدى. شىمالىي ئىلىكخان بۇ چاغدا مەركىزىي خانلىق قەشقەرگە تازا بويسۇنماي يۈرگەنلىكى ئۈچۈن، مەركىزىي خانلىقنىڭ خانى ئىبراھىمخاندىن^③ سورىمايلا تاغ يوللىرىنى مۇھاپىزەت قىلىش، چېگرىنى قوغداش ۋەزىپىسىنى يۈكلەش شەرتى بىلەن ئۇلارغا

① بەشبالىق - ھازىرقى جىمىسار ئەتراپىنى كۆرسىتىدۇ.

② مىلادىيە 1129 - يىلى.

③ ئىبراھىمخان - مىلادى 1128 - 1158 - يىللىرى قاراخانىيلارغا

خان بولغان.

يەر ، سۇ كۆرسىتىپ بەردى ھەم مەلۇم دەرىجىدە خىزمەت ھەققى بېرىدىغان بولدى . قارا قىتانلارنىڭ ئىككىنچى بۆلىكى بولسا ، قاراخانىيلارنىڭ مەركىزى قەشقەر چېگرىسىغا كېلىپ ، دەسلەپ ئىبراھىمخاندىن پاناھلىق تىلىدى . ئىبراھىمخان يەرلىك خانلىقلار بىلەن كېڭىشىپ ، ئۇلارغا پاناھلىق بېرىشكە بولمايدىغانلىقىنى ئوتتۇرىغا قويغاچقا قاراقتانلار بىردىنلا تۈلكە تېرىسىنىڭ ئورنىغا بۆرە تېرىسىنى كېيىپ ، قەشقەرگە غالجىرلارچە ھۇجۇم قىلدى . قاتتىق كۈرەشلەر نەتىجىسىدە ئاخىر ئۇلار مەغلۇپ بولۇپ شىمالغا قاچتى . شىمالىي ئىلىكخانلىق بولسا ، قېرىنداشلار ئوتتۇرىسىدىكى ئازغىنە زىددىيەتنى دەپ ئۇلارغىمۇ پاناھلىق بەردى .

شىمالىي ئىلىكخانلىقنىڭ مەركىزىي خانلىقىنى كۆزگە ئىلماي ، تەپتارماستىن ھەددىدىن ئېشىپ ، ئۆز دۈشمەنلىرىگە پاناھلىق بېرىشى شەرقىي قاراخانىيلاردىكى بىر قىسىم ئىلىكخانلىقلارنىڭ غەزىپىنى كەلتۈردى . ئاشۇ غەزىپى كەلگەنلەرنىڭ ئىچىدە تاش قەلئە خانى ياسىنخانمۇ بار ئىدى . شۇڭا ، شۇ قېتىملىق كېڭەشتە دادىللىق بىلەن ئورنىدىن تۇرۇپ :
— ھۆرمەتلىك ئۇلۇغ قاغانىم ! — دېدى ئۇ مەركىزىي خانلىقنىڭ خانى ئىبراھىم تامغاچ خانغا تەزىم بەجا كەلتۈرگەندىن كېيىن سۆزىنى داۋام قىلىپ ، — ھۆرمەتلىك پاسىبانىم ، كەمىنە ئىلىكخانلىرىنىڭ ھۆرمەتسىزلىك بولسىمۇ ، لېكىن ئىككى كەلىمە سۆز قىلغۇسى كېلىۋاتىدۇ . پېقىرنىڭ قارىشىچە ، ھازىر شىمالىي ئىلىكخانلىق بەكمۇ ھەددىدىن ئېشىپ كەتتى ، ئۇلار ھازىر مەركىزىي خانلىقنى كۆزگە ئىلمايۋاتىدۇ . ئەگەر كۆزگە ئىلغان بولسا ، ئېقىپ يۈرگەن قاراقتانلارغا بىز پاناھلىق بەرمىگەندىن كېيىن ، ئۇلارمۇ پاناھلىق بەرمەسلىكى كېرەك ئىدى . ئۇنىڭ ئۈستىگە ، ئۇلارنى قاراقتانلارغا تاغ يوللىرىنى ھەم چېگرا رايونىنى قوغداش ۋەزىپىسىنى يۈكلەشنى خۇددى ئەجەل

سۈرتمىقىنىڭ بىر ئۈچىنى ئۇلارغا تۇتقۇزۇپ قويغاندەكلا بىر ئىش. ئېقىندى قاراقتانلار بارغانلا يېرىدە دەسلەپ پاناھلىق تىلگەن قىياپەتكە كىرىۋالسىمۇ، ئەمەلىيەتتە ئارقىدىنلا تۈزكۈرلۈك قىلىپ، ئۆزىگە پاناھلىق بەرگەنلەرگە مۇشۇ ئېتىۋاتىدۇ. مەسىلەن، غەربىي شىمالدا، قىپچاق دالاسىدا ئۇلار شۇنداق قىلىپ دەككىسىنى يېدى. ئەمما، بىزنىڭ شىمالىي ئىلىكخانلىقىمىزنىڭ ئازغىنە زىددىيەت، مەنپەئەتنى دەپ، ئۇلارنى ئۆز زېمىنىغا كىرگۈزۈشى خۇددى ئوتۇنچى يولدا ئۇچرىغان نىمجان يىلاننى قويىغا سېلىپ، ئۆزىنى - ئۆزى ئۆلۈمگە تۇتۇپ بەرگەندەكلا بىر ئىش، يەنى مەسىلەن، بۇرۇنقى زاماندا بىر ئوتۇنچى بار ئىكەن، ئۇ ھەر كۈنى دېگۈدەك ئېشىكى بىلەن تاغدىن ئوتۇن توشۇپ جان ساقلايدىكەن. ئۇ قىش كۈنلىرىنىڭ بىرىدە، تاغقا ئوتۇنغا چىقىپتۇ. قايتىپ كېلىۋىتىپ، يول ئۈستىدە بىر توڭلىغان يىلانغا يولۇقۇپتۇ - دە، ئۇنىڭغا ئىچ ئاغرىتىپ: «ھەي، بۇمۇ خۇدا ياراتقان بىر جانغۇ؟! قېنى بىر ساۋابلىق ئىش قىلىپ قوياي» دەپ ئۇنىڭ زەھەرلىك مەخلۇق ئىكەنلىكىنى بىلىپ تۇرۇپ قويىغا ساپتۇ. يىلان ئۇنىڭ قويىدا بىر پەس تۇرغاندىن كېيىن، ھوشىغا كېلىپ، ئوتۇنچىنى راسا چېقىپ ئۆلتۈرۈپ قويۇپتۇ. ساۋابلىق ئىش قىلمەن، دەپ ئويلىغان ئوتۇنچى شۇ ساۋابلىق ئىش بەدىلىگە ئۆز ھاياتىنى قۇربان قىلىپتۇ. ئۇلۇغ قاغانىم! دېمەكچىمەنكىم، شىمالىي ئىلىكخان نادان، قارا قورساقلىقىدىن بۇ ئىشنى قىلدى. يىلاننىڭ ئادەم چاقمايدىغىنى يوق. شۇڭا، بىز ئەمدى يەنە شىمالىي ئىلىكخاننىڭ قىلمىشىغا سەۋر قىلىپ تۇرساق ھەرگىز بولمايدۇ، بەلكى بىز دەرھال قوشۇن تارتىپ شىمالىي ئىلىكخانغا جازا يۈرۈشى قىلايلى. بۇ ئارقىلىق بىرىنچىدىن، شىمالىي ئىلىكخاننى مەركىزىي خانلىققا بويسۇندۇرۇپ، خانلىقىمىزنىڭ زېمىن پۈتۈنلۈكىنى ساقلاپ

قالايلى . ئىككىنچىدىن ، ئېقىندى قاراقىتانلارنى ئۆز پاسلىمىزدىن قوغلاپ چىقىرايلى . مۇنداق قىلمىساق بىز كەلگۈسىدە زور بالاغا قېلىشىمىز مۇمكىن .

ياسىنخاننىڭ بۇ سۆزىنى ناھايىتى ئاز ساندىكى ئۇرۇشتىن قورقمايدىغان خانلار قوللىغان بولسىمۇ ، لېكىن يەنە كۆپ ساندىكى قورساق باقار ، قورقۇنچاق خانلار قوللىمىدى . ئۇنىڭ ئۈستىگە ، مەركىزىي خانلىقنىڭ خانى ئىبراھىم تامغاچ خان قابىلىيەتسىز ، بىخەم ، قورقۇنچاق ئادەم بولغاچقا ئۇرۇش قىلماسلىق تەرەپتە تۇرۇۋالدى . مۇشۇ سەۋەبتىن ياسىنخان قاتارلىق ئۇرۇش قىلايلى ، دېگەن خانلار ئامالسىز قالدى .

ئەمدى شىمالىي ئىلىكخانلىق پاناھلىق بەرگەن قارا قىتانلارغا كەلسەك ، ئۇلار ئۇ يەردە بىر مەزگىل ناھايىتى ياۋاش ، بىچارە ھالەتتە جىم تۇردى . بىر قانچە قېتىم شىمالىي ئىلىكخانلىققا ئۆزلىرىنىڭ سادىقلىقىنى بىلدۈردى . شۇنىڭ بىلەن بىرگە ئۇلارنىڭ بارلىق شەرتلىرىگە كۆندى .

«ئامەت كەلسە قوش كەپتۇ» دېگەندەك ھىجرىيە 533 - (مىلادىيە 1130 -) يىلىغا كەلگەندە ، كۈتۈلمىگەن يەردىن قاراقىتانلارنىڭ ئامىتى كېلىپ قالدى . شەرقىي قاراخانىيلار خاندانلىقنىڭ شىمالىي ئىلىكخانلىقىدىكى بىر قىسىم خانلار ۋە بەگلەر مەركىزىي خانلىققا بويسۇنماي ئىسيان كۆتۈردى . بولۇپمۇ قارلۇقلار بىلەن باشقا قەبىلىلەرنىڭ كۆتۈرگەن ئىسيانىنى شىمالىي ئىلىكخان باستۇرالمىدى . شۇ سەۋەبتىن ئاخىر يەنىلغ تاشىنى بۇ ئىسياننى باستۇرۇپ بېرىشكە چاقىردى . يەنىلغ تاشىن بۇ قېتىم پۇرسەتنى غەنىمەت بىلىپ ، ئىسياننى ناھايىتى رەھىمسىزلىك بىلەن باستۇرۇپ تارتۇقلاندى . شۇنىڭ بىلەن بىرگە قاراقىتانلار شىمالىي ئىلىكخانلىقنىڭ تېخىمۇ ئىشەنچسىگە ئىگە بولۇپ ، بالاساغۇن^① ئەتراپىدا تۇرۇش ئىمكانىيىتىگە ئىگە

① بالاساغۇن - ھازىرقى قىزغىزىستاندىكى توقماق شەھىرىنىڭ ئەتراپىدا .

قاماشتۇراتتى . ئۇنىڭ قاپتال ۋە جىرالرىدىكى قارىغايىلار ، سۆكسۆك ، يۇلغۇن ، چاكاندىلار سەھەردە چىققان سوغۇق شامالدا گويا قار لەيلىسىدەك يەڭگىل يەلپۈنۈپ ، كىشىنىڭ كۆڭلىگە ئاجايىپ بىر خىل زوق بېغىشلايتتى . ئۈستىگە ئاپئاق قاردىن يېكەنداز سېلىنغان چەكسىز كەتكەن قۇم بارخانلىرى بولسا گويا تەڭرىتاغنىڭ بىرلىيات كۆزىدەك چاقناپ ، قارىغان كىشىنىڭ كۆڭلىنى خۇدى ماگنىتتەك ئۆزىگە تارتىپ تۇراتتى . . .

ئەنە شۇ قار بىلەن چۆمكەلگەن تاغ باغرىنى بويلاپ قەشقەر شەھىرىگە قاراپ يەتتە مىڭ ئاتلىق لەشكەر كېتىپ باراتتى . ئۇلار باشلىرىغا دۈبۈلغا ، ئۈستىگە ساۋۇت ، پۈتمىغا ئەگمەك ئۆتۈك كىيىۋالغان بولۇپ ، دوللىرىغا قالدان ، قۇمدۇ (ئوقيا - ساداق) ، قىلىچ - شەمشەر ئېسىۋالغان ، گاهىلىرى قوللىرىدا ھەر خىل شەكىلدىكى نەيزىلەرنى كۆتۈرۈۋالغانىدى . ئۇلارنىڭ ئالدىدا توققۇز ئاتلىق لەشكەر توققۇز قىزىل بايراق كۆتۈرۈپ ماڭغانىدى . ھەر بىر بايراقنىڭ باش قىسمىدا «ئاللاھ ئىللاھۇ مۇھەممەدۇن روسۇلىللا» دېگەن ئىمان كەلىمىسى ، بايراقنىڭ ئوتتۇرىسىدا توققۇز پۇتاقلىق دۆلەت بەلگىسى (توققۇز تۇغلۇق قاغان دېگەنلىكتۇر) ، بايراقنىڭ ئاستى تەرىپىدە يېرىم ئاي شەكلى بار ئىدى . بۇ كېتىۋاتقانلار ياسىنخاننىڭ قەشقەرگە ياردەمگە ماڭدۇرغان لەشكەرلىرى ئىدى .

ياسىن ئىلىكخان كۆپ ئويلاندى ، ۋەزىر - ۋۇزىرالار بىلەن قايتا - قايتا كېڭەشتى . ئاخىر ئون مىڭ لەشكەردىن ئۈچ مىڭنى قىسقارتىپ ، قەشقەرگە يەتتە مىڭ لەشكەر ماڭدۇردى . شۇنىڭ بىلەن بىللە ، ئۆزىنىڭ ئەتراپىدا بولۇۋاتقان ئىشلارنى ۋە قىيىنچىلىقلارنى خەتكە تەپسىلىي پۈكۈپ ، ئۇنى سۇباشىدىن

① بىر ئاللاھ باشقا ئاللا يوقتۇر (ئاللا بىردۇر) ، مۇھەممەد ① ئاللانىڭ ئەلچىسىدۇر ، دېگەن سۆز .

ئىبراھىمخانغا ئەۋەتتى . بىراق ، شۇ تاپتا كېتىۋاتقان لەشكەرلەر جەڭگە ئەمەس ، بەلكى نەچچە يىللاردىن بىرى قوۋۇشقا تۈرۈپ ، زېرىككەن ئىچ پۇشۇقنى چىقىرىشقا ماڭغاندەك ھەر خىل قىزىقارلىق ناخشىلارنى توۋلاپ كېتىپ باراتتى . ئۇلاردا قورقۇش ، نە ئەنسىرەش ئالامەتلىرى كۆرۈنمەيتتى . ئۇلار ھازىر شۇنچىلىك روھلۇق ۋە جەسۇر ئىدىكى ، كۈننىڭ ئۆرلىشىگە ئەگىشىپ ، بارغانچە كۈچىيىۋاتقان سوغۇق شامالغا ۋە شامال ئۇچۇرۇپ كەلگەن قار ئۇچقۇندىلىرىنىڭ كۆزلىرىگە ئۇرۇلۇپ تۇرۇشىغا قىلچە پەرۋا قىلماي ، ئاستىدىكى جەدە ئاتلىرىنى يورغىلىتىپ كېتىپ باراتتى .

لەشكەرلەر بىر پەس ماڭغاندىن كېيىن ، بىر لەشكەر يىگىت تىزگىن سىيرىپ تۇرغان ئېتىنىڭ ئېغىزدۇرۇقىنى بىر تارتىپ قويۇپ ناخشا باشلىدى :

مەن قەشقەرگە بارماقچى ،
داۋانلاردىن ئاشماقچى .
يانچۇقۇمدا بەش ئاقچا ،
ئاچىڭنى ئالماقچى .

بۇ يىگىتنىڭ ئېيتقان ناخشىسى لەشكەرلەرگە تېخىمۇ جانلىق كەيپىيات بېغىشلاپ ، ئۇلارنى پاراقىدە كۈلدۈرۈۋەتتى . لەشكەرلەرنىڭ قاتتىق كۈلكىسىدىن جەدە ئاتلار قۇلاقلىرىنى دېگىتىپ ، قەدەملىرىنى تېخىمۇ تېزلەتتى . ناخشىچى يىگىت باشقا لەشكەرلەرنى تېخىمۇ كۈلدۈرۈش ئۈچۈنمۇ ياكى شۇنداق بىرەر دەردى بارمۇ ، قانداق ، يېڭى-يېڭى قوشاقلارنى تېخىمۇ جاراڭلىق توۋلاشقا باشلىدى :

① قوۋۇق - قەلئەگە كىرىدىغان دەرۋازا ، توسۇق .

قەشقەرنىڭ بازارىدا ، شايا رىشتە ئون تەڭگە ، خىيال ئەيلىمە چوكانلار ، ئوغۇل بالا مىڭ تەڭگە ،

ئۇنىڭ بۇ ناخشىسىدىن لەشكەرلەر تېخىمۇ كۈلۈشۈپ ، تېخىمۇ جانلىنىپ كەتتى . كۈلكە ، چاقچاقلار ساداسىدىن يورغىلاپ كېتىۋاتقان ئاتلار ئۈر كۈپ ، تىزگىن سىيىرمەكتە ئىدى . ئەڭ ئالدىدا بايراق كۆتۈرۈپ ماڭغان لەشكەرلەرنىڭ ئاتلىرى كۈلكە ساداسى بىلەن بايراقلارنىڭ شامالدىكى پارس - پۇرۇس قىلغان ئاۋازلىرىدىن ئۈر كۈپ ، تېخىم تىزگىن سىيىرىپ ، لەشكەرلەرنىڭ تارتقىنىغىمۇ ئۈنماي ئۇچقاندەك ئالغا چېپىپ كەتتى . ئارقىدىكى ئاتلارمۇ ئۇلارغا ئەگەشتى . بەس - بەستە چاپقان ئاتلار تاغ باغرىدىكى ئاپئاق پايانداز ئۈستىدە تۇپاق ئىزلىرىنى قالدۇرۇپ ، ئالاھزەل بەش چاقىرىم يول ماڭغاندىن كېيىن تاغ باغرىدىكى قارىغاي ، توغراق ۋە يۇلغۇنلار ئارىسىغا كىرىپ كۆزدىن غايىب بولدى .

ياسىنخان لەشكەرلىرى بۈك - باراقسان ئورمانزارلىق ئارىسىدا ئىككى كۈن يول يۈردى . بىراق ، ئۇلار دولان دېڭىگە ئون بەش چاقىرىم قالغاندا ، ئۈشتۈمتۈت بۆكتۈرمە قوشۇنىنىڭ ھۇجۇمىغا ئۇچرىدى . بۇ قاراقىستانلارنىڭ ئوردۇ كەنتىگە (قەشقەرگە) ياردەمگە كەلگەن قوشۇنلارنى يوقىتىش ئۈچۈن يولدا يوشۇرۇنۇپ ياتقان قىسىملىرى ئىدى . ياسىنخان لەشكەرلىرى دەسلەپتە تەييارلىقسىز بولغانلىقى ئۈچۈن نېمە قىلارنى بىلمەي گاڭگىراپ ، بىر پەس تۇرۇپ قىلىشتى . بىراق ، ئارقىدىنلا ئۇلار

دەرھال ئېسىنى يىغىپ ، ياغىلارغا قارشى ھوجۇمغا ئۆتتى .
مانا بۈگۈن ئۇرۇشنىڭ ئىككىنچى كۈنى ئىدى . بۇ ئىككى
كۈن ئىچىدە جەڭ قاتتىق قىزىپ كەتتى . ياغىلار دەسلەپ بىلەن
ئاز غەلبىگە ئېرىشكەن بولسىمۇ ، ئاخىرىغا بارغاندا ، ياسىنخان
لەشكەرلىرى يەنىلا ئۈستۈنلۈكنى ئىگىلەپ ، ياغىلارغا قاقشاتقۇچ
زەربە بىرىشكە باشلىدى . توغراق ، يۇلغۇن ، ئازغان ۋە كۆرۈك
بىلەن قاپلانغان بۇ بىپايان ئورمانلىق ئىچىدە كۈرەش شىددەت
بىلەن داۋام قىلماقتا ئىدى . پۈتۈن ئورمانلىق ئىچىنى نەيزە ،
قالقانلارنىڭ ، قىلىچ ، قۇمدۇ (ئوقيا) لارنىڭ تاراڭ - تۇرۇڭ ،
جاراڭ - جۇرۇڭ ۋە ۋىژ - ۋىژ قىلغان ئاۋازلىرى قاپلىغانىدى .
كۈرەش شىددەتلىك ھالدا داۋام قىلىۋاتقاندا ، ئۈشتۈمتۈت
دۈشمەنلەرنىڭ چېرىكلىرى ھەر تەرەپكە قېچىشقا باشلىدى . بۇ
ھال ياسىنخان لەشكەرلىرىنى تېخىمۇ روھلاندۇرۇپ ،
جانلاندۇرۇۋەتتى . شۇڭا ، ئۇلار بىر تەرەپتىن چېرىكلەر بىلەن
تىغمۇ تىغ ئېلىشسا ، يەنە بىر تەرەپتىن قاچقان چېرىكلەرنى ھەر
تەرەپكە قوغلاشقا باشلىدى . ئۇلار ياغىلارنى شۇنچىلىك ماھىرلىق
بىلەن قوغلىماقتا ئىدىكى ، گاھى ئاتنىڭ قارىغا چۈشسە ، گاھى
ئاتنىڭ ئۈستىدە ئۆرە تۇرۇپ ، ياغىلارغا قىلىچ ، نەيزە ئۇراتتى ،
لېكىن ياغىلارنىڭ كۆپلۈكىدىن ئۇلار قانچە قىلىپ ئۆلتۈرگەن
بىلەنمۇ قىرىپ تۈگەتكىلى بولىدىغاندەك ئەمەس ئىدى . ئۇلار
خۇددى يەرمەدىكىدەك بىرى بۇلسە ، ئونى كۆتۈرۈلۈپ چىقماقتا
ئىدى .

جەڭ ئۈچىنچى كۈنگە قەدەم قويغاندا ئاتلار ھېرىپ قالدى .
ئەمدى قۇچاقلاشما جەڭ باشلاندى . دۈشمەن چېرىكلىرى يەنە
قېچىشقا باشلىدى . ئۇلارنىڭ قېچىشى بىلەن تەڭ لەشكەرلەرگە
ئاتلىنىش يارلىقى چۈشۈرۈلۈپ ، سۇناي ، ناغرىلار چېلىندى .
لەشكەرلەر ياغىلارنى قوغلىدى . قاچقان چېرىكلەرنىڭ بەزىسى قار
توشۇپ كەتكەن ئازگاللارغا ، يەنە بەزىلىرى قار ئارىسىدىكى

كۆتەكلەرگە پۈتلىشىپ ، ئالدىلىرىغا دۈم چۈشمەكتە ئىدى . مۇنداقلارنى لەشكەرلەر بېلىدىن چاناپ ئۈزۈۋېتەتتى . ئۇنداقلار خۇددى قۇيرۇقى كېسىۋېتىلگەن كەسلەنچۈكتەك سەكرەپ - بىر كۆتۈرۈلۈپ ، بىر چۈشۈپ يۈرەتتى .

ئەنە قاراڭ ، بىر باتۇر لەشكەر چېرىكىنى قوغلىماقتا ، چېرىك ئۈزۈن قارا چاپىنغا گامى پۈتلىشىپ ، گامى چاپىنىنى سۆرەپ ، قولىدىكى ئۈزۈن ساپلىق نەيزىسىنى ئارقىسىدىن قىلىچ كۆتۈرۈپ قوغلاپ كېلىۋاتقان لەشكەرگە كەينىچە چۆرۈپ قاچماقتا ، ناغرا بىلەن سۇناينىڭ ئاۋازى بارغانچە كۈچىيىپ ياڭرىماقتا ، لەشكەرلەر سۇناي ئاۋازىنى ئاڭلاپ تېخىمۇ روھلانماقتا ، ياغىلار قورقۇپ پىتىراپ ھەر تەرەپكە قاچماقتا ئىدى . لەشكەرلەرنىڭ زورۇقۇپ چۆرىگەن قىلىچ ، نەيزىلىرى گامىدا ياغىلارنى جانلىرىنى جەھەننەمگە يوللىسا ، گامىدا ئوڭ ، سولدىكى دەرەخ شاخلىرىنى كەسمەكتە ئىدى . بەزىلەرنىڭ قىلىچ ، نەيزىلىرى توغراقلارغا قادىلىپ قالسا ئۇنى ئېلىشقىمۇ ئۈلگۈرمەي ، قورالسىز ھالدا ياغىلارنى قوغلىماقتا ، يەنە بەزى لەشكەرلەر ياغىلارغا يېتىشىۋالغان ھامان ئۆلگەن چېرىكلەرنىڭ قوراللىرىنى يەردىن شارىتىدە ئېلىپ ، ئۇلارنىڭ خالىغان يىرىگە سانجىپ ، چاپماقتا ئىدى .

ئەنە قاراڭ ، ئاجايىپ قىزىق بىر ئىش يۈز بەردى : لەشكەرلەردىن بىرسى ياغىلاردىن بىرسىنى قوغلاپ كېتىپ باراتتى . ياغىننىڭ كېلەڭسىز ، ئۈزۈن قارا چاپىنى يەردىن بىر گەز ئېگىزلىكتە چىقىپ قالغان توغراق كۆتىكىگە ئېلىنىپ قالدى . ئۇ ھەر قانچە تارتىمۇ چاپىننىڭ ئارقا پېشىنى چىقىرىلمىدى ، بەلكى ئۇنىڭ چاپىنى ئارقا تەرەپتىن يىرتىلىپ ، توغراق كۆتىكىگە كىيىلىپ قالدى . ئۇ ئوڭ ، سولغا ، ئۇدۇلغا ھەرىكەت قىلىپ باقتى ، بىراق چاپىنىنى توغراق كۆتىكىدىن چىقىرىلمىدى . شۇ تاپتا ، ئۇ خۇددى پانتاققا پانتاق ياغاچ ھارۋىنى

سۆرىيەلىمگەن قوتۇر ئېشەكتەك چىچاڭشىپ بىر ئىشەنچتىن
 سىلجىيالىماي قالغانىدى . بىراق ، ئۇ كېچىككەندى ئۇ قولىنىڭ
 قورالنى تاشلاپ ، ئەمدىلا قوللىرىنى نەس باسقان چاپىنىنىڭ
 بۇغۇچىغا ئېلىپ بېرىپ تۇرۇشىغا ئۇنى قوغلاپ كەلگەن لەشكەر
 قولىدىكى قىلىچنى ئېگىز كۆتۈرۈپ ، ئۇنىڭ بېشىدىن تۆۋەنگە
 قارىتىپ زورۇقۇپ چاپتى . لەشكەرنىڭ قاتتىق ئۇرغان قىلىچى
 ياغىنىڭ بېشىنى بويۇن ۋە ئومۇرۇنقىسىنى بويلاپ ، خۇددى جۇۋاز
 قاچىسىنى يارغاندەك ئىككى پارچە قىلىۋەتتى ، ياغى ۋايىجان
 دېيىشكىمۇ ئۇلگۈرەلمىدى . ئۇنىڭ مېڭىسىنىڭ قېتىقى چىقىپ ،
 قىزىل قانلارغا مىلىنىپ كەتتى . ئۇنىڭ ئىككىگە يېرىلغان
 گەۋدىسىدىن قارمۇ قارشى تەرەپكە ئېتىلغان قانلار گويا ماگىنىت
 ئىندۇكسىيىسىدەك بىر - بىرى بىلەن كېسىشىپ ، خۇددى ئوڭ
 تەرەپ بىلەن سول تەرەپنى بىرلەشتۈرۈشكە ئۇرۇنغاندەك ھەرىكەت
 قىلماقتا ئىدى . ئۇنىڭ ئۈچەي - باغرى ئۈزۈلگەن بولۇپ ،
 ئىچ - قارىندىكى مەينەتچىلىكلەر پاك يەرنى بۇلغىغانىدى .
 مەينەتچىلىك ئىچىدە ئۈچ نەرسە گويا سۈيى سېڭىپ كەتكەن
 سېسىق كارىزدىكى بېلىقتەك توختىماستىن پىلتىڭلايتتى . ئۇنىڭ
 بىرى ، ئۇنىڭ يۈرىكى ، ئىككىنچىسى ۋە ئۈچۈنچىسى بولسا ،
 ئۇنىڭ ئىككى پارچە بولۇپ كەتكەن ئۆپكەسىنىڭ ئىككى قانىتى
 ئىدى

ھىجرىيە 532 - يىلى ① ، باھار پەسلى .
 قاراقتانلار قاراخاننىلارنىڭ مەركىزى بولغان قەشقەر
 شەھىرىنى ئاللا بۇرۇنلا بېسىۋالغان ، ئارقىدىنلا ئۇنىڭغا قاراشلىق

① مىلادى 1138 - يىلى .

بىر قانچە شەھەرلەرمۇ قولدىن كەتكەندى . قاراخانىيلار دۆلىتىگە ۋەكىللىك قىلىپ تاش قەلئەلا قېلىپ قالدى . ياسىنخاننىڭ قەشقەرگە يولغا سالغان لەشكەرلىرى تەڭ يولدا ياغىلارغا يولۇقۇپ ، ئۇلار بىلەن بىر قانچە كۈن ئۇرۇش قىلغان بولسىمۇ ، لېكىن ياغىلارنىڭ كۆپلۈكىدىن ئۇلار ئاخىر مەغلۇپ بولدى . بۇ دەھشەتلىك خەۋەرنى ئاڭلىغان ياسىنخان پۈتۈن يۇرتقا مۇراجىئەت قىلىپ ، پۇقرالارنى ۋەتەننى ياغىلاردىن قوغداش جېڭىگە چاقىردى .

مانا بۈگۈن ئىككى ئاي بولدى . ياسىنخان ۋە ئۇنىڭ لەشكەرلىرى ياغىلار بىلەن كۆپ قېتىم جەڭ قىلدى . ئىككى تەرەپتىن نۇرغۇن ئادەم چىقىم بولدى . قاتتىق غەزەپكە كەلگەن ياسىنخان بۈگۈن ئۈچىنچى قېتىم جەڭگە چىقتى . ئۇ بېشىغا خانلىق تاجى بېكىتىلگەن دۇبۇلغا ، ئۈچىسىغا تەڭگىلىك تۆمۈر ساۋۇت ، پۇتىغا چىگرىدىن تىكىلگەن لەشكەرچە ئۆتۈك كىيگەن ، سول يېنىغا قىلىچ ، دولىسىغا قالقان ۋە قۇمدۇ ئارتقان ھالدا بوز ئارغىماققا مىنىپ ، سەپنىڭ ئالدىدا كېتىپ باراتتى . ئۇنىڭ ئوڭ يېنىدا يابغۇ بىلەن توكسىن ، سول يېنىدا لەشكەرى ئىشلار ئولچىسى بىلەن سۇباشى ، ئارقىسىدا يۇرتۇغ^① ، ئۇلاردىن كېيىن توققۇزدىن تىزىلغان ئاتلىق ۋە پىيادىلەر بولۇپ جەمئىي يىگىرمە مىڭ لەشكەر خانغا ئەگىشىپ ، قەلئەنىڭ تۆۋىنىدىكى جاڭگاللىققا يوشۇرۇنۇۋالغان ياغىلارغا زەربە بېرىش ئۈچۈن ماڭغانىدى .

ياسىنخاننىڭ بوز ئارغىمىقى ئالاھىدە يوپۇقلانغانىدى : ئاتنىڭ كۆكسىگە ياقۇت ۋە لەئەل قادالغان كۈمۈش قالدانچە بېكىتىلگەن بولۇپ ، ئۇ باھار قۇياشىدا چاقناپ ، قارىغان كىشىنىڭ كۆزلىرىنى قاماشتۇراتتى . ئاتنىڭ ئۈستىگە زەرباب

① يۇرتۇغ - ئۇرۇشتا خاننى قوغداپ ماڭىدىغان مۇھاپىزەتچى .

يېپىنچا يېپىلغان ، ئۇنىڭ ئۈستىگە مەركىزىي خاندانلىق پادىكار قىلغان ئالتۇن ئېگەر توقۇلغانىدى . ئالتۇن زەرلىك زەربىدىن كىچىك كۈمۈش قوڭغۇراقلار ئېسىلغان بولۇپ ، ئۇ كاتتىق يورغىسىغا ئەگىشىپ رېتىملىق جىرىڭلاپ ، كىشىگە بىر خىل يېقىملىق ھۇزۇر بېغىشلايتتى .

شۇ تاپتا ، خان نېمىنىدۇر خىيال قىلىپ كېتىپ باراتتى . لەشكەرلەرمۇ ئۇنىڭ خىياللىرىنى ئۈزۈپ قويۇشتىن ئەنسىرگەندەك جىمجىت كېتىپ باراتتى . پۈتۈن لەشكەرلەر سېپىدە كۈلكە ، چاقچاق ، ھەتتا پىچىرلاشقان ئاۋازمۇ ئاڭلانمايتتى . شۇ تاپتا ، دالدىكى جىمجىتلىقنى پەقەت ئاتلارنىڭ ، پىيادە لەشكەرلەرنىڭ قەدەم تېۋىشى ۋە خان ئېتىنىڭ قوڭغۇراق ئاۋازىلا بۇزۇپ تۇراتتى

كۈن چۈش بولغانىدى . ئاسمان گىرۋەكلىرىنى قاپقارا بۇلۇتلار قاپلىغان بولۇپ ، ئۇ گويا ئەجدىھادەك تۈرۈلۈپ قۇياشقا قاراپ خىرىس قىلماقتا ئىدى

ياسىنخان خىيالدىن بېشىنى كۆتۈرمەيتتى . شۇ تاپتا ئۇ ئۆزىنىڭ ئەركىن بالىلىق چاغلىرىنى ، كۆيۈمچان ئاتا-ئانىسىنى ، تېخى يېقىندىلا كۆز يۇمغان ئايالىنى ، بىللە ئويناپ چوڭ بولغان تەڭتۇش دوستلىرىنى ، تەخت ۋارىسى بولغان ئوغلى قادىرنى ۋە ئۇنىڭ كېيىنكى تەقدىرىنى ئويلاپ كېتىپ باراتتى . ئۇ ئويلىغانسىرى خىيالى چوڭقۇرلاپ ، ئەقىل قۇشلىرى يېراق ئۆتمۈشكە قاراپ ئۇچۇپ كەتتى .

قاراخانىلار خانلىقى ئوتتۇرا ئاسىيانى بىرلىككە كەلتۈرگەندىن كېيىن ، ئۆزىگە تەۋە بولغان بۇ رايونلارنى مەركەزلەشتۈرۈپ باشقۇرۇش بىلەن يەرلىكلەر باشقۇرۇش تۈزۈمىنى يولغا قويدى . ياسىنخان ئەنە شۇ يەرلىك باشقۇرۇش خانلىقى بولغان تاش قەلئەنىڭ خانى ئىدى . ياسىنخانغا بۇ ئىلىكخانلىق يىگىرمە ئالتە ياشقا كىرگەندە نىسب بولدى . ئۇ

خانلىققا تولتۇرغۇچە بولغان ئارىلىقتا ، قەشقەردىكى داڭلىق مەدرىسلەردە ۋە بۇخارادا بىلىگ تەھسىل قىلدى . ئۇ بىلىگ ئىگىلەش جەريانىدا بىر تەرەپتىن دىنى بىلىگ ئىگىلىش ، يەنە بىر تەرەپتىن رسالە بىلىگى ، لەشكىرى بىلىگ ۋە ھۆكۈمەت باشقۇرۇش بىلىگى قاتارلىق بىلىگلەرنى ئىگىلىدى . شۇنداقلا ئەيىب سەپىدىدە شېرىن مېۋىلەردىن بولغان «دىۋان لۇغىت تۈرك» ۋە «قۇتادغۇبىلىگ» قاتارلىق ئەسەرلەرنى كۆپلەپ ئوقۇپ ئۆگىنىپ ، بىلىگ تەھسىل قىلدى . ئۇ تەختكە ئولتۇرغاندىن كېيىن ، ئۆگەنگەنلىرىنى ئەمەلىيەتكە بىرلەشتۈرۈپ ، ئۆزىگە ئادىللىقنى ھەمراھ قىلدى ھەم «قۇرئان كېرىم» ، شەرىئەت ئەھكاملىرىنى ئاساس ، «قۇتادغۇ بىلىگ» نى قوشۇمچە قىلىپ خانلىقنى باشقۇرۇشنىڭ يېتەكچىسى قىلدى . شۇڭا ، ئۇ پۈتۈن پۇقرالار ئارىسىدا «ياسىن ئادىل» دەپ نام ئالدى .

ئۇ ھاياتىدا ئىككى قىزغا ئۆيلەندى . ئالدىنقىسى تۇغماس بولۇپ ، كېيىنكىسى توي قىلىپ ئۈچ يىلدىن كېيىن ھامىلىدار بولۇپ بىر ئوغۇل تۇغدى . ياسىنخان بۇ ئوغلىغا قانداق دەپ ئىسىم قويدى ، بىراق ئانىسى بۇنىڭدىن ئىككى ئاي بۇرۇن تۇغۇتتا باقىي ئالەمگە سەپەر قىلىپ كەتتى . قاندىن ئۇ ئوغۇلۇشى خاننى ناھايىتى خۇشال قىلغان بولسىمۇ ، ئايالىنىڭ ئۆلۈپ كېتىشى ئۇنىڭ كۆڭلىنى بەكمۇ يېرىم قىلدى . لېكىن ، ئۆلۈمگە ئامال يوق ئىكەن . ئۇ ئاخىر تەقدىرگە تەن بەردى ۋە ئۆزىنىڭ كەلگۈسى ۋارىسىنى ياخشى تەربىيەلەش ئۈچۈن ، سارىخان ئىسىملىك بىر ئايالنى قانداقلا ئىنىكئانا قىلىپ ، ئوردىغا ئېلىپ كىردى . ياسىنخان ئەينى چاغلاردا قەلبىگە نۇرغۇن ئارزۇ - ئۈمىدلەرنى پۈككەن ۋە خۇدانىڭ ئۆزىگە بىر ئوغۇل پەرزەنت ئاتا قىلغانلىقىغا مىڭ قەتلىە شۈكۈر ئېيتىپ ، ئۆزىنىڭ كېيىنكى ئىشلىرىدىنمۇ خاتىرجەم بولغانىدى ، بىراق ئەمدىچۇ؟! ئۇنىڭ گۈزەل ئارزۇلىرى تەقدىرنىڭ قىسمىتى بىلەن گويا توزغاقتەك توزۇپ

كەتتى . خۇددى «كۆتۈرەلمىسەڭ ساڭگىلىتىۋال» دېگەندەك خان ۋە ئۇنىڭ تەۋەررۈك ئوغلى ئۈستى - ئۈستىگە بەختسىزلىككە ئۇچرىدى . ئەمدىلىكتە بولسا ، خان ئۆز ۋەتىنىنى ، سۆيۈملۈك خەلقىنى ۋە تەۋەررۈك ئوغلىنى قانداق قىلغاندا بۇ كۈنەك ھەرىسىدەك ئوراپ كېلىۋاتقان قاراقتانلاردىن قۇتقۇزۇپ قالغىلى بولىدىغانلىقىنى ئويلاپ كېتىپ باراتتى

ياسىنخان ئەنە شۇنداق خىياللارنى سۈرۈپ ، قارا كۆل جاڭگىلىغا كېلىپ قالغانلىقىنى تۇيماي قالدى . ئۇ قارا كۆل توغراقلىرى ئارىسىدا يوشۇرۇنۇپ ياتقان دۈشمەنلەرنىڭ تۇيۇقسىز ھۇجۇمىغا دۇچ كەلدى . چىغانلىق ئارىسىدىن چىققاندا بىر يا ئوقى ئۇنىڭ ئوڭ كۆكسىگە قادىلىپ ، ئۇ ئات ئۈستىدىن توپلىق يولغا يىقىلىپ چۈشتى ، گۈپپىدە قىلغان ئاۋازدىن بوز ئارغىماق ئۈركۈپ كەتتى . خان ئات ئۈستىدىن يىقىلىپ چۈشۈشى بىلەن تەڭ ، لەشكەرلەرمۇ پاتىپاراق بولۇپ كەتتى ، بىر نەچچە لەشكەر چىغانلىق تەرەپكە ئات سالدى ، يەنە بىر قانچىسى ئاتلىرىدىن سەكرەپ چۈشۈپ خاننى يۆلدى . قاراقتانلار چىغانلىق ئارىسىدىن گويا كۆنكى بۇزۇلغان ئۇششۇك ھەرىسىدەك غۇزژىدە كۆتۈرۈلۈپ چىقىپ ، لەشكەرلەرگە ھەر تەرەپتىن ئېتىلدى . لەشكەرلەرمۇ ياغلار بىلەن ئىلىشىشقا ئاتلاندى . قىلىچ ، قالدان ، نەيزە ، ئوقىيالارنىڭ تاراڭ - تۇرۇڭ ، جاراڭ - جورۇڭ ۋە ۋىژ - ۋىژ قىلغان ئاۋازلىرى ئورمانلىق ئىچىنى قاپلاپ كەتتى . ئاللا كىملىرىدۇر ئىخرايتتى ، ئاللا كىملىرىدۇر ئەنسىز ۋارقىرايتتى ، ئاللا كىملىرىدۇر بېشى ئۈزۈلۈپ ، توغراقلارغا قىسىلىپ قالغان گەۋدىسىدىن قىپقىزىل قانلار گويا فونتاندەك ئېتىلىپ چىققاقتا ئىدى . ئەنسىز ۋارقىراشلار بىلەن ئاتلارنىڭ كىشىنىگەن ئاۋازلىرى ھەر تەرەپتىن ئاڭلىنىپ تۇراتتى

— ئىي مۇسۇلمان پەرزەنتلىرى! بۇ قاراقتان ياغلىرى بىلەن باتۇرلۇق ۋە شىجائەت بىلەن غازات قىلىڭلار! بىزلەرگە رەببىمىز ئاللا مەدەتكار دۇر! جەڭدە ھەرگىز ئارقىغا يانماڭلار! ئۇنداق قىلساڭلار، پۈتۈن يۇرت خەلقىنىڭ، ئاتا - ئاناڭلارنىڭ ۋە شۇنداقلا پۈتۈن كائىناتنى ياراتقۇچى ئۇلۇغ، قۇدرەتلىك ئىگىمىز ئاللاتائالانىڭ لەنتىگە ئۇچرايسىلەر! ئىي باتۇر لەشكەرلىرىم! بۇ يەجۈز - مەجۈزىلەرنى يەر بىلەن يەكسان قىلىڭلار! ئۇلارنى سېپىلنىڭ ئۈستىگە ھەرگىز چىقارماڭلار! سېپىلگە تىرىگەن شوتلىرىنى ئارقىسىغا ئىتتىرىۋېتىڭلار! كۆيدۈرگۈچى دورىلار قاچىلانغان ھېچىر تۇڭلارنى ئوت يېقىپ تۆۋەنگە تاشلاڭلار! ئېرىتىلگەن قارامايلارنى ئۇلارنىڭ ئۈستىگە تۆكۈڭلار، ئۇلارنىڭ بەدەنلىرى كۆيۈپ، كۈلى كۆككە سۈرۈلسۇن! ئۇلار بىزنىڭ بۇ پاك يۇرتىمىزغا ناكەس ئاياغلىرى بىلەن قەدەم بېسىپ بىزگە ھۆكۈمرانلىق قىلالمىسۇن! ئىي قېرىنداش لەشكەرلىرىم! ياغىلارغا قارشى چىداملىق بولۇڭلار! غەيرەت قىلىڭلار...

تاش قەلئە سېپىلى ئۈستىدە دۈشمەن بىلەن جان جەھلى بىلەن سوقۇشۇۋاتقان لەشكەرلەرگە توۋلاپ ئىلھام بېرىۋاتقان بۇ كىشى تاش قەلئە ئىلىك خانلىقىنىڭ سۇباشىسى ئىدى. ئۇ سېپىل ئۈستىدە ئەنە شۇنداق ۋارقىرىغىنچە ھەر تەرەپكە يۈگۈرۈپ، شەھەرنى مۇھاسىرىگە ئېلىۋالغان دۈشمەنلەر بىلەن جان تىكىپ سوقۇشىۋاتقان لەشكەرلەرگە روھى ئوزۇق بەرمەكتە، لەشكەرلەرمۇ ئۇنىڭ يالقۇنلۇق سۆزلىرىدىن تېخىمۇ غەيرەتكە كېلىپ، سېپىلغا چىقىشقا ئۇرۇنۇۋاتقان ياغىلارغا شىددەت بىلەن ھۇجۇم قىلىپ، ئۇلارغا قاقشاتقۇچ زەربە بەرمەكتە ئىدى. ئۇلار

دۈشمەنلەرنىڭ تاملارغا تىرىگەن شوتلىرىنى دەرھال تۆۋەنگە ئىتتىرەتتى ، ئەمما ياغلارمۇ بوش كەلمەي ، ھەدەپ شوتا قويۇپ يۇقىرىغا چىقىشقا ئۇرۇناتتى . لەشكەرلەر سېپىل ئۈستىگە چىققان چېرىكلەرنىڭ باشلىرىنى قىلىچ بىلەن شارىتىدە ئۈزۈپ تاشلايتتى ، بېشىدىن ئايرىلغان قارا چاپانلىق گەۋدىلەر بولسا سېپىل ئۈستىدىن پەسكە پۇلاڭغىدە چۈشۈپ ، ئۆز ئادەملىرىنىڭ ئۈستىگە بېسىپ چۈشەتتى ، گۈپىدە چۈشكەن بۇ گەۋدە ئاستىدا قالغانلار بولسا ، بىر ئىككى ئېغىز ئەنسىز ۋارقىرىغاندىن كېيىن ، ئاستا بىر كۆتۈرۈلۈپ ، يەنە جىمىپ قالاتتى . سېپىل ئۈستىدىكى بەزى لەشكەرلەر بولسا ، سېپىلگە يامىشىپ چىققان ياغلارنىڭ باش - كۆزلىرىگە قاتتىق ئۇرۇپ ، ئۇلارنى شوتا ئۈستىدىن تىك موللاق چۈشۈرۈۋېتەتتى ، گاھى باشلارنى قىلىچ بىلەن كېسىۋېلىپ ، بىر - ئىككى ئايلىندۇرۇپ پەستىكى ياغلار ئۈستىگە ئاتاتتى . كۈچەپ ئېتىلغان باشنىڭ زەربىسىدىن قايسىدۇر بىر ياغى ئىگرىمايلا جان بېرەتتى . يەنە كىملىرىنىڭ قىلىچ بىلەن بېلىدىن ئۈزۈلگەن گەۋدىسى يەرگە چۈشۈپ ھەر تەرەپكە دومىلاپ ، ئاخىر يەنە جىمىپ قالاتتى . مۇنداقلارنىڭ ئۈچەي - قارنى قايسىدۇر بىر ياغىنىڭ گەدەنلىرىگە كېيىلىپ ، ئۇلارنىڭ يۈز - كۆزلىرىنى قان ۋە نجاسەت بىلەن بۇلغىماقتا ئىدى . ئەڭ يامان بولغىنى شۇ بولدىكى ، ياغلارنىڭ نجىس قانلىرى نەچچە ئەسىردىن بۇيان پاك تۇرغان سېپىل تاملىرىنى بۇلغاپ ، تۆۋەنگە يول - يول ساقىپ ، قارامتۇل لاي تامنى گويا بەقسەمگە ئوخشىتىپ قويغانىدى . لەشكەرلەرنىڭ قوللىرىدىكى قىپقىزىل قانلار بىلەن بويالغان قىلىچلار غەربىي ئۇپۇققا باش قويۇش ئالدىدا تۇرۇۋاتقان قۇياش نۇرىدا جۇلالىنىپ ، قارىغان كىشىنىڭ كۆزلىرىنى قاماشتۇراتتى . سۇ باشى يەنىلا ھەر تەرەپكە يۈگۈرۈپ چاپماقتا ئىدى . ئۇ شۇ تاپتا شۇنچىلىق غەزەپكە كەلگەندىكى ، ئۇ گاھى ۋارقىرسا ، گاھى سېپىلغا يامىشىپ چىققان ياغىنى قىلىچ بىلەن كۈچەپ

چاپاتتى . ئوردا سۇباشنىڭ ئەسلى ئىسمى ئەمەتخان بولۇپ ، ئۇ ياسىن ئىلىكخان بىلەن بىر يۇرتلۇق ھەم قەشقەر خانلىق مەدرىسىگىچە بىللە ئوقۇغان ئوقۇلداش ① تالىپلاردىن ئىدى . ئەمەتخاننىڭ ئاتىسى ئوقۇمۇشلۇق ، ھال ئوقىتى ئوتتۇراھال ئادەم ئىدى . شۇڭا ، ئۇنى قەشقەر خانلىق مەدرىسىگىچە ئوقۇتالدى . ئۇ يىگىرمە ياشقا كىرگەن چاغدا ئىقتىسادىي جەھەتتىن بىر ئاز قىيىنلىق قېلىپ ، ئوقۇشنى داۋاملاشتۇرالمىي يۇرتىغا قايتىپ كەلدى . ئەمەتخان كىچىكىدىنلا ناھايىتى زېرەك ، بىرەر ئىشقا قىزىقسا ئاسانلا ئۆگىنىۋالىدىغان بالا ئىدى . ئۇ قەشقەردە ئوقۇۋاتقان مەزگىلدە بىر تەرەپتىن دىنى بىلىگ ئىگىلىسە ، يەنە بىر تەرەپتىن مەركىزىي خانلىق لەشكەرلىرىنىڭ قىلىچۈزلىق ، نەيزىۋازلىق مەشىقلىرىگە قىزىقىپ ، بوش ۋاقىت تاپسىلا ئوردا لەشكەرلىرىدىن لەشكىرى بىلىگلەرنى ئۆگەندى . ئۇنىڭ بۇ بىلىگى ئۆگىنىشىگە تۆۋەندىكى بىر ئىش سەۋەپ بولغانىدى :

ئۇ قەشقەر خانلىق مەدرىسىدە دىنىي بىلىگ تەھسىل قىلىۋاتقان مەزگىلدە ، بىر كۈنى شەھەر كوچىسىدا كېتىۋېتىپ ، ئوردا لەشكەرلىرىنىڭ مەشىق قىلىۋاتقان مەيدانىغا بېرىپ قالىدۇ . مەيدان سىرتىدا تۇرۇپ لەشكەرلەرنىڭ ماھارەت ئۆگىنىشىگە بىر پەس قاراپ تۇرۇپ ، ئۇلارنىڭ ھەرىكەتلىرىگە قىزىقىپ قالىدۇ - دە ، ئىختىيارسىز لەشكەرلەر نېمە ئىش قىلسا ، شۇنى دوراپ قىلىپ كۆڭۈل قويۇپ ئۆگىنىدۇ . ئۇ مەشىق مەيدانىغا بېرىپ ، مەشىق قىلىشنى بوش ۋاقىت تاپسىلا ئۇدا بىر قانچە كۈن داۋاملاشتۇرىدۇ . بىر كۈنى مەركىزىي ئوردىنىڭ سۇباشىسى ئۇنىڭ ھەرىكەتلىرىگە قىزىقىپ ، ئۇنى ئالدىغا چاقىرتىدۇ ، ئۇ سۇباشىنىڭ ئالدىغا بېرىپ ئەدەپ بىلەن سالام

① ئوقۇلداش - ساۋاقداش .

بېرىدۇ . سۇباشى ئۇنىڭ ئەدەپلىكلىكىدىن ناھايىتى خۇرسەن بولىدۇ ھەم ئۇنىڭ ئەھۋالىنى سورايدۇ . ئەمەتخانمۇ ئۆزىنىڭ ئەھۋالىنى سۇباشىغا بىرىنى قويماي سۆزلەپ بېرىدۇ ۋە ئۆزىنىڭ لەشكىرى بىلىگىنى ئۆگىنىش ئارزۇيىنىڭ بارلىقىنى ئېيتىپ بېرىدۇ . پىشقەدەم سۇباشى ئۇنىڭ ئارزۇسىدىن مەمنۇن بولۇپ بوش ۋاقىت تاپسىلا ، كېلىپ ئۆگىنىشكە دالالەت قىلىدۇ . ئەمەتخان ناھايىتى قىسقا ۋاقىت ئىچىدە لەشكىرى بىلىگلەرنى مۇكەممەل ئۆگىنىۋالىدۇ . كېيىن ياسىنخان ئىلىكخانلىق تەختىگە چىققاندىن كېيىن ، ئەمەتخاننىڭ لەشكىرى بىلىگلەرنى مۇكەممەل ئۆگەنگەنلىكىدىن خەۋىرى بولغاچقا ، ئۇنى ئىلىكخانلىقنىڭ سۇباشىلىقىغا تەيىنلەيدۇ . يېڭى خاننىڭ مۇنداق قىلىشىغا ئوردا ئىچىدە دەسلەپ بەزىلەر ئۆكتە قويدۇ . بىراق ، ۋاقىتنىڭ ئۆتىشىگە ئەگىشىپ ، ئوردا ئىچىدىكىلەر ئەمەتخاننىڭ ھەقىقىي ماھارەتكە ئىگە كىشى ئىكەنلىكىنى كۆرۈپ ، ياسىنخاننىڭ ئادەمنى توغرا تاللىغانلىقىغا قايىل بولۇپ ، خاندان ئەپۇ سورىشىدۇ . . . قۇياش غەربىي تاغقا باش قويدى . قارا قىتانلار ئەمدى ئىشنىڭ ئەپلەشمىگەنلىكىنى كۆرۈپ ، سېپىلغا چىقىشتىن يالتايغان بولسىمۇ ، ئارقىسىغا چېكىنىپ ، لەشكەرلەرگە كۆيدۈرگۈچى ساداقلارنى ئېتىشقا باشلىدى . لېكىن ، لەشكەرلەرمۇ بوش كەلمىدى . ئۇلار بۇ كۆيدۈرگۈچى ساداقلارنى قوللىرىدىكى نەيزە ، قىلىچلار بىلەن ئۇرۇپ ، ياغلار تەرەپكە قايتۇرۇۋەتتى ، ھەتتا بەزى لەشكەرلەر كۆيدۈرگۈچى ساداقلارنى قوللىرىدا تۇتۇپ ، ياغلارغا قارىتىپ ئېتىشقا باشلىدى . ئۇلارنىڭ بۇ خىل ماھارەتلىرىنى كۆرگەن دۈشمەن چىرىكلىرى قورقۇپ ساراسىمىگە چۈشۈپ قالدى . . .

— قاغان ئالىيلىرى ! — دەدى خان ساراىغا ئىلدام كىرگەن

يۈگۈرگەن ئىلىكخانغا تەزىم بەجا كەلتۈرگەندىن كېيىن ، —
سانقىنىڭ خائىنلىق قىلىشى بىلەن قەلئەنىڭ شەرقىي دەرۋازىسى
ئېچىۋېتىلىپ ، شەھەرگە ياغلار بېسىپ كىردى . ئۇلار چوڭ —
كىچىك دېمەي ئۇچرىغانلىكى ئادىم — زنى ئۆلتۈرۈپ
كېلىۋاتىدۇ . ئەمدى قانداق قىلىمىز ؟

— خائىن كىم ئىكەن ؟ ! — دېدى قات — قات كۆرپە
ئۈستىدە مامۇق ياستۇقلارغا يۆلىنىپ ياتقان ياسىن ئىلىكخان
چاچراپ ئورنىدىن تۇرۇشقا ئۇرۇنۇپ ، لېكىن ئورنىدىن
تۇرالمايدى . ئەتراپدا ئۇنى چۆرىدەپ ئولتۇرغان يابغۇ بىلەن
توكسىن دەرھال خانغا ياردەملىشىپ ، ئۇنى قولتۇقىدىن يۆلەپ
تۇرغۇزدى .

— قاغان ئالىيلىرى ، ئۇنى بىلەلمىدۇق ، — دېدى
يۈگۈرگەن خان ئولتۇرۇپ بولغاندىن كېيىن .

— ئارقۇنى چاقىر !
— ئۇنى ئىزلەپ قەلئە ئىچىدىن تاپالمىدۇق ، ئۇلۇغ
قاغانىم !

خان قاپاقلىرىنى تۈرۈپ بىر پەس ئويلىنىپ تۇرۇۋالغاندىن
كېيىن ، ئۆزىدىن ئەمىر كۈتۈپ تۇرغان يۈگۈرگەنگە قاراپ :

— ئىنىڭىزنى چاقىر ، ئۇ ئوغلۇمنى ھۇزۇرۇمغا ئېلىپ
كىرسۇن ! — دېدى ۋە ئۇلۇغ — كىچىك تىنىۋالغاندىن كېيىن

ئەتراپتا قاراپ تۇرغانلارغا قاراپ ئېيتتى ، — ئاغچى بىلەن
يۇغۇرۇشتىن باشقىلار قاغان سارىيىدىن چىقىپ كېتىڭلار ! بۇلار

بىلەن دېيىشىدىغان ئازراق گېپىم بار .
ئىسمى ئاتالغان ئىككى كىشىدىن باشقىلار باياتىدىن بىرى

خاننىڭ شۇنداق دېيىشىنى كۈتكەندەك خان سارىيىدىن ئالدىراپ
چىقىپ كەتتى . ئارىدىن ئانچە ۋاقىت ئۆتمەي ئىنىڭىزغا خان

سارىيىغا قاندىن كۆتۈرۈپ كىرىپ كەلدى . قادىر دۇردۇن
يۆگەكتە زاكىداغلىق ئىدى . خان ئوغلنى قولغا ئېلىپ باغرىغا

باستى ، ئارقىدىن ئۇنى سۆيمەكچى بولۇپ ، ئېغىزىنى ئوغلنىڭ ئېغىزىغا يېقىن ئېلىپ باردى ، لېكىن ئېغىزىنىسى دەزھال ئوغلنىڭ ئېغىزىدىن نېرى ئېلىپ قاچتى . چۈنكى ، يۈلچى ئۇنىڭغا ياغىلارنىڭ ئۆتكۈر زەھەر بىلەن سۇغۇرۇلغان ياتوقى تەككەنلىكىنى ، زەھەر پۈتۈن بەدىنىگە تاراپ ، داۋالاش مۇمكىن بولمايدىغان ھالغا يەتكەنلىكىنى ئېيتقانىدى . شۇڭا ، ئۇ ھازىر يۈلچىنىڭ شۇ سۆزلىرىنى ئەسلەپ ، ئەگەر ئوغلۇمنىڭ ئېغىزىغا سۆيسەم ئۇمۇ زەھەرلىنىپ ئۆلۈپ كەتمسۇن ، دەپ ئۇنى سۆيۈشتىن يالتايغانىدى . ئاخىر خان ئوغلنىڭ دۈردۈن يۈگەكلىرىگە سۆيۈپ كەتتى . بىراق ، دەل شۇ چاغدا خان سارىيىغا يۈگۈرگەن يەنە كىرىپ كەلدى :

— قاغان ئالىلىرى ! — دەپدى ئۇ سالام . سائەتتىن كېيىن خانغا ، — سۇباشى لەشكەر ئەۋەتىپتۇ ، ياغىلار ئوردىغا بېسىپ كىرىۋاتىدۇ ، لەشكەرلەر بەرداشلىق بېرەلمەيۋاتىدۇ ، ئەمدى بىز قانداق قىلىدىكەنمىز ؟ بۇنىڭغا قاغان ئالىلىرى بىر نەرسە دېسۇن ، دەپتۇ ، قاغان ئالىلىرى !

— ياغىلارغا تىز پۈكۈش نومۇس ! — دەپدى خان ئوغلنىڭ يۈگەكلىرىنى سۆيۈشتىن توختاپ يۈگۈرگەنگە قاراپ ، — تارىخنى بۇلغاش كەلگۈسى ئەۋلادلار ئۈچۈن تېخىمۇ نومۇس ئىشتۇر ! شۇڭا سىلەر شېھىت بولغۇچە تىز پۈكەي جەڭ قىلىڭلار ! ياغىغا ھەرگىز تىز پۈكەڭلار ! دوستۇم سۇباشىغا ئېيت ! سۆيۈملۈك پۇقرالىرىمىزنى ۋە ئەزىز تۇپرىقىمىزنى بىر تامچە قېنى قالغۇچە جان تىكىپ قوغدىسۇن !

— لەبەي ، ئۇلۇغ قاغانىم !

يۈگۈرگەن چىقىپ كەتكەندىن كېيىن خان تېخىمۇ جىددىيلەشتى . شۇڭا ، ئۇ ئالدىدا ئۆزىگە قول باغلاپ

① يۈلچى - تېۋىپ .

تۇرغان ئاغچى بىلەن يۇغۇرۇشقا قاراپ :
— بالىلىرىم! — دەدى خان يىلىنىش ئاھاڭىدا، — مەن
سىلەرنى كىچىكىڭلاردىن باشلاپ، ئۆز بالامدەك تەربىيەلەپ
ئىززىتىڭلارنى قىلدىم، ئىككىڭلار ھازىرغىچە ھېچ نەرسىگە
موھتاج بولۇپ باقمىدىڭلار، شۇنداقمۇ؟! —
— شۇنداق خان ئاتا! — دەدى ئاغچى بىلەن يۇغۇرۇش
جاراڭلىق ئاۋازدا .

— ھالا بۈگۈنكى كۈنگە كەلگەندە مېنىڭ تەختى — بەختىم
ۋەيران بولىدىغان بولدى . يات ياغىلار يۇرتىمىزنى ۋە
پۇقرالىرىمىزنى ئاياغ — ئاستى قىلىپ، خارابلاشتۇرىدىغان
بولدى . ھۆرمەتلىك بالىلىرىم، ھازىر بېسىپ كىرىۋاتقان بۇ
ياغىلار ئۇرۇق — جەمەتمىزنى قويمىدىغان ئوخشايدۇ . مانا
مۇشۇنداق قېيىن شارائىتتا، مېنىڭ سىلەرنى مۈشكۈل بىر ئىشقا
بۇيرۇغۇم كېلىۋاتىدۇ . بۇنىڭغا باش تارتماي ماڭارسىلەرمۇ؟! —
— جان دەپ ماڭىمىز قاغان ئاتا!
— ئۇنداقتا ماڭا خۇدانىڭ نامى بىلەن قەسەم قىلىپ
بېرىڭلار!

— رەببىمىز ئاللاننىڭ نامى بىلەن قەسەمكى، قاغان ئاتىمىز
بىزنى قانداق ئىشقا بۇيرۇسا، بىز جان دەپ بەجا كەلتۈرمىز!
— بالىلىرىم، خەۋرىڭلار بار، مېنىڭ ھاياتىمىزنىڭ خەمكى
بولغان تۇنجى ئوغلۇم ھازىر بەختسىزلىككە ئۇچراش ئالدىدا
تۇرىدۇ . ئۇنى ساقلاپ قېلىش ھازىرقى ئەڭ مۈشكۈل ئىشلارنىڭ
بىرى بولۇپ قالدى . مەن بۇ تەۋەررۈك ئوغلۇمنى ئەۋۋەل خۇداغا،
ئاندىن سىلەرگە تاپشۇرمىن . ئاللا مەدەتكار، سىلەر
سەۋەبچىدۇرسىلەر . سىلەر ئوغلۇمنى ئېلىپ ئوردىدىن چىققاندىن
كېيىن، ياخشى تەربىيەلەپ، مېنىڭ نەسلىمىزنىڭ قۇرۇپ
كەتمەسلىكى ئۈچۈن كاپالەت بىرەلەمسىلەر?! —
— قاغان ئاتا! — دەدى ئاغچى بىلەن يۇغۇرۇش تەڭلا سۆز

ئېلىپ ، — ياغلارنىڭ مۇھاسىرىسىدىن ساق — سالامەت چىقالساقلا ، ئىنشائاللا ، دېگەنلىرىدەك قىلىمىز .
 خۇدا خالىسا ، ساق-سالامەت قۇتۇلۇسىلەر ، بالىلىرىم ئاغچى بىلەن يۇغۇرۇش خانغا قول بەردى . خان ياش تۈگۈپ تۇرۇپ ، ئۇلارنىڭ قوللىرىغا سۆيدى ۋە تۆۋەندىكىلەرنى دېدى .
 — سىلەر ئوغلۇم چوڭ بولغاندا ، ئۇنىڭغا يەتكۈزۈپ قويۇڭلار ، ئۇ بىرىنچىدىن ، كامالەتكە يەتكۈچە بىلىگ ئالسۇن .
 ئىككىنچىدىن ، ئۇ مېنىڭ ۋە پۇقرالىرىمنىڭ تەختى - بەختىنى ۋايران قىلغان بۇ ياغلار بىلەن ئاخىرقى نەپسىگىچە جەڭ قىلىپ ، ئۇلارنى يەر بىلەن يەكسان قىلسۇن ، ئۇلارنى بۇ ئەزىز يۇرتىمىزدىن قوغلاپ چىقىرىپ ، ئۆز پۇقرالىرىغا ئۆزى ئادىللىق بىلەن قاغانلىق قىلسۇن ! چۈنكى ، «دىل ئازارىدىن خۇدا بېزاردۇر !» ئۇ پۇقرالار ئارىسىدا بۆلگۈنچىلىك قىلمىسۇن ، چوڭلارنى ھۆرمەت قىلسۇن ، كىچىكلەرنى ئىززەتلىسۇن ، دېنى ئىسلامدا ھەر ۋاقىت مۇستەھكەم تۇرسۇن ! بۇ ئوغلۇمغا مەندىن ۋەسىيەت . سىلەر بۇ سۆزلىرىمنى ئوغلۇم چوڭ بولغاندا ، ئۇنىڭغا بىرىنى قالدۇرماي يەتكۈزۈڭلار ! - خان بىر تىنىۋالغاندىن كېيىن يەنە سۆزىنى داۋاملاشتۇردى ، — ئاغچى ، سىز دەرھال خەزىنىگە كىرىپ ، كۆتۈرەلىشىڭىزچە ئالتۇن قاچىلاپ كىرىڭ ! يولدا لازىم بولىدۇ ، تېز بولۇڭ !

ئاغچى ئالدىراپ چىقىپ كېتىپ ، ھايال بولماي بىر پەتەر خورجۇنغا ئالتۇن قاچىلاپ كىردى . خان ئۇنىڭغا يەنە بىر نەرسىلەرنى دەي دەپ تۇرۇشىغا يۈگۈرگەن يەنە كىرىپ كەلدى :
 — قاغان ئالىيلىرى ، ئوردىغا ئوت كەتتى ! ھازىرغىچە سىلەمنى قوغداپ ئاران بەش يۈز لەشكەر قالدى . ئەمدى تېزدىن ئۆزلىرىنى بىر جايغا يۇشۇرسىلا !
 يۈگۈرگەن شۇنى دەپلا خان سارىيىدىن چىقىپ كەتتى . خان تېخىمۇ جىددىيلەشتى . ئاغچى ، يۇغۇرۇش ۋە ئىنىكئانىنىڭمۇ

كۆزلىرى چەكچىيىپ ھەر تەرەپكە قاراپ قىلىشتى .
— يۇغرۇش! — دېدى خان ئالدىراپ ، — ئاغچىنىڭ ياردىمى
بىلەن ئالتۇن كۇرسىنى سولغا يۆتكەپ ، گېلەمنى قايرىڭ ۋە
كۇرسىنىڭ ئوتتۇرىسىدا تۇرغان چاسا خىشىنى قومۇرۇڭ!

يۇغرۇش ئاغچىنىڭ ياردىمى بىلەن خاننىڭ دېگىنىدەك
قىلدى . كۇرسىنىڭ ئاستىدىن ئادەم پانقۇدەك بىر تۆشۈك
ئىچىلدى . تۆشۈكنى كۆرۈپ ئۇلار ھەيران قىلىشتى .

— تېز بولۇڭلار! — دېدى خان بۇيرۇق تەلەپپۇزدا ، —

ئاۋال ئاغچى بىلەن يۇغرۇش يەر ئاستىغا چۈشۈڭلار ، سىلەردىن
كېيىن ئىنىكئانا قادىرنى ئېلىپ چۈشسۇن بالىلىرىم ، بۇ
تۆشۈكنى ئۆز ۋاقتىدا ئاتام ئوغلۇم بېشىڭغا كۈن چۈشكەندە مۇشۇ
تۆشۈك ئارقىلىق قاچساڭ ، ئۇ سېنى يورۇقلۇق دۇنياسىغا باشلاپ
چىقىدۇ ، دەپ كۆرسىتىپ قويغانىدى . بىراق ، مەن بۇ يەر ئاستى
يولىنىڭ نەگە بارىدىغانلىقىنى ئوقمايمەن ، — خان بىر تىنىۋىلىپ
سۆزىنى داۋملاشتۇردى ، — بالىلىرىم ، مەن ھازىر سىلەر بىلەن
بىرگە ماڭالمايمەن . چۈنكى ، زەھەر پۈتۈن بەدىنىمگە تاراپ
كەتتى ، بۇنىڭغا شىپا تېپىلمىدى . مەن بەربىر بۈگۈن — ئەتە
ئىچىدە ئۆلۈپ كېتىمەن . شۇڭا ، مەن ئەمدى بۇ دېمەتلىك
بولغاندا ، ياسىنخان قېچىپ ئۆلۈپتۇ ، دېگەندىن كۆرە كىندىك
قېنىم تۆكۈلگەن ئانا زېمىندا پاك تۇپرىقىمنى قۇچاقلاپ ئۆلگىنىم
ئەۋزەل ، تېز بولۇڭلار ، مېنىڭ بىلەن كارىڭلار بولمىسۇن ،
سىلەرنى خۇداغا تاپشۇردۇم ، ئىلاھە ئامىن !

يەر ئاستىغا باشتا ئاغچى بىلەن يۇغرۇش ، ئاندىن ئىنىكئانا
خان بىلەن خوشلىشىپ ، قادىرنى ئېلىپ چۈشتى . خان تۆت
پۇتلاپ ئۆمۈلەپ تۆشۈكنىڭ ئېغىزىغا كەلدى . يەر ئاستى يولىنىڭ
ئېغىزىنىڭ چوڭقۇرلۇقى ئىنىكئانىنىڭ كۆكرىكىگە كېلەتتى .
ئىنىكئانىنىڭ باغرىدا ياتقان ئوغللىنىڭ يۆگىكىگە بىر قانچىنى
سۆيۈپ ، يۈز — كۆزىنى سۈركىدى . ئۇنىڭ يۈرەك پارىسىدىن

ئايرىلىشقا كۆزى قىيمىماي كۆز ياشلىغاندەك سارغىسىپ ، باغقتەك
 بولۇپ قالغان ، ساقال - بۇرۇت باسقان مەڭزىدىن سىزغىسىپ
 ئېقىپ يەرگە چۈشۈپ تۇراتتى
 ئاخىر ياسىنخان ئۇلارنى مېڭىشقا زورلىدى . يەر ئاستىغا
 چۈشكەنلەر بىر - بىرلەپ كۆزدىن غايىب بولدى . خان تۆشۈكنىڭ
 ئېغزىنى ئېتىپ ، گىلەمنى ئۈستىگە بۇرۇنقىدەك يېپىپ قويدى .
 بىراق ، دەل شۇچاغدا ، قاراڭغۇ يەر ئاستىدىن ئوماق بالىسىنىڭ
 قاتتىق يىغلىغان ئاۋازى ئاڭلاندى . ئۇنىڭ شۇ تاپتا نېمە ئۈچۈن
 يىغلىغانلىقىنى بىلگىلى بولمايتتى . ياسىنخان بالىسىنىڭ يىغا
 ئاۋازىنى ئاڭلاپ ، قۇلقىنى گىلەم ئاستىدىكى تۆشۈك ئۈستىگە
 ياقتى . ئۇنىڭ كۆزلىرىدىن توختاۋسىز ياش تۆكۈلۈپ تۇراتتى .
 ئۇ شۇ ھالدا بىر ھازا تىڭشاپ تۇردى ، ئاخىر بالىسىنىڭ يىغا
 ئاۋازى ئاڭلانمىغاندىن كېيىن ، بېشىنى كۆتۈردى ۋە مىڭ بىر
 مۇشەققەتتە ئالتۇن كۇرسىنى سۆرەپ يۈرۈپ ئۆز جايىغا ئېلىپ
 كەلدى . ئەمما ، كۇرسىنى ئورنىغا قويۇپلا يىقىلىپ چۈشتى .
 ئۇنىڭغا زەھەر ئۆز كۈچىنى كۆرسەتتىمۇ ياكى كۇرسىنى يۆتكەش
 ئېغىر كەلدىمۇ ، بىلگىلى بولمايتتى . دەل شۇ چاغدا خان ساراينغا
 يۈگۈرگەن يەنە كىرىپ كەلدى . ئۇ خاننى بۇ ھالدا كۆرۈپ :
 «قاغان ئاتا !» دەپ قاتتىق ۋارقىرىۋەتتى ۋە ئارقىدىنلا خاننىڭ
 قېشىغا بېرىپ ئۇنى ئورۇدى . بىراق ، خان ئاللىبۇرۇن بۇ پانىي
 ئالەم بىلەن خوشلاشقانىدى .

— يۇغرىش ، سىز ئاخشام مۇشۇ خۇرجۇندىكى ئالتۇنلارنى
 دەپ كېچە بىز ئۇخلىغان چاغدا ، ئاغچىنى بوغۇپ
 ئۆلتۈرۈۋېتىپسىز . مەن سەھەردە ئۇنىڭ گېلىغا قارىسام ، تىرناق
 ئىزلىرى تۇرىدۇ .

— ئۇنداق دېمەك ئىنىكئانا سارىخان ، ئۇ ئۆزى ئۆلۈپ قاپتۇ . تېز بولۇڭ ، بۇ يەردىن تېخىمۇ يىراق جايغا كېتەيلى !

— يۇغۇش ، ئەمدى ئاستا ماڭساقمۇ بولىدۇ . قاراڭ ، بىزنىڭ شەھەر كۆز يەتكۈسىز يىراق جايلاردا قالدى . بۇ بۈك — باراقسان ئورمانلىق بىزنىڭ شەھىرىمىزگە تەۋە ئەمەس ، ئۇنىڭ ئۈستىگە ، قارا قىتانلار بۇ جايلارغا كەلمەيدۇ . ئەمما ، سىز شۇنى بېلىشىڭىز كېرەككى ، سىز پات ئارىدا خۇدانىڭ غەزىپىسىگە ئۇچرايسىز . چۈنكى ، سىز قاغان ئالىيلىرىنىڭ ئالدىدا خۇدانىڭ نامى بىلەن ئىچكەن قەسىمىڭىزگە ئەمەل قىلمىدىڭىز !

— ئۇنداق دېمەك ئىنىكئانا سارىخان ، مەن بارلىق قەسەملىرىمگە ئەمەل قىلىۋاتىمەن .

— ياق ، سىز ئەمەل قىلمىدىڭىز ، بەلكى سىز قاغان ئالىيلىرىغا تۈزكۈرلۈك قىلىۋاتىسىز !

— بۇنىڭغا نېمە ئاساسىڭىز بار ؟! — دېدى يۇغۇش ئاغزىنى قىسايىتىپ ، چېپ كۆزلىرىنى قىسىپ تۇرۇپ .

— بار — دېدى سارىخان كەسكىن قىلىپ .

— قانداق ئاساسىڭىز بار ؟!

— ئاغچىنى بوغۇپ ئۆلتۈردىڭىز ، ئۇنىڭ ئۈستىگە ، چاشكا ۋاقتى بىلەن مېنى خورلىدىڭىز ، سىز بىلەمسىز ، شۇ تاپتا ، مەن بۇ دەشتى باياۋانلاردا ، ئورمانلىقلاردا سىزنىڭ ئەمرىڭىزگە خۇددى باغلاقتىكى كۈچۈكتەك ياۋاشلىق بىلەن بويسۇنۇشقا مەجبۇر بولۇپ قالدىم ، سىز مېنى قايسى تەرەپكە باشلىدىڭىز ، سىزگە خوش دەپ ماڭماسلىقىمغا چارەم يوق . چۈنكى ، مەن ھازىر ئىگە — چاقىسىدىن ئايرىلغان بىر ئاجىزە . بىراق ، سىز شۇنى بىلىشىڭىز كېرەككى ، بۇلارنىڭ ھەممىسى مانا مۇشۇ كىچىككىنە قادىرنى — قاغان ئالىيلىرىنىڭ تەۋەرىۋك ئوغلىنى ساقلاپ قېلىش ئۈچۈن ، شۇنداقلا ، ئادىل قاغاننىڭ نەسلىنىڭ قۇرۇپ كەتمەسلىكى ئۈچۈندۇر . سىزچۇ ؟! سىز پەقەت نەپسى خائىشىڭىزغا

ئەگىشىپ ، ئاشۇ پەتەر خۇرجۇندىكى ئالتۇن بىلەنلا قالدىڭىز ، شۇڭلاشقا سىز مېنىمۇ ، قادىرىنىمۇ ئاچلىقتىن ئۆلتۈرگىلى بايۋان قۇملۇقلارغا ۋە چەكسىز ئورمانلىقلارغا باشلاپ كېتىپ بارىسىز. لېكىن ، مەن ياراتقان ئىكەم ئالادىن پاناھ تىلەيمەن ، ئۇ سىزنى مەقسىتىڭىزگە يەتكۈزمەس ئىلاھىم .

گامى بۈك - باراقسان ئورمانلىقلارنى ، گامى چەكسىز كەتكەن يايلاقلارنى ، گامى قۇملۇقلارنى ، گامى ئېگىز - پەس دۆڭ - ئېدىرلارنى ئارىلاپ كېتىۋاتقان بالا كۆتۈرگەن ئىنىكئانا بىلەن خۇرجۇن كۆتۈرگەن ئەر ئەتىگەندىن بىرى ئەنە شۇنداق تەگىشىپ ماڭماقتا ئىدى . سارىخاننىڭ دېگەنلىرىنىڭ ھەممىسى يوللۇق ئىدى . يۇغۇرۇش خۇرجۇندىكى ئالتۇنلارنى يالغۇزلا ئۆزىنىڭ قىلىۋېلىش ئۈچۈن ، سارىخاننىڭ دېگىنىدەك ئۇ تۈن كېچىدە باشقىلار ئۇخلاپ كەتكەن چاغدا ئاغچىنىڭ گېلىدىن بوغۇپ ئۆلتۈرۈۋەتكەندى . ئۇ شۇ چاغدا قادىر بىلەن سارىخاننىمۇ بىراقلا بوغۇپ ئۆلتۈرۈۋېتىشنى ئويلىغانىدى . بىراق ، ئۇنىڭ ياۋۇزلاشقان قەلبىنىڭ ئاللىقانداقتۇر بىر يېرى بىلىنەر - بىلىنمەس ئېچىشىپ ، ئۇلارنى ئۆز قولى بىلەن ئۆلتۈرۈۋېتىشكە يول قويمىدى ، بەلكى ئۇ ئانا بىلەن بالىنى چۆل - جەزىرلەردە ياۋايى ھايۋانلارغا ياكى قاغا - قوزغۇنلارغا يەم قىلىۋېتىشنى ئويلىدى . شۇڭا ، ئەتىگەندىن بىرى ئىنىكئانغا خۇرجۇندىكى ناندىن تۈگىدى ، دەپ بىر چىشلەممۇ بەرمىدى . سارىخان ئۇنىڭ يامان نىيىتىنى ئاللىبۇرۇن سىزىپ قالغانىدى . شۇڭا ، ئۇنىڭدىن بىر قەدەممۇ ئايرىلماي كېتىپ باراتتى . مانا ھازىر يۇغۇرۇش ئۇنى ئورمانلىقتىن قۇملۇق تەرەپكە باشلاپ ماڭغانىدى ، سارىخان ئۇنىڭغا يېلىنىشقا باشلىدى .

— يۇغۇرۇش قاسىم ، مەن سىزدىن ئۆتۈنۈپ قالاي ، مېنى دېمىسىڭىزمۇ قاغانىمىزنىڭ مۇشۇ كىچىك بالىسىنىڭ جېنى ئۈچۈن بولسىمۇ ، بىزنى قۇملۇق تەرەپكە باشلاپ ماڭماڭ . ناۋادا ،

بۇ قۇملۇقتا ئۆلۈپ كەتسەك ، بۇ بالىنىڭ ئۇۋالىغا قالىسىز قاسىم . سىزدىن خۇدا ھەقىقى ئۆتۈنۈپ قالاي ، خۇرجۇندىكى بارلىق ئالتۇنلارنى نېمە قىلىشىڭىز قىلىڭ ، لېكىن مېنى ئادەم بار جايغا باشلاپ بېرىڭ ، بىز بۇ جايدا قالساق ، بۆرە - قاۋانلار ياكى يىلان - چاپانلارغا يەم بولۇپ كېتىمىز !

— خاتىرجەم بولۇڭ سارىخان ، ماڭا ئەگىشىپ ماڭىۋېرىڭ ، مەن سىزنى بۆرە - قاۋانلارمۇ ، يىلان - چاپانلارمۇ دەخلى قىلالمايدىغان بارسا - كەلمەس بىر جايغا باشلاپ بارىمەن . ئۇ جايدا سىز پات ئارىدا ياسىنخاننىڭ روھى بىلەن ئۇچرىشىسىز !

— قاسىم ، بۇ نېمە دېگىنىڭىز ؟! — دېدى ئىنىكئانا سارىخان تەئەججۇپ بىلەن ، — ياسىنخان بۇ بالىنى سىزگە شۇ ئۈمىد دەپ تاپشۇرغانمۇ ؟! سىز بۇنداق تۈزكۈرلۈك قىلماڭ ، قاغان سىزنى پۈتۈن ھاياتىدا گۆش ، ياغ بىلەن باقتى . ئۇ سىزنى يولدىن ئاچ قالغىنىڭىزدا تېپىۋېلىپ ، ئۆز بالىسىدەك ئەتمۇۋارلاپ ، ئاخىر ئابىرۇيلۇق يۇغرىش قىلدى . ئەمدى ، بۈگۈنگە كەلگەندە سىز ۋاپاغا جاپا قىلىپ ، مۇنداق رەزىللىك قىلىشىڭىز قانداق بولىدۇ ؟! ئۇنىڭ ئۈستىگە ، سىز قاغان ئالدىدا قەسەم بەردىڭىز ، ئەگەر شۇ تاپتا ، سىزنىڭ ئورنىڭىزدا ئاغچى بولغان بولسا ، ئۇ ھەرگىز مۇنداق قىلمىغان بولاتتى . بەلكى ئۇ...

— توغرا ئېيتتىڭىز ! — دېدى يۇغرىش قاسىم كۆڭلىدىكى رەشىك يۈزىدىن ساقلاپ كەلگەن ئاداۋەتنى ئاشكارىلاپ ، — ئاغچى دېگەن ئۆمرىدە ئالتۇن ، كۈمۈشنىڭ ئۈستىدە تۇردى ، پۈتۈن شەھەردىكى توكسىندىن تارتىپ بەگەرگىچە ، قازى كالاندىن تارتىپ سۈپى - ئىشانلارغىچە ، موللاملاردىن تارتىپ ھاپىزلارغىچە ھەممىسى ئۇنىڭغا خۇشامەت قىلىپ ، ئۇنىڭدىن ئاشقىنىنى سەرپ قىلدى . مەنچۇ ؟ مەن بولسام ، جەڭدە خاننى قوغدايدىغان غالىچا بولدۇم ، مېنىڭ جېنىم ھامان قىلىنىڭ ئۈستىدە تۇرۇپ كەلدى . ھاياتىدا ئاغچىدەك ئالتۇن - كۈمۈش

يىغالمىدىم . ئەمدى بۈگۈنچۈ ؟ — دەدى يۇغۇرۇش ھېلىگەرلىك بىلەن ، — مانا ئالدىمدا بىر خۇرجۇن ساپ ئالتۇن تۇرۇپتۇ . ئەمدى مەن سىزگە ئېنىق ئېيتاي ، سىزگە ھازىر ئىككى تەكلىپ بار . بىرى ، سىز ماڭا ئايال بولىسىز . ئىككىنچىسى ، سىزگە كەلگۈسىدە كۈشەندە بولىدىغان ماۋۇ شۈمتەكنى مۇشۇ جەزىرىگە تاشلىۋېتىسىز ھەم بۇ سىرنى ھېچكىمگە ئېيتمايسىز . مانا مۇشۇ شەرتكە كۆنسىڭىز ، مەن سىزنى ئادەم بار جايغا باشلاپ بارمەن ، بولمىسا ، ئىككىلىڭلارنى مۇشۇ دەشتى باياۋانغا تاشلىۋېتىمەن . يۇغۇرۇش قاسمىنىڭ بۇنچىلىك رەزىللىكىنى بۇرۇن ئويلاپمۇ باقمىغان سارىخان ئۇنىڭ سۆزلىرىنى ئاڭلاپ كۆزلىرى قاراڭغۇلىشىپ ، بېشى قېيىپ ، بىر ئىزىدا زوڭزىيىپ ئولتۇرۇپ قالدى . ئۇ شۇ ھالدا بىر قانچە دەقىقە ئولتۇرغاندىن كېيىن ، قەدىرنى تىزىدا ياتقۇزۇپ ، ئىككى ئاللىقىنى بىلەن يۈزىنى توسۇپ تۇرۇپ ھۆركىرەپ يىغلىۋەتتى . ئۇنىڭ كۆزلىرىدىن چىققان ياشلار بارماقلىرى ئارىسىدىن سىرغىپ چىقىپ ، سۈت ئۇيقۇدا ياتقان قەدىرنىڭ يۈزلىرىگە تامچىشقا باشلىدى ، بۇۋاق قاتتىق ئەندىكىپ يىغلىۋەتتى . ئىنىكئانا بىلەن قەدىرنىڭ يىغىسىدىن قۇملۇق ۋە ئۇلاردىن ئانچە يېراق بولمىغان قايتاللىرى قارىغايىلار بىلەن قاپلانغان تاغلار زىلزىلىگە كېلىپ ، ئەكس سادا قايتقاندەك تۈيۈلۈپ كەتتى . ئارىدىن كۆپ ئۆتمەي قاغا - قوزغۇنلار ھەر تەرەپتىن ئۇچۇپ كېلىپ ، ئەتراپتىكى قارىغايىلارغا قونۇپ ، خۇددى تەييار ئولجىغا ھۇجۇم قىلىشنى مەسلىھەتلىشىۋاتقاندەك قاقلىدىشىپ كەتتى . قاغلارنىڭ سەت ئاۋازىدىن قاتتىق چۆچۈگەن سارىخان كۆز ياشلىرىنى سۈرتىپ بېشىنى كۆتۈردى . ئەتراپتا قاسم كۆرۈنمەيتتى . ئۇ دەسلەپ قاسمىنىڭ قايسى تەرەپكە كەتكەنلىكىنى بىلەلمىدى ، شۇڭا ئۇ چاچراپ ئورنىدىن تۇرۇپ : — قاسم يۇغۇرۇش ! — دەپ بار ئاۋازى بىلەن ۋارقىردى . قاسمىدىن سادا چىقمىدى . سارىخان بۇ جايدا قانچىلىك

ئولتۇرۇپ قالغانلىقىنىمۇ ئېسىگە ئالالمىدى . ئاخىر ئۇ قاسمنىڭ ئىزىغا چۈشتى . قۇمساڭ قارىغايلىق ئارىسىدا قاسمنىڭ ئاياغ ئىزى قالغانىدى . ئۇ شۇ ئىزلارنى بويلاپ ، تېز - تېز قەدەم تاشلىدى ، ھەر قەدەمدە «قاسم» دەپ ۋارقىراپ ماڭدى ، ئەتراپقا ئەنسىزلىك ئىچىدە قارىدى . قارىغايلىق ئىچىگە كىرگەنسەرى ئۇنى سۈر باستى . ئۇنىڭ ئۈستىگە ، «كۆتۈرەلمىسەڭ ساڭگېلىتىۋال» دېگەندەك بىر توپ قارا قاغىلار شاختىن شاخقا ئۇچۇپ ئۇنىڭ ئارقىسىدىن كەلمەكتە ئىدى .

ئۇ ئالاھزەل ئۇچ چاقىرىم يول ماڭغاندىن كېيىن ، قاسمغا يىتىشىۋالدى . قاسم ئارقىسىدىن سارىخاننىڭ كېلىۋاتقانلىقىنى كۆرۈپ ، شارتلا قىلىپ ئارقىسىغا ئۆرۈلدى - دە ، چاپىنىنىڭ سەدەپ تۈگمىسىنى يېشىپ ، ئىچىگە ئېسىۋالغان غىلاپتىن خەنجىرنى ئېلىپ ئۇنىڭغا تەڭلىدى ۋە :

— ئىنىكئانا سارىخان ، مەن ساڭا نېمە دېدىم ؟ ! مېنىڭ بايامقى تەكلىپىمگە كۆنمىسەڭ ، ماڭا ئەگىشىپ ماڭما ، ئەگەر كۆنمىسەڭ ، ماڭا ئەگىشىپ ماڭ ، راستتىنلا كۆنمەيدىغان بولساڭ ، ئەمدى ھەر ئىككىلىڭنى مۇشۇ جايدا بوغۇزلىۋېتىمەن ، — دېدى تېخىمۇ ۋەھشىيلىشىپ .

ئۇ شۇنداق دەپلا ئالدىغا قاراپ كېتىۋەردى . سارىخانمۇ ئۇنىڭ ھەيۋىتىدىن قورقۇپ قالماي ، ئۇنچىقماي ئەگىشىپ ماڭىۋەردى . قاسم سارىخاننىڭ قاندىن تاشلىماي ئەگىشىپ كېلىۋاتقانلىقىنى كۆرۈپ ، تېخىمۇ جۇدۇنى تۇتتى - دە ، خەنجىرنى ئېلىپ ، سارىخاننىڭ قېشىغا يۈگۈردى ۋە كەلگىنىچە كېلىپ خەنجەرنىڭ بېسىنى سارىخاننىڭ گېلىغا تىرەپ تۇرۇپ دېدى :

— ئەي ، نەس باسقان خوتۇن ، سەن زادى مېنىڭ سۆزۈمنى ئاڭلامىسەن ، ئاڭلىمامسەن ؟ ئەگەر يەنىلا ئاڭلىمايدىغان بولساڭ ، ھەر ئىككىلىڭنى مۇشۇ جايدا بوغۇزلىۋېتىمەن .

سارىخان نېمە قىلارنى بىلەلمەي تىكىن قاپ قالدى . ئۇ ھايات- ماماتلىق ئاچىلىدا تەمتىرەپ قالغانىدى ، قاسىم ئۇنى تېزدىن بىر نەرسە دېيىشكە زورلىماقتا ئىدى . شۇ تاپتا سارىخاننىڭ كۆز ئالدىدا دەھشەتلىك بىر كۆرۈنۈش گەۋدىلەنگەندەك بولدى : قاسىم ئاۋۋال ئۇنى گويا قاسساپ قوينى بوغۇزلىغاندەك بوغۇزلايدۇ ، ئۇ خارتىلدايدۇ ، كۆزلىرى چەكچىيدۇ ، ئېغىزلىرى ئېچىلىپ ، سەدەپدەك چىشلىرى كۆرۈنۈپ قالىدۇ ، پۈتلىرى تېپىرلاپ ، بەدەنلىرى سەكرەيدۇ . قانداق چۇ ؟ ! قاسىم ئۇنى قانداق قىلار ؟ ئېھتىمال ئۇ قادىرنى تىرىك تاشلىۋېتىشى مۇمكىن ، چۈنكى قانداق قاسمغا ئەگىشىپ ماڭالمايدۇ - دە ! شۇنىڭ بىلەن ئۇ يا ئاچلىقتىن ئۆلىدۇ ، ياكى بولمىسا ، قاغا - قوزغۇنلارغا ، يىلان - چايانلارغا ، يولۋاس ، بۆرىلەرگە يەم بولىدۇ . ئۇلار ئۇنى چوقۇيدۇ ، چاقىدۇ ، چىشلەپ يۈرۈپ يەيدۇ . . . سارىخان شۇلارنى كۆز ئالدىغا كەلتۈرۈپ ، «ئاه خۇدا !» دېگىنىچە ئارقىسىغا يېقىلىپ چۈشتى . لېكىن ، ئۇ يۆگەكتىكى قادىرنى مەھكەم قۇچاقلۇۋالغانىدى . . .

قاسىم ئەمدى نېمىشىقىدۇر سارىخاننى تاشلاپ كەتمىدى . ئېھتىمال ، ئۇ ئۇنداق قىلسا ئىشنىڭ نەتىجىسى ياخشى بولمايدىغانلىقىنى ھېس قىلىپ يەتكەن بولسا كېرەك . ئەمدى ئۇ خەنجەرنى سارىخاننىڭ بېشىدا ئولتۇرۇپ ، ئۇنىڭ گېلىغا تېخىمۇ چىڭراق تەككۈزۈپ تۇردى . شۇ تاپتا ئۇنىڭ قىسىلغان كۆزلىرى تېخىمۇ يۇمۇلۇپ ، سارغۇچ چىرايى ساماندىك سارغىيىپ ، سالپاڭ قۇلاقلىرى خۇددى ئىتتىڭكىدەك ساڭگىلاپ قالغانىدى . سارىخاننىڭ گېلى ئوبدانلا ئىچىشىشقا باشلىدى .

— ئېيتە سارىخان ، تەكلىپىمگە كۆنەمسەن - كۆنەمسەن ؟ — دېدى قاسىم يۇغرۇش تېخىمۇ غەزەپ بىلەن .

سارىخان قورققىنىدىن غال - غال تىتىردى . ئۇنىڭ ئالمىدەك چىرايى تامدەك ئاقىرىپ كەتتى . سارىخان نېمە

دېيىشنى بىلەلمەي ، بىر پەس جىم تۇرۇپ قالدى . ئارقىدىنلا ئۇ ئېسىنى يىغىپ دەققە خىيال ستۇرۇۋالدى : «ئەگەر مەن ئۇنىڭ تەكلىپىگە كۆنسەم ، ئۇ مېنىمۇ ، قادىرىنىمۇ بوغۇزلىۋېتىدۇ . بۇنىڭ بىلەن ھەر ئىككىمىز قاغا - قوزغۇنلارغا يەم بولۇپ كېتىمىز . ئۇنىڭ تەكلىپىگە كۆنسەمچۇ ؟ قايسى يولغا ماڭسام بولار ؟ ھەر ئىككىمىز ئۆلگىنىمىز تۈزۈكۈمۇ ياكى قادىرىنى تاشلاپ ، مەن ھايات قالغىنىم تۈزۈكۈمۇ ؟ . . . توغرا ، ھەر ئىككىمىز ئۆلگەندىن كۆرە ، بالىنى تاشلىغىنىم تۈزۈك ، كېيىن بىرەر ئادەم بار جايغا بارغاندا ، ئۇنىڭ بارلىق ئەسكىلىكىنى باشقىلارغا دەپسەم ، باشقىلار چوقۇم ئۇنىڭدىن ئوچ ئېلىپ بېرىدۇ ھەم بۇ لەنتى ئالتۇن ئۇنىڭغىمۇ نىسپ بولمايدۇ ، بەلكى مەن ئۇنى خانىڭ روھىغا ئاتاپ شۇ جايدىكى كىشىلەرگە سەدىقە قىلىۋېتىمەن . ئۇنداقتا بالىنى قەيەرگە تاشلىشىم كېرەك ؟ مۇشۇ يەرگىمۇ ؟ ياق ! توختا . . . — دەيدى سارىخان ئويلىغانلىرىدىن مۇنداق خۇلاسگە كېلىپ ، — قادىرىنى بۇ يەرگە تاشلىماي ، ئاۋۋال ئاۋۇ تاغدىن ئۆتەيلى ، ئۇ يەردە بىرەر چىغىر يول بولسا شۇ يول بويىغا تاشلاپ قويماي . بەلكىم ئۇ شۇ جايدا بىرەر ئاق كۆڭۈل كىشىگە ئۇچراپ قالسا ئەجەب ئەمەس . چۈنكى ، بۇ بالا گۇناھسىز ! . . .»

— نېمانداق جاۋاب بەرمەي تۇرۇپ كېتىسەن ، يەنە سۆزلىمەيدىغان بولساڭ ، ئەمدى رەھىم قىلماي بوغۇزلىۋېتىمەن . ئېيىت ، زادى قايسى يولغا ماڭىسەن ؟ تېز بول !

— بىر قوشۇق قېنىمدىن كېچىڭ ، يۇغرۇش قاسم ! — دەيدى ئىنىكئانا سارىخان يېلىنىپ تۇرۇپ ، — مەن سىزنىڭ تەلپىڭىزگە كۆنەي . بىراق ، سىزدىن بىر ئىشنى ئۆتۈنۈپ سورىماقچىمەن . بۇ بالا گۇناھسىز ، ئۇنىڭ ئۈستىگە ، ئۇنىڭ ئاتىسى سىزنى بىر نەچچە يىل بېقىپ تەربىيەلىدى . شۇ تۈزىنىڭ ھەققى ئۈچۈن ، ئەڭ مۇھىمى مۇسۇلمانچىلىق ۋە قېرىنداشلىقنىڭ



ھۆرمىتى ئۈچۈن بولسىمۇ ، بۇ بالىنى ئاۋۇ كۆرۈنگەن تاغدىن ئۆتكەندىن كېيىن تاشلاي ، ماقۇل دەڭ ! بولامدۇ ؟

قاسم يۇغرىش بىر ئاز تۇرۇۋالغاندىن كېيىن :

— بۇ گېپىڭ راستمۇ ؟ — دېدى سارىخانغا قىيىسىنى كۆزلىرى بىلەن تىكىلىپ تۇرۇپ ، — ئاۋۇ تاغدىن ئۆتكەندىن كېيىن يېنىۋالمايسەن — ھە ؟

— چوقۇم يېنىۋالمايمەن !

— قەسەم قىل !

— خۇدا ھەققى ، بۇ گېپىم راست !

ئۇلار يەنە يولنى داۋاملاشتۇردى . ھەش — پەش دېگۈچە ئۇلار تاغدىن ھالقىپ ئۆتتى . بۇ تاغنىڭ ئالدى چەكسىز كەتكەن ئورمانلىق بولۇپ ، ئۇ يەردە توغراق ، قارىغاي ۋە ھەرخىل ئۆسۈملۈكلەر بار ئىدى . ئورمانلىق ئارىسىدا پادىلار ماڭغان چىغىر يوللارمۇ كۆرۈنۈپ تۇراتتى . قاسم يۇغرىش چىغىر يوللارنى كۆرۈپ ، بىر ئاز چۆچۈدى . شۇڭا ، سارىخاننى قادىرنى تېزىرەك تاشلاشقا زورلىدى . ئاخىر سارىخان قادىرنى تاشلاپ كېتىشكە مەجبۇر بولدى . ئۇ ئەتراپقا سەپسىلىپ قارىدى ، بۇ ئەتراپتا قادىرغا زىيان يەتكۈزىدىغان ياۋايى ھايۋانلارنىڭ تىۋىشى يوق ئىدى ، بايامقى قاغىلارمۇ تاغنىڭ ئارقىسىدا قالغانىدى .

ئۇنىڭ كۆزلىرىدىن ياشلار تۆكۈلۈپ تۇراتتى . ئۇ بالىنى قايسى جايغا تاشلاشنى خېلى ئويلىدى . دەل شۇ چاغدا قاسم يەنە خەنجىرنى چىقىرىپ ئۇنىڭغا ھەيۋە قىلدى :

— تېز بول ! — دېدى ئەتراپقا بىر قاراپ قويغاندىن

كېيىن ، — ئەگەر غەيرىي بىر ئاۋازنى ئاڭلاپلا قالسام ، سېنى مۇشۇ يەردە بوغۇزلىۋېتىمەن . تېز بول !

ئاخىر سارىخان قادىرنى بىر چىغىر يول بويىدىكى قېرى توغراقنىڭ ئادەم بويى يەتكۈدەك يىرىدىكى كامپىرىغا تىقىپ قويۇشقا مەجبۇر بولدى . ئۇ ئويلىدىكى ، قادىرنى يەرگە

تاشلىغاندىن كۆرە ئاشۇ يەرگە تىقىپ قويۇش ياخشىراق ئىدى .
شۇڭا ، ئۇ توغراق كامپىرنى ئوبدان تازىلاپ ، بالىنىڭ قولىنى
يۆگەكتىن چىقىرىپ ، يەنە ئوبدان زاكىداپ ، ئارقىدىن بۇ
شېئىرنى ئوقۇدى :

يىلانى قاچانكى قىلساڭ تەربىيەت ،
بىر كۈنى زەھىرىنى سالىدۇ ئەبەد .
پەس كىشىمۇ خۇددى يىلان مەجەزدۇر ،
يامان دىداردىن يېراق بول ئەبەد .

ئىنكىئانا شېئىرنى ئوقۇپ بولۇپلا ، ھۆركىرەپ يىغلىۋەتتى .
قاسىم يۇغرىش ئىنكىئاننى يىغلىساڭ جىنىڭنى ئالىمەن ، دەپ
قورقۇتتى . سارىخان قاسىمنىڭ پەيلىدىن قورقۇپ بالىنىڭ پۇت
تەرىپىنى توغراق ئىچىگە ، باش تەرىپىنى تۆشۈك تەرەپكە قىلىپ
قويدى . قاسىم سارىخاننىڭ قولىدىن سۆرىگەندەك تارتىپ ئېلىپ
ماڭدى ، سارىخان ھەر قەدەمدە ئارقىسىغا بىر قارايتتى . ئۇنىڭ
قىزىرىپ كەتكەن كۆزلىرىدىن باھار يامغۇرىدەك ياشلار
تۆكۈلمەكتە ئىدى .

قاسىم يۇغرىش ئىنكىئاننى سۆرەپ ئانچە ئۇزۇنغا
بارماستىنلا ، قادىرنىڭ قاتتىق يىغا ئاۋازى ئاڭلاندى . بۇ يىغا
ئاۋازىنى ئاڭلاپ يۈرەك - باغرى ئۆرتەنگەن ئىنكىئانا چىدىيالىماي
قاسىمنىڭ ئامبۇردەك قىسۋالغان قولىدىن قاتتىق سىلكىنىپ
قولىنى بوشتىپ ، ئارقىسىغا ئۆرۈلۈپ ، «ئاه بالام !» دېگىنىچە
قادىر تەرەپكە قاراپ چاپتى . لېكىن ، ئانچە ئۇزۇنغا بارماستىنلا ،
قاسىم يۇغرىش ئۆشنىسىدىكى خۇرجۇننى يەرگە قويۇپ ، قوغلاپ
بېرىپ ئۇنى تۇتۇۋالدى ، ئارقىدىن ئۇ سارىخاننى ئوڭدىسىغا
بېسىپ ، غىلاپتىن خەنجەرنى ئېلىپ ، ئۇنىڭ گېلىغا سۈردى .

گە ئون بەش كۈن ھەقسىز ئىشلىسۇن ! بۇنىڭغا كۆنىمگۈچىلەر قىيسىغا تاشلىنىدۇ ! جاڭ ! جاڭ ! جاڭ . . .

جارچى ئۆتۈپ كەتكەندىن كېيىن تاش قەلئەدىكى يوقسۇللار ئارا، كەتمەن، خالتا - قاپلىرىنى كۆتۈرۈپ، ئۆي - ئۆيدىن چىقىپ، قاتتىق بوران كۆزلىرىگە توپا - چاڭلارنى ئۇرۇپ تۇرغىنىغا قارىماي «بەگلىك يەر» گە قاراپ راۋان بولدى . ھاشارچىلارنىڭ ئىچىدە قېرىلارمۇ، ياشلارمۇ، ھەتتا كىچىك بالىلارمۇ بار ئىدى، قىسقىسى، بۇ قەلئەدە «بەگلىك يەر» گە مېڭىپ بارالايدىغان ئادەملەرنىڭ ھەممىسى دېگۈدەك ھاشارغا ماڭغانىدى . مۇبادا ئۇلاردىن بىرەرى ھاشارغا بارمىسا، ھەر بىر مەھەللىدىكى كۆز - قۇلاقلار ئۇلارنى شۇ ھامانلا يېزا بېگىگە چاقىتى - دە، ھاشارغا بارمىغانلارنىڭ بەزىسى كۆك تاياققا ئۇچىرسا، بەزىلىرى ئىككى دىنارغا قەرزدار بولۇپ قالاتتى . شۇڭا، مۇشۇ قەلئەدە تۇرۇۋاتقان كىشىلەردىن بىرىمۇ قالماي ھاشارغا چىققانىدى .

«بەگلىك يەر» تاش قەلئەنىڭ شەرقىي تەرەپتىكى سېپىلنىڭ سىرتىدىكى بوز يەرنى ئۆزلەشتۈرۈپ ئېچىلغان يەر بولۇپ، ئۇ گويا رىۋايەتلەردىكى باغچىغىلا ئوخشايتتى . ئۇنىڭ ئومۇمىي كۆلىمى ئۈچ يۈز تاناپ كېلەتتى . «بەگلىك يەر» نىڭ ئوتتۇرىسىنى تاش قەلئە دەرياسى كېسىپ ئۆتەتتى . ئۇنىڭغا تەڭرىتاغنىڭ شىمالىي ۋە جەنۇبىدىكى مېۋىلىك، مېۋىسىز دەل - دەرەخلەرنىڭ ھەممىسى كۆچۈرۈلۈپ كېلىنىپ يېتىشتۈرۈلگەنىدى . بۇ يەرنى ئېچىپ باغ قىلىش يەنىلغ ئاباگى تاش قەلئەگە بەگ بولۇپ كېلىپ ئىككىنچى يىلى باشلانغانىدى . بۇ يەرنى ئۇ دەسلەپتە، پۇقرالارغا «بەگلىك يەر» دەپ ئۇقتۇرغان بولسىمۇ، لېكىن ئۇ رەسمىي پۈتكەندىن كېيىن، ئۇ يەرگە ھەرقايسى جايلاردا سەرسان - سەرگەردان بولۇپ ئېقىپ يۈرگەن قاراقتانلار ئىچىدىكى ئۇرۇق - تۇغقانلىرىنى يىغىپ ئورۇنلاشتۇردى ۋە شۇنىڭدىن باشلاپ تاش

قەلئە پۇقرالەرنى «بەگلىك يەر» دېگەن ئاتاققا ئۆز تۇغقانلىرىغا قۇل ئورنىدا ئىشلەشكە مەجبۇر قىلدى. ھەر قىلىم ھاشار سىلىقى چۈشكەندە ئىشقا بارمىغانلاردىن ، ھەتتا كېسەل بولۇپ قالغانلاردىنمۇ مەجبۇرىي ھالدا ئىككى دىناردىن ئاقچا يىغدى ، قىسقىسى ، يەنىلغ ئاباگى ۋە ئۇنىڭ تۇغقانلىرى پۇقرالارنى گويا توخۇنى يۇغدىغاندەك بىر - بىرلەپ يۇغداپ نامراتلاشتۇرۇۋەتتى . چۈنكى ، ئۇنىڭ نەزىرىدە نامراتلارنى باشقۇرۇش بايلارنى باشقۇرۇشتىن ئاسان ئىدى . ھاشارغا قارشى چىققۇچىلارنى خالىغاندا ئۇرۇپ ، قىيىنچىلىققا تاشلىدى .

«بەگلىك يەر» نىڭ ئوتتۇرىسىنى كېسىپ ئۆتكەن دەريادا ئۈچ ئورۇندا كۆۋرۈك بار ئىدى ، بۇ كۆۋرۈكلەر ھەر ئىككى ، ئۈچ يىلدا بىر قېتىم يېغىلىناتتى . چۈنكى ، بەزى يىللىرى دەريا سۈيى كۆۋرۈكنى ئېقىتىپ كېتەتتى . يېڭى كۆۋرۈك سىلىشقىمۇ ھاشارچىلار ئىشلەيتتى .

بۈگۈن «بەگلىك يەر» دە ھاشارچىلارنىڭ ئىش باشلىغانلىقىغا خېلى بولۇپ قالغانىدى . بەزىلەر «بەگلىك يەر» دە بۇ يىل سەي تېرىيدىغان يەرنى قىرلىسا ، بەزىلەر يەر تۈزلىمەكتە ، بەزىلەر قەلئە ئىچىدىكى خالالارنىڭ گەندىلىرىنى ، ئاتخانىلارنىڭ قىغىلىرىنى توشۇسا ، بەزىلەر ئېتىزلارغا قىغ چامماقتا ئىدى . قوللىرىدا قامچا تۇتقان مەھەللە بەگلىرى پۇقرالارنى تېز ئىشلەشكە مەجبۇرلاپ ، ئېتىزمۇ ئېتىز ئارىلاپ يۈرەتتى . شۇ ئارىدا كىمدۇر بىرسى ناخشا ئېيتىشقا باشلىدى :

غېرىب بېچارىلەر كۆپتۈر ،

مېنىڭدەك بولغىنى يوقتۇر .

مېنىڭدەك بولغىنى بولسا ،

كۆيۈپ كۈل بولغىنى يوقتۇر .

كېتىپ بارىدۇ دەردىمەن،
قولدا يوغان كەتمەن .
دەردىڭنى ماڭا ئېيتما ،
مەن سەندىن يامان دەردىمەن .

غەزەلخاننىڭ بۇ مۇڭلۇق ناخشىلىرى پۈتۈن ھاشارچىلارنىڭ
يۈرەك - باغرىنى ئېزىۋەتتى . بەزىلىرىنىڭ كۆزلىرىدىن تارام -
تارام ياش قۇيۇلدى ، ھەتتا بىر قىسىم قېرىلار ئۆپكىدەك يىغلاپ
تاشلىدى . ئاخىر ئۇنىڭ ناخشىسى پۈتۈن باغ ئىچىنى مۇڭ -
ھەسرەتكە كۆمۈۋەتتى :

ئاق بەلباغمۇ توقۇيمەن ،
كۆك بەلباغمۇ توقۇيمەن .
مەن غېرىبىنىڭ دەردى تولا ،
شۇڭا غەزەل ئوقۇيمەن .

غەزەلخاننىڭ بۇ مۇڭلۇق ناخشىلىرى گويا ھاشارچىلارنىڭ
قەلب سۆزلىرىدەك تۇيۇلدى بولغاي ، توپا قاچىلانغان قاپ -
خالتىلارنى يۈدىگەن ئۇششاق بالىلار ، زەمبىل كۆتۈرۈپ
كېتىۋاتقان ياشلار يۈرەكلىرىنى جىغىلداقتان ناخشا ساداسىغا
قۇلاق سېلىۋاتقان يېرىدىلا توختاپ قېلىشتى ۋە ناخشا
ئاڭلىنىۋاتقان تەرەپكە قاراشتى . توپا ئۇسۇۋاتقان ، قىغ چېچىۋاتقان
كىشىلەرمۇ كەتمەنلىرىگە يۆلۈنۈپ تۇرۇپ قېلىشتى .

— ھوي ، ھاڭۋاقتىلار ، نېمىگە قاراپ تۇرىشىسەن ؟ تېز
بول ، تېز بولۇش . . . دەپ ۋارقىردى بېشىغا كەمچەت تۇماق ،
ئۇچىسىغا قارا تاۋاردىن ئۇزۇن تون كىيگەن بىر كىشى .
ئۇ بوينىغا يىپەك يىپ بىلەن «لياۋ خانلىقىغا تەۋە بەگ»

دېگەن خەت ئويۇلغان كۈمۈش دەستەك ئېسىۋالغانىدى. قىسقى كۆز، كەمشەك بۇرۇن، شەمەك ئېغىز، سارغۇچ يۈز كەلگەن بۇ ئادەم ئەللىك - ئەللىك بەش ياشلاردا بار ئىدى. بىراق ھاشارچىلار پۈتۈن دىققىتى بىلەن ناخشا تىڭشاۋاتقاچقا ئۇ بەگنىڭ سۆزىنى ئاڭلىمىدىمۇ ياكى ئاڭلىسىمۇ ئاڭلىمىغان بولۇۋالدىمۇ، ئىش قىلىپ، ئۇنىڭ ۋارقىرىغىنىغا ھېچكىم پىسەنت قىلمىدى. ھاشارچىلارنىڭ بۇ قىلىقى بەگنى قاتتىق تېرىكتۈردى، شۇڭا ئۇ كەلگىنىچە كېلىپ توپلىشىپ ناخشا ئاڭلاۋاتقانلارنى بىر چەتتىن ساۋاشقا باشلىدى، ئەتراپنى قىيا - چىيا قاپلاپ كەتتى. بىر قانچە يەلەن خالتا ۋە زەمبىللىرىنى كۆتۈرۈپ ئۇدۇل كەلگەن تەرەپكە قېچىشتى، ئەمما بىر قانچە بالىلار نېمە قىلارنى بىلەلمەي تۇرغان يېرىدە تۇرۇپ قېلىشتى. بەگ ئاخىر ئۇلارنى ساۋماقچى بولۇپ يۈگۈرۈپ باردى - دە:

— ھۇ، يارىماس نان قېپىلار! — دېگىنىچە بالىلارنى ئۇدۇل كەلگەن تەرەپكە ئىتتىردى، — نېمىگە قارپ تۇرىشىسەن، تېز بولۇش، خالىتىلىرىڭنى كۆتۈرۈپ مېڭىش!

ئۇنىڭ ئىتتىرىشى بىلەن ئون بەش ياشلار چامسىدىكى بىر قىز ئۆشنىسىدىكى قىغ قاچىلانغان خالىتىسى بىلەن ئالدىغا دۈم يىقىلىپ چۈشتى، ئۇنىڭ كەينىدىن يەنە ئىككى بالا ئۇنىڭ ئۈستىگە پۈتلىشىپ دۈم چۈشتى. بەگ ئۇلارنىڭ يىقىلىپ چۈشۈشىنى قەستەن شۇنداق قىلدى، دەپ ئويلىدى بولغاي، ئۇلارنى قېيىش قامچا بىلەن قاتتىق ساۋاشقا باشلىدى. قامچىغا چىدىمىغان بالىلار چۇرقىراپ كېتىشتى:

— ۋايىجان! ئاتا! ئاتا!

— ۋايىجان! ئانا! ئانا!

— ۋايىجان! ئاكا! ئاكا! مېنى قۇتقۇزۇۋال!

بىراق، بەگ بالىلارنىڭ نالسىگە پەرۋامۇ قىلماي تۇرىۋەردى ۋە قېيىش قامچىنىڭ ئۈچىدىكى تۈگۈنچىكى بالىلارنىڭ يۈزىگە

تىگىپ پىرىۋەتتى . قىيا - چىيا ئاۋازلار ئەتراپىنى بىر ئالدى . دەل شۇ چاغدا پىراقتىن كۆۋرۈككە ياغاچ كۆتۈرۈپ كېلىۋاتقان ، بېشىغا ئاق تۇماق ، ئۈچىسىغا ماتادىن ئەستەرلىك ئىشتان - چاپان ، پۈتىغا كونا چورۇق كىيگەن ئوتتۇز ياشلاردىكى بىر يىگىت ئۆشنىسىدىكى ياغاچنى يەرگە تاشلاپ ، يۈگۈرۈپ كەلگىنىچە بەگنىڭ ئالدىنى توستى :

— ھۇ مۇتھەم ، قولىڭنى تارت ! — دېدى يىگىت بالىلارنى ساۋاۋاتقان بەگنىڭ قولىنى قاداڭ بولۇپ كەتكەن قولى بىلەن ئامبۇردەك قىسىپ تۇرۇپ ، — بىگۇناھ بالىلارنى نېمانچە ئۇرسەن ؟ نېرى تۇر ! . . .

يىگىت بەگنى ئارقىسىغا ئىتتىرىۋىتىپ ، يۈز - كۆزلىرى قانغا بويالغان بالىلارنى يۆلەپ تۇرغۇزدى . ئىككى بالا دەلدەڭشىگەن پېتى كىشلەر توپىغا قاراپ قاچتى . يىگىت قىزنى باغرىغا بېسىپ ، كۆزلىرىدىن تارام - تارام ياش تۆككەن پېتى ئۇنىڭ يۈز - كۆزىدىكى قانلارنى سۈرتۈشكە باشلىدى . چۈنكى ، بۇ قىز ئۇنىڭ سىڭلىسى ئىدى .

— ئاكا ، دۈمبەم ، بوينۇم بەك ئاغرىپ كېتىۋاتىدۇ ، — دېدى قىز ئاكىسىنى قۇچاقلاپ يىغلاپ تۇرۇپ .

سىڭلىسىنىڭ بۇقۇلداپ يىغلىشىدىن ئاكىسىنىڭمۇ كۆڭلى بۇزۇلۇپ يىغلاپ كەتتى . . .

بەگ بولسا يىگىتنىڭ قاتتىق ئىتتىرىشىدىن ئوڭدۇسىغا يىقىلىپ چۈشكەنىدى . يىقىلىپ چۈشكەندە ئارقا مېڭىسى بىر كىچىك تاشقا تېگىپ ، قاتتىق ئاغرىپ كەتتى - دە ، ئۇنىڭ غەزىپى قايناپ تاشتى . باياتىدىن بىرى ئەتراپتا كۆزىتىپ تۇرغان باشقا بەگلەر ئۆز ئادىمىنىڭ بىر پۇقرا تەرىپىدىن يىقىتىلغانلىقىنى كۆرۈپ ، قوللىرىدىكى قامچىلىرىنى شىلتىغىنىچە يىگىتنىڭ قېشىغا يوپۇرۇلۇپ كەلدى . ئەمما ، پۈتۈن دىققىتى بىلەن سىڭلىسىنىڭ قانلىرىنى سۈرتۈۋاتقان يىگىت بولسا ، بەگلەرنىڭ

يۇپۇرۇلۇپ كەلگەنلىكىگە دىققەت قىلمىدى بۇ چاغدا ، قىزنى
ئۇرغان بەگمۇ ئورنىدىن تۇرۇپ ، يىگىتكە يېقىن كەلدى .
دە ، يىگىتنى قامچا بىلەن ئۇرۇپ كەتتى .

يىگىت دەسلەپ نېمە ئىش بولغانلىقىنى بىلمەي
گاڭگىرىدى ، كېيىن بۇرۇلۇپ قاراپ بەگنىڭ ئۆزىنى
ئۇرۇۋاتقانلىقىنى كۆرۈپ ، قاتتىق غەزەپكە كەلدى ۋە ئورنىدىن
تۇرغان پېتى بەگنىڭ سول يېقىنىغا كەلتۈرۈپ بىر مۇشت
سالدى . قاتتىق مۇشت زەربىسىدىن بەگ سول تەرەپكە يېقىلىپ
چۈشتى . دەل شۇ چاغدا ، بىر بەگ ئۇنىڭ ئارقىسىدىن يۈگۈرۈپ
كېلىپ ، قولىدىكى قامچىنى يىگىتنىڭ پۇتىغا يۆگەپ ئۇرۇپ ،
ئۇنى تۇيۇقسىز ئالدىغا دۈم چۈشۈرۈۋەتتى . شۇنىڭ بىلەن بەگلەر
يۈپۇرۇلۇپ كېلىپ ، ئۇنى بېسىۋېلىپ ، مۇشتلاپ دەسسەشكە
باشلىدى ، يىگىتنى ئالتە - يەتتە بەگ دۈم بېسىۋالغاچقا ، خېلى
تېپىرلاپمۇ ئورنىدىن تۇرالمىدى ، ئۇنىڭ سىڭلىسى :

— ۋاي ئاكام ! ئاكامنى بەگلەر ئۇرۇۋەتتى ، ئۇ — —
قۇتقۇزۇڭلار ! — دەپ ھۆركىرەپ يىغلاپ كەتتى .

بىراق ، ھاشارچىلاردىن ھېچكىم يىگىتنىڭ قېشىغا يېقىن
كىلەلمىدى . چۈنكى ، ئۇلار بەگلەردىن قورقۇپ كەتكەن ، يۈرىكى
مۇجۇۋېتىلگەندى . مۇبادا ئۇلار يىگىتكە بولاشسا «غەلىيان
كۆتۈردى» دەپ قارىلىنىپ ، جازالىنىشى تۇرغان گەپ ئىدى .

2

قاراقتانلار ئوتتۇرا ئاسىيانى بېسىۋالغاندىن كېيىن ،
قاراخانىيلارنىڭ سۇيۇرغاللىق (ئىلىك خانلىق) تۈزۈمىنى
ئەمەلدىن قالدۇرۇپ ، ئەسلىدىكى لياۋ خاندانلىقىنىڭ تۈزۈمى

بويىچە ئۈچ خىل ئۇسۇل^① بىلەن باشقۇردى. ھەرقايسى رايونلاردا مۇنتىزىم چېرىك توختىتىپ، باسقاقبەگ مەھكىمىلىرىنى قۇرۇپ، ئۆز ئادەملىرىدىن باسقاقبەگلىرىنى تۇرغۇزدى. ئەنە شۇ قاتاردا تاش قەلئەگىمۇ يەنىلغ ئاباگى دېگەن بىرسىنى باسقاقبەگ قىلىپ ئەۋەتتى. ئۇ تاش قەلئەگە كەلگەن ئوتتۇز يىلغا يېقىن ۋاقىت ئىچىدە ياسىنخاندىن قالغان ئوردا ئىچىدە ئادىللىق ئورنىغا ناھەقچىلىق، شادلىق ئورنىغا زۇلمەت، ئاق كۆڭۈل ھۆكۈمرانلار ئورنىغا قارانىيەت ھۆكۈمرانلارنى ئالماشتۇرغاندىن باشقا، ئوردا ۋە شەھەرنىڭ شىمالىي تەرىپىگە ئۆزگىرىش قىلمىدى. ئۇ پەقەت ئوردىنىڭ شىمالىي تەرىپىگە خىشتىن ئۆز مەدەنىيىتىگە خاس ھالدا بىر راۋاق سالدۇردى، يەر ئاستىغا تۈرمىلەرنى ياساتتى. ئوردا ئۆيلىرىنى بولسا، ياسىنخان سالدۇرغان پېتى ئىشلەتتى. ئۇرۇشتا ۋەيران بولغان ئۆيلەرنى بولسا، رېمونتلا قىلىپ قويدى. يەنىلغ ئاباگى بەگ ھەر دائىم: «بۇلارنىڭ زېمىنىدا تۇرۇش ۋاقتىنچە ئىش، ئۇلار بىزنى قاچانلا بولمىسۇن بىر كۈن بۇ زېمىندىن قوغلاپ چىقىرىدۇ، بۇ ئۇزاق تارىختىن بۇيان تەكرارلىنىپ كەلگەن ئىش، بۇ قانۇنىيەتنى بىز مىڭ چىرايلىق، ياپتا گەپ قىلغىنىمىز بىلەن ئۆزگەرتەلمەيمىز. شۇڭا، بۇلارنىڭ زېمىنىغا ئالتۇن - كۈمۈش سەرپ قىلىپ، ھەشەمەتلىك قۇرۇلۇشلارنى سېلىش بىھۇدە ئاۋازىگەرچىلىك ۋە ئەخمەقلىقتىن باشقا نەرسە ئەمەس، شۇڭا بىز بۇ يەردىكىلەردىن يىققان ئالتۇن - كۈمۈشلەرنى خەزىنىگە يىغىپ، ئۆزىمىزنى باي

① ئۈچ خىل ئۇسۇل - ئۆزلىرىنىڭ ھۆكۈمران ئەمەلدارلىرىنى ئەۋەتىپ يەرلىك ئەمەلدارلارنى نازارەت قىلىش، مەلۇم مۇددەتتە باج - سېلىق يىققۇچى ئەمەلدارلارنى ئەۋەتىپ باج - سېلىق يىغىش، ئۆزىگە تەۋە بولغان رايونلاردىكى ئەمەلدارلارغا دەستەك (پەيزە) تارقىتىشتىن ئىبارەت ئۈچ خىل ئۇسۇلنى كۆرسىتىدۇ.

قىلىشىمىز كېرەك» دەپ ئويلايتتى . ئۇ بۇ خىل قارىشى بىلەن يەرلىك پۇقرالارنىڭمۇ ئۆي سېلىشىغا ، يېڭىلىنىشقا بولماي قويمىدى . ناۋادا بىرەر كىشى ئۇنىڭغا خەۋەرلەندۈرەي تۇرۇپ ئۆي سالسا ، يېڭىلىسا ، ئۇنىڭ ئەمر - پەرمانىغا خىلاپلىق قىلغانلىق ھېسابلىنىپ جازالىنىپ ، بىر قانچە ئاي « بەگلىك يەر» گە ھەقسىز ئىشلەيتتى . مۇبادا ئۆي سالغۇچى ياكى يېڭىلىغۇچى بۇ ئىشنى يەنلىغ ئاباگغا خەۋەر قىلسا ، ئۇنىڭ ماقۇللۇقىنى ئېلىش ئۈچۈن ، نۇرغۇن پۇل خەجلەپ ، پارا بېرىشكە توغرا كېلەتتى .

يەنلىغ ئاباگى ھازىرقى شەنشىنىڭ يۈجۈ-داتوڭ ناھىيىسىدىن بولۇپ ، ئاق سۆڭەكلەر ئائىلىسىدىن كېلىپ چىققانىدى . ئۇ يىگىرمە ياشلارغا كىرگەندە يەنلىغ تاشنىغا چىرىك بولدى . قاراقتانلار جىن سۇلالىسىنىڭ زەربىسىگە ئۇچراپ غەربكە كۆچكەندە ئۇمۇ تەڭرىتاغلارنىڭ جەنۇبىغا كۆچۈپ كەلدى . ئۇ نۇرغۇن ئۇرۇشلاردا يەنلىغ تاشنىنىڭ ئەمرىنى سادىقلىق بىلەن ئورۇندىغاچقا ئوتتۇز ياشقا كىرگەندە مىڭ بېگى بولدى ، پەيدىنپەي ئۆسۈپ قاراخانىيلار يىمىرىلگەن چاغدا ، تاش قەلئەگە باسقاقبەگ بولۇپ كەلگەنىدى . شۇنىڭدىن بۇيان ئۇ تاش قەلئەدىكى يەرلىك ئەمەلدارلار بىلەن بىرلىشىپ ، پۇقرالاردىن ئالىدىغان سېلىقنى يەتمىش ئىككى خىلدىن ئاشۇرۇۋەتتى ، سىياسىي زۇلۇمنىمۇ چەكتىن ئاشۇرۇۋەتتى . ئۇنىڭ ئەڭ ۋەھشىي ئىشى شۇ بولدىكى ، ئۇ تاش قەلئەگە ھۆكۈمرانلىق قىلغان ئوتتۇز يىلغا يېقىن ۋاقىتتىن بۇيان يەرلىك خەلقلەرنىڭ قىزلىرىنى ھەرخىل باھانە - سەۋەبلەر بىلەن مەجبۇرىي ئوردىغا ئېلىپ كېلىپ دېدەك ئورنىدا ئىشلەتتى ۋە خالىغانچە ئاياغ - ئاستى قىلدى .

يەنلىغ ئاباگى كۆپىنچە مەخسۇس سېلىنغان راۋاقتا ئولتۇراتتى . راۋاق ئوردىنىڭ ئەڭ ئېگىز ، ئەڭ ھاۋالىق جايىغا

سېلىنغانىدى . راۋاق ئۈچ قەۋەت بولۇپ ، ئۇنىڭ ئۈچىنچى قەۋىتىدە تۇرغاندا تاش قەلئەنىڭ ھەممە يېرىنى كۆرگىلى بولاتتى . ئۇنىڭ ئايلىنىشىنىڭ كەڭلىكى ئون قەدەم بولۇپ ، ئەتراپىغا ئىككى يول قارىغاي ئۆستۈرۈلگەنىدى ، راۋاق ئەتراپى يىراقتىن قارىغان كىشىگە گويا تەبىئىي قارىغايزارلىقتەك كۆرۈنەتتى . راۋاقنىڭ بىرىنچى قەۋىتىنىڭ جەنۇبىي تەرىپىدە قوش قاناتلىق بىرلا كىرىش ئىشىكى بار ئىدى ۋە بىرىنچى قەۋەت بەگنىڭ ئەمر-پەرمان چۈشۈرۈش ئۆيى ، ئىككىنچى قەۋىتى قىش كۈنلىرى ئارام ئالىدىغان خانىسى ئىدى ، ئۈچۈنچى قەۋىتىنىڭ تۆت تەرىپى ئۈچۈك بولۇپ ، ئۈستى يىپىق ئىدى . ئۇنىڭ ئوتتۇرىسىدا تاختايلىق سۇپا بولۇپ ، ياز كۈنلىرى يەنىلغ ئاباگى ئاساسەن مۇشۇ جايدا يېتىپ قوپاتتى . راۋاقنىڭ بىرىنچى قەۋىتىنىڭ ئاستى - ئۈستى ۋە تاملىرى خوتەن گىلەملىرى بىلەن بېزەلگەن ، تۆت ئورۇندىكى تۈۋرۈكلەر بىلەن قوش قاناتلىق ئىشىك كۆك سىر بىلەن سىرلانغانىدى . ئىشىكتىن كىرگەندە ئوڭ ۋە سول تەرەپتە گىلەملەر بىلەن قاپلانغان كۇرسىلار بار ئىدى . ئىشىكنىڭ ئۈدۈلىدىكى ئۈستۈنكى قەۋەتكە چىقىدىغان ياغاچ پەلەمپەيمۇ خىلمۇخىل سىرلار بىلەن سىرلانغانىدى . شۇ تاپتا پەلەمپەيدىن بىر قەدەم ئالدىغىراق قويۇلغان ، ياسىنخاندىن قالغان ئالتۇن كۇرسىدا بېشىغا باسقاقبەگلىك ئۇنۋان بەلگىسى بېكىتىلگە قارا قالپاق ، ئۈچىسىغا قارا تاۋاردىن ئۇزۇن نىمچە ، پۇتغا لاتا خەي كىيگەن يۈزى قارا ، كۆزلىرى كۆپكۆك ، مۇشۇك بۇرۇت يەنىلغ ئاباگى ئولتۇراتتى . ئۇنى قاراقتانچە ياسانغان ئىككى قىز يەلپۈپ تۇراتتى .

ئىككى تەرەپتىكى كۇرسىلاردا سانغۇن ، بەگلەر يەنىلغ ئاباگىنىڭ سۆز قىلىشىنى كۈتۈپ ئولتۇراتتى . شۇ تاپتا راۋاقنىڭ ئىچى شۇنچىلىك جىمجىت ئىدىكى ، گىلەم ئۈستىگە يىڭنە چۈشۈپ كەتسىمۇ سەزگىلى بولاتتى . كۇرسىلاردا ئولتۇرغان

بەگلەر يەنىلىخ ئاباگىنىڭ قاپاقلارنىڭ تۈرۈلۈپ كەتكەنلىكىدىن قورقۇپ ، بۇرنىنى تارتىشقىمۇ جورئەت قىلالمايۋاتتى. بۇنىڭ سۈرلۈك جىمجىتلىقىنى بىرىنچى بولۇپ باسقاقبەگ ئۆزى بۇردى — ھۆرمەتلىك سانغۇن ، تۈمەن بېگى ۋە مىڭبېگى جانابىلار ، — دەيدى ئۇ ئولتۇرغانلارغا كىنايە بىلەن دوق قىلىپ ، — قىلىچ يارلىقى چۈشۈرۈلگىنىگە يىگىرمە كۈندىن ئاشقان بولسىمۇ لېكىن ھازىرغىچە ئاران ئىككى كىشى پىقىرغا قىلىچ كۆرسەتكىلى كەلدى ، شۇنداققۇ دەيمەن ؟ !

— شۇنداق بەگ ئاتا ، — دەيدى بەگلەرنىڭ ھەممىسى تەڭلا . — بۇنىڭ سەۋەبى زادى نېمە ؟ — دەيدى يەنىلىخ ئاباگى سوئال نەزەرى بىلەن كۇرسىلاردا ئولتۇرغان بەگلەرگە قاراپ ، — پۈتۈن قەلئە ئىچىدە ماڭا يارىغۇدەك قىلىچ سوقىدىغان بىرمۇ تۆمۈرچى ئۇستا يوقمىدۇ ياكى جاكارچى يارلىقىمنى ھەممە جايغا يەتكۈزمىدىمۇ يا ؟ !

— ياق بەگ ، ئاتا ، — دەيدى شەرق تەرەپتىكى كۇرسىدا ئولتۇرغان بىر مىڭبېگى ئورنىدىن تۇرۇپ ، بەگكە تەزىم بەجا كەلتۈرگەندىن كېيىن ، — مەن جاكارچى بىلەن بىرگە بارغان ، ئۇ قەلئەنىڭ بۇلۇڭ — پۇشقاقلرىغىچە پەرمانلىرىنى يەتكۈزدى .

— ئۇنداق بولسا ، — دەيدى باسقاقبەگ غەزەپ بىلەن ، — ئەگەر بۈگۈن تۆمۈرچىلەر ماڭا يارىغۇدەك بىرەر قىلىچ سوقۇپ ھوزۇرۇمغا ئېلىپ كېلەلمىسە ، ئۇنداق يارىماس تۆمۈرچىلەرنى باققاندىن كۆرە ئەتە سەھەردىن باشلاپ ھەممىسىنىڭ كاللىسىنى ئېلىش توغرىسىدا يارلىق چۈشۈرمەن !

بەگ يەنە نېمىلەرنىدۇر دەي دەپ تۇرۇشىغا ئۇشتۇمتۇت ئىشىك سىرتىدىن يۈگۈرگەننىڭ چاۋاك ئاۋازى ئاڭلاندى .

— كىر ، — دەيدى باسقاقبەگ يۈگۈرگەننىڭ كىرىشىگە ئىجازەت بېرىپ .

يۈگۈرگەن باسقاقبەگ ئىجازەت بەرگەندىن كېيىن ،

ئەمىرخانىغا كىرىپ :

— ھۆرمەتلىك بەگ ئاتا، — دەپدى بەگكە باش ئۇرۇپ تۇرۇپ، — بىر ئۇيغۇر ئۆزلىرىگە قىلىچ كۆرسەتكىلى كەپتۇ، كىرسۇنمۇ؟!

— كىرسۇن! — دەپدى بەگ .

— خوپ !

يۈگۈرگەن چىقىپ كېتىپ ئانچە ھايال بولماي قىلىچ كۆرسەتكىلى كەلگەن كىشىنى باشلاپ كىردى . تۆمۈرچىگە ئەگىشىپ ئون ياشلار چامىسىدىكى بىر كىچىك بالىمۇ بىرگە كىرگەندى ، كىچىك بالا ئەمىرخانىغا كىرىپلا بەگدىن قورقتىمۇ ، قانداق ، دەرھال قىلىچ كۆرسەتكىلى كەلگەن كىشىنىڭ ئارقىسىغا يوشۇرۇنۇۋالدى . قىلىچ ئېلىپ كىرگەن كىشى بەگكە تەزىم بەجا كەلتۈرگەندىن كېيىن ، يېنىغا ئېسىۋالغان قىلىچنى غېلىپى بىلەن بەلۋېغىدىن چىقىرىپ بەگكە ئىككى قوللاپ سۇندى ۋە :

— ھۆرمەتلىك يەنىلىغ ئاباگى بېگىمىز ، ئۆزلىرىنىڭ يارىلىقىنى ئاڭلاپ ، ئۇشبۇ قىلىچنى يىگىرمە كۈن زېرىكمەي ئىشلەپ سوقۇپ ، ھۇزۇرلىرىغا ئېلىپ كەلدىم . بۇ ئەرزىمەس سوۋغامنى قوبۇل قىلىپ ، مېنىڭ ۋە پۈتۈن شەھەردىكى تۆمۈرچىلەرنىڭ گۇناھلىرىدىن ئۆتكەيلا! — دەپدى .

يەنىلىغ ئاباگى بەگ ئىككى قىزنىڭ ياردىمى بىلەن ئالتۇن كۈرسىدىن تۇرۇپ ، تۆمۈرچىنىڭ قولىدىن قىلىچنى ئالدى . دە ، قېنىدىن سۇغۇردى . بۇ قىلىچ شۇنداق بېزەلگەندىكى ، ئەييۇھانناس ! ئۇنىڭ دەستىسىگە نەچچە خىل نەقىشلەر نەقىشلەنگەندى ، تىغى يالت - يۇلت قىلىپ پارقىراپ تۇراتتى . يەنىلىغ ئاباگى قىلىچنى قېنىدىن سۇغۇرغان پېتى بېشىدىن بىر ئايلىندۇرۇپ كۆردى . بۇ چاغدا چاشكا ۋاقتى بولغان بولۇپ ، ئۆيىنىڭ شەرقىي رۇجىكىدىن كىرىپ تۇرغان تارام - تارام قۇياش نۇرلىرى قىلىچ يۈزىدە جۇلالىنىپ ، ئولتۇرغانلارنىڭ كۆزلىرىنى

قاماشتۇرۇۋەتتى .

— يەنىلغ خاشى مىڭبېگى ! — دېدى يەنىلغ ئاباگى سول تەرەپتىكى كۇرسىدا ئولتۇرغان بىر مىڭبېگىنى چاقىرىپ — ئاۋۇ كىچىك شۇمتەكنى ئېلىپ كەل ، قىلىچنىڭ بېسىنى سىياپ باقاي !

— خوپ ، بەگ ئاتا ! — دېدى قارامتۇل كەلگەن بىر مىڭبېگى ئورنىدىن تۇرۇپ .
— ھوي ، يەنىلغ ئاباگى بېگىم ! ئادىشىپ قالدىلمۇ ؟ — دېدى تۆمۈرچى قاتتىق ھولۇقۇپ ، — بۇ مېنىڭ بۇ دۇنيالىقتىكى بىر تاللا ئوغلۇم .
— ئوغلۇڭ بولسا نېمە بولۇپتۇ ؟ — دېدى يەنىلغ ئاباگى زەھەر خەندىلىك بىلەن ھىجىيىپ ، — ئېھتىمال سەن ئۇنى بۇ يەرگە يەنىلغ ئاباگى بەگ قىلىچنىڭ بېسىنى سىنىغاندا لازىم بولار ، دەپ ئېلىپ كەلگەنسەن ، ئۇنداق بولمىسا ، بۇ كىچىك بالا بۇ يەرگە نېمىشقا كىرىدۇ ؟ !

تۆمۈرچى يەنە نېمىلەرنىدۇ دەي دەپ تۇرۇشىغا يەنىلغ خاشى مىڭبېگى كىچىك بالىنى قولىدىن تارتىپ بەگنىڭ ئالدىغا ئېلىپ باردى . كىچىك بالا قاتتىق قورقۇپ كەتكەچكە « ئاتا ! ئاتا ! ئاتا ! » دەپ توختىماستىن يىغلاپ ياش تۆكەكتە ئىدى ، تۆمۈرچى بالىغا قاراپ ئېتىلدى . لېكىن ، مىڭبەگىلىرىدىن ئىككىسى قوپۇپ تۆمۈرچىنى ئارقىسىغا سۆرەپ تارتتى ، تۆمۈرچى ئۇلارنىڭ تارتقىنىغىمۇ ئۇنىماي ، يۇلقۇنۇپ چىقىپ بالا تەرەپكە ئېتىلدى . دەل شۇ چاغدا يەنىلغ ئاباگى قولىدىكى قىلىچنى ئېگىز كۆتۈرۈپ ، بالىنى چاپتى . بالا بەل ئوتتۇرىسىدىن ئىككى پارچە بولۇپ ، « ئاتا ! ئاتا ! » دەپ توۋلاپلا جىمىپ قالدى ، ئۇنىڭ ئۈچەي - قارنى چېچىلىپ ، گىلەم ئۈستىنى بۇلغىۋەتتى . كۇرسىلاردا ئولتۇرغانلار قورققانلىرىدىن تەنلىرى شۈركۈنۈپ ، كۆزلىرىنى چەكچەيتىپ كېتىشتى . بەگنى كۈتۈدىغان ھېلىقى ئىككى قىزمۇ

«ئانا!» دەپ چىرقىراپ كەتتى. تۆمۈرچى بولسا، «ئاھ بالام» دېگىنىچە بالىسىنىڭ ئۈستىگە ئۆزىنى ئېتىپ ھوشىدىن كەتتى. — بۇ قىلىچ ماڭا يارىدى، بۇ ھەقىقەتەن كېسەر قىلىچ ئىكەن، — دەپدى يەنىلىغ ئاباگى مىيىقىدا كۈلۈپ ۋە بىر تىنىۋالغاندىن كېيىن ئەمر قىلدى، — يارلىق، بۈگۈندىن ئىتىبارەن قىلىچ يارلىقى ئەمەلدىن قالدۇرۇلسۇن! — دەپدى. — خوپ بەگ ئاتا! — دېيىشتى سانغۇن، بەگلەر ئورنىدىن تۇرۇپ، قۇللۇق بىلدۈرۈپ تەزىم قىلىشىپ.

3

قەلئە مەركىزىدىن تۆت چاقىرىم يىراقلىققا جايلاشقان ساي مەھەللىسىنىڭ بېشىدا بىر غەربانە ئۆي قەد كۆتۈرۈپ تۇراتتى. ئۆينىڭ تاملىرى ناھايىتى كونا بولغاچقا، لاي تاملارنىڭ سىرتقى يېرىقلىرى سامانلىق لاي بىلەن ئېرىنمەي چاپلانغان، تامنىڭ ئۈللىرى سېغىز چالمىلار بىلەن ئېرىنمەي ئۇلدانغان، كىچىككىنە ھويلىنىڭ ئەتراپى ئۈچ پەخشە لاي تام بىلەن قورغانغا ئېلىنغان بولۇپ، ئىشىك ئورنىدا خۇددى مال قوتىنىنىڭ ئېغىزىنى ئەتكەندەك ئاستىن — ئۈستۈن قىلىپ ئىككى تال بادرا بېكىتىپ قويۇلغانىدى. ئۆينىڭ ئىشىكى بولسا رەندىلەنمىگەن توغراق تاختىسىدىن ياسىلىپ، توغراق ياغىچىدىن قوپالغىنا ياسالغان كېشەككە بېكىتىپ قويۇلغانىدى. ئىشىكىنىڭ ئۈگۈچۈك چىقىرىلغان تاختىسىدىن سانغاندا ئۈچىنچى تاختىنىڭ يۇقىرى قىسمىغا بىر تال شوينا يىپ بېكىتىپ قويۇلغانىدى. ئۆيدە ئادەم يوق چاغلاردا ئىشىك شۇ شوينا يىپ بىلەن ئىشىك بېشىغا يۆگەپ چىگىپ قويۇلاتتى.

ئۆي ئىچى بەكمۇ كۆرۈمىسىز ئىدى. ئۈستىگە ئاقلامىغان توغراق ياغاچلىرى قويۇلغان، ئۇنىڭ ئۈستىگە يۇلغۇن شېخى

بېسىلىپ، قومۇش بىلەن بۆكۈلگەندى. ئۆينىڭ تاملىرى
چىرايلىققىنا سۇۋالغان بولسىمۇ، لېكىن ئوڭ تەرەپتىكى
مورلىقتام ئوچاقتىن ۋە تام ئۈستىگە قويۇلغان قارا چىراغدىن
چىققان ئىستىق قاپقارا بولۇپ ئىسلىشپ كەتكەندى. ئۆي ئىچىدە
كىچىككىنە سۇپا چىقىرىلغان بولۇپ، ئۇنىڭ ئۈستىگە پاخال،
پاخال ئۈستىگە تىتىلىپ كەتكەن بىر پارچە كىگىز سېلىنغاندى.
شۇ تاپتا سۇپا ئۈستىدە ئىككى كىشى ئۈستىگە مازلىرى چىقىپ
قالغان يوتقان يېپىنىپ ياتاتتى. ئۇنىڭ بىرى ئوتتۇز ياشلار
چامىسىدىكى يىگىت، يەنە بىرى ئون بەش ياشلار چامىسىدىكى قىز
ئىدى. سۇپىنىڭ بۇلۇڭىدا يوتقان - كۆرپە تىزىقلىق تۇراتتى.
ئوچاققا ياغاچ تۇۋاقلىق بىر مىسقىزان ئېسىپ قويۇلغاندى.
ئوچاقنىڭ يىنىدا بىر قاپاق بىلەن بىر ياغاچ چۆچەك تۇراتتى.
ئىشك تەرەپتىكى بۇلۇڭدا يىرىم ئون قاچىلانغان سارغىيىپ
كەتكەن بىر بۆز خالتا بار ئىدى. ئوچاق بار تامنىڭ
ئوتتۇرىسىدىكى ئويۇققا ماتا پەردە تارتىپ قويۇلغان بولۇپ، ئۇنىڭ
ئىچىدە نېمە بارلىقىنى بىلگىلى بولمايتتى.

— ھوي، ئوغلۇم سادىر، ھازىرغىچە ئۇخلاپ ياتىڭلارمۇ؟! —
دېدى بېشىغا ماتا تاشلىق سالپاڭ قۇلاقچا، ئۇچىسىغا بۆز ماتادىن
ئەستەرلىك چاپان، ئىشتان كىيگەن كەكە ساقال، ئاق - سېرىق
كەلگەن ئەللىك بەش ياشلار چامىسىدىكى ئادەم ئىككى قولىدا
بوغۇزلانغان ئىككى توشقاننى كۆتۈرگەن ھالدا ئۆيگە كىرىپ، —
قوپۇڭلار بالىلىرىم، خۇدانىڭ ئىلتىپاتى بىلەن قاچقانلارغا ئىككى
توشقان چۈشۈپتۇ. تېز بولۇڭلار، گۆش يەيمىز.

— ئاتا قايتىپ كەلدىڭىزمۇ؟ — دېدى يىگىت سول پۇتىنى
ئاياپراق ئورنىدىن تۇرۇپ ۋە ئاتىسىنىڭ قولىدىكى توشقانلارنى
ئېلىپ، — بۈگۈن پۈتۈمنىڭ ئاغرىقى خېلىلا ياخشى بولۇپ
قالغاچقا قاتتىق ئۇخلاپ كېتىپتىمەن، — يىگىت قولىدىكى
توشقانلارغا زوقلىنىپ قاراپ ئېيتتى، — ئاتا، كېچىدىن ماڭغان

يولىڭىز بىكارغا كەتمەپتۇ جۇمۇ !
— شۇنداق ئوغلۇم ، بۇ خۇدانىڭ بىزگە بەرگەن رىزقى دېگىنە ، قۇرۇلغان قاپقانلارنىڭ ئىككىسىگە بۇ توشقانلار چۈشۈپتۇ ، قالدى قاپقانلارغا تېخى توشقان ياكى كىيىم — كىيىم يولماپتۇ ، — دەدى ئاتا سۈپىدا ئولتۇرۇۋېتىپ ، ئاندىن تېخىچىلا سۈت ئۇيقۇدا ئۇخلاۋاتقان قىزىغا قاراپ چاقىردى ، — ھوي ، قىزىم ھاشىخان ، ئورنىڭىزدىن تۇرۇڭ ، مەن توشقان ئېلىپ كەلدىم ، گۆش يەيمىز !

— ھە ، . . . توشقان . . . گۆش ، — دەدى قىز جۆيلىگەن — دەك قىلىپ بېشىنى كۆتۈرۈپ ، — توشقان قېنى ، ئاتا ؟
— سىڭلىم ، ھاشىخان ، ئورنىڭىزدىن تۇرۇڭ ، مانا توشقان ، — دەدى ھويلىدا توشقان سويۇپ ئاداۋاتقان سادىر ئۆي تەرەپكە قاراپ ، — مانا مەن توشقانلارنى سويۇۋاتىمەن ، تېز بولۇڭ ، قوپۇپ ئوچاققا ئوت يېقىڭ .
— ماقۇل ئاكا ، — دەدى بىر قۇر ماتا كىيىملىرى بىلەن ياتقان قىز . ئۇ چاچراپ ئورنىدىن تۇرۇپ ، يوتقان — كۆرپىلەرنى يىغدى .

ھاشىخان قاپقاقتىن مىسقاۋانغا سۇ قويۇپ ، ئوچاققا ئوت ياقتى . ئۇنىڭغىچە سادىرمۇ توشقانلارنى سويۇپ پاكىزلاپ ، مىسقاۋانغا سالىدى .

— سادىر ئاكا ، — دەدى قىز ئوچاقتىكى ئوت گۈركىرەپ كۆيۈشكە باشلىغاندىن كېيىن ، — مەن كۆلدىن ئازراق سۇ ئېلىپ كىرەي ، سىز ئوتقا قاراپ تۇرۇڭ .
— ماقۇل ئۇكام ، تېزىرەك كەل — ھە .

قىز ھويلىدىكى سوغىنى ئېلىپ سۇغا چىقىپ كەتتى . سادىر ئوچاققا يەنە ئوتۇن سالىدى . بوۋاي قاتتىق چارچىغانلىقتىنمۇ يېڭى يىغىلغان يوتقان — كۆرپىلەرگە يۆلىنىپ كۆز يۇمدى ، بىراق ئۇ ئەمدىلا يېتىپ تۇرۇشىغا ئۆيگە :

— ئەسسالامۇئەلەيكۇم، — دەپ بېشىغا تۇماق، ئۈستىگە ماتادىن تون چاپان، ئىشتان كىيگەن، پۈتتە چورۇق ئارىغان يىگىرمە سەككىز يىگىرمە — توققۇز ياشلاردا بار بۇغداي ئوچۇق بىر يىگىت كىرىپ كەلدى.

— ۋەئەلەيكۇم ئەسسالام، — دېدى ئوچاق تۈۋىدە ئولتۇرغان سادىر سول پۈتتىنى ئاياپراق ئورنىدىن تۇرۇپ، — كەل دوستۇم ئالمىجان، سۇپىغا چىق.

— كەل ئۇكام، ئالمىجان، تىنچ، ئوبدان تۇرغانسەن؟ — دېدى يىڭىلا كۆز يۇمغان بوۋايمۇ دەرھال ئورنىدىن تۇرۇپ، — بۇرۇنقىلار «ياخشى مېھمان ئاش ئۈستىگە» دەپتىكەن، كەل كونا بولسىمۇ، كىگىز ئۈستىگە چىق.

— ئابدۇكېرىم ئاكا، مەن سىزنىڭ ئۇيقۇڭىزغا دەخلى قىلىدىمۇ، قانداق؟ — دېدى ئالمىجان بىر ئاز خىجىل بولغاندەك قىلىپ.

— ياق ئۇكام ئۇنداق دېسەڭ بولمايدۇ، — دېدى ئابدۇكېرىم ئاكا، — ئۇيقۇ دېگەننى قاچانلا بولسا ئۇخلىۋالغىلى بولىدۇ، بىراق سىرداش، ئىشەنچلىك دوستنى ھەممە ۋاقىت تاپقىلى بولمايدۇ. سىزنىڭ ئۆيگە ھەر قېتىم سەن كەلسەڭ، يۈرىكىم باشقىچە ياشىرىپ قالغاندەك بولىمەن.

— ھە، دوستۇم سادىر، — دېدى ئالمىجان سۇپىدا ئولتۇرۇپ بولغاندىن كېيىن سادىرغا قاراپ، — ياخشى بولۇپ قالدىڭمۇ، پۈتۈڭ يەنە ئاغرىۋاتامدۇ؟

— ھە، ھازىر خېلى ياخشى بولۇپ قالدىم، — دېدى سادىر ئالمىجانغا قاراپ، — پۈتۈممۇ كۈندىن — كۈنگە ياخشى بولۇپ كېتىۋاتىدۇ. سەن ئاتام بىلەن پاراخلىشىپ ئولتۇرۇپ تۇر، مەن ئازراق ئوتۇن ئېلىپ كىرىي.

سادىر ھويلىغا چىقىپ، ھايال بولمايلا ئازراق ئوتۇن كۆتۈرۈپ كىردى ۋە ئوچاققا ئوتۇن سالدى. ئۆي ئىچىنى ئىس

بىلەن يېڭىلا قايناپ چىققان قازاندىكى توشقان گۆشىنىڭ مەزىلىك پۇراقلىرى قاپلىدى .

— ئابدۇكېرىم ئاكا، — دېدى ئالىمجان ئارىدىكى جىمجىتلىقنى بۇزۇپ، — ئۈچ كۈن بولدى، ئانامنىڭ كېسىلى يەنە ئۈشتۈمۈت قوزغىلىپ قېلىپ، سىلەرنى يوقلاپ كېلەلمىدىم .

— ھوي، ئاناڭنىڭ كېسىلى يەنە قوزغىلىپ قالدىمۇ؟ — دېدى ئابدۇكېرىم ئاكا ئالىمجانغا قاراپ، — بىز ئوقماپتىمىز، ئەسلى بىز يوقلاپ بارىدىغان يولى ئىكەن .

— ئەنسىرىگۈدەك ئەمەس، بۈگۈن بىر ئاز ياخشى بولۇپ قالدى، شۇڭا مېنىڭمۇ كۆڭلۈم تىنىپ، دوستۇمنى يوقلىغىلى كەلدىم .

— كەلگەننىڭ ياخشى بولۇپتۇ، ئۇكام، — دېدى ئابدۇكېرىم ئالىمغا قاراپ، — مەن كېچە قاپقانلارنى يوقلىغىلى بارغانىدىم . ئىككى قاپقانغا توشقان چۈشكەنكەن، شۇنى ئېلىپ، تېخى ھېلىلا قايتىپ كېلىپ، بىردەم كۆز يۇماي، دەپ يېتىپ تۇرۇۋىدىم .

— مەھەللىدىكىلەرنىڭ سىزنى «ئابدۇكېرىم قاپقان» دېيىشى بىكار ئەمەس جۇمۇ، — دېدى ئالىمجان ئابدۇكېرىم ئاكىنى ماختاپ، — سىزنى قاپقانى ھەقىقەتەن دەل جايىغا قۇرىدىكەنسىز، شۇڭا سىز ھەر قېتىم ھىچ بولمىغاندا بىرەر — يېرىم توشقان بولسىمۇ تۇتسىز، قۇرۇق قول قايتىپ كەلمەيسىز .

— سەن بەك ئاشۇرۇۋەتتىڭ ئۇكام، — دېدى ئابدۇكېرىم قاپقان كەمتەرلىك بىلەن، — مېنىڭ توشقان تۇتالىشىم قاپقان قۇرۇشقا ئۈستىلىقىمدىن ئەمەس، بەلكى خۇدانىڭ بىزگە رەھىمى كەلگەنلىكىدىن دېگەنە .

— ئابدۇكېرىم ئاكا، سىز قانچە يېشىڭىزدىن باشلاپ قاپقان

قۇرۇپ ، ئوۋ ئوۋلاپ يۈرىسىز؟ — سورىدى ئالىمجان .
 — ئون بەش يېشىمدىن باشلاپ مۇشۇ كەسىپ بىلەن
 شۇغۇللىنىۋاتىمەن ، — دەپدى ئابدۇكېرىم ئاكا ئۆز كەسىپىدىن
 پەخىرلەنگەن ھالدا سۆزىنى داۋاملاشتۇرۇپ ، — بۇ ماڭا ئاتا
 مىراس كەسىپ . ئۆتكەندە ساڭا گېپىنى قىلىپ بەرگەن «ياسىن
 ئادىل» دېگەن قاغان ۋاقتىدا بىزدە تۆت ئات بار ئىدى . بىز ئۇ
 چاغلاردا مۇنداق نامرات ئەمەس ئىدۇق . ئۇ چاغلاردا بىز يېقىن
 ئەتراپتىكى تاغلارغا قاپقان قۇرمايتتۇق ، بەلكى قارلىق تاغنىڭ
 ئارقىسىغا ئۆتۈپ ، قوشنا شەھەرلەرنىڭ چېگرىسىغىچە بېرىپ
 قاپقان قۇرۇپ كېلەتتۇق . ئاتام مەن يىگىرمە ياشقا كىرگەندە
 ئۆلۈپ كەتتى . ئاتام ئۆلۈپ ئىككىنچى يىلى مەن ئۆيلۈك —
 ئوچاقلىق بولدۇم . سادىر بىلەن قوش گىزەك ھېلىمخان دەيدىغان
 قىزىم بار ئىدى . ئۇلار تۇغۇلغان يىلى قاراقىتانلار تاش قەلئەگە
 باستۇرۇپ كىرىپ ، ياسىن قاغاننى ئۆلتۈردى . ئىككىنچى
 يىلىدىن باشلاپ ، بۇ قاراقىتانلار بىر كۈن ئوتۇن بېجى ، بىر كۈن
 يەر بېجى ، بىر كۈن سۇ بېجى ، بىر كۈن تۈتۈن بېجى تۆلەيسەن ،
 دەپ بىزگە ھەر خىل ھاشار — سېلىقلارنى سېلىپ ، بىزنى
 كەپتەرنى يۇڭدىغاندەك يۇڭداپ ، شىلىپ يېيىشكە باشلىدى . ئۇ
 چاغلاردا بۇلارنىڭ بىزدىن ئالىدىغان باج — سېلىقلىرى قىرىق
 خىلغا يېتەتتى . ھازىر سەنمۇ بىلىسەن ، ئۇنىڭدىنمۇ ئېشىپ
 كەتتى . بۇنىڭ بىلەن ئەينى چاغدىكى نى — نى باي ،
 كاتتىلىرىمىزمۇ تۆت ، بەش يىل ئىچىدىلا سېلىق تۆلەپ
 نامراتلىشىپ كەتتى . شۇ قاتاردا قاراقىتانلار بىزنىڭ
 ئاتلىرىمىزنىمۇ ھەر خىل باھانە — سەۋەبلەر بىلەن تارتىۋالدى .
 شۇنىڭدىن كېيىن ، بىز يېراقلارغا قاپقان قۇرغىلى بارالمايدىغان
 بولدۇق . كېيىن قىزىم ھېلىمخان كېزىك كېسىلى بىلەن ئۇ
 دۇنياغا كەتتى ، بۇنىڭدىن بەش يىل بۇرۇن سادىرنىڭ ئانىسى قازا
 قىلىپ كەتتى

ئابدۇكېرىم ئاكا سۆزلەپ شۇيەرگە كەلگەندە كۆڭلى بۇزۇلدى بولغا، كۆز ياشلىرى يېشى ئۈزۈلگەن مارجاندەك تاراملاپ تۆكۈلۈپ كەتتى. ئوچاق ئالدىدا ئولتۇرغان سادىرمۇ ئۈنسىز كۆز يېشى قىلدى.

— مانا شۇنىڭدىن بۇيان بىز ئۈچىمىز ماۋۇ يەنلىخ ئاباگى دېگەن جاللاتنىڭ ھاشىرىغا ئىشلەپ كېلىۋاتىمىز. مەن بوش ۋاقىت تاپساملا، پىراق - يېقىنلارغا بېرىپ قاپقان قۇرۇپ توشقان، كىيىك تۇتۇپ كېلىپ، ئۇلارنىڭ گۆشى بىلەن جېنىمىزنى بېقىۋاتىمىز. تېرىلىرىنى بازاردا سېتىپ، چىراغ يېغىغا خەج قىلىپ كېلىۋاتىمىز. ھېلىمۇ خۇداغا شۈكرى، ھازىر بىزدىنمۇ بەتەر تۇرمۇش كەچۈرۈۋاتقان كىشىلەر ساماندەك، ھەتتا بەزىلەر يۇرتنى تاشلاپ چىقىپ كېتىۋاتىدۇ.

— ھەي، ئابدۇكېرىم ئاكا، مۇشۇ يەنلىخ ئاباگى دېگەن جاللاتنىڭ زۇلمىدىن قۇتۇلغىلى بولارمۇ؟ سىزمۇ ئاڭلىغان بولۇشىڭىز مۇمكىن، يېقىندا تۆمۈرچىلەرگە قويغان «قىلىچ» سېلىقى بىر ئاتا - بالىنىڭ بېشىغا چىقىپ ئاخىرلىشىپتۇ، — دېدى ئالىمجان قاپاقلىرىنى تۈرۈپ غەزەپ بىلەن، — يېزىدىن كەلگەن بىر تۆمۈرچى بىر قىلىچ ياساپ، بەگكە كۆرسەتكىلى بېرىپتۇ. ئۇ قىلىچ زالىم بەگكە ياراپتۇ - دە، قىلىچنى سىناپ باقماقچى بولۇپتۇ، ھېلىقى تۆمۈرچى ئوردىغا بىر ئەر كە ئوغلنى باشلاپ بارغانىكەن، بەگ قىلىچنىڭ تىخىنى ئاشۇ بالىنىڭ كالىسىنى ئېلىپ سىناپ كۆرمەكچى بولۇپتۇ. تۆمۈرچى ئۇستام، ئۇ بالا يالغۇز ئوغلى ئىكەنلىكىنى ئېيتىپ قايتا - قايتا يالۋۇرغان بولسىدۇ، بەگ پەرۋا قىلماي، ئاخىر بالىنىڭ بېلىدىن كېسىپ تاشلاپتۇ. چېرىكلەر بالىنىڭ جەستىنى دەرياغا تاشلىۋېتىپتۇ. بىچارە تۆمۈرچى بولسا، غەزىپىگە پايلىماي «ئېشەككە كۈچۈڭ يەتمىسە توقۇمىغا ئۇر» دېگەندەك بالىنىڭ ئارقىسىدىن ئۆزىنى دەرياغا تاشلاپ ئۆلۈۋاپتۇ. ھەي، كۆرمەيسىز بۇ ناھەقچىلىقنى!



ئۇ بىچارە تۆمۈرچىگە بەكمۇ ئۇۋال بولۇپتۇ — ھەي ، ئۇ بىچارە تۆمۈرچىگە ھەقىقەتەن ئۇۋال بولۇپتۇ ، دەيدى ئابدۇكېرىم ئاكا تۆمۈرچىگە ئېچىنىپ .

— دوستۇم ئالمىجان ، سەن بۇ سۆزلەرنى كىمىدىن ئاڭلىدىڭ ؟ — دەيدى باياتىنىدىن بېرى ئوچاققا ئوت قالاپ گەپ تىڭشاپ ئولتۇرغان سادىر ھەم ئېچىنىپ ، ھەم ھەيران بولۇپ . — بۇ ئىش پۈتۈن شەھەرگە پۇر كېتىپتۇ ، — دەيدى ئالمىجان .

— ھەي ، مۇشۇ كۈنلەردە يەنىلىخ ئاباڭى دېگەن زالىمنىڭ زۇلمى كىشلەرنىڭ يۈرەك - باغرىنى ئەجەب زېدە قىلۇۋەتتەغۇ ! — دەيدى سادىر ھەسرەت بىلەن .

ئۆي ئىچىنى بىر پەس جىمجىتلىق باستى . بۇ جىمجىتلىقنى بىرىنچى بولۇپ يەنە ئالمىجان بۇزدى :

— ناۋادا مۇشۇ كۈنلەردە ئادەملەر يەنىلىخ ئاباڭى بەگكە قارشى قوزغىلىپ چىقسا ، مەن ئۇلارغا جان دەپ ئەگەشكەن بولاتتىم .

— ئالمىجان ، — دەيدى سادىر يەرگە قاراپ ئويلىنىد - پ ئولتۇرۇپ ، — پۈتۈم سەللىمازا ساقايغاندا ھېلىقى كۈنى «بەگلىك يەر» ھاشىرىدا مېنى ئۇرۇپ زەخمىلەندۈرگەن چوماقچى ، غالچا بەگلەردىن قىساس ئالماي قويمايمەن .

— شۇ چاغدا ماڭا خەۋەر قىل ، مەن ساڭا ياردەملىشىمەن ، — دەيدى ئالمىجان سادىرغا قاراپ ، — ئاشۇ كۈنى مەن سېنى ئويۇڭگە ئەكەلمىگەن بولسام ، تۇيۇقسىز ياغقان قار ئارىلاش يامغۇردا توڭلاپ ئۆلۈپ قالدىكەنسىن . ئۇ كۈنى مەن دەريانىڭ ئايىغىدىن كۆۋرۈك ھاشىرىنى تۈگىتىپ قايتىپ كەلسەم ، بىر چەتتە سىڭلىك ھاشىخان يىغلاپ تۇرغانىكەن ، نېمە ئىش بولغاندۇ ، دەپ ئۇنىڭ قېشىغا يۈگۈرۈپ بارسام ، بىر چەتتە سەن ھوشسىز يېتىپسەن . ھاشىخان مېنى كۆرۈپلا ، «ئالمىجان ئاكا ، ئاكامنى

قۇتقۇزۇۋېلىش ، ئۇنى بەگلەر قاتتىق تۇرۇپ ياتقۇزۇپ قويدى « دەپ قاتتىق يىغلاپ كەتتى . مەن ئالدىراپ تومۇرۇڭنى تۇتسام ، تېخى تومۇرۇڭ سوقۇپ تۇرۇپتۇ . سېنى ھاپش قىلغان پېتىم ئۆيۈڭگە ئېلىپ كەلدىم .

— ئالمجان ، بىز ئىككىمىز قىيامەتلىك دوست ، — دېدى سادىر كەسكىن قىلىپ ، — مەن پات ئارىدا مېنى ئۇرغان بەگلەردىن چوقۇم قىساس ئالمەن . قېنى شۇ چاغدا ، ماڭا ھەقىقىي ياردەم قىلمەن ، دېسەڭ ئەكەل قولۇڭنى ، بىز كېلىشىپ قويايلى .

ئالمجان سەكرەپ ئورنىدىن تۇرۇپ ، سادىرغا قولىنى بەردى . ئۇلار بىر - بىرىنىڭ قوللىرىنى مەھكەم قىستىتى . شۇ تاپتا ، ئۇلارنىڭ چىرايىدا بەگلەرگە بولغان ئۆچمەنلىك بىلەن بىر - بىرىگە بولغان ئىشەنچ نۇرلىرى ئەكس ئەتمەكتە ئىدى .

— ھەي ، بالىلىرىم ، — دېدى ئابدۇكېرىم ئاكا بۇ ئىككەيلەننىڭ بالىلارچە قىلىۋاتقان ئىشلىرىدىن ئەپسۇسلىنىپ ، — سىلەر ئۇلارنى يوقىتىشنى شۇنچە ئاسان ، دەپ ئويلامسىلەر ؟ ھاشىم بەگ قاتارلىقلارنى ئۆلتۈرسەڭلار ئىش پۈتتۈرۈڭ ، دەپ ئويلامسىلەر ؟ ئۇنىڭ ئۈستىگە ، ئۇزۇڭلارنىڭ شەخسىي ئۆچۈڭلارنى دەپلا ئۇلاردىن ئۆچ ئالامسىلەر ؟ — ئابدۇكېرىم ئاكا قوللىرىنى مەھكەم قىستىشىپ ئۆرە تۇرغان سادىر بىلەن ئالمجانغا سوئال نەزىرى بىلەن قارىدى ، — بىر - ئىككى ئادەمنى ئۆلتۈرۈش بىلەنلا ناھەقچىلىقنى تۈگەتكىلى بولمايدۇ . شۇڭا ، ئۆزىنىلا ئەمەس ، بەلكى پۈتۈن زۇلۇم چىكىۋاتقانلارنى ئويلاپ ، ئۇلار بىلەن قويۇق ئىتتىپاقلىشىپ ، زۇلۇمنىڭ تۈپ يىلتىزىنى قۇرۇتۇش كېرەك . شۇنداق قىلغاندىلا ئاندىن ھەقىقىي ئەركىنلىك ، ھۆرلۈكنى قولغا كەلتۈرگىلى بولىدۇ . شۇڭا ، زالىملاردىن قىساس ئېلىش ئۈچۈن ، ئالدى بىلەن بارلىق زۇلۇمغا ئۇچرىغۇچىلارنى قوزغاپ ، ئادەم توپلاش كېرەك . . .



ئابدۇكېرىم ئاكا نېمىلەرنىندۇر دەي دەپ تۇراتتى. تۆۋەن قىزى ھاشىخاننىڭ «ئاتا!» دەپ توۋلىغان ئاۋازى ئاڭلاندى. ئۆي ئىچىدىكى ئۈچەيلەن يۈگۈرۈپ ھويلىغا چىقتى. ھويلىنىڭ ئوتتۇرىسىدا بايا سۇغا چىقىپ كەتكەن ھاشىخان دۈم ياتاتتى.

4

ھاشىخان بىر ھازادىن كېيىن ھوشغا كەلدى. ئەسلى ۋەقە مۇنداق بولغانىدى: سادىر ئولتۇراقلاشقان ساي مەھەللىسىگە ھاشىم دېگەن ئادەم بەگ ئىدى. «بەگلىك يەر» ھاشىرىدا بالىلار بىلەن سادىرنى قاتتىق ئۇرۇپ يارىلاندىغان كىشىمۇ شۇ ئىدى. ئۇ تاش قەلئەنىڭ باسقاقىگى يەنىلغ ئاباگىنى ھەر ئايدا ئىككى قېتىم ئۆيىگە چايغا چاقىراتتى، بۈگۈنمۇ ئۇ يەنىلغ ئاباگىنى ئۆيىگە چايغا چاقىرغانىدى. يەنىلغ ئاباگى ھاشىمبەگنىڭ مۇلازىملىرى كۆتۈرگەن تەختىراۋاندا ئولتۇرۇپ، ئۇنىڭ ئۆيىگە قاراپ كېتىپ باراتتى. ئۇ تەڭ يولغا كەلگەندە كۆلدىن سۇ ئېلىپ يانغان ھاشىخان بىلەن دوقۇرۇشۇپ قالىدۇ. ئۇ ھاشىخاننىڭ تېگى - تېگىدىن سۈزۈك، چىرايلىق قىز ئىكەنلىكىنى كۆرۈپ، ئۇنىڭغا كۆزى چۈشۈپ، نىيىتى بۇزۇلىدۇ - دە، ئۆزىنى قوغداپ كېتىۋاتقان چىرىكلەرگە ئۇنى دەرھال باسقاقىگە مەھكىمىسىگە ئېلىپ بېرىشنى ئېيتىدۇ. شۇنىڭ بىلەن چىرىكلەر ھاشىخاننى قولىدىن تۇتۇپ سۆرەيدۇ، ئەمما قىز قارشىلىق قىلىپ ئۇلارنىڭ قوللىرىنى چىشلەپ، ماڭغىلى ئۇنىمايدۇ. دەل شۇ چاغدا، ئۇزاقتىن بۇيان قىزلارنى ھەر خىل باھانە - سەۋەبلەر بىلەن بۇلاپ، بەگكە تارتۇق قىلىپ، ئىنئام ئېلىپ ئۆگىنىپ كەتكەن ھاشىمبەگ بەگدىن يەنە بىر ئىنئام ئېلىشنى ئويلايدۇ، ئۇنىڭ ئۈستىگە، ئۇ سادىرنىڭ «بەگلىك يەر» ھاشىرىدا ئۆزىنى ئىتتىرىۋېتىپ، خەلقىئالەم ئالدىدا ئابرويىنى

چۈشۈرگەنلىكىنى كۆڭلىگە پۈكۈپ ، سادىردىن ئۆچ ئېلىشنى ئويلاپ يۈرەتتى . شۇڭا ، ئۇ ھاشىخاننى يەنلىغ ئاباگىغا ئاپىرىپ بەرسەم ھەم ئىنئام ئالالايمەن ، ھەم ئۆچۈمنى ئالالايمەن ، دەپ ئويلايدۇ - دە :

— بەگ ئاتا ، دەيدۇ ئۇ تەختىراۋاندا ئولتۇرغان يەنلىغ ئاباگىغا ئېگىلىپ تەزىم قىلىپ تۇرۇپ ، — بۇ يالاڭتۇش گاداينىڭ قىزىنى باسقاقبەگ مەھكىمىسىگە ئېلىپ بېرىشنى ماڭىلا قويسىلا ، بۇ يەردە ھۆرمەتلىك چېرىكلەرنى ئاۋارە قىلىش ئارتۇقچە ، چايدىن كېيىن بۇ قىزنى ھۇزۇرلىرىغا ئۈزۈم ئېلىپ باراي .

ھاشىمبەگنىڭ بۇ تەكلىپى يەنلىغ ئاباگىنى خۇشال قىلىۋېتىدۇ .

— ياخشى ، ياخشى ! — دەيدۇ يەنلىغ ئاباگى ھاشىمبەگنىڭ دولىسىغا ئۇرۇپ تۇرۇپ ، — سەن ھەقىقەتەن ماڭا يارايدۇ . سەن مۇشۇ ئىشنى ئۈزۈڭ دېگەندەك قىلىدۇ ، مەن سېنى چوڭ - چوڭ تارتۇقلايدۇ ھەم يەنە بىر دەرىجە ئۆستۈرىدۇ .

يەنلىغ ئاباگىدىن مۇنچىلىك ياخشى گەپنى ئاڭلىغان ھاشىمبەگ خۇشاللىقىدىن ئۇنىڭغا كۈچۈكلەنپ كېتىدۇ . شۇنىڭ بىلەن باسقاقبەگ چېرىكلىرىگە ھاشىخاننى قويۇۋېتىشنى بۇيرۇيدۇ . چېرىكلەرنىڭ قولىدىن قۇتۇلغان ھاشىخان ياغاچ چېلىكىگىمۇ قارىماي ، خۇددى بۆرىنىڭ ئاغزىدىن قۇتۇلغان توشقانداك ئۆيىگە قاراپ ئۇچقانداك يۈگرۈيدۇ . ئۇ قاتتىق قورقۇپ كەتكەچكە ھويلىغا يۈگۈرۈپ كىرىپلا « ئاتا ! » دەپ ۋارقىرايدۇ ، نېمىگىدۇر پۈتلىشىپ يىقىلىپ ھوشىدىن كېتىدۇ...

— ھەي ، بۇ ياۋۇز بۆرىلەرنىڭ شۇم ئايىغى ئەمدى بىزگىمۇ يېتىپتۇ - دە ، — دەپ ئابدۇكېرىم ئاكا قىزىنىڭ ئېيتقانلىرىنى ئاڭلىغاندىن كېيىن غەزىپى ئۆرلەپ ، — ئوغلۇم سادىر ، تېز

بول ، ئاكام داۋۇت ئىمامنى چاقىرىپ كەل ئۇنىڭ بىلەن مەسلىھەتلىشىپ ، ھاشىمبەگ دېگەن بۇ دۆيۈز بىسىگە يۆتۈل چاڭگىلىنى سالغىچە ، سىڭلىڭ ھاشىخاننى بىرەر جايغا يوشۇرۇپ قوييلى .

سادىر شۇھامان داۋۇت ئىمامنىڭ ئۆيىگە قاراپ يۈرۈپ كەتتى .

داۋۇت ئىمام ئابدۇكېرىم ئاكىنىڭ ئاكىسى بولۇپ ، ئۆيلىرىنىڭ ئارىلىقى ئانچە يىراق ئەمەس ئىدى . ئۇلارنىڭ يېشىمۇ بىر ياشلا پەرقلىنەتتى . داۋۇت ئىمام ئوي مەھەللە جامائىتىنىڭ ئىمامى ئىدى . ئۇ ئەينى چاغدا ئالدى بىلەن تاش قەلئە مەدرىسىدە ، كېيىن قەشقەر خانلىق مەدرىسىدە ئوقۇپ ئىلىم تەھسىل قىلغان ، قەشقەردىن قايتىپ كېلىپلا ئۆز مەھەللىسىدە دېھنى مەكتەپ ئىچىپ ، بالا ئوقۇتۇپ يۈرگەنىدى . ئۇدائىم دېگۈدەك بېشىغا سەللىلىك تۇماق ، ئۇچىسىغا قىش كۈنلىرى پاختىلىق چەكمەن ، ياز كۈنلىرى ئاق ماتادىن تىكىلگەن يالاڭ تون ، پۇتغا قىرىم مەسە ، كۆن كالاچ كىيىپ يۈرىدىغان ئېغىر - بېسىق ئادەم ئىدى . ئۇنى ئوي مەھەللە جامائىتىلا ئەمەس ، قوشنا مەھەللە جامائەتلىرىمۇ ھۆرمەت قىلاتتى .

سادىر ئۇنى ھايال بولماي چاقىرىپ كەلدى .
— ئەسسالامۇئەلەيكۈم ، دەپ ئۆيگە كىردى داۋۇت ئىمام ۋە پەگادىلا كەشنى سالىدى ، — ھە ئۇكام ئالمىجان ، سەنمۇ بۇ يەردە ئىكەنسەن . دە ! ئۇكام ئابدۇكېرىم ، سادىردىن نېمە ئىش بولغانلىقىنى ئاڭلىدىم . . . ھەي ، بۇ جاللاتلارنىڭ جاجىسىنى ئاللا ئىگەم بىر كۈنى ئۆزى بېرەر !

— ئاكا ، — دېدى ئابدۇكېرىم ئاكا داۋۇت ئىمام سۈپىدا ئولتۇرۇپ دۇئا قىلىپ بولغاندىن كېيىن ، — سىزنى قىزىمنى بۆرىنىڭ چاڭگىلىدىن قۇتۇلدۇرۇۋېلىش ئۈچۈن يول كۆرسىتىۋەرسەنمىكىن ، دەپ چاقىرىپ كەلدىم .

— ھە ، بىر مەسلەھەت قىلايلى ، ئامال تېپىلىپ قالار .
ئۇلار قازاندا مەي بولۇپ پىشىپ كەتكەن توشقان گۆشىگىمۇ
قارماي ، ھاشىخانى پالاكەتتىن قۇتقۇزۇشنىڭ مەسلەھەتگە
چۈشۈپ كەتتى . داۋۇت ئىمام مۇنداق ئەقىل كۆرسەتتى :
— مېنىڭچە ، قىزىم ھاشىخانى مەن ئېلىپ كېتەي ،
سىلەرمۇ بىلىسىلەر ، قىيناغامنىڭ ئۆيى بۇ جايدىن ئىككى
كۈنلۈك يىراقلىقتا ، ئۇ خېلىلا دىيانەتلىك ئادەم ، قىزىم
ھاشىخانى شۇ يەرگە ئاپىرىپ قويساق ، ئىنشائاللا ، بۆرىلەرنىڭ
ياۋۇز چاڭگىلىدىن قۇتۇلۇپ قالدۇ . بۇ ئىشنى ئۈچمىزدىن
باشقا ھېچ كىم بىلمىسۇن ، بەگلەر كېلىپ سورىسا ، ئۇ تۇغقان
يوقلىغىلى يېزىغا كەتكەن ، دەڭلار . لېكىن ، كەتكەن جايىنى دەپ
بەرمەڭلار !

بۇ تەكلىپ ھەممىگە ياقتى . شۇنداق قىلىپ ، ئۇلار بۈگۈن
كېچە ئەل ئايغى بېسىققاندا ، ھاشىخانى داۋۇت ئىمامنىڭ
قىيناغىسىنىڭ ئۆيىگە ئاپىرىپ قويدىغان بولۇپ كېلىشتى .
مەسلەھەت پىشقاندىن كېيىن سادىر قازاندىكى توشقان گۆشنى
سۈزۈپ ئېلىپ تۈزلىدى . ئارقىدىن ئۇلار قوللىرىنى چايقاپ ،
داستىخان سېلىپ يېيشكە باشلىدى .

دۇئا قىلىنىپ ، داستىخان يىغىلدى ، قوللار چايقىلىپ ماتا
ياغلىق بىلەن سۈرتۈلدى . داۋۇت ئىمام بىلەن ئالىمجان كېتىش
ئۈچۈن ئورۇنلىرىدىن تۇرۇشتى . دەل شۇ چاغدا ، ھويلىغا «ئادەم
بارمۇ؟» دېگىنىچە ئۈچ كىشىنى ئەگەشتۈرۈپ ھاشىمبەگ كىرىپ
كەلدى . ئۇنىڭ ئاۋازىنى ئاڭلاپ سادىرنىڭ جۇدۇنى تۇتتى ،
مۇشتىلىرى تۈگۈلدى .

داۋۇت ئىمام ھاشىمبەگ ۋە ئۇنىڭ ئادەملىرىنى تۆرگە
تەكلىپ قىلىپ ، ئۆزى پەگادا ئولتۇردى . ئۇلارنى كۆرۈپ
ھاشىخان دەرھال ھويلىغا چىقىپ كەتتى . سادىرمۇ غەزىپىنى
باسالماي ، ھاشىمبەگنى كۆزۈم كۆرمىسۇن ، دېگەندەك قىلىپ

سىڭلىسىنىڭ كەينىدىن چىقىپ كەتتى. ئالدىنقى سۈپىنىڭ گىرۋىكىدە ئولتۇردى. ئابدۇكېرىم ئاكا بولسا تاشقىدا ئۆرە تۇرۇپ كەلگەنلەرگە قول باغلاپ تۇردى.

— قېنى ئابدۇكېرىم قاپقان، سەنمۇ ئولتۇرۇۋال، — دېدى ھاشىمبەگ ئابدۇكېرىم ئاكىنى ئولتۇرۇشقا تەكلىپ قىلىپ، — بىز ئولتۇرۇپ پاراڭلىشايلى.

— بېگىم، ئۆزلىرىگە ئالدى بىلەن داستىخان سالاي، — دېدى ئابدۇكېرىم ئاكا ۋە ئويۇق تەرەپكە ماڭدى.

— بولدى قوي، ئابدۇكېرىم، بىزنىڭ قورسىقىمىز توق، — دېدى ھاشىمبەگ ئابدۇكېرىم ئاكىنى يەنە ئولتۇرۇشقا ئۈندەپ، — بىز ھازىرلا چاي ئۈستىدىن كەلدۇق، داستىخان سالمىساڭمۇ بولىدۇ. بىزنىڭ سەن بىلەن دېيىشىدىغان ناھايىتى مۇھىم بىز ئىشىمىز بار. كەل، مایاققا كېلىپ ئولتۇر.

ئابدۇكېرىم ئاكا ئاستا كېلىپ داۋۇت ئىمامنىڭ يىنىدا، سۈپىنىڭ لېۋىدە ئولتۇردى، داۋۇت ئىمام سەل يۇقىرىغىراق سۈرۈلدى.

— خوش، ئابدۇكېرىم قاپقان، بۈگۈن ئۇيۇڭدە بەختىمىزگە يارىشا ئاكاڭ داۋۇت ئىماممۇ بار ئىكەن. ئۆزۈڭ بىلىسەن، مەن ئەزەلدىنلا گەپنى يورغىلىتىپ يۈرمەي ئۇدۇللا قىلىدىغان ئادەم، — دېدى ھاشىمبەگ گىلىنى قىرىپ يۆتىلىپ قويغاندىن كېيىن بوينىغا ئېسىلىۋالغان بەگلىك پەيزىسىنى قەستەن تۇتۇپ، قولى بىلەن سۈرتۈپ قويۇپ، — قەلئەيىمىزنىڭ بېگى يەنىلىغ ئاباگى ھەزرەتلىرى ساڭا كۈيئوغۇل بولۇشنى ئارزۇ قىلىپ قاپتۇ. شۇنچە چوڭ مەنسەپ تۇتقان بىر باسقا بېگىنىڭ ساڭا كۈيئوغۇل بولۇشى سەن ئۈچۈن بىر ئامەت، سەن بۇ بېشىڭغا كېلىپ قونغان ئامەت قۇشنى ئۇچۇرۇۋەتمەي چىڭ تۇتقىنىڭ ياخشى. بۇ سەن ئۈچۈن بايلىق توپلاشنىڭ پۇرسىتى. پېقىرمۇ باسقا بېگىمىزنىڭ قىزىڭغا كۆزى چۈشكەنلىكىنى نەزەردە تۇتۇپ،

سېنىڭ بارلىق قەرزلىرىڭنى كۆتۈرۈۋەتكەننىڭ سىرتىدا ، ساڭا باج - سېلىق ئېلىنمايدىغان ياخشى يەردىن بەش تانا بىرىشنى لايىق تاپتىم . سەن كېيىنچە يىگىرمە ياكى ئوتتۇز تۈتۈننىڭ بېگى بولۇپ قالامسەن تېخى ، ھازىرچە بۇنىڭغا بىر نېمە دېمەك تەس . شۇڭا ، سەن بېشىڭغا ئۆزى كېلىپ قونغان بۇ ئامەت قۇشىنى ھەرگىز ئۇچۇرۇۋەتمە . ناۋادا سېنىڭ ئورنىڭدا مەن بولغان بولسام ، چوقۇم شۇنداق قىلغان بولاتتىم

— توغرا ئېيتتىلا ، بېگىم ، — دېدى ھاشىمبەگنىڭ ياغلىما گەپلىرىنى ئاڭلاپ ، زەردىسى قايناپ تۇرغان ئابدۇكېرىم ئاكا غەزىپىنى باسالماي ، — بۇ بايلىق توپلاشنىڭ ياخشى پۇرسىتى . لېكىن ، بېگىم شۇنى بىلىپ قويسىلاكى ، ئۆزلىرى بۇ ئالەمدە پۇل ، مەنسەپ دەپلا ياشاپ كېلىۋاتقان بىلەن ، مەن ئۆزلىرىگە ھەرگىز ئوخشىمايمەن . ئۆزۈم گاداي بولساممۇ ، كۆڭلۈم باي ، شۇڭا مەن پۇل ، مەنسەپ ، ئابرويغا ئانچە ئېتىبار بېرىپ كەتمەيمەن . ئۆزلىرىنىڭ قەرزى مەسىلىسىگە كەلسەك ، سىلى ئۇنى كۆتۈرۈۋېتىمەن ، دەپ ئاۋارە بولۇپمۇ ، زىيان تارتىپمۇ يۈرمىسىلە ، مەن ئۆزلىرىگە بولغان قەرزىمنى ئىشلەپ ئاستا - ئاستا تۈگىتىمەن .

— ئابدۇكېرىم ! — دېدى ھاشىمبەگ ئابدۇكېرىم ئاكىنىڭ سۆزلىرىدىن غەزەپلىنىپ ، — سەن ئەقلىڭدىن ئادىشىپ قالىدىغۇمۇ ؟ ئەسلىدە قىزىڭنى باشقىلارنىڭ قىزىغا ئوخشاش قەرزگە تۇتۇپ كەتسەكمۇ بولاتتى . بىراق ، سەن بىلەن بىر مەھەللىلىك ئىكەنمىز ، دەپ شۇنىڭ يۈزىنى قىلسام ، سەن تېخى مېنىڭ سۆزۈمگە ياق دېمەكچى بولۇۋاتامسەن ؟ — ياق بېگىم ، — دېدى ئابدۇكېرىم ئاكا تەمكىنلىك بىلەن ، — مەن ئەقلىمدىن ئازغىنىم يوق . مەن گېپىمنى ئويلاپ دەۋاتىمەن ، مەن قىزىمنى ئۆزۈمىزگە ئوخشاش ھالال ئەمگەك بىلەن جان باقىدىغان مۇسۇلمان بالىسىغا بىرىمەنكى ، ھەرگىز يەنىلغ ئاباگىدەك

ئادەملەرگە بىرەلمەيمەن .

— ئابدۇكېرىم !— دەدى ھاشىمبەگ ئاۋازىنى كۆتۈرۈپ سۆزلەپ ، ئۇ ئابدۇكېرىم ئاكىنىڭ گەپ يېمەيۋاتقانلىقىدىن تىرىككەندى . شۇڭا ، ئۇنى پوپوزا قىلىپ قورقۇتۇشقا ئۇرۇندى ، ئاكاڭ داۋۇت موللام بىلەن ئوبدانراق مەسلىھەتلىشىپ ، ماقۇل ، دەپ جاۋاب بەرسەڭ ياخشى بولارمىكەن ، بولمىسا كېيىن پۇشايمان قىلىپ قالدىغان ئىش بولمىسۇن يەنە .

— بۇ ئىشنىڭ ئويلىشىدىغان ھېچ يىرى يوق ،— دەدى باياتىدىن بېرى غەزەپلىنىپ ، گەپ قىلىش پۇرسىتى كۈتۈپ ئولتۇرغان داۋۇت موللام ،— ئۇكام توغرا دەدى ، يەنىلىغ ئاباگىدەك ئادەملەرگە قىز بىرەلمەيمىز .

— ھۇ مۇتسەھمەر !— دەدى ھاشىمبەگ ئاچچىقلىنىپ ۋە ئۆزىنىڭ بەگلىكىنى پەش قىلىشقا ئۆتتى ،— ھەر قايسىڭ ئالدىڭدا قانداق ئادەم تۇرۇۋاتقانلىقىغا قاراپ بېقىپراق سۆز قىلىش ، بولمىسا ، ھېلى كۆرگۈلۈگۈڭنى كۆرسىتىمەن !

— ئوبدان دەيدىلە تەقسىر ،— دەدى داۋۇت موللام تېخىمۇ زەردە بىلەن ،— بىز شۇ تاپتا ، بۇ غەرب كەپمىزدە قانداق ئادەمنىڭ تۇرۇۋاتقانلىقىنى ناھايىتى ئوبدان بىلىمىز تەقسىر ! بىزنىڭ ھۇزۇرىمىزدا ھازىر پۇل ، مەنەپىنى دەپ ئۆزگىلەرگە قۇل بولۇپ قالغانلىقىنى تۇيمايدىغان بىر ئاسىي تۇرۇپتۇ ، تەقسىر !

— ھۇ يالاڭتۇش خاۋارىچىلار ! سەنلەر ئەمدى ھەددىڭدىن ئېشىپ ، مېنى ھاقارەتلەشكۈدەك بولۇشتۇڭما ؟ ! سەنلەرنىڭ يۈرىكىڭ نېمە دېگەن يوغان ! ئۆتكەندە ئوغلۇڭ سادىر دېگەن ئۆلۈمتۈك «بەگلىك يەر» ھاشىرىدا مېنىڭ ئىشىمغا ئارىلىشىپ ، پۇقرالار ئالدىدا ئىناۋىتىمنى تۆكتى ، ئەمدى ھەر قايسىڭ يۇرت ئاتىسى بولغان ھۆرمەتلىك باسقا بېگىمىزنىڭ ئەمرىنى بەجا كەلتۈرۈشتىن باش تارتىشۋاتىسەن ، ھەر قايسىڭنىڭ

يوغانچىلىقىنى بىر كۆرۈپ باقاي! — دەدى ھاشىمبەگ ئاچچىقلاپ ۋە ئىككى يېنىدا ئولتۇرغان چوماقچىلىرىغا ئەمر قىلدى ، — ھۇ نان قېپىلار ، نېمىگە قاراپ تۇرىشىسەن؟ ! بۇ ئەبلەخلەرنى باغلاش ، ھەممىنى زىندانغا تاشلايمىز!

بەگنىڭ ئەمرى بىلەن ئۇنىڭ چاكارلىرى دەرھال ئورۇنلىرىدىن تۇرۇپ ، دائىم قوينىغا سېلىپ يۈرۈيدىغان بىر گەز ئۇزۇنلۇقتىكى چوماقلىرىنى چىقىرىپ ، ئۆيدىكىلەرنى ھەيۋە قىلىپ باغلاشقا ئۇرۇندى . دەل شۇ چاغدا ، ئۆيدە بولۇۋاتقان گەپ - سۆزلەرنى ئاڭلاپ تۇرغان سادىر ئېتىلىپ كىردى - دە ، داۋۇت ئىمامنى باغلاشقا ئۇرۇنۇۋاتقان چاكارنىڭ بېقىنىغا مۇشت بىلەن سالدى . ھاشىمبەگنىڭ يەنە بىر چاكارى سادىرنىڭ بېشىغا بىر مۇشت ئۇرۇۋېدى ، باياتىدىن بىرى غەزىپىنى ئاران بېسىپ ئولتۇرغان ئالىمجانمۇ ئېتىلىپ كەلدى . شۇنداق قىلىپ ، ئىككى تەرەپ ئوتتۇرىسىدا مۇشتلىشىش باشلىنىپ كەتتى . ئابدۇكېرىم ئاكىمۇ ، داۋۇت ئىماممۇ قاراپ تۇرمىدى . . .

ھاشىمبەگنىڭ دادىسىنىڭ ساقلىغا ئېسىلىپ سۆرەپ يۈرگەنلىكىنى كۆرگەن سادىر ئارقىسىدىن كېلىپ ھاشىمبەگنىڭ چاترىقىغا كەلتۈرۈپ بىرنى تەپتى . ئۇشتۇمتۇت ئۇرۇلغان بۇ زەربىدىن ھاشىمبەگ دۆڭجىيىپ بېرىپ ئاران تەسلىكتە ئۆيىنىڭ ئىشىكىگە يۆلىنىۋالدى . بىراق ، سادىر بۇنىڭ بىلەن بولدى قىلمىدى . بەلكى ئېتىلىپ بارغىنىچە ئىشىككە يۆلىنىپ قالغان ھاشىمبەگنىڭ ئىككى بېقىنىغا بىر قانچە مۇشت ئۇردى ، ئارقىدىن ئۇنىڭ يۈزىگە كىلىشتۈرۈپ كالا قويدى ، شۇئان ھاشىمبەگنىڭ ئېغىز - بۇرىنىدىن ئوقتەك قان كەتتى . سادىر بەگنىڭ ياقىسىدىن سىقىپ تۇرۇپ :

— ھۇ يالاقچى ، لالما ئىت! — دەدى غەزەپ بىلەن ، — بىلىپ قوي ، بىزنىڭ ئۆيىگە سىڭلىمنى پەنلىغ ئاباگىغا دەپ ئىككىنچىلەپ كېلىدىغان بولساڭ سېنى ئۆلتۈرۈۋېتىمەن ، ماڭ



كۈزۈمدىن يوقال ، لالما ئت !
سادىر شۇنداق دەپلا ، ھاشىمبەگنى سۆرگەن پىتى ھويلىغا
ئېلىپ چىقىپ ، ئىتتىرىۋەتتى . قاتتىق تاياق زەربىسىدىن پىتى
قىيىپ ، كۆزلىرى قاراڭغۇلىشىۋاتقان ھاشىمبەگنىڭ
چاكارلىرىمۇ ئالمىجان ، ئابدۇكېرىم ئاكىلاردىن ئەدەپىنى يەپ ،
ھويلىغا قېچىپ چىقتى ۋە ھويلىدا يېتىپ قالغان ھاشىمبەگنى
ئورنىدىن تۇرغۇزۇپ ، يۆلەپ ماڭغانلىرىچە ھويلىدىن چىقىپ
كېتىشتى .

5

ھاشىمبەگنىڭ بۇ شەھەرگە كېلىپ ئولتۇراقلاشقىنىغا بۇ
يىل تويوغرا يەتتە يىل بولدى . بۇ جەرياندا ئۇنىڭ قانداق ئادەم
ئىكەنلىكىنى ھەم قەيەردىن كەلگەنلىكىنى ھېچكىم ئېنىق
بىلەلمىدى . ئۇ بۇ شەھەرگە بىر كېچىدىلا پەيدا بولۇپ قالدى ۋە
بىر يىلغىچە تىلەمچىلىك قىلىپ جان بېقىپ يۈردى . ئۇ چاغلاردا
ئۇ بېشىغا كۇلا ، ئۇچىسىغا جەندە كېيىپ ، ساقال - بۇرۇتلىرىنى
ناھايىتى ئۆستۈرۈۋەتكەن ھالدا يۈرەتتى . بەزىلەر ئۇنىڭدىن :
«ھوي دېۋانە ، سىزنىڭ ئىسمىڭىز نېمە ، قاياندىن كەلدىڭىز ؟
سىز بىزنىڭ بۇرۇنقى ياسىن قاغانىمىز ۋاقتىدىكى قاسىم
يۇغرىۇشقا ئەجەبمۇ ئوخشايدىكەنسز» دەپ سورىسا ، ئۇ بىر ئاز
تەمتىرەپ قىلىپ «ياق ، ياق ، مەن ئۇ كىشى ئەمەس ھەم ئۇنداق
كىشىنى تونۇمايمەن . مەن بىر جاھانكەچتى دېۋانە بولىمەن .
يېقىندا مەن بەيتۇللانى زىيارەت قىلىپ ، ھىندىستان ئارقىلىق بۇ
يەرگە كەلدىم . بىراق ، ئېيتىڭىز ، سىز دېگەن ھېلىقى ئادەم نېمە
ئىش قىلىدىغان ئادەم ئىدى ؟» دەپ ئۆزىدىن سوئال
سورىغۇچىدىن ياندۇرۇپ سوراپ قوياتتى . مۇنداق چاغلاردا
ئۇنىڭدىن سوئال سورىغان ئاق كۆڭۈل كىشىلەر ئۇنىڭغا : «قاسىم

يۇغرۇش دېگەن كىشى بۇرۇنقى ياسىن قاغانىمىزنىڭ يۇغرۇشى ئىدى . قاراقتانلار قەلئەگە باستۇرۇپ كىرگەندىن كېيىن ، قاسىم يۇغرۇش ، ئوردا ئاغچىسى ۋە قاغانىمىزنىڭ ئىككى ئايلىق ئوغلى بىلەن ئىنىكئانا قاتارلىقلار يوقاپ كەتتى . شۇنىڭدىن بۇيان تاكى ھازىرغىچە ئۇلارنىڭ ھايات ياكى ئۆلگەنلىكىنى ، ھايات بولسا ، قەيەردە ئىكەنلىكىنى ھېچكىم بىلمەيۋاتىدۇ » دەپ جاۋاب بىرەتتى . بۇنداق جاۋابنى ئاڭلىغان ھاشىم دىۋانە : « ھە ، مۇنداق دەڭ ، سىز دېگەن كىشىلەر ئېھتىمال ، ئاللا قاچان ئۆلگەندۇ ، ئەمدى مېنىڭ سىز دېگەن قاسىم يۇغرۇشقا ئوخشاپ قېلىشىم تەڭرىنىڭ كارامىتى . دۇنيادا مانداق ئوخشاشلىقلار ناھايىتى تولا » دەپ قويۇپلا ئارقىدىن « ھەق دوست يائاللا ، يامۇستاپا سەللەلا ! » دەپ توۋلاپ ، ئوتتۇر كەلگەن كۆچىلەرغا كىرىپ كېتەتتى

بىر يىلدىن كېيىن ئۇ تۇرۇپلا يوقاپ كەتتى . ئەمما ، ئۇ ئۈچ ئايدىن كېيىن يەنە تۇيۇقسىز پەيدا بولۇپ ، شەھەر ئىچىدە « ماڭا خىزىر ئۇچرىدى ، ئۇ ماڭا بىر زىخچا ئالتۇن بەردى . . . » دەپ سۆزلەپ يۈردى . ئارقىدىن ئۇ بىر زىخچا ئالتۇننى يەنلىخ ئاباڭى ھۇزۇرىغا ئېلىپ بېرىپ :

— ھۆرمەتلىك بەگ ئاتا ! — دېدى ئۇ يەنلىخ ئاباڭىغا تەزىم قىلىپ تۇتۇپ ، — ماڭا خىزىر ئۇچراپ ، بىر زىخچا ئالتۇن بەرگەندى ، بىراق مەن بۇ ئالتۇننى ئۆزلىرىگە سوۋغات قىلاي ، دەپ ئېلىپ كىردىم . ئۆزلىرى مېنىڭ بۇ ئاددىي سوۋغامنى قوبۇل قىلىپ ، مېنىڭ مۇشۇ شەھەردە ئولتۇراقلىشىمغا رۇخسەت قىلسىلا .

ھاشىم دىۋانە شۇنداق دەپلا ، قوينىدىكى بىر زىخچا ئالتۇننى ئېلىپ بەگنىڭ ئالدىغا قويدى . ئالتۇننى كۆرگەن يەنلىخ ئاباڭى خۇشاللىقىدىن ئۆزىنى قويدىغان يەر تاپالماي ، خۇددى كىچىك بالىلاردەك سەكرەپ كەتتى ۋە شۇ ھامان ھاشىمنىڭ بۇ شەھەردە

ئولتۇراقلىشىشقا رۇخسەت قىلدى ، ئارقىدىن ئۇنىڭ ئىسمى ئىككىنچى ئىسمى بىلەن بىرگە يەنىلغ ئاباگى ھاشىمبەگكە توغرىسى ئۈچ چاقىرىم ئۆزۈنلۈقى بەش چاقىرىم كېلىدىغان بىر زېمىننى كۆرسىتىپ بەردى . شۇنىڭ بىلەن ھاشىم دىۋانە ھاشىمبەگ دەپ ئاتالدى . ئازغىنە بەدەل تۆلەش ھېسابىدا بەگ بولۇپ قالغانلىقىدىن خۇشال بولۇپ كەتكەن ھاشىم دىۋاننىڭ ئېغىزى قۇلىقىغا يەتتى . شۇنىڭدىن بۇيان ئۇ باج - سېلىق يىغىشتا يۇقىرىدىن بىرنى دەپسە ، بىرگە ئىككىنى قوشۇپ ، ئۈچىنى يىغىپ بىر قىسمىنى ئۆز چۆنتىكىگە سالىدى . شۇنداق قىلىپ ئۇ ناھايىتى قىسقا ۋاقىت ئىچىدە بېيىپ كەتتى .

ھاشىمبەگ يەنىلغ ئاباگىنىڭ ھەرقانداق تەلەپلىرىنى ئورۇنداشتىن باش تارتىمىدى . ھەتتا كەمبەغەل بىچارىلەرنىڭ قىزلىرىنى خالىغانچە قەرزگە ئۈتۈپ ياكى يوشۇرۇنچە بۇلاپ كېتىپ ، بەگكە سوۋغا قىلىشتىنمۇ ئۇيالىمىدى . ئۇ يەنە ھەر ئايدا ئىككى قېتىم باسقاق بەگنى ئۆيىگە چاقىرىپ تۇرۇشنى ھەرگىز ئۈتۈپ قالمىدى . ھاشىمبەگ ئەنە شۇنداق قىلىپ ، يەنىلغ ئاباگىنىڭ قولىغا كىرىۋالغانچە تاش قەلئەدە ئۇنىڭ قىلغىنى قىلغان ، ئەتكىنى ئەتكەن بولۇپ كەلدى . يەنىلغ ئاباگىمۇ ئۇنىڭ ئۈستىدىن كەلگەن شىكايەتلەرگە قۇلىقىنى يوپۇرۇپ يورۇۋەردى . كېيىنكى ۋاقىتلاردا ھاشىمبەگ تېخىمۇ رەزىللىشىپ كەتتى . ئۇ گويا باغلاقتىكى ئىتتەك يەنىلغ ئاباگى كىمگە كۈشكۈرتسە ، شۇنىڭغا يانماي ئېتىلىدىغان بولدى . بۇنىڭ بىلەن ھاشىمبەگ پۇقرالارنى زار - زار يىغلىتىش بەدىلىگە ئۆزى ئەيىش - ئىشرەت ، كەيپ - ساپالىق تۇرمۇش كەچۈردى .

ھاشىمبەگ سادىرلاردىن ئەدىبىنى يېگەندىن كېيىن چوماقچىلىرى ئۇنى باسقاقتەگ مەھكىمىسىگە ، بىر نەچچە ئەمەلدار بىلەن پاراڭلىشىپ ئولتۇرغان يەنىلغ ئاباگى ئالدىغا ئېلىپ

كىردى . ئۇنىڭ ئېغىز - بۇرۇنلىرىدىن ئاققان قان چارلاشقان ساقال - بۇرۇتلىرىنى ، تاۋار نىمچىسىنى ، بوينىغا ئېسىۋالغان پەيزىسىنى قىپقىزىل قىلىپ بويسۈۋەتكەن ، ئۆزىمۇ ئۆلۈكتەك بولۇپ قالغان ، كۆزلىرى يۇمۇلغانىدى . پۇتلىرى جان يوقتەك ئىگىلىپ تۇراتتى . ئۇنى ئىككى قولىتىۋىدىن يۆلەپ تۇرغان چاكارلىرى ئابدۇكېرىم ئاكىنىڭ ئۆيىدە يۈز بەرگەن ئىشلارنى مەلۇم قىلىپ بولغۇچە ، ھەتتا ئۇ بىر ئېغىزمۇ زۇۋان سۈرمەي ساڭگىلاپلا تۇردى . ئۇنى بۇ ھالدا كۆرگەن يەنىلىغ ئاباگىنىڭ غەزەپتىن قۇيقا چاچلىرى تىكلەشپ ، ئالتۇن كۇرسىدىن چاچراپ تۇرۇپ كەتتى ۋە :

— ھاشىمبەگ ، سېنى ئۇلار شۇنچە ئۇردىمۇ - ھە ؟ — دەيدى ئۇيان - بۇيان مېڭىپ ، — تېخى ئۇ يالاڭتۇشلەر ھەددىدىن ئېشىپ مېنىمۇ ھاقارەتلىدىمۇ ، شۇنداقمۇ ؟

لېكىن ، ھاشىمبەگدىن زۇۋان چىقمىدى . ئەكسىچە ئۇنىڭ بېشى ئاستا - ئاستا پەسكە چۈشۈپ كېتىپ باراتتى .
— ھاشىمبەگ ، ساڭا نېمە بولدى ، سۆزلىمەيسەنغۇ ؟ ! — دەيدى يەنىلىغ ئاباگى تېخىمۇ غەزەپلىنىپ .

ھاشىمبەگدىن يەنىلا زۇۋان چىقمىدى . چۈنكى ، ئۇ سادىر كالىسىنى تامغا سوقۇۋەتكەندىلا زۇۋاندىن قالغان ، چاكارلىرى ئۇنى ئىككى قولىتىۋىدىن يۆلەپ سۆرىگەندەك ئېلىپ كەلگۈچە نىمجان بولۇپ قالغانىدى . ئاخىر ئۇنى يۆلەپ تۇرغانلار يۆلىمەي قويۇپ بېرىۋىدى ، ھاشىمبەگ دۇملا چۈشتى . يەنىلىغ ئاباگى چۆچۈپ ئۇنىڭغا قارىدى . ھاشىمبەگ يەردە سۇنايلىنىپ دۈم ياتاتتى .

— يەنىلىغ خاشى مېڭىپكى ، — دەيدى يەنىلىغ ئاباگى ئۇدۇلدا ھاشىمبەگكە قاراپ تۇرغان مېڭىپكىگە ، — سادىر دېگەن يالاڭتۇش يېقىندىن بۇيان ھەددىدىن ئېشىپ كەتتى . ئۆتكەندە ئۇ «بەگلىك يەر» ھاشىرىدا تەپتارتماستىن غەلىيان كۆتۈرۈپ ، بەگلىرىمنى

ھاقارەتلىدى ، بۈگۈن يەنە ھاشىمبەگنى قاتتىق ئۇرۇپ
ھوشسىزلاندۇرۇپتۇ . شۇڭا ، سەن دەرھال چېرىك ئەۋەتىپ
سادىر ۋە ئۇنىڭ ئۆيىدىكىلەرنى بىرىنمۇ قويماي تۇتقۇزۇپ كەل
سادىرنىڭ ماڭا ئۈلۈكى ئەمەس ، تىرىكى كېرەك ، ئۇقتۇڭمۇ .
— خوپ بەگ ئاتا ، ئۇقتۇم !

يەنىلغ خاشى شۇنداق دەپلا باسقاقبەگ مەھكىمىسىدىن
چىقىپ كەتتى .

6

شۇ كۈنى چېرىكلەر سادىرنىڭ ئۆيىگە نامازدېگەر بىلەن
يېتىپ كەلدى . نەيزە ، قىلىچ بىلەن قوراللانغان چېرىكلەر
بارغانچە بېرىپلا سادىرنىڭ ئۆيىنى مۇھارسىگە ئالدى . ئەمما ، بۇ
چاغدا ئۆيدە ئابدۇكېرىم ئاكا بىلەن سادىر ئىككىلەنلا يالغۇز
ئىدى . داۋۇت ئىمام ھاشىمبەگ كەتكەندىن كېيىن ، ھاشىخاننى
ئېلىپ ئۆز ئۆيىگە كەتكەندى . ئارقىدىنلا ئالمىجان ئىنىسى
ئانىسىنىڭ كېسىلى يەنە ئۈشتۈمتۈت قوزغىلىپ قالغانلىقى ئۈچۈن
چاقىرغىلى كېلىپ ، كېتىپ قالغانىدى . سادىر بىلەن ئابدۇكېرىم
ئاكا چېرىكلەر كېلىشى بىلەنلا ، ئۇلارغا تېز پۈكۈپ ئالدىغا
چىقىمىدى . يەنىلغ خاشى مىڭبېگى ئەۋەتكەن ئونبېشى ئۇلارغا
«ئۆيىدىن چىقىڭلار ، بولمىسا ئويۇڭلارنى كۆيدۈرۈۋېتىمىز . . .»
دەپ ھەيۋە قىلدى . بىراق ، سادىرلار ئۇلارنىڭ پوپوزىسىغا قىلچە
پىسەنت قىلمىدى . چۈنكى ، ئۇلار تۇتۇلسا ، ئۆلمىگەن تەقدىردىمۇ
زىنداندىن مېيىپ ھالدا قايتىپ چىقىشى تەبىئىي ئىدى . بۇ
شەھەردە زىندانغا كىرگەنلەرنىڭ ھەممىسى ئاساسەن مېيىپ
بولۇپ قايتىپ چىقاتتى .

چېرىكلەر ئاخىر بولماي ئۆيگە ئىككى چېرىكنى كىرگۈزدى .
سادىر ئىشىكىنىڭ كەينىگە مۆكۈنۈپ تۇرۇپ ، ئۆي ئىچىگە

كىرگەن چېرىكلەرنى ئۇرۇپ ، قوراللىرىنى تارتىۋېلىپ ،
بۇرۇن - باشلىرىنى قان قىلىپ چىقىرىۋەتتى . ئۆيگە كىرگەن
چېرىكلەرمۇ سادىرغا تىغ ئۇرۇشقا ئۇرۇنمىدى ، چۈنكى ئۇلارغا
تىرىك تۇتۇش يارلىقى بېرىلگەنىدى . ئىككى چېرىكنىڭ ئۆي
ئىچىدىن قۇرۇق قول قايتىپ چىققانلىقىنى كۆرۈپ ، ئونبېشى
چېرىكلىرىگە ئابدۇكېرىم ئاكىنىڭ ئۆيىگە ئوت يېقىۋېتىشى
ئەمىر قىلدى . چېرىكلەر ھەش - پەش دېگۈچە قوشنا ئۆيلەردىن
ئوتۇن ، سامان ئېلىپ كەلدى . بۇ چاغدا قوشنىلارمۇ ئەتراپقا
يىغىلىپ كەتكەنىدى . ئونبېشى ئەمدىلا ئوت ياقاي دەپ تۇرۇشىغا ،
ئۇشتۇمتۇپ سادىر بىلەن ئۇنىڭ ئاتىسى ئابدۇكېرىم ئاكا ھېلىقى
قوغلاپ چىقىرىۋەتكەن چېرىكلەردىن تارتىۋالغان قىلىچلارنى
كۆتۈرۈپ ھويلىغا چىقتى . ئۇلارنى بۇ ھالدا كۆرۈپ ، چېرىكلەر
ھولۇقۇپ ئارقىسىغا چېكىنىشتى . بىراق ، ئونبېشى ئارقىسىغا
چېكىنگەن چېرىكلەرنى قولىدىكى نەيزە بىلەن دۇمبالاپ ، ئۇلارنى
تۇتۇشقا ئەمىر قىلدى . «قورققان ئاۋۋال مۇشت كۆتۈرەر»
دېگەندەك چېرىكلەر سادىر بىلەن ئاتىسىغا تۇشمۇ تۇشتىن ھۇجۇم
قىلدى . ئارىدا كەسكىن قىلىچۋازلىق باشلاندى . ئۇزۇن ئۆتمەي
ئىككى چېرىك يارىدار بولدى ، بىر چېرىك ئۆلتۈرۈلدى .
ئابدۇكېرىم ئاكىنىڭ بېقىنىغا بىر چېرىك نەيزە تىقىۋەتتى - دە ،
ئېغىر يارىلىنىپ ئالدىغا دۈم چۈشتى .

— ئاتا! — دېدى سادىر دەرھال ئۇنى يۆلەپ .
ئابدۇكېرىم ئاكىنىڭ سول بېقىنىدىن شۇرىلداپ قان
ئېقىۋاتاتتى . سادىر قولىدىكى قىلىچنى يەردە قويۇپ ، ئۈستىدىكى
ماتا كۆيىنىكىنى يىرتىپلا ئاتىسىنىڭ بېقىنىدىكى تۆشۈككە تىقتى .
— بالام ، — دېدى ئابدۇكېرىم ئاكا سادىرغا قاراپ ، —
مېنىڭ بىلەن كارىڭ بولمىسۇن ، سەن ئۆزۈڭنى تېز چەتكە ئال ،
جاھاننىڭ قوينى كەڭ ، تېز قېچىپ كەت !
بىراق ، دەل شۇ چاغدا ئىككى چېرىك ئېتىلىپ كېلىپ

ئاتا - بالا ئىككىسىنى دۇملا بېسىۋالدى . سادىر ئۇلارغا ئارقىسىنى قىلىپ تۇرغاچقا ، ئۇنىڭ ئۈستىگە پۈتۈن دىققەت-ئېتىبارى ئاتىسىدا بولغاچقا ، چېرىكلەرنىڭ ئېتىسىپ كەلگەنلىكىنى سېزەلمىگەندى . شۇڭا ، خېلى تېپىرلاپمۇ ئامال قىلالىمىدى ۋە چېرىكلەر سادىرنىڭ قولىنى قايرىپ باغلىدى .

* * *

سادىر بىلەن دادىسى كۆپ سوئال - سوراقلاردىن كېيىن چۇسا - بۇرگىلەر بىلەن تولغان يەر ئاستى قىيىسىغا تاشلاندى . ئەمما ، ئۇلار سىڭلىسىنىڭ نەگە كەتكەنلىكىنى ھەرگىزدەپ بەرمىدى . داۋۇت موللام تۇتۇپ كېلىنىپ ، قاتتىق سوراق قىلىنغان بولسىمۇ ، لېكىن ئۇمۇ ھاشىخانىنى كۆرمىدىم ، دەپلا تۇرۇۋېلىپ ئاخىر قۇتۇلدى . چېرىكلەر ئالىمجاننى ئىزلەپ تاپالمىدى . چۈنكى ، ئالىمجان سادىرنىڭ تۇتۇلغانلىقىنى ئاڭلاپ ، شۇ كۈنىلا ئۆيدىكىلىرى بىلەن تاغ ئارىسىغا قېچىپ كىرىپ كەتكەندى .

سادىرلارنىڭ يەر ئاستى قىيىسىغا ياتقانلىقىغا مانا بۈگۈن بەش كۈن بولدى . بۇ بەش كۈن جەرياندا ئۇلارغا يەيدىغانغا ئۇماچتىن باشقا نەرسە بېرىلمىدى . خۇددى گۆرستانغا ئوخشايدىغان بۇ يەر ئاستى قىيىسىغا ئابدۇكېرىم ئاكا بىر تەرەپتىن قورساق ئاچلىقى ، يەنە بىر تەرەپتىن بېقىننىڭ قاتتىق ئاغرىشى تۈپەيلىدىن كېچە - كۈندۈز ئىڭراپ زادىلا ياتالمايۋاتاتتى . نەيزە ئۇنىڭ ئىچكى ئەزالىرىنىمۇ زەخمىلەندۈرگەندى . سادىر ئاتىسىنىڭ نالسىگە چىدىماي زىندان ئىشىكلىرىنى قاتتىق مۇشتلاپ ، تېپىپ ، ۋارقىراپ باقتى . بىراق ، ئۇنىڭ ۋارقىراشلىرىغا ھېچكىم پەسەنت قىلمىدى . ئاخىر ئابدۇكېرىم ئاكا بولالماي قالدى :

— ئوغلۇم، — دېدى ئۇ مسكىن ئاۋازدا كۆزلىرىدىن تارام - تارام ياش تۆكۈپ تۇرۇپ، — مەن بولالماي قالدىم، مەن ئۆلۈپ كېتىدىغان ئوخشايمەن.

— ياق ئاتا، ئۇنداق دېمەڭ، — دېدى سادىر ئېچىنىشلىق ئاۋازدا كۆزلىرىدىن مۇڭ - مۇڭ ياش تۆكۈپ تۇرۇپ، — گۈلۈم ئاتا، يۈرەك پارەم ئاتا، خۇدايىم كېسىلىڭىزگە شىپالىق بېرەر، ئۇنداق دېمەڭ!

— ياق ئوغلۇم، بېقىنىمنىڭ ئاغرىقى بارغانچە كۈچىيىپ كەتتى، مەن زادىلا بولالمايۋاتىمەن، — دېدى ئابدۇكېرىم ئاكا ھەسرەت بىلەن، — ئوغلۇم، يېقىن كەل، مەن ساڭا نەچچە ۋاقىتتىن بېرى ساقلاپ كېلىۋاتقان بىر سىرنى ئېيتماقچىمەن. ئەمدى بۇ سىرنى ئۇ دۇنياغا ئۆزۈم بىلەن بىللە ئېلىپ كەتسەم، تاڭلا مەھشەرگاھ كۈنى خۇدا قازى بولغان چاغدا مەن جازاغا ئۇچراپ كېتىشىم مۇمكىن. شۇڭا، مەن ئۆلۈپ كېتىشتىن ئاۋۋال بۇ سىرنى ساڭا ئېيتىپ بېرەي، سەن دىققەت قىلىپ ئاڭلا.

— ماقۇل ئاتا، — دېدى سادىر ئاتىسىنى يۆلەپ، مۇڭ - مۇڭ ياش تۆكۈپ تۇرۇپ، — قېنى سۆزلەڭ، قۇلىقىم سىزدە. — ئوغلۇم سادىر، ئەسلى سەن مېنىڭ ئۆز ئوغلۇم ئەمەس! ...

— ئاتا! جېنىم ئاتا! — دېدى بۇ دەھشەتلىك سۆزنى ئاڭلىغان سادىر ھۆركىرەپ يىغلاپ، — ئاتا، جېنىم ئاتا، سىز جۈيلۈۋاتامسىز؟ كالىڭىز جايدىمۇ؟

— ئوغلۇم، — دېدى ئابدۇكېرىم ئاكا سۆزىنى داۋام قىلىپ، — ئوغلۇم، مېنىڭ كاللام جايدا، سەن سۆزۈمنى بۆلمەي ئاڭلا! مەن سېنى بۇنىڭدىن ئوتتۇز يىل بۇرۇن قوشنا شەھەرنىڭ ئارىسىدىكى بىر توغراقنىڭ كامېرىدىن تېپىۋالغانىدىم.

— ياق ، ئاتا ئۇنداق دېمەك ! بۇ مۇمكىن ئەمەس ، دەيدى
سادىر يەنە ئاتىسىنىڭ سۆزىنى بۆلۈپ ، — ئاتا ، سىز راستىنلا
ئەقلىڭىزدىن ئېزىپ قالغان ئوخشىماسىز ؟
— ياق ، ئوغلۇم ! — دەيدى ئابدۇكېرىم ئاكا يەنە سۆزىنى
داۋاملاشتۇرۇپ ، — بۇ مېنىڭ ئۆلۈم ئالدىدا ساڭا دەيدىغان
بىردىنبىر راست گېپىم ! ئەمدى سەن گېپىمنى بۆلمەي ، قۇلاق
سېلىپ ئاڭلا ! ئوھۇ . . . ئوھۇ ! . . . — ئابدۇكېرىم ئاكا
ئۆشتۈمۈت قاتتىق يۆتىلىپ كەتتى . سادىر ئۇنى تېخىمۇ بەكرەك
ئۆزىگە يۆلەپ ئۈستۈن ئولتۇرغۇزدى . يۆتەلدىن كېيىن ئۇ يەنە
سۆزىنى داۋاملاشتۇردى ، — بالام سادىر ، بۇنىڭدىن ئوتتۇز يىل
بۇرۇن ، بىر كۈنى ئاتلىق تاغ ئارىسىغا قۇرغان قاپقانلارنى يوقلاپ
بارغانىدىم ، ئۇ يەردىن مەن شامغا يېقىن قايتتىم ، يولدا
كېتىۋېتىپ ئېزىپ كېتىپ ئورمانلىققا كىرىپ قالدىم . بىر
چىغىر يولىنى بويلاپ بىردەم ماڭغىنىمدىن كېيىن ، ئوڭ
تەرىپىمدىن بىر كىچىك بالىنىڭ يىغا ئاۋازى ئاڭلاندى . ئۆرۈلۈپ
قارىسام ، مەندىن ئون قەدەم يىراقلىقتىكى بىر توغراقنىڭ
كامېرىدا بىر كىچىك بالا يىغلاپ ياتقانكەن . ئۇنى كۆرۈپ جىنغا
ئۇچرىغان ئوخشايەن ، دەپ قاتتىق قورقۇپ كەتتىم ، شۇنىڭ
بىلەن ئۆزۈم بىلىدىغان ھەممە سۈرىنى ئوقۇپ ئۇنىڭغا سۇف
دېدىم . بىراق ، ئۇ بالا يوقالدى ، « ئايتەلكۈرسى » نى ئون ،
يىگىرمە قېتىم ئوقۇدۇم ، لېكىن ئۇ بالا يەنىلا يوقالدى .
چۈنكى ، ئاپام ماڭا « ئايتەلكۈرسى » نى ئوقۇسا ، جىنغا ئوت
كېتىپ يوقاپ كېتىدۇ » دېگەنىدى . ئۇنىڭ ئۈستىگە ، ئاتمۇ جىننى
كۆرسە ئۈركۈيدۇ ، دەپ ئاڭلىغانىدىم . بىراق ، ئۇ كۈنى ئېتىممۇ
ئۈركىمىدى . شۇنىڭ بىلەن مېنىڭ ئۇ بالىنى تاشلاپ كەتكۈم
كەلمىدى . ئاخىر نېمە كۆرسەم كۆرەي ، دەپ ئاتتىن چۈشۈپ ،
بىر توغراققا باغلاپ قويۇپ ، بالىنىڭ قېشىغا بېرىپ
« بىسىمىلاھىر رەھمانىر رەھىم » دەپ بالىنى توغراق كامېرىدىن

ئالدىم . ئۇ بالا تېخى ئاران ئىككى - ئۈچ ئايلىق بولغان ئوغۇل
بالا ئىكەن ، بالىنىڭ ئىككى قولى يۆگەكتىن چىقىرىپ
قويۇلغانىكەن . شۇنداق قىلىپ ، ئاخىر بالىنى ئېلىپ ، ئانقا
مىنىپ يۈرۈپ كەتتىم .

باش توخۇ چىللىغان چاغدا ئۆيگە قايتىپ كەلدىم . شۇ
كۈنلەردە ئاناڭ ھامىلىدار ئىدى . شۇ كېچىسى ئۇ قوشنىلارنىمۇ
چاقىرماي ، ئانامنىڭ ھەمراھلىقىدا يەڭگىپ تۇرۇپتىكەن ،
تۇغۇلغىنى قىز ئىدى . دەل شۇنىڭ ئۈستىگە مەن ھېلىقى كىچىك
بالىنى كۆتۈرۈپ كىردىم . ئانام ھاڭتاڭ بولۇپ قاراپلا قالدى .
مەن ئەينى ئەھۋالنى ئانامغا ئېيتتىم ھەم ئۇ بالىنى بېقىۋېلىشنى ،
كىشىلەرگە ئاناڭنى قوش كېزەك تۇغدى ، دېيىشىنى ئېيتتىم .
ئانام ماقۇل دېدى ۋە ئاناڭغا ئەھۋالنى دېۋىدى ، ئاناڭمۇ خۇشال
بولدى . شۇنىڭ بىلەن بىز ئۇ بالىنىمۇ ئوبدان زاكىداپ ، بىر
ياندا يانتۇزدۇق ھەم بۇ سىرنى قەتئىي مەخپىي تۇتۇشقا
كېلىشتۇق . ئەتسى قوشنىلارغا ئاناڭنى قوش كېزەك تۇغدى ،
بىرسى ئوغۇل ، بىرسى قىز دەپ ئېلان قىلدۇق . خۇداغا
شۈكرى ، بىزنىڭ بۇ گېپىمىزدىن ھېچكىم گۇمانلانمىدى .

ئارىدىن بىر يىل ئۆتكەندە ئانام قازا قىلىپ كەتتى . سەن
بىلەن بىرگە چوڭ بولغان قىزىم ئىككى ياشقا كىرگەندە چېچەك
كېسىلى بىلەن قازا قىلىپ كەتتى . كېيىن ھازىرقى قىزىم
ھاشىخان تۇغۇلدى . مەن توغراق كامبىرىدىن تېپىۋالغان بالا سەن
ئىدىڭ ، ئەمما مەن سېنىڭ ئاتاڭنىڭ كىم ئىكەنلىكىنى تاكى
ھازىرغىچە بىلمىدىم . ئوھو . . . ئوھو . . . ئوھو ! . . .

ئابدۇكېرىم ئاكا ئۈشتۈمتۈت يەنە قاتتىق يۆتىلىپ كەتتى .
بىر پەس يۆتەلگەندىن كېيىن ئاغزى - بۇرنىدىن ئوققەك قان
كەتتى . شۇنىڭ بىلەن سادىر كالتەك زەربىسىدىن تىتىلىپ
كەتكەن ماتا كۆيىنىكىنىڭ بىر يېڭىنى يىرتىپ ، دادىسىنىڭ
ئېغىز - بۇرنىنى ئېرتتى . ئابدۇكېرىم قاپقان بولسا ، ئاستا بىر



تەرەپكە قىيسايدى . ئاتا ، ئاتا ! نېمە بولدۇڭىز ؟! — دەپ چاقىرىدى . سايىن بىر تەرەپكە قىيسىيىپ كېتىۋاتقان دادىسىنى يۆلەپ تۇرۇپ — ئاتا ! ئاتا ! گۈلۈم ئاتا ! ماڭا قارىڭا ، نېمە بولدۇڭىز ؟ . . .

7

بۈگۈن جۈمە ئىدى . باسقا بېگ مەھكىمىسى ئالدىدىكى بازارغا بارىدىغان چوڭ - كىچىك كوچىلار سودا - سېتىق ئىشلىرى بىلەن ئالدىراش كېتىۋاتقان ئادەملەر بىلەن لىق تولغانىدى . بەزىلەر ئات ، قېچىر ، ئېشەكلەرگە مىنىۋالغان ، باي - بايۋەتچىلەر مەپىلەرگە ئولتۇرۇشقانىدى . ئوتۇن - سامان بېسىلغان يار - يار ھارۋىلارمۇ كۆپ ئۇچرايتتى . پىيادە كېتىۋاتقانلار ئاساسەن نامراتلار ئىدى . دوقمۇش - دوقمۇشلاردا تىلەمچىلەر مۇڭلۇق قوشاقلىرى بىلەن كىشىلەرنىڭ يۈرىكىنى ئېزىپ ، سەدىقە تىلەپ ئولتۇرۇشاتتى .

ھەش - پەش دېگۈچە شەھەر مەركىزىي بولغان چوڭ كوچا ئادەملەر بىلەن لىق تولدى . كوچىنىڭ ئىككى قاسنىقىدا دۇكان ئېچىپ ئولتۇرغان ئاشپەز ، ناۋايىلار ، ھۈنەرۋەنلەر ، يايىمچىلارنىڭ خېرىدار توۋلاپ ۋارقىرىغان ئاۋازلىرى بازار ئىچىنى تېخىمۇ جانلاندۇرۇۋەتكەنىدى . بىراق ، كۈن چاشكا ۋاقتى بولغان چاغدا ، ئۈشتۈمتۈت باسقا بېگ مەھكىمىسى تەرەپتىن ئاڭلانغان جاكارچىنىڭ ئاۋازى ھەممە كىشىنىڭ دىققىتىنى ئۆزىگە تارتتى .

— ئەييۈھەنناس ! — دەپدى جاكارچى گاھى توۋلاپ ، گاھى قولىدىكى مىس تاۋاقنى كىچىك بولغا بىلەن ئۇرۇپ تۇرۇپ ، — ئاڭلىمىدىم - ئىشىتمىدىم دېمەڭلا ئامۇخاس ! يەنىلىغ ئاباگىبەگنىڭ يارلىقى ! ساي مەھەللىدىكى ئابدۇكېرىم قاپقانىڭ

ئوغلى سادىر بىر چېرىكىنى يارىدار قىلىپ ، بىر چېرىكىنى ناھەق ئۆلتۈرۈپ ، باسقاقبەگ مەھكىمىسىگە قارشى غەلىيان كۆتۈرگەنلىكى ئۈچۈن كورخانىنىڭ^① ئەمرىگە بىنائەن توسۇن ئاتقا سۆرۈتۈلۈپ ئۆلتۈرۈلدى . پۇقرالار بۇ ئىشتىن ئىبەرەت ئېلىپ ، بۇنىڭدىن كېيىن ئەمىر - پەرمانلارغا قەتئىي بويسۇنۇپ ، خاتىرجەم ئۆز ئوقەتلىرىنى قىلسۇن ! ناۋادا كىمكى ، بۇ ئىشقا ئارىلىشىدىكەن ، ئۇنىڭ كاللىسى ئېلىنىدۇ ، ئۇنىڭ ئۇرۇق - ئەۋلادى غەلىيانچىلارغا ھامىي بولغان ، دەپ قارىلىنىپ ، بىر ئۆمۈر ئېغىر ئەمگەك بىلەن جازالىنىدۇ .

جاكارچى شۇنداق توۋلاپ ماڭغىنىچە كوچىلاردىن بىرىگە كىرىپ كەتتى . ئارىدىن كۆپ ۋاقىت ئۆتمەي ، باسقاقبەگ مەھكىمىسى تەرەپتىن قىيا - چىيا ئاڭلاندى . كىشىلەر باسقاقبەگ مەھكىمىسى تەرەپكە قاراشتى . ئۇ تەرەپتىن بىر توسۇن ئات كىشىلەر توپىنى يېرىپ ، چېپىپ كېلىۋاتاتتى . ئۇ شۇنچىلىك تېز چاپماقتا ئىدىكى ، كوچىدا قېچىشقا ئۈلگۈرەلمىگەنلەرنى سوقۇپ يىقىتىپ ئۆتۈپ كېتەتتى . شۇڭا ، كىشىلەر ھۈركۈپ قېچىشىپ ، بىر - بىرىنى ئىتتىرىشىپ ، كوچىنىڭ ئىككى قاسنىقىغا قىستىلىشىۋالغانىدى . ئاتقا نوختىمۇ سېلىنمىغانىدى ، ئۇنىڭ بويىغا پەقەت بىر تاغار چېكىلگەن بولۇپ ، ئىككى تال قىل توشۇڭ ئارقىلىق سادىرنىڭ ئىككى قولى ئارقىسىغا قايرىپ باغلىنىپ سۆرىتىپ قويۇلغانىدى . ئۇنىڭ ماتا كىيىم - كېچەكلىرى تىلىم - تىلىم يىرتىلغانىدى . ئۇ ئۇچقاندەك چېپىپ كېتىۋاتقان ئات ئارقىسىدا گاھ دۈم ، گاھ ئوڭدا بولۇپ سۆرۈلۈپ كېتىپ باراتتى . ئات شۇنداق تېز چېپىپ شەھەرنىڭ ئوتتۇرىسىغا - ئادەملەر لىق توپلانغان جايغا بارغاندا سادىر^①

① كورخان - خانلارنىڭ خانى دېگەنلىكتۇر ، يەنىلىخ تاشىن شۇنداق دېيىلەتتى .



ئۆزۈڭنى ئۆزۈڭگە ئۆزگەرتىش
ئۆزۈڭنى ئۆزۈڭگە ئۆزگەرتىش

ئۆشتۈمۈتۈت :
 — ئىي ئەزىز قېرىنداشلىرىم! — دەيدى سۈرۈپىيا
 ماڭغىنىچە ۋارقىراپ ، — بۇ زالىملارنىڭ زۇلمى ئەمدى يۈرەڭنى
 يەتتى . بۈگۈن ماڭا نۆۋەت كەلسە ، ئەتە اسىلەرگە كېلىدىغان
 مۇنداق دېسەم ، بەزىلەر «بەگلەرگە قارشى تۇرغۇچە ، كۆتۈڭنى
 قىسىپ ، جېنىڭنى ساقلىساڭ بولمامدۇ» دېيىشى مۇمكىن ، يەنە
 بەزىلەر «بىرنىڭ كاساپىتى مېڭغا دەپ ، بۇنىڭ كاساپىتى ئەمدى
 بىزگىمۇ بولىدىغان بولدى» دېيىشى مۇمكىن . بىراق ، بۇلارنىڭ
 ھەممىسى نادانلىق ، بۇ زالىملار مەيلى خۇشامەت قىلىڭ ، مەيلى
 قارشى تۇرۇڭ ، نۆۋىتى كەلگەندە ھېچقايسىمىزنى ئاياپ قالمايدۇ .
 ئابدۇسەمى تىلماچ نېمە گۇناھ بىلەن ئۆلتۈرۈلدى ؟ ئۇنىڭ قىزى
 مەريەمچۇ ؟ ! ئابدۇسەمى تىلماچ بىر ئۆمۈر يەنىلىغ ئاباگىغا
 تىلماچلىق قىلمىغانمىدى ؟ ئۇ قىزى مەريەمگە چېرىكلەر
 باسقۇنچىلىق قىلغاندا ، يەنىلىغ ئاباگىغا بىر — ئىككى ئېغىز قاتتىق
 سۆز قىلغانلىقى ئۈچۈنلا كالتەكلەپ ئۆلتۈرۈلدى . قېرىنداشلار ،
 ھەممىڭلار قوزغىلىپ ، ئەزىز تۇپرىقىڭلاردىن قاراقتانلارنى
 قوغلاپ چىقىرىڭلار !

سادىرنىڭ توۋلىغان ئاۋازىنى ئاڭلاپ توسۇن ئات تېخىمۇ
 ئۈركۈپ قاچتى . ئۇنىڭ ئارقىسىدىن يەنە بىر توپ قوراللىق
 چېرىكلەر ئاتلىرىنى چاپتۇرۇپ كېلىۋاتاتتى . ئۇلارنى يەنىلىغ
 ئاباگى «سادىرنى پۇقرالار قۇتقۇزۇۋالمايۇ ، توسۇن ئات شەھەر
 سىرتىغا چىقىپ كەتكۈچە قوغداپ مېڭىڭلار» دەپ ئەۋەتكەنىدى .
 شۇڭا ، ھېچكىم سادىرنى قۇتقۇزۇۋېلىشقا جۈرئەت قىلالمىدى .
 ئەمما ، چېرىكلەر ئۆتۈپ كەتكەندىن كېيىن ، كىشىلەر غۇلغۇلا
 قىلىشقا باشلىدى .

— ھوي ، بۇ قانداق جاھان بولۇپ كەتتى ؟ ! — دەيدى
 بىر دېھقان ، — ئادەملەرنى بىر كۈنى سېلىق بەرمىدىڭ ، دەپ
 ئۇرسا ، يەنە بىر كۈنى ھاشارغا بارمىدىڭ ، دەپ قىيىسىڭلارغا

سولسا، توۋا قىلدىم خۇدايىم، بۇ ئىشلارغا نېمە دېگۈلۈك ئەمدى؟!

— شۇنى دېمەمسىز، ئاۋۇ سادىرنىڭ دېگىنى ھەقىقەتەن راست! — دېدى بىر مويىسىپىت ئۇنىڭ سۆزىنى تەستىقلاپ، ھەسرەت بىلەن، — بۇنداق جازا بۈگۈن ئۇنىڭغا كەلسە، ئەتە بىزگىمۇ كېلىدۇ. ئاڭلىساق، ھاشىمبەگ ئۇنىڭ سىڭلىسىنى يەنلىغ ئاباگىغا تارتۇق قىلمەن، دەپ ماجرا چىقىرىپ، ئاخىر ئۇلارنى باسقاقبەگكە تۇتۇپ بېرىپتۇ! ئۇنىڭ ئاتىسىنى چېرىكلەر قىيسىغدا ئۆلتۈرۈۋېتىپتۇ، ئەمدى بولسا، سادىرنى ئاتقا سۆرىتىپتۇ. بۇ نېمە دېگەن جەبىر — زۇلۇم؟ ھەي، «ئارمانغا چۈشلۈك، دەرمان يوق» دېگەن شۇ — دە!

— ئاۋۇ سادىر دېگەن بالا ھەقىقەتەن ۋەجدانلىق، چۇس يىگىت ئىدى، — دېدى يەنە بىر كىشى، — ئۇ بىچارىگە ئۇۋال بولىدىغان بولدى. ھەي، قارىمامسىلەر، بۇ پەلەكنىڭ تەتۈرلىكىنى!

— مۇنچىۋالا ئۈمىدسىزلىنىپ كەتمەڭلار، — دېدى يەنە بىر مويىسىپىت، — ئۈمىد بىلەن ياشاڭلار! چۈنكى «ئاينىڭ ئون بەشى قاراڭغۇ بولسا، ئون بەشى يورۇق» دەيدىغان گەپ بار. كىشىلەر شۇنداق غۇلغۇلا قىلىشىپ سادىرغا ئىچ ئاغرىتىشقان، يەنلىغ ئاباگىغا لەنەت ياغدۇرغان بولسىمۇ، لېكىن ھېچكىم شەھەر سىرتىغا چىقىپ، ئۇ يەردە نېمە ئىش سادىر بولۇۋاتقانلىقىنى كۆرۈشكە جۈرئەت قىلالىدى.

ئۈچىنچى باب

1

يىراقتا ئۈستىگە ئاپئاق قاردىن لىباس كىيگەن تەڭرىتاغلىرى قۇياش نۇرىدا گويا ئالماستەك چاقناپ ، ھەيۋەت بىلەن قەد كۆتۈرۈپ تۇراتتى . قاپتال ، جىرالاردىكى ياپپېشىل قارىغايىلار ، ياۋا مېۋىلىك دەل - دەرەخلەر ، ھۈپپىدە ئېچىلغان گۈل - گىياھلىق يايلاقلار تەڭرىتېغىغا تېخىمۇ گۈزەللىك بېغىشلاپ تۇراتتى . . . ئۇنىڭ گۈزەللىكىگە ئاشىق بولغان كاككۇك ، بۇلبۇللار خەندان ئۇرۇپ سايرىشاتتى . تەڭرىتېغىنىڭ جەنۇبىي قىسمىنىڭ غەربىي ئېتىكىمۇ بىر چاقىرىم ئارىلىققىچە بۈك-باراقسان ئىدى . لېكىن ، بۇ يېشىلىق ئارىسىدا جەنۇبتىن شىمالغا سوزۇلغان بىر كۆيۈك تاغ بار ئىدى . ئۇنىڭ شىمال تەرىپى ئاستا - ئاستا پەسلەپ ، تاش قەلئە دەرياسىغا بېرىپ تۇتاشتى . كۆيۈك تاغنىڭ غەربىي باغرىدىكى بۈك - باراقسان قارىغايلىق ئارىسىدا شۇ تاپتا ئىس كۆتۈرۈلۈپ تۇراتتى . ئىس ئۆرلەپ تۇرغان جايدا ئىككى ئورۇنغا كونا كىگىزلەردىن چېدىر تىكىلگەن ، ئىككى چېدىرنىڭ ئوتتۇرىسىغا يەرنى كولاپلا بىر ئۈچ پۈتلۈك داڭقان ئېسىلغانىدى . شۇ تاپتا ئۇنىڭدا گۆش پىشۋاناتتى . كىيىك گۆشىنىڭ مەزىلىك پۇراقلىرى كىشىنىڭ دىماغلىرىغا ئۇرۇلۇپ ، ئادەمنىڭ ئىشتىھاسىنى ئاچاتتى . داڭقاندىن بەش قەدەم يىراقلىقتىكى بىر تۈپ چوڭ قارىغايىنىڭ تۈۋىگە سېلىنغان يولۋاس ۋە كىيىك تېرىلىرى ئۈستىدە باشلىرىغا ئاق ماتادىن ياغلىق چىگىۋالغان ، ئۈستىگە سەرگەزدىن چوكانچە

ياقا قىلىپ ئۇزۇن كۆينەك ، ئۇنىڭ ئۈستىگە ئەيلەنگەن جەرەن تېرىسىدىن پىنجەك ، پۇتلىرىغا كۆندىن چەم ئۆتۈك كىيگەن ، سوغۇق ۋە مۇشەققەت ئازابىدىن يۈز-كۆزلىرى يېرىلىپ قارىداپ كەتكەن ، بىرسى قىرىق ، يەنە بىرسى ئەللىك ياشلار چامىسىدىكى ئىككى ئايال خام ماتادىن كۆينەك تىكىپ ئولتۇراتتى .

— سازادىخان ئاچا ، — دېدى ئەمدىلا قىرىق ياشلارغا كىرگەن ئايال سول تەرەپتىكى ئايالغا قاراپ ، — قارىسىلا مۇشۇمۇ كۈن بولدىمۇ؟! بۇ ياۋۇزلارنىڭ زۇلمىدىن بىزگە جان ساقلىماقۇمۇ تەس بولدى . ئەرلىرىمىزنىڭ تاپقان — تەرگىنى كۈندۈلۈك تۇرمۇشىمىزغا يېتىشمەيۋاتىدۇ ، مۇشۇنداق ياشاۋېرىدىغان بولساق ، ئاچلىقتىن ، ياكى ياۋايى ھايۋانلارنىڭ زىيانكەشلىكىدىن ناھەق ئۆلىدىغان ئوخشاشمىز !

— شۇنداق ، سىڭلىم مایىسخان ، — دېدى سازادىخانمۇ يىڭنە ئىش قىلغاچ خورسىنىپ قويۇپ ، — بۇرۇن ياسىن قاغان دېگەن ئادەم يۇرتنى بەكمۇ ئادىللىق بىلەن باشقۇرغانىدى . ئۇ چاغلاردا ھېچكىم قەلئە ئىچىدىن سىرتقا قاچمايتتى . ئەمدىچۇ؟! بىز بۇ قاراقىتانلارنىڭ قولىغا قېلىپ ، ئەجەب خارلانغىلى تۇردۇق . ئۇلارنىڭ زۇلمىدىن يۇرت — ماكانلىرىمىزنى تاشلاپ باشقا شەھەرلەرگە ، تاغ ئارىلىرىغا قېچىپ چىقىشقا مەجبۇر بولدۇق . ھازىر مۇنداق قېچىپ چىققان يالغۇز بىزلا ئەمەس ، ئاڭلىسام بۇ تاغ ئارىسىدا نۇرغۇن ئادەملەر بارمىش .

— ھەي ، سازادىخان ئاچا ، — دېدى مایىسخانمۇ ئۇلۇغ — كىچىك تىنىپ ، — خۇدا بىزنىڭ پېشانىمىزغا ئەمدى مۇشۇنداق ئوغرى مۇشۈكتەك قېچىپ يۈرۈپ ياشاشنى پۈتكەنمىدۇ ياكى بىزگىمۇ تاڭ ئاتىدىغان كۈنلەر كېلەرمۇ؟ ھەي ، يەنە ياسىن قاغاندەك بىر ئادىل كىشى ئارىمىزدىن چىقىپ ، بىزنى بۇ قاراقىتانلارنىڭ زۇلمىدىن قۇتقۇزسا نېمە دېگەن ياخشى — بولاتتى — ھە؟! . . .

مايسخان يەنە نېمىلەرنىندۇر دەي دەپ تۇرۇشىغا پات پۇز قىلغان ئاۋاز ئۇنىڭ دىققىتىنى بۆلۈۋەتتى. ئوت كۈچلۈك كەتكەچكە داڭقان بەكرەك قايناپ تېشىپ كەتكەندى. مايسخان يىڭنە ئىشىنى قويۇپ، داڭقاننىڭ قېشىغا بېرىپ، ئۇنىڭ ئاستىدىكى ئوتتىن بىر - ئىككى تال ئېلىۋەتتى. ئورنىغا كېلىپ ئولتۇرۇپ:

— شازادىخان ئاچا، — دەيدى ئۇنىڭغا سوئال نەزىرىدە قاراپ، — بۈگۈن ئەزىزلىرىمىز ناھايىتى ئۇزاق كەتتىمۇ، قانداق؟ ھازىرغىچە كەلمەيدىغۇ، ئۇلار كۈندە بۇ كەمگىچە كېلىپ بولاتتى، بۈگۈن ئۇلارغا نېمە ئىش بولغاندۇ؟

— شۇنى دېمەمسىز، سىڭلىم، — دەيدى شازادىخانمۇ مايسخانغا تەئەججۈپ بىلەن قاراپ، — مېنىڭمۇ كۆڭلۈم بىر ئاز ئۆيۈپ تۇرۇۋاتىدۇ، خۇدايىم ئۇلارنى بالا - قازادىن ساقلىغاي! ئۇلارنىڭ پارىڭى تۇيۇقسىز تۆۋەن تەرەپتىن ئاڭلانغان ئاتلارنىڭ كىشىنىڭ ئاۋازى بىلەن ئۈزۈلدى. شازادىخان بىلەن مايسخان دەرھال ئورۇنلىرىدىن تۇرۇپ، ئەنسىزلىك بىلەن شۇ تەرەپكە قاراشتى. بىراق، ھەممە ياق بۈك - باراقسان قارىغايلىق بولغاچقا ئۇلار ھېچ نەرسىنى كۆرەلمىدى، شۇنداقلا قارىغايلىق ئارىسىدىن چىقىشتىنمۇ ئەنسىردى.

كۆزنى يۇمۇپ - ئاچقۇچە ئىككى ئاتلىق يېتىپ كەلدى، ئۇلارنىڭ بىرسى بىر كىشىنى ئات ئالدىغا ئېلىپ توغرىسىغا ياتقۇزۇۋالغانىدى. ئاتلىقلارنىڭ ياش قورامى بىر-بىرىدىن ئون ياشتەك پەرقلىنەتتى، ئۇلار باشلىرىغا كىرلىشىپ كەتكەن ئاق تۇماق، ئۈستىگە ئەيلەنگەن تۈلكە تېرىسىدىن تىكىلگەن كالتە چاپان، شالۋۇر ئىشتان كىيىشكەن، پۇتلىرىغا چورۇق تارتىۋېلىشقانىدى. ئاق كىرگەن چاچ - ساقاللىرى ئۆسۈپ گىرەلىشىپ كەتكەن، مۇرىلىرىگە ئوقيا، يانلىرىغا قىلىچ ئاسقان ئاتلىقلارنىڭ بىرسى ئارقىسىغا تۆت توشقان، يەنە بىرسى ئىككى

جەرەنى غانجوغىلىمۇالغاندى
شازادىخان بىلەن مايسىخان چىرايلىرى ئوڭگەن ھالدا
يۈگۈرۈپ بېرىپ ، ئاتلارنىڭ چۇلۇۋۇرىنى ئېلىشتى . يېشى چوڭراق
كىشى ئاتتىن سەكرەپ چۈشۈپ ، ئەللىك ياشلار چامسىدىكى
ئاتلىقنىڭ ئالدىدا توغرا ياتقۇزۇلغان ئادەمنى ئاۋايلاپ كۆتۈرۈپ
ئالدى . بۇ ئادەم ھوشسىز بولۇپ ، كۆتۈرسە ئۆلۈككە ئوخشاش
ساڭگىلاپ گىلدىڭلاپ تۇراتتى .

— ھوي ، شازادىخان ، نېمىگە قاراپ تۇرىسىلەر ؟ — دېدى
يېشى چوڭراق كىشى ھوشسىز كىشىنى كۆتۈرۈپ تۇرۇپ ، — ئاتنىڭ
بېشىنى مايسىخانغا بېرىپ ، دەرھال ئورۇن جايلاڭلار !
شازادىخان ئاتنىڭ چۇلۇۋۇرىنى مايسىخانغا تۇتقۇزۇپ سول
تەرەپتىكى چېدىرغا كىرىپ كەتتى . مايسىخان ئاتلارنى چېدىردىن
ئون قەدەم يىراقلىققا ئېلىپ بېرىپ ، ئىككى تۈپ قارىغايغا
ئايرىم — ئايرىم قاڭتېرىپ باغلاپ قويدى .
ئىككى ئەر ھوشسىز ئادەمنى بىرسى بەلدىن ، يەنە بىرسى
پۇتتىن كۆتۈرۈپ ، سول تەرەپتىكى چېدىرغا ئېلىپ كىرىپ ،
شازادىخان ھازىرلىغان ئورۇنغا ياتقۇزدى . ھوشسىز ئادەمنىڭ
يۈزلىرىدە قىپقىزىل قانلار قېتىپ قالغان بولۇپ ، ئادەم سىياقىنى
يوقاتقاندى ، كىيىم — كېچەكلىرىمۇ تىتىلىپ كەتكەنىدى ،
بەدىنىنىڭ كۆرۈنۈپ تۇرغان جايلىرىدىمۇ قان داغلىرى كۆرۈنۈپ
تۇراتتى .

ھۆرمەتلىك كىتابخان ، شۇ تاپتا ، سىز بۇ ھوشسىز ياتقان
كىشىنىڭ كىملىكىنى بىلىپ بولىدىغۇ ، دەيمەن ؟ توغرا ، ئۇ
كىشى سىز پەرەز قىلغاندەك تونۇش كىشى ، يەنىلىغ ئاباگى ئاتقا
سۆرەتكەن سادىر ئىدى . ئەسلى ۋەقە مۇنداق بولغانىدى :
سەھەردە ئوۋ ئوۋلىغىلى ماڭغان ئىككى ئوۋچى قارلىق
تاغنىڭ ئالدى تەرىپىدىكى قارىغايلىق ئارىسىدا ئوۋ ئوۋلاپ
يۈرۈپ ، بىر قانچە توشقان ۋە جەرەن ئوۋلىدى . ئاخىر ئۇلارغا

بىر تۈلكە ئۇچراپ قالدى . ئوۋچىلار تۈلكىنى قوغلىۋېتىشنى تۈلكە ئۇشتۇمتۇت مەھەللە تەرەپتىكى غىل سايغا قاراپ قاچتى . ئوۋچىلار ئۇنى ئارقىسىدىن قوغلىدى . بىراق ، ئۇلار غىل سايغا ئەمدىلا يېتىپ بېرىشىغا تۇيۇقسىز مەھەللە تەرەپتىن ئۇچقانداك چېپىپ كېلىۋاتقان ئاتنى كۆرۈپ قالدى . ئاتنىڭ كەينىدە قويۇق توپا - چاڭ كۆتۈرۈلۈپ تۇراتتى . ئوۋچىلار تۈلكە قوغلاشنى ئۈنتۈپ ، ئوقتەك چېپىپ كېلىۋاتقان ئاتقا قاراپ تۇرۇپ قېلىشتى . ئات ئۇلارغا يېقىنلاپ كەلگەندە ئۇلاردىن ھۈركۈپ جەنۇب تەرەپكە قاچتى . ئىككى ئوۋچى ئاتقا بىر ئادەمنىڭ سۆرۈتۈپ قويۇلغانلىقىنى كۆرۈپ ، توسۇن ئاتنىڭ ئارقىسىدىن ئات سالدى . سەمرىپ دوغۇي بولۇپ كەتكەن سېمىز ئاتلار ھەش - پەش دېگۈچە تولا چېپىپ ھاردۇق يەتكەن توسۇن ئاتقا يېتىشىۋالدى ۋە ياشراق ئوۋچى قىلىچىنى قېنىدىن سۇغۇرۇپ ، توسۇن ئاتنى يانداپ بېرىپ ، سادىرنى سۆرۈتۈپ قويغان قىل ئارقاننى شارىتىدە كېسىۋەتتى . ئۇنىڭ كەينىدىن يېتىشىپ كەلگەن يېشى چوڭراق ئوۋچى چاقماق تېزلىكىدە ئاتتىن چۈشۈپ ، سادىرنىڭ تومۇرىنى تۇتۇپ ، يۈرىكىنى تىڭشاپ كۆردى . سادىرنىڭ بېشى ، يۈزى ۋە پۈتۈن بەدەنلىرى تاش - چالمىلارغا ئۇرۇلۇپ قانغان ، يېرىلغان ، كىيىملىرى تىتما - كاتاك بولۇپ كەتكەندى .

سادىرنى سۆرۈتۈپ قويغان قىل توشۇڭنى كەسكەن ئوۋچى قىزىپ كەتكەن ئېتىنى مىڭ نەستە ئايلاندۇرۇپ قايتۇرۇپ كەلدى - دە ، ئاتتىن چۈشتى .

— ئاكا ، دەيدى ئۇ سادىرنىڭ يۈرىكىگە قۇلىقىنى يېقىپ تىڭشاۋاتقان ئاكىسىغا قاراپ ، — تىرىكمەكەن ؟

— ھەئە ئۇكام ، دەيدى يېشى چوڭراق ئوۋچى ، — بۇ بىچارە تېخى تىرىك ئىكەن ، بىراق ھوشىدىن كەتكىلى خېلى بولغان ئوخشايدۇ . ئۇكام ، تېز بول ، ئۇنى ئۆيگە ئېلىپ بارايلى !

ئۇلار سادىرنى ياش ئوۋچىنىڭ ئېتىنىڭ ئالدىغا ئېلىپ ،
ئاتلىرىنى چاپتۇرۇپ يۈرۈپ كەتتى . . .

2

سادىرنىڭ يۈز - كۆزلىرى ، بەدەنلىرى يېرىلىپ ، قانغا
مىلىنىپ كەتكەن بىلەن ، ئۇستىخانلىرى سۇنمىغانىدى . ئۇ
نامازدېگەرگە يېقىن ھوشىغا كەلدى . ئوۋچىلار ئۇنىڭدىن نېمە
سەۋەبتىن ئانقا سۆرۈتۈلگەنلىكىنى سورىۋىدى ، ئۇ بولغان
ئەھۋالنى ، ھەتتا كەچۈرمىشلىرىنىمۇ قالدۇرماي سۆزلەپ بەردى .
لېكىن ، ئۇ ئاتىسىنىڭ ئۆلۈم ئالدىدا «مەن سېنى توغراق
كامېرىدىن تېپىۋالغان» دېگىنىنى نېمىشقىدۇر سۆزلىمەي ئۆتۈپ
كەتتى . ئۇ ئاتىسىنىڭ ئۆلگەنلىكىنى ئېيتقاندا :

— ھوي ئۇكام ، دېدى ئوۋچىلارنىڭ چوڭى سادىرنىڭ
سۆزىنى بۆلۈپ ، — سىز ئوي مەھەللىدىكى داۋۇت ئىمامنىڭ
ئىنىسى ئابدۇكېرىم قاپقانىڭ ئوغلى بولامسىز ؟ !
— ھەئە .

— مەرھۇم ئاتىڭىز جىگەرلىك ، ئوبدان ئادەم ئىدى ، —
دېدى يېشى چوڭراق ئوۋچى ھەسرەت بىلەن سۆزىدە . . .
داۋاملاشتۇرۇپ ، — يەنىلغ ئاباگى دېگەن دۆيۈز ئۇنىڭغا ئۇۋال
قىلىپتۇ . لەنتى يەنىلغ ئاباگى كۆپ كىشىلەرنى شۇنداق بىگۇناھ
ئۆلتۈرۈۋەتتى ، خۇدا بىر كۈنى ئۇنىڭمۇ جاجىسىنى بېرەر !
سادىر ئاتىسىنىڭ ئۆلۈم ئالدىدىكى ئېچىنىشلىق سۆزلىرىنى
ئويلاپ تېخىمۇ ھەسرەت بىلەن ياش تۆكتى . بىر ئاز سۈكۈتتىن
كېيىن سورىدى :

— ھۆرمەتلىك ئاكا ، سىلەر نېمە ئادەملەر ؟ سىلەر بۇ
تاغ ئارىسىدا نېمە ئىش قىلىسىلەر ؟
— بىز ئىككىمىز بىر تۇغقان ئاكا - ئۇكا ، دېدى يېشى

چوڭراق ئوۋچى ، — مېنىڭ ئىسمىم ھاپىز ، مېنىڭ ئىسمى زايىت . بىزمۇ تاش قەلئەدىن بولىمىز ، بىز ئەسلى ياسىل قەلئەنىڭ ئات باقارلىرى ئىدۇق . بۇ كەسىپ بىزگە ئاتىمىز مېنىڭ مىراس قالغانىدى . قاراقتانلارنىڭ باستۇرۇپ كېلىپ ، يەنىلغ ئاباگى تاش قەلئەگە باسقاق بېگى بولغاندىن كېيىن ، بىز باسقاقبەگ مەھكىمىسىدە يەنە ئات باقار بولۇپ يۈردۇق . مېنىڭ دۇنيالىقتا رۇقىيەم دەيدىغان بىرلا قىزىم بار ئىدى ، رۇقىيەمنى بۇنىڭدىن ئىككى يىل بۇرۇن يېزىدىكى بىر تۇغقىنىمىزنىڭ بالىسىغا ياتلىق قىلغانىدۇق . ئۆتكەن يىلى كۈزدە رۇقىيەم ئېرى بىلەن ئۇرۇشۇپ قېلىپ ، ئۆيدىن يامانلاپ چىقىپتۇ ، شامغا يېقىن قەلئە دەرۋازىسىغا يېتىپ كەپتۇ . ئۇ چاغدا دەرۋازىۋەن چىرىكلەر دەرۋازىنى تاقاۋاتقانكەن ، ئۇلار بۇ ناتونۇش قىزنى كۆرۈپ دەرۋازىنى ئېچىپلا ئۇنى سۆرەپ قاراۋۇلغانغا ئېلىپ كىرىپتۇ ۋە باسقۇنچىلىق قىلىشقا ئۇرۇنۇپتۇ . رۇقىيەم رەھمەتلىك قاتتىق ۋارقىراپ نالە قىلىپ ، چىرىكلەر بىلەن قارشىلىشىپتۇ ، دەل شۇ چاغدا ، دەرۋازا قاراۋۇللىرىنى تەكشۈرگىلى كەلگەن بەگ رۇقىيەمنىڭ ئاۋازىنى ئاڭلاپ ، قاراۋۇلغانغا كىرىپتۇ . بۇ بەگ ياقا يۇرتتىن كەلگەن بولۇپ ، ئۇ ئۇزاقتىن بۇيان يەنىلغ ئاباگىغا ئىنئام ئېلىش مەقسىتىدە چىرايلىق قىز - چوكانلارنى تېپىپ بېرىپ يۈرگەنىكەن . رۇقىيەم ئۇ بەگكە يىغلاپ يالۋۇرۇپ ، ئۆزىنىڭ ئوردا ئات باقارنىڭ قىزى ئىكەنلىكىنى ئېيتىپتۇ . بىراق ، ھېلىقى بەگ رەھمەتلىك قىزىمنى باسقاقبەگكە ئاپىرىپ بېرىپ ئىنئام ئېلىشنى كۆڭلىگە پۈكۈپ ، قىزىمنى قۇتقۇزغان قىياپەتكە كىرىۋاپتۇ ۋە ئۇنى ئالداپ باسقاقبەگ ھۇزۇرىغا ئېلىپ بېرىپتۇ . ئەتىسى رەھمەتلىك قىزىم نومۇسقا چىدىماي ئۆزىنى دەرياغا تاشلاپ ئۆلۈۋاپتۇ . بىزنىڭ بۇ ئىشلاردىن خەۋىرىمىز بولمىغاچقا بەخىرامان يۈرۈشۈپتەمىز . ئارىدىن ئۈچ كۈن ئۆتكەندە قۇدىلار ئۆيگە رۇقىيەمنى ئېلىپ كەتكىلى كەلدى . بىز

رۇقىيەمنىڭ بۇ ئۆيگە كەلمىگەنلىكىنى ئېيتتۇق ، ئۇلارمۇ ھەيران قالدى . شۇنىڭ بىلەن بىز دەرھال تەرەپ - تەرەپكە ئادەم ئەۋەتىپ رۇقىيەمنى ئىزلىدۇق ، بىز بەش كۈن ئىزلەپمۇ ئۇنىڭ خەۋىرىنى ئالالمىدۇق . ئالتىنچى كۈنى كېچىدە ئۆيدە يىغا - زار قىلىپ ئولتۇرساق تۇيۇقسىز بىرسى ئىشكىنى چەكتى ، بېرىپ ئىشكىنى ئاچسام ، ئىشك ئالدىدا ئوردا تىلماچى ئابدۇسەمى تۇرىدۇ ، ئۇنى ئۆيگە باشلاپ كىردىم . ئۇ قىزىم رۇقىيەمنىڭ خەۋىرىنى ئېلىپ كەلگەنكەن ، ئۇ بولغان ۋەقەنى ماڭا سۆزلەپ بەردى ، ئاخىرىدا ئۇ بۇ خەۋەرنى ئۆزىنىڭ دېگەنلىكىنى باشقىلار ھەرگىز ئۇقماسلىقى لازىملىقىنى ، بولمىسا ئۆزىنىڭ كالىسى كېتىدىغانلىقىنى ئېيتتى . مەن تىلماچىنى ئۇزىتىپ قويۇپ قايتىپ كىرىپلا ، ھۆركىرەپ يىغلاپ كەتتىم . شازادىخان ئاچىڭىزمۇ يىغلاپ كەتتى .

سۆزلەپ شۇ يەرگە كەلگەندە ھاپىز ئوۋچىنىڭ كۆزلىرىدىن ياشلار يېپى ئۈزۈلگەن مارچاندەك تۆكۈلۈپ كەتتى ، بىر ياندا ئولتۇرغان شازادىخان «ئاھ قىزىم رۇقىيەم» دەپ قايتىدىن ھازا ئاچتى . مايسىخان بىلەن زايىتمۇ ئۆكسۈپ ، ئۆكسۈپ يىغلاشتى . — ئەتىسى سەھەردە بۇ ئەھۋالنى ماۋۇ ئىنىم زايىتقا ئېيتتىم ، — دەدى ھاپىز بىر پەستىن كېيىن كۆز ياشلىرىنى سۈرتۈپ ، — ئاكا - ئۇكا ئىككىيلەن مەسلەھەت قىلىشىپ ، يەنىلغ ئاباگىدىن ئۆچ ئالماچى ، ئۇنى ئۆلتۈرۈۋېتىپ ، تاغ ئارىسىغا قېچىپ كەتمەكچى بولدۇق ۋە شۇ كۈندىن باشلاپ ئىككى ئاتنى ئالاھىدە بېقىپ ، ئۆچ ئېلىش پۇرسىتىنى كۈتۈپ يۈردۈق . بىر كۈنى يەنىلغ ئاباگىنىڭ ئۆزى يالغۇز سۈگۈلۈككە ① كىرىپ كېتىپ بارغانلىقىنى كۆردۈق ، بۇ بىز ئۈچۈن ئۇنى ئۆلتۈرۈشنىڭ ياخشى پۇرسىتى ئىدى . شۇڭا ، مەن دەرھال

① سۈگۈلۈك - تاھەرەتخانا ، دېگەن سۆز .

ئىنىمغا خەۋەر قىلدىم ، سۇگۈلۈك ئات ئېغىلىنىڭ قايتىلىدا ئىدى . ئىنىم بىلەن ئىككىمىز ئۇنىڭ ئارقىسىدىن سۇگۈلۈككە كىردۇق ، ئۇ ئەمدىلا تاھەرەتكە ئولتۇرغانىكەن ، بىز ئۇنىڭغا تەزىم قىلغان بولۇپ ، ئالدىغا باردۇق ۋە بېسىۋالدۇق . ئاغزىغا لاتا تىقىپ ، قولىنى ئارقىسىغا قىلىپ چۆلۈر بىلەن باغلىدۇق - دە ، ئۇدۇل كەلگەن يېرىگە ئۇرۇۋەردۇق ، تەپتۇق ، ئۇ سۇنايلىنىپ يېتىپ قالدى ، بىز ئۇنى ئۆلدى ، دەپ ئويلىدۇق . تازا ئەخمەقلىق - دە ، ئۇ ئىتنىڭ بالىسىنىڭ يا تومۇرىنى تۇتۇپ باقماپتىمىز ، يا تىنىقىنى تىڭشاپ باقماپتىمىز ، بىز ئۇنى سۇگۈلۈكنىڭ تاھارەت قىلىدىغان تۆشۈكىدىن ئىچىگە تاشلىۋېتىلى ، دېسەك ئۇ تۆشۈككە پاتىمدى . بىز ئۇ مەرەزنى ئۆلدى ، دەپ باشقىلارنىڭ كۆرۈپ قېلىشىدىن ئەنسىرەپ قېچىپ چىقتۇق ۋە ئاكا - ئۇكا ئىككىمىز ئالدىن تەييارلاپ قويغان ئاتلارنى ئېلىپ ئۇدۇل ئۆيگە بېرىپ ، شازادىخان بىلەن مائىسخانى مىنگەشتۈرۈپ قەلئە دەرۋازىسىغا باردۇق . دەرۋازىدا چېرىكلەر بىزنى توسىدى . بىز ئۇلارغا يەنىلغ ئاباگى بەگدىن سوراپ يېزىغا تۇغقان يوقلىغىلى ماڭغانلىقىمىزنى ئېيتىۋىدۇق ، بەختىمىزگە يارىشا ، ئۇلار ئوشۇقچە گەپ سورىماي چىقىرىۋەتتى . بىز شۇ ماڭغانچە بۇ قارىغايلىققا يېتىپ كېلىپ ماكانلاشتۇق . بىز شۇنىڭدىن بۇيان بۇ تاغ ئارىسىدا ئوۋچىلىق بىلەن تۇرمۇش كەچۈرۈپ كېلىۋاتىمىز ، - ھاپىز ئوۋچى دەققە جىم تۇرغاندىن كېيىن ئۇلۇغ - كىچىك تىنىپ قويۇپ قوشۇپ قويدى ، - كېيىن ئاڭلىساق ، يەنىلغ ئاباگى دېگەن جاللات ئۆلمەي قۇتۇلۇپ قاپتۇ . ئۇنىڭ ئۈستىگە ، يېقىندا بىزگە رۇقىيەمنىڭ خەۋىرىنى يەتكۈزگەن ئابدۇسەمى تىلماچنىمۇ ئۆلتۈرۈۋېتىپتۇ . ئەسلى يەنىلغ ئاباگى دېگەن قانخور ئۇنىڭ قىزىنىمۇ ئاياغ - ئاستى قىلغانىكەن . بۇ ئىش تۈپەيلى تىلماچ ئۇ ئەبلەخكە بىر - ئىككى ئېغىز ئاچچىق گەپ قىلسا ، ھۆرمەتسىزلىك قىلىدىك ، دەپ

ئۆلتۈرۈۋېتىپتۇ . بۇ ئىشنى يېقىندا تاش قەلئەدىن قېچىپ چىقىپ ، ئارقا تاغدا تۇرۇۋاتقان بىرسىدىن ئاڭلىدىم .
— شۇنىڭدىن بۇيان سىلەرنى بىرەر ئادەم ئىزلەپ بۇياققا كەلمىدىمۇ؟ — دەپ سورىدى سادىر ئۆزى ئۆلتۈرۈشقا ھەرىكەت قىلىپ ، لېكىن ئۇ ئۆزى ئۆرە بولالمىدى ، ئۇنى زايىت يۆلەپ ئۆلتۈرگۈزۈپ قويدى .

— چېرىكلەر بۇياقلارغا ئادەتتە كەلمەيدۇ ، — دەپى ھاپىز ئوۋچى ، — بۇ يەر قەلئەدىن يىراق ، ئۇنىڭ ئۈستىگە ، ئۇلار بۇ جايلاردا ئادەم بارلىقىنى تېخى بىلمەيدۇ .
— بۇ ئەتراپتا شەھەردىن قېچىپ چىققانلار خېلى كۆپ ئوخشىمامدۇ؟ — دەپ سورىدى سادىر ھاپىزدىن .
— ھەئە شۇنداق ، ھازىر بۇ تاغ ئارىسىدا يوشۇرۇنۇپ يۈرگەنلەر بەش يۈزدىن ئارتۇقمىكىن ، دەپ ئويلايمەن .

سادىر ھاپىز ئوۋچىنىڭ سۆزىنى ئاڭلاپ ، نېمىنىدۇر ئويلاپ ئۆلتۈرۈپ كەتتى . شۇ ئارىدا ئۇنىڭ خىيال يېپىنى ئۈزۈپ چېدىر سىرتىدا ئېشەكنىڭ ھاڭرىغان ئاۋازى ئاڭلاندى . ھاپىز ئوۋچى ئىتتىك ئورنىدىن تۇرۇپ چېدىرنىڭ سىرتىغا چىقتى . سىرتتا ئىككى ئادەم تۇراتتى ، ئۇنىڭ بىرسى ھاسىغا تايىنىۋالغان بولۇپ ، چاچلىرى قاردەك ئاقارغان ، چىشلىرى چۈشۈپ ، يۈزلىرى توققۇز تولۇقتەك قورۇلۇپ كەتكەن ، بېلى گويىا كامالەكتەك ئېگىلگەن ، پۇت - قوللىرى خۇددى قوناق شېخىدەك ئىنچىكە ، يەتمىش - يەتمىش بەش ياشلار چامىسىدىكى موماي ئىدى ، ئۇ بېشىغا كىرلىشىپ كەتكەن ماتا ياغلىق چېگكەن ، ئۇچىسىغا سەرگاز كۆڭلەك ، ئۇنىڭ ئۈستىگە ياماق چۈشۈپ ، ئەسلى قانداق رەختلىكىنى بىلگىلى بولمىغۇدەك بولۇپ كەتكەن قارا سەرگاز چاپان ، پۇتىغا ئۆڭۈپ ئاقىرىپ كەتكەن قىرىم مەسە كىيىۋالغانىدى . موماينىڭ يېنىدا يىگىرمە يەتتە ياشلار ئەتراپىدا بىر يىگىت بولۇپ ، ئۇ موماينى سول قولتۇقىدىن يۆلەپ

تۇراتتى . ئۇ بېشىغا كىردىن ياغلىشىپ ، قاسپاق بولۇپ كەتكەن شاپاق بۆك ، ئۇچىسىغا ماتادىن ئىشتان - چاپان كىيگەن ، پوتىغا ئەسكى چورۇق تارتىۋالغانىدى . يۈز - كۆزلىرى يول ئازابىدىن بولسا كېرەك ، كۆيۈپ ، قارىداپ ، يېرىلىپ كەتكەنىدى . چىدىردىن بەش قەدەمچە يەردىكى قارىغاغا موماينى مىندۈرۈپ كەلگەن قارا ئېشەكنى باغلاپ قويغانىدى .

ھاپىز ئوۋچى ئۇلارغا بىر قۇر سەپسىلىپ چىققاندىن كېيىن :
— قېنى تارتىنماي چىدىرغا كىرىڭلار !— دېدى ئۇلارنى چىدىرغا تەكلىپ قىلىپ .

— رەھمەت بالام ، رەھمەت !— دېدى موماي خوشال بولۇپ ، — بىزگە ئوخشاش مۇساپىرلارنى ئۆيۈڭگە تەكلىپ قىلغانلىقىڭ ئۈچۈن ياراتقۇچى ئىگەم ئاللا بىر جېنىڭغا مىڭ جان بەرسۇن !

يىگىت موماينى يۆلەپ چىدىر ئىچىگە ئېلىپ كىردى .

3

ھاپىز ئوۋچى يولۇچىلارنى چىدىرغا باشلاپ ، سادىرنىڭ سول تەرىپىگە سېلىنغان جەرەن تېرىلىرى ئۈستىگە ئولتۇرغۇزدى . داڭقاندىكى كەچلىك تاماق ئۈچۈن يەيدىغان جەرەن گۆشلىرىمۇ پىشىپ قالغانىدى . دۇئا ۋە سالام - سائەتتىن كېيىن مېھمانلارنىڭ قولىغا سۇ بېرىلىپ ، ئوتتۇرىغا داستىخان سېلىندى ، ئارقىدىن مايسىخان قارا تەڭلىگە تۈزلىغان گۆشنى ئېلىپ كىرىپ ، زايىتنىڭ ئالدىغا قويدى . زايىت گۆشنى پىچاق بىلەن پارچىلاپ بۆلۈپ ، سادىرنى ئۆزىگە يۆلەپ ئولتۇرغۇزدى . ھاپىز مېھمانلارنى گۆش يېيشكە تەكلىپ قىلدى :
— خوش ، گۆشكە باقايلى ، ئانا - بالا ئىككىڭلارمۇ تارتىنماي يەڭلار .

گۆش يۇمشاق ، مەزىلىك پىشقاندى . يولۇچىلارنىڭمۇ قورسىقى راسا ئېچىرقاپ كەتكەن بولسا كېرەك ، ئىشتىھا بىلەن يېيىشكە باشلىدى

تائامدىن كېيىن دۇئا قىلىنىپ ، داستىخان يىغىلدى ، ئارقىدىن قوللار چايقىلىپ ، ماتا ياغلىقلار بىلەن سۈرتۈلدى . ئارنى بىر پەس جىمجىتلىق باستى . بۇ جىمجىتلىق ھاپىز ئوۋچىنىڭ ئىچىنى پۇشۇردى بولغاي ، ئۇ يولۇچى يىگىتتىن : — ئۇكام ، سىلەر قاياققا كېتىۋاتىسىلەر ؟ — دەپ سورىدى . — بىز شاش^① شەھىرىدىن كەلدۇق ، — دېدى يىگىت ھاپىزغا قاراپ ، — تاش قەلئەگە بارماقچىمىز . ئانام ئەسلىدە تاش قەلئەلىك ئىكەن ، شۇڭا ئۇ ئۆمرىنىڭ ئاخىرىدا ئۆز يۇرتىنى بەك سېغىنغانلىقىنى ئېيتىپ ، شۇ يەرگە بېرىپ ياشاپ ، شۇ يەردە ئۆلۈشنى تەلەپ قىلىپ تۇرۇۋالدى . ئۇنىڭ ئۈستىگە ، شاش شەھىرىدىمۇ ھەر خىل تەبىئىي ئاپەتلەر ھەم يەنىلغ تاشنىنىڭ ئېغىر زۇلمىدىن جان ساقلىماقۇمۇ تەس بولۇپ كەتتى . بىز يولغا چىققىلى ھازىر نەچچە ئاي بولۇپ قالدى . بۈگۈن تاش قەلئەگە يېتىۋالارمىز دېسەك ، مۇشۇ يەرگە كەلگەندە يەنە كەچ بولۇپ كەتتى ، ئېشەكمۇ ھېرىپ قالدى . شۇنىڭ بىلەن بىز ئەمدى قانداق قىلارمىز ، دەپ تۇرساق بۇ قارىغايلىق ئارىسىدىن بىر ئاتنىڭ كىشىنىگەن ئاۋازى ئاڭلاندى . يولدىن بۇرۇلۇپ بۇ يەرگە كەلسەك ، سىلەر بار ئىكەنسىلەر ، ناۋادا ماقۇل كۆرسەڭلار ، قېرى ئانام بىلەن بۈگۈن بىر كېچىنى مۇشۇ يەردە ئۆتكۈزۈۋالساق .

— ئوبدان ئويلاپسىز ئۇكام ، — دېدى ھاپىز ئوۋچى ، — بۇنىڭ ماقۇل كۆرمەيدىغان نېمىسى بار ؟ بىزمۇ سىلەرگە ئوخشاش ماكاندىن ئايرىلغان غېرىب بېچارىلەر . ئۇنىڭ ئۈستىگە ، بىز

① شاش - ھازىرقى ئۆزبېكىستان پايتەختى تاشكەنتنىڭ بۇرۇنقى نامى .

ھەممىمىز بىر يۇرتلۇق ئىكەنمىز ، تارتىشماي ، بىلىمال ،
ئولتۇرۇڭلار .

شۇنداق قىلىپ ، ئانا - بالا ئىككىلەن قونۇپ قالدى .
كۈنى خۇپتەندىن كېيىن ، شاش شەھىرىدىن كەلگەن موماي
ھاپىزدىن سادىرنىڭ نېمە كېسلى بارلىقىنى سورىدى ، بۇ چاغدا
سادىرمۇ گۆش يەپ ، شورپا ئىچىپ ، خېلى ياخشى بولۇپ
قالغانىدى . شۇڭا ، ئۇ زايىتنىڭ ياردىمى بىلەن ئۆرە بولۇپ
ئولتۇرۇپ ، موماينىڭ سوئالىغا ئۆزى جاۋاب بەردى . ئۇ بۇ قېتىم
نېمىشقىدۇر ئاتىسىنىڭ ئۆلۈم ئالدىدىكى سۆزلىرىنى بىرىنى
قالدۇرماي سۆزلەشكە باشلىدى . ئۇ ئابدۇكېرىم قاپقانىڭ ئۆزىنى
توغراقنىڭ كامېرىدىن تېپىۋالغانلىقىنى سۆزلىشى بىلەن تەڭ
سول تەرىپىدە ئولتۇرغان موماي «ئاه بالام !» دېسە «بالام !»
دەپ ھۆركىرەپ يىغلاپ ، ئۆزىنى سادىرنىڭ ئۈستىگە ئېتىپ
ھوشىدىن كەتتى . . .

بۇ تۇيۇقسىز يۈز بەرگەن ئىشتىن چېدىر ئىچىدىكىلەر
ھەيران قېلىشتى . موماي بىلەن سادىر ئوتتۇرىسىدىكى بۇ چىگىش
سىر ھەممەيلەننى قىزىقتۇردى . شازادىخان دەرھال سوغۇق سۇ
ئەكىرىپ موماينىڭ يۈزىگە پۈركىدى ، موماي شۇ ھامان ئەندىكىپ
ھوشىغا كەلدى - دە ، گويا ساراڭ كىشىلەردەك سادىرنىڭ باش -
كۆزلىرىگە ، پۇت - قوللىرىغا سۆيۈپ كەتتى . شۇ تاپتا ئۇنىڭ
كۆزلىرىدىن باھار يامغۇرىدەك ياش تۆكۈلمەكتە ئىدى . ئانا بىر
پەستىن كېيىن يىغىدىن توختاپ ، كۆز ياشلىرىنى يېڭى بىلەن
سۈرتتى ، ئارقىدىن ئۆز ھېكايىسىنى مۇنداق باشلىدى :

— ياللىرىم ، — دېدى ئۇ كوماك ئېغىزىنى ئۆمەللەپ ، —
سەلەر مېنىڭ بۇ بالىنى «بالام» دەپ يىغلىشىمىدىن
ئەجەبلەنگەنسىلەر ياكى بولمىسا ، مېنى قېرىغاندا ئالجىپ قالغان
ئايال ئوخشايدۇ ، دەپ قالغانسىلەر ، — دېدى موماي ئۆي
ئىچىدىكىلەرگە سوئال نەزىرى بىلەن بىر قۇر قاراپ چىققاندىن

كېيىن ، — مەن بۇ بالىنىڭ ئەينى چاغدىكى ئىنىكئانىسى سارىخان بولمەن ، بۇ بالا بولسا ، بىزنىڭ بۇرۇنقى ئۇلۇغ ياسىن قاغانىمىزنىڭ تەۋەررۈك ئوغلى بولدى ، ئۇنىڭ ئىسمى قادىر . ئەيىۋەنناس ! ھۆرمەتلىك كىتابخان ، دۇنيادا مۇنداق تاسادىپىي ئۇچرىشىشلارمۇ بولۇپ قالدىكەن . توۋا ، بىز ھېكايىمىزنىڭ بىر ئەزاسى بولغان سارىخان ئانىنى يوقىتىپ قويغىلى ھازىر ئوتتۇز يىل بولۇپ قالغاندى ، خۇداغا شۈكرى ، ئۇنى يەنە تېپىۋالدىق . ھۆرمەتلىك كىتابخان ، قېنى ، ئۇ بىزدىن ئايرىلىپ ، قانداق كەچۈرمىشلەرنى بېشىدىن كەچۈرۈپتۇ ، بىرگە ئاڭلاپ باقايلى .

ئىنىكئانا سارىخان ياسىن قاغاننىڭ ئاخىرقى تەقدىرىنى ، ئۇنىڭ ئۆزىنى ئۈزىتىش ئالدىدا ئوغلغا قالدۇرغان ۋەسىيەتلىرىنى ، قادىرنى يەر ئاستى يول ئارقىلىق ئېلىپ قاچقانلىقىنى ھەم ئۇنى نېمە ئۈچۈن توغراق كامېرىغا تىقىپ قويغانلىقىنى سۆزلەپ كېلىپ ، ئاخىرىدا مۇنداق دېدى :

— قاسىم يۇغۇرۇش پىچاقنى مېنىڭ گېلىمغا يەنە سۈردى ، مەن ئۇنىڭغا يەنە يالۋۇردۇم ، ئۇ مېنى يەنە يۆلەپ ئېلىپ ماڭدى . بىز يەنە ئىككى كېچە — كۈندۈز يول ماڭغاندىن كېيىن خۇپتەنگە يېقىن ئاران تەستە بىر دەڭگە ئۇلاشتۇق . ئۇ يەردە ئەرلەر بىلەن ئاياللارنىڭ ياتىدىغان ئۆيى ئايرىم ئىكەن . ئۇ مېنى ئاياللارنىڭ ئارىسىغا كىرگۈزۈپ قويۇپ ، ئۆزى ئەرلەر ياتىدىغان ئۆيگە كىرىپ كەتتى . مەن كىرگەن ئۆيدە ئىككى ئايال بار ئىكەن ، مەن ئۇلار بىلەن تونۇشۇپلا ، بولغان ئەھۋالنى ئۇلارغا ئېيتتىم . ئۇلار تىلەمچى ئاياللار ئىكەن ، ئۇلار ماڭا ھېسسىداشلىق قىلىپ ، بۇ ئەھۋالنى ئەتە باشقىلارغا دەپ ، ئۇ ئەبلەخنىڭ تازا ئەدەبىنى بېرەيلى ، ھازىر بەك كەچ بولۇپ كەتتى ، دېيىشتى . ئەتىسى سەھەر قوپۇپ ، قاسىم يۇغۇرۇشنى ئىزلەپ ھېچ يەردىن تاپالمىدىم . شۇنىڭ بىلەن دەڭ ئىگىسىدىن سورىدىم ، ئۇ ئادەم

قاسىم يۇغرىۋىنىڭ ئاخشام ئۇزۇن تۇرمايلا كېتىپ قالغانلىقىنى ئېيتتى. ئۇ مېنى تاشلاپ قېچىپتۇ. ئۇنىڭ قايسى ئورمانغا كەتكەنلىكىنى كۆپ كىشىلەردىن سورىسام ھېچكىم بىلمىدى. شۇنىڭ بىلەن ئۇنىڭ نەگە كەتكەنلىكىنى تاكى ھازىرغىچە بىلمىدىم، ئەمما مەن شۇ چاغدىلا ئارقامغا يېنىپ قادىرنى ئىزلەپ باردىم. لېكىن، قاسىم يۇغرىۋىش مېنى ھېلى ئوڭغا، ھېلى سولغا سۆرەپ ئايلاندۇرۇپ ماڭغانلىقى ئۈچۈن كەلگەن يولۇمنى پەرق ئېتەلمىدىم، ئاخىر ھۆركىرەپ يىغلىغان پېتىم ھېلىقى دەڭگە كەلدىم، بەختىمگە يارىشا، ھېلىقى ئىككى تىلەمچى ئاياللار مېنى ساقلاپ تۇرغانىكەن، ئۇلارغا قوشۇلۇپ شاش شەھىرىگە باردىم. شۇ چاغدا ماڭا شۇنداق قىلمايمۇ ئامال بولمىدى. چۈنكى، مەن بىر ئاجىز ئايال بولغانلىقىم ئۈچۈن تاش قەلئەگە قايتىپ كېلىشنىڭ ئامالىنى قىلالىدىم. ھەممە يەردە قازاننىڭ قۇلىقى تۆت ئىكەن، شۇڭا بىز ئۈچ ئايال ئايرىم - ئايرىم تىلەمچىلىك قىلىپ جان ساقلىدۇق. ئارىدىن بىر يىل ئۆتكەندىن كېيىن مەن بىر دېھقان ئادەم بىلەن تونۇشۇپ قېلىپ، ئۇنىڭغا تەگدىم، ئارىدىن بىر يىل ئۆتۈپ ماۋۇ ئوغۇلنى تۇغدۇم، بۇنىڭدىن بەش يىل بۇرۇن ئېرىم تۇيۇقسىز كېسەل بولۇپ قازا قىلىپ كەتتى. ئۇ ئۆلۈپ كەتكەندىن كېيىن، بىزنىڭ ياشىشىمىز ناھايىتى تەسكە چۈشتى، چۈنكى قاراقتانلارنىڭ زۇلمى ئۇ جايلاردىمۇ كۈندىن - كۈنگە قەبىھلىشىپ كەتتى، ئۇنىڭ ئۈستىگە، يېقىندىن بۇيان شاش شەھىرىدە ھەرخىل تەبىئىي ئاپەتلەر ناھايىتى كۆپىيىپ كەتتى. ئاخىر ئوغلۇم بىلەن مەسلىھەتلىشىپ، تاش قەلئەگە كېتەيلى، ئۇ يەردە مېنىڭ ئۇرۇق - تۇغقان، تونۇشلىرىم بار، دەپ تۇرۇۋالدىم. مەقسىتىم ئاخىرقى ئۆمرۈمنى ئۆز يۇرتۇمدا ئۆتكۈزۈش ھەم ئۆلۈكىمنى كىشىنىڭ يۇرتىدا قالدۇرماسلىق ئىدى. شۇنىڭ بىلەن ئۆيىمىزدىكى پۇلغا يارايدىغان بىساتلارنىڭ ھەممىسىنى سېتىپ،

ئېشەك ئالدۇق، قالدى پۇلنى ئوغلۇم بىلەن ئىككىمىز يول خىراجىتى قىلىپ، ئاران مۇشۇ يەرگە ئۇلاشتۇق. ئەمما، مەن قاندىن ئايرىلغاندىن بۇيان ئۇنى بىر كۈنمۇ ئۇنتۇپ قالمىدىم، بەلكى كۈندە بەش ۋاخ نامىزىدا ئۇنىڭ بىلەن ئۇچرىشىنى، ھېچ بولمىغاندا ئۇنىڭ بىرەر خەۋىرىنى ئۇقۇشنى خۇدادىن داۋاملىق تىلىدىم. مانا بۈگۈن دۇئايم ئىجابەت بولغان كۈن ئوخشايدۇ، خۇدانىڭ تەقدىرى بىلەن ئۇنىڭ بىلەن ئۇچراشتىم، بۇنىڭ ئۈچۈن ئىگەم ئاللاغا چەكسىز شۈكرى ئېيتىمەن.

سادىر موماينىڭ ھېكايىسىنى ئاڭلاپ، دەسلەپتە ئۆز قۇلقىغا ئىشەنمەي، بۇ ئوڭۇمۇ، چۈشۈمۈ؟ دەپ تېڭىرقاپلا قالدى. لېكىن، ئۇ ئاتىسى ئابدۇكېرىمنىڭ ئۆلۈش ئالدىدا دېگەن سۆزلىرى بىلەن موماينىڭ دېگەن گەپلىرىنىڭ ئوخشاشلىقىغا قاراپ ئاخىر ئۆزىنىڭ تاش قەلئە ئىلىكخانى ياسىن قاغاننىڭ ئوغلى ئىكەنلىكىگە ئىشەندى. بولۇپمۇ ئۇ ئۆز ئاتىسى ياسىن قاغاننىڭ ئۆلۈم ئالدىدىكى ۋەسىيەتلىرىنى تەكرار ئويلاپ، يۈرىكىدىكى قىساس ئۇچقۇنلىرى بىردىنلا يالقۇنغا ئايلىنىپ كەتتى. شۇنىڭ بىلەن ئۇ ئۆزىنىڭ ئاغرىق ئىكەنلىكىنىمۇ ئۇنتۇپ، باشقىلارنىڭ ياردىمىسىزلا ئورنىدىن دەس تۈردى، ئارقىدىنلا ئۇ چېدىر ئىچىدە ئۇيان - بۇيانغا مېڭىش ئۈچۈن ھەرىكەت قىلدى. بىراق، ئۇ ئالدىغا ئىككى قەدەم مېڭىشىغا پۈت - قوللىرى سىرقىراپ ئاغرىپ، ئالدىغا پالاققىدە دۈم چۈشتى. ھاپىز بىلەن زايىت دەرھال ئورنىدىن تۇرۇپ ئۇنى يۆلەپ، ئۆز جايىغا ئېلىپ كېلىپ ياتقۇزدى.

— ئاكىلار، — دېدى قاندىن بىر پەستىن كېيىن زايىت بىلەن ھاپىزغا قاراپ، — سىلەر ئىككىڭلار ئەتە سەھەردىلا ئەتراپتىكى تاغلار ئارىسىغا بېرىپ، شەھەردىن قېچىپ چىققان پۇقرالارغا بۇرۇنقى قاغانىمىز ياسىنخاننىڭ ئوغلى قاندىن قاغان سىلەرنى قاراقتانلارغا قارشى جەڭگە چاقىردى، ئەگەر

قاراقتانلارنىڭ زۇلمىدىن قۇتۇلۇشنى خالايمىغان بولساڭلار ،
دەرھال قادىر قاغاننىڭ چاقىرىقىغا ئاۋاز قوشۇپ ، ئۆيىنىڭ
ھۇزۇرىغا بېرىڭلار ، دەڭلار .

— باش ئۈستىگە ئۇلۇغ قاغانىمىز ! — دېدى ھاپىز بىلەن
زايت قادىرنىڭ ئۆزىنى «خان» دەپ ئاتىشىنى بىرىنچى بولۇپ
ئېتىراپ قىلىپ ، — بىز سىزنىڭ ئاتىڭىزدەك ئادىل ، پۇقرالارغا
كۆيۈمچان ، ياغىلارغا قەھرىلىك قاغان بولۇشىڭىزنى ئۈمىد
قىلىمىز .

4

ھەش - پەش دېگۈچە ئارىدىن ئون نەچچە كۈن ئۆتۈپ كەتتى .
بۇ جەرياندا ، ھاپىز ئىنىسى زايت بىلەن زۇلۇم دەستىدىن
يۇرتتىن قېچىپ چىقىپ ، تاغ ئارىلىرىغا ماكانلاشقان تاش قەلئە
پۇقرالىرىغا قادىرخاننىڭ يارلىقىنى ئاتلىق يەتكۈزدى . ھەش -
پەش دېگۈچە ئۈچ - تۆت يۈز ئادەم كۆيۈكتاغنىڭ ئارقىسىغا
يىغىلدى . يىغىلغانلار ئىچىدە بەزىلەر دەسلەپ قادىرخاننىڭ
سۆزلىرىدىن ، بولۇپمۇ ئۇنىڭ ئۆزىنى «مەن ياسىن قاغاننىڭ
ئوغلى» دېگەن سۆزىدىن گۇمانلاندى ، بىراق ئۇلارنىڭ ئىچىدىكى
بىر قىسىم قېرىلار ئىنىكئاننى تونۇغان ، سارىخان ۋە بىر قىسىم
مويىسپىنتلار ياسىنخاننىڭ ئەينى چاغدا قادىر ئىسىملىك
ئوغلىنىڭ بارلىقىغا گۇۋاھلىق بەرگەندىن كېيىن ، ئاخىر
ئەتراپتىكىلەر ئۇنى «قاغان» دەپ ئېتىراپ قىلدى . ئاخىرىدا بىر
ئاقساقال كىشى ھەممەيلەنگە ۋاكالىتەن مۇنداق دېدى :

— ھۆرمەتلىك قاغانىمىز قادىر قاغان ، بىز كۆپچىلىك
مويىسپىنتلەرنىڭ گۇۋاھلىق بېرىشى بىلەن سىزنىڭ بۇرۇنقى
قاغانىمىز ياسىن قاغاننىڭ ئوغلى ئىكەنلىكىڭىزگە ئاخىر
ئىشەندۈك . بىز بۈگۈن مۇشۇ چاغدىن ئېتىبارەن سىزنى ئاتىڭىز

«ياسىن ئادىل» نىڭ ئورنىدا قاغان دەپ تونۇيمىز ھەم ئاتىشىمىزنى قانداق ھۆرمەتلىگەن بولساق، سىزنىمۇ شۇنداق ھۆرمەتلەپ ئۇلۇغلايمىز. رەھمەتلىك قاغانىمىز «ياسىن ئادىل» بىز پۇقرالار كۈلسەك كۈلىدىغان، يىغلىساق يىغلايدىغان ئادەم ئىدى. قاراقتانلار ئەزىز يۇرتىمىزغا باستۇرۇپ كىرگەندىن كېيىن، بىزنىڭ ئۈستىمىزگە ھەرخىل ئالۋاڭ - سېلىقلارنى سېلىپ، بىزنى ھايۋاندىنمۇ بەتتەر ھالدا خارلىدى، قاتمۇ - قات زۇلۇملار دەستىدىن بىز ئاخىر سەرسان - سەرگەردان بولۇپ، يۇرت - ماكانىمىزنى تاشلاپ، تەرەپ - تەرەپكە چىقىپ كېتىشكە مەجبۇر بولدۇق. نۇرغۇن كىشىلەر بۇ تاغ ئارىسىدا بۆرە-يولۋاسلارغا يەم بولدى، بىر قىسىم كىشىلەر ئاچلىقتىن ئۆلۈپ كەتتى، يەنە بىر قىسىم كىشىلەر باشقا شەھەرگە كۆچۈپ كەتتى، ھالا بۈگۈنكى كۈنگە كەلگەندە بىز پۇقرالارنىڭ دۇئاسى ئىجابەت بولۇپ، ئاللاتائاللا بىزگە سىزنى ئۇچراشتۇردى. ئەمدى سىز بىزنى ئوتقا كىر دېسىڭىز ئوتقا، سۇغا كىر دېسىڭىز سۇغا باش تارتماي كىرىمىز. خۇدا سىز قاغانىمىزغا ئۇزۇن ئۆمۈر ۋە شان - شەرەپ ئاتا قىلغاي! ئامىن! . . .

شۇنچە كۆپ ئادەمنىڭ ئۆزىنى «قاغان» دەپ ئېتىراپ قىلىشى ھەم ئۆزىگە سادىق، ۋاپادار بولۇش توغرىسىدا ۋەدە بېرىشى قادىرخاننى چەكسىز ھاياجانلاندۇردى. شۇڭا، ئۇنىڭ كۆزلىرىدىن ياشلار تارام - تارام تۆكۈلۈپ، ئۆسۈپ كەتكەن ساقال - بۇرۇتلىرىنى يۇيۇپ تارىدى.

ياش خانىنىڭ ئۆزلىرى بىلەن دۇئاغا قول كۆتۈرۈپ، مۇڭ - مۇڭ ياش تۆكۈپ يىغلاۋاتقانلىقىنى كۆرگەن پۇقرالارمۇ كۆزلىرىدىن باھار يامغۇرىدەك ياش تۆكۈپ ھۆركىرەپ يىغلىشىپ كەتتى. قاتتىق يىغا ئاۋازى كۆيۈكتاغدىن ئەكس سادا قايتۇرۇپ، ئاللىقاياقلارغىدۇر كەتمەكتە ئىدى. كىملىرىدۇر سۈرىلەرنى ئىچىدە ئوقۇسا، يەنە كىملىرىدۇر ئايەتلەرنى يىغلاپ ئۈنلۈك

ئوقۇپ ، ئالدىن ئۆزلىرىنىڭ بۇ ياش خانغا ئۈزۈن ئۈمۈر ،
شان - شەرەپ ۋە جەڭدە زەپەر ئاتا قىلىشنى تىلەمەكتە ئىدى .
— ئىي ھۆرمەتلىك ئاكا - ئۇكىلار ، ئاچا - سىڭىلار —
دېدى قادىرخان دۇئادىن كېيىن ئۆزىگە تەلمۈرۈپ تۇرغان
پۇقرالارغا قاراپ ، — مەن ئۆزۈمنىڭ ياسىن قاغاننىڭ ئوغلى
ئىكەنلىكىمنى بىلگەن چېغىمدا قۇلاقلىرىمغا ئىشەنمەي قاتتىق
ھەيران قالغانىدىم . ئەمدى بۈگۈنكى كۈنگە كەلگەندە ئۆزۈمنى
«قاغان» دەپ ئېلان قىلسام ، سىلەرنىڭ سۆزۈمنىڭ راستلىقىغا
ئىشىنىپ ، مېنى چىن كۆڭلۈڭلاردىن «قاغان» دەپ ئېتىراپ
قىلغانلىقىڭلارنى كۆرۈپ ، ئالەمچە خۇشال بولدۇم ، شۇ تاپتا
بېشىم كۆككە يەتكەندەك بولدى . ئەمدى مەن سىلەرنى توغرا يولغا
يېتەكلەپ ، ئەزىز يۇرتىمىزنى بېسىپ ياتقان قاراقتانلار بىلەن
بىر تامچە قېنىم قالغۇچە ئۇرۇش قىلىپ ، ئۈمىد -
ئىشەنچىڭلارنى ئىنشائاللا ، چوقۇم ئاقلايمەن
قادىرخان بارغانچە قىزىپ سۆزلىمەكتە . قۇياشنىڭ تارام -
تارام نۇرلىرى قارىغايىلار ئارىسىدىن شۇڭغۇپ ئۆتۈپ ، خان ۋە
پۇقرالارنىڭ ئۈستىگە سېخلىق بىلەن سېپىلمەكتە ئىدى .
قۇياشنىڭ ئالتۇن نۇرلىرى ئۇلارنىڭ يۈزلىرىدە ، كۆزلىرىدە ،
سەدەپ تۈگمىلىرىدە جۈلالىنىپ ، كىشىنىڭ كۆزىنى
قاماشتۇراتتى .

ئارىدىن يەنە بىر قانچە كۈن ئۆتۈپ كەتتى . قادىرخان شۇ
كۈنلەر ئىچىدە نۇرغۇن ئىشلارنى قىلدى ، ئالدى بىلەن تاغلار
ئارىسىغا ۋە ئورمانلىقلارغا قېچىپ كەتكەن پۇقرالارنى ئادەم
ئەۋەتىپ چاقىرتىپ كەلدى . كۆيۈكتاغنىڭ ئارقىسىدا چېدىرلار
كۆپىيىپ ، يېڭى قۇرۇلغان بىر ئاۋۇلغا ئوخشاپ قالدى . ئارقىدىن

ئۇ ئوردا تەرتىپلىرىنى ئورناتتى ، ئەتراپىغا توپلانغان مىڭغا يېقىن كىشىلەردىن يېشى ئاتمىشتىن تۆۋەنلەرنى يىغىپ ، يەتتە يۈزگە يېقىن لەشكەر تەييارلىدى . ھاپىز ئوۋچىنى ئۆزىگە يۇغۇرۇش ، زاپىتىنى سۇباشى ، دوستى ئالمىجاننى مىڭبېگى ، يەنە بىر قانچە يېگىتنى يۈزبېگى قىلىپ بېكىتتى . لەشكەرلەر شۇ كۈندىن باشلاپ مەشىققە ئورۇنلاشتۇرۇلدى ، ئۇلار قارىغايدىن كالتەك ياساپ ، مەشق قورالى قىلدى . قادىرخان يەنە ئون لەشكەرنى قارلىق تاغدىن بۇياققا ئۆتەدىغان ئېغىزغا ياتقاق قىلىپ ① ئورۇنلاشتۇردى . شۇنىڭدىن كېيىن لەشكەرلەرنىڭ قورال - ياراغ ۋە جەڭ ئاتلىرىنى قانداق ھەل قىلىش ئىشى خاننىڭ بېشىنى تازا قاتۇردى . ئاخىر ئۇ ئۇزاق ئويلىنىپ ئولتۇرۇپ ، بىر ئىشنى كۆڭلىگە پۈككەندەك بولدى - دە ، ئىنىكئانا سارىخاننى ئۆزىگە خاس تىكىلگەن چېدىرغا چاقىرتتى .

— ئەسسالام ئانا ، دەيدى خان ئىنىكئانغا ئېھتىرام بىلدۈرۈپ ، ئورنىدىن تۇرۇپ ، بۇ تاغ ئارىسىغا كۆنۈپ قالغانسىز ؟

— كۆنۈپ قالدىم ئوغلۇم ، دەيدى ئىنىكئانا تۆردىكى كونا پالاس ئۈستىگە سېلىنغان يولۋاس تېرىسى ئۈستىدە ئولتۇرۇپ ، — سېنىڭ دۆلىتىڭدە بۇ تاغ ئارىسىدا بەختلىكەن ، ئوغلۇم ! ئىنىكئانا شۇنداق دەپلا چېدىر ئىچىگە بىر قۇر نەزەر سالدى . بۇ خاس چېدىرمۇ ناھايىتى كونا كىگىزلەر بىلەن تىكىلگەن ، چېدىر ئىچىگە بىر پارچە كونا پالاس سېلىنغانىدى ، ئىنىكئانا ئولتۇرغان يولۋاس تېرىسىلا يېڭىراق ئىدى . چېدىرنىڭ ئوڭ تەرەپ بۇلۇڭىغا مازلىرى كۆرۈنۈپ قالغان ماتا تاشلىق يوتقان - كۆرپە ، ئۇنىڭ ئۈستىگە ئاق ماتادىن ئېتىلگەن ، يىگىرمە ، ئوتتۇز يېرىگە ياماق چۈشكەن بىر تەكپە تىزىپ

① ياتقاق - كۆزەتچى ، قاراۋۇل .

قويۇلغانىدى . چېدىر ئىچىدە بارى - يوق بىسائىلار شۇلا ئىدى . ئانا ئارقىدىن نەزىرىنى قادىرخانغا ئاغدۇردى ، خانمۇ ناھايىتى ئاددىي كىيىنگەندى . ئۇ بېشىغا باشقا يىگىتلەرگە ئوخشاشلا كىيىم بولۇپ مايلىشىپ كەتكەن ئاق تۇماقنى قىرلاپ كىيىۋالغان . ئۈستىگە ئاق ماتادىن كۆڭلەك - تامبال ، پۇتغا كۆك كالاچلىق قىرىم مەسە كىيىۋالغانىدى . ساقال-بۇرۇتلىرى پاكىز ياستىلغان بولسىمۇ ، لېكىن چىرايىدىن توپا ئۆرلەپ تۇرغاندەك كۆرۈنەتتى . ئۇنى بۇ ھالدا كۆرۈپ ئىنىكئانىنىڭ ئىچى سىيرىلىپ كەتتى .

— ئوغلۇم ، — دېدى ئۇ ئېچىنغان ھالدا ، — ئاتاڭ رەھمەتلىك ھايات بولغان بولسا ، سەن ھەرگىز مۇنداق يۈرمىگەن بولاتتىڭ ! ھازىر سېنىڭ تۇرمۇشۇڭ بەكمۇ غۇربەتچىلىكتە ئۆتۈۋېتىپتۇ . مېنىڭچە ، سەن پۇقرالارنىڭ ئۈلۈشكۈن يىغقان پۇللىرىنى قوبۇل قىلىپ ، ئۈستۈشلىرىڭنى يەڭگۈشلەپ ، باشقىلاردىن ئالاھىدىرەك كىيىنىپ يۈرگەن ، چۈنكى سەن ھازىر بىر قاغان !

— ياق ئانا ، مۇنداق دېسىڭىز بولمايدۇ ! — دېدى قادىرخان ئىنىكئانىنىڭ سۆزلىرىنى رەت قىلىپ ، — ھازىر پۇقرالارنىڭ تۇرمۇشى ماڭا ئايان . مۇنداق ئەھۋالدا مەن بۇلاردىن پۇل ئالسام ھەم ئۇلاردىن ئالاھىدىرەك تۇرمۇش كەچۈرسەم ئوبدان بولمايدۇ . مېنىڭچە ، ھازىر تۇرمۇشۇم ناھايىتى ياخشى ، گەرچە مەن بىر كۈن توق ، بىر كۈن ئاچ يۈرسەممۇ ، ھەتتا كونا كىيىملەر كىيگەن بولساممۇ ، مەن بۇ تۇرمۇشتىن رازى . چۈنكى ، مەندە ھازىر ئەڭ مۇھىمى ھۆزلۈك - ئەركىنلىك بار ، مەن ھازىر بۇرۇنقىدەك قاراقىتانلارغا قۇل ئەمەس ، مانا شۇنىڭ ئۆزى ماڭا كۇپايە .

قاغاننىڭ سۆزلىرىدىن تەسىرلەنگەن سارىخان باشقا سۆز قىلماي جىمىدە ئولتۇرۇپ كەتتى .

— ھۆرمەتلىك ، ئانا — دېدى شاھ بىر پەستىن كېيىن ئارىدىكى سۈكۈتنى بۇزۇپ ، — سىزنى ھۇزۇرۇمغا يالغۇز چاقىرتىشىمدىكى مەقسەت ، سىزدىن بىر ئىشنى سورىماقچىدىم . — نېمىنى سورىغۇڭ كەلسە ، سورا ئوغلۇم ، سوئالغىغا چامىمنىڭ يېتىشىچە جاۋاب بېرىمەن !

— سىز ئۆز ۋاقتىدا مېنى ئاتام قاغاننىڭ ھۇزۇرىدىن ئېلىپ چىققان يەر ئاستى يولىنىڭ شەھەر سىرتىدىكى ئېغىزىنىڭ قەيەردە ئىكەنلىكىنى ئېيتىپ بېرەلەمسىز ؟

تەسۋى سىيرىۋاتقان سارىخان خاننىڭ سۆزىنى ئاڭلاپ ئويلىنىپ ئولتۇرۇپ قالدى . ئۇ كۆزلىرىنى يۇمۇپ ، پاختا يىپ ئۆتكۈزۈلگەن ، سارغىيىپ كەتكەن تەسۋىنى توختىماستىن سىيرىپ ئولتۇرۇپ ، ئاللانېمىلەرنى دەپ پىچىرلايتتى ، ئۇنىڭ چىرايى تېخىمۇ پۇرۇلۇپ ، لەۋلىرى گويا پۈرمە خالتىدەك بولۇپ قالغانىدى . . .

— ھە ، تاپتىم ! — دېدى ئىنىكئانا بىر پەستىن كېيىن كۆزلىرىنى ئېچىپ ، — يەر ئاستى يولىنىڭ سىرتقى ئېغىزى قارلىق تاغنىڭ ئالدى تەرىپىدىكى بۈك - باراقسان قارىغايلىق ئارىسىدا ، ئىككى غۇلاچ كېلىدىغان ، شاخ - شۇمبىلىرى كۆيدۈرۈلۈپ ، چۈچۈلا بولۇپ قالغان ، ئىككى ئادەمنىڭ قۇچىقى يەتمەيدىغان ئىچى كاۋاك توغراققا تۇتىشىدۇ .

— سەمىڭىزگە بارىكالا ئانا ، — دېدى خان بىر چىگىش مەسىلىنى ھەل قىلغاندەك خۇرسەن بولۇپ ، — سىزگە رەھمەت ئانا ، ئاللا ئۇزۇن ئۆمۈر بەرگەي !

شۇنىڭدىن كېيىن خان ئىنىكئانىنى ئۈزىتىپ قويدى . ئۇ چېدىر ئىچىگە قايتىپ كىرىپ ، چاۋاك چالدى ، ھايال ئۆتمەي يۈگۈرگەن كىرىپ كەلدى .

— خوش بىكەچ^① پەرمان بەردارمەن ! — دېدى يۈگۈرگەن

① بىكەچ - شاھزادىلارنى ھۆرمەتلىپ ئېيتىدىغان سۆز .

ئوڭ قولىنى كۆكسىگە قويۇپ تۇرۇپ .
— يۇغرىشنى چاقىرىڭ! — دېدى شاھ ئۇنىڭغا مۇسۇلمەن بىلەن .

— لەببەي ، بىكەچ !
يۈگۈرگەن چىقىپ كېتىپ ئۇزاق ئۆتمەي يۇغرىش ھاپىز خان ھۇزۇرىغا كىرىپ كەلدى ۋە خانغا تەزىم بەجا كەلتۈرۈپ ، تىنچ - ئامانلىق سورىدى . خان جاۋاب سالامدىن كېيىن ئۇنى ئولتۇرۇشقا تەكلىپ قىلدى .

— ھۆرمەتلىك ھاپىز يۇغرىش ، — دېدى خان يۇغرىش پالاس ئۈستىدە يۈكۈنۈپ ئولتۇرغاندىن كېيىن ، — ئاتا - بوۋىلىرىمىز «كېڭەشلىك ئىش بۇزۇلماس» دەپتىكەن ، سىز بىلەن بىر ئىشنى مەسلىھەتلەشمەكچىمەن .
— خوش خانزادەم ، خىزمىتىڭىزگە تەييارمەن ، — دېدى ھاپىز يۇغرىش .

— سىز قاغان ئاتامنىڭ بۇرۇنقى قاغان سارىيى ئورنىدا قاراقتانلارنىڭ ھازىر نېمىسى بارلىقىنى بىلەمسىز؟ — دەپ سورىدى خان .

— بىلىمەن ، — دېدى يۇغرىش ئىشەنچ بىلەن ، — مەن ئوردىدىكى چاغدا ئۇ يەردە قاراقتانلارنىڭ ئۇرۇش قوراللىرى بار ، دەپ ئاڭلىغانىدىم .

— ناھايىتى - ئى ئوبدان ، — دېدى شاھ خۇشال بولۇپ كۈلۈمسىرەپ ، — ئىنىڭ ئاتامدىن مېنى ئېلىپ قاچقان يەر ئاستى يولىنى سوراپ بىلىدىم ، ئۇنىڭ ئېغىزى قارلىق تاغنىڭ ئالدىدا ئىكەن . شۇ تاپتا ، مۇنداق بىر ئىشنى ئويلاۋاتىمەن ، بىز ئۇ يەرگە كېچىدە بېرىپ ، يەر ئاستى يول بىلەن لەشكەر كىرگۈزۈپ ، قورال - ياراغلارنى بۇلاپ چىقساق ، ئاندىن لەشكەرلەرنى قوراللاندىرۇپ ، قاراقتانلارغا ھۇجۇم قىلساق ، سىزنىڭچە بولارمۇ ؟

— خانزادەم ، بۇنى ناھايىتى ياخشى ئويلاپسىز ، — دېدى يۇغرىش خاننىڭ پىكرىنى قۇۋۋەتلەپ ، — بىراق بىز ئۇ يەرنى ئالدى بىلەن ئايغاقچى ماڭغۇزۇپ كۆزىتىپ كېلەيلى ، ئاندىن لەشكەر ئەۋەتسەكمۇ كېچىكمەيمىز .

— بۇ دېگىنىڭىز ئورۇنلۇق ، ھۆرمەتلىك يۇغرىش ، ئۇنداقتا ، ئايغاقچىلىققا مەن بېرىپ كېلەي .

— ياق خانزادەم ، سىز بارسىڭىز بولمايدۇ ، — دېدى ھاپىز يۇغرىش ئۇنىڭ سۆزىنى رەت قىلىپ ، — سىز دېگەن ھازىر قاغان . خۇدانىڭ ئىلتىپاتى بىلەن بىز پۇقرالار سىزگە ئاران ئېرىشتۇق ، ناۋادا سىزگە بىرەر خەۋپ يېتىپ قالسا ، ئۇنداق ئىشتىن خۇدا ساقلىسۇن ، بىز يەنە ئىگىسىز مالدەك تەرەپ — تەرەپكە تارقاپ كېتىمىز . شۇڭا ، سىزنىڭ ئورنىڭىزغا ئىنىم سۇباشى زاھىت بىلەن مىڭبېگى ئالىمجان بارسۇن ، ئۇلارغا بىر نەچچە لەشكەر قوشايلى .

— ياق ، ھۆرمەتلىك يۇغرىش ، — دېدى خان ئۇنىڭ سۆزىنى بۆلۈپ ، — مەن ئۆلۈپ كەتسەم ، ئارىمىزدا مېنىڭدىن زېرەك ۋە ئەقىللىق يىگىتلەر بار ، ئۇلارمۇ قاغان بولۇپ سىلەرنى يېتەكلىيەلەيدۇ

— ياق خانزادەم ، — دېدى يۇغرىش خاننىڭ سۆزىنى يەنە رەت قىلىپ ، — مەن سىزنىڭ بېرىشىڭىزغا ھەرگىز قوشۇلمايمەن .

بۇ ئىش خۇسۇسىدا ئۇلار خېلى تالاش — تارتىش قىلىشتى . ئاخىر يۇغرىش خاننى قايىل قىلدى . خان ئائىلاج سۇباشى ۋە مىڭبېگىنى بىر نەچچە لەشكەر بىلەن ئەۋەتىدىغان بولدى . ئۇلارنىڭ مەسلىھىتى ئاخىرلىشىپ تۇرۇشىغا سىرتتىن چاۋاك ئاۋازى ئاڭلاندى . خان «نېمە ئىشتۇ بۇ؟» دېگەندەك يۇغرىشقا قاراپ قويۇپ ، چاۋاك چېلىپ يۈگۈرگەنگە كىرىشكە ئىجازەت قىلدى .

— ھۆرمەتلىك قاغانىم ، — دېدى يۈگۈرگەن شاھقا سالام بەرگەندىن كېيىن ، — قارلىق تاغدىكى ياتماقلار شەھەر تەرىپىدىن كەلگەن ئىككى ئادەمنى ھۈزۈرلىرىغا ئېلىپ كەپتۇ ، كىرىشىمۇ — كىرىسۇن !

شاھنىڭ ئىجازىتىدىن كېيىن ، ئىككى ئادەم شاھ ھۈزۈرىگە كىرىپ كەلدى . خان ئۇلارنى كۆرۈپلا سەكرەپ ئورنىدىن تۇرۇپ كەتتى ، ئەييۇھەنناس ! ھەرقانداق ئىنسان ئۆمرىدە ھېچقاچان مۇنداق ئازابقا يولۇقماس ! بۇ ئىككىسىنىڭ بىرسى ئەللىك بەش ياشلار چامىسىدا بولۇپ ، باشلىرى يېرىلغان ، بۇرۇن ، قۇلاقلىرى كېسىلگەن ، ساقاللىرى يۇڭداغان ، گۆرەنلىرى يېرىلغانىدى . ئۇنىڭدىن ئاقلان قانلاردىن خام ماتادىن كىيگەن ئاق نىمچىسى قىزىل بەقەسەم رەڭگە كىرگەنىدى . خان ئۇ كىشىنى بۇ ھالدا كۆرۈپ ئىچى قاراڭغۇلۇشۇپ ، چىرايى سارغىيىپ كەتتى ۋە قاتتىق بىر سىلكىنىپ ، ئەس - ھوشىنى يوقاتتى .

6

قادىرخان ھوشىغا كەلگەندىن كېيىن بۇرۇن ، قۇلاقلىرى كېسىلگەن بۇ ئادەم بىلەن قۇچاقلىشىپ كۆرۈشتى . بۇ ئادەم بىز ھېكايىمىزنىڭ ئىككىنچى قىسمىدا غىل - پال تەسۋىرلەپ ئۆتكەن داۋۇت ئىمام ئىدى . ئۇ يۇغۇرۇش بىلەنمۇ قۇچاقلىشىپ كۆرۈشتى .

— داۋۇت ئاكا ، — دېدى قادىرخان داۋۇت ئىمامنى تۈرگە تەكلىپ قىلىپ ئولتۇرغۇزغاندىن كېيىن ، — بۇ نېمە ئىش ، قۇلاق - بۇرۇنغىزنى كىم ، نېمە سەۋەبتىن كېسىۋەتتى ؟ ! — يەنىلىغ ئاباگى سېنى ئاتقا سۆرەتكەندىن كېيىن ، — دېدى داۋۇت ئىمام ، — شەھەر كوچىلىرىنىڭ دوقمۇشلىرىغا يارلىق چاپلىتىپ ، «كىمكى سادىرنىڭ جەستىنى تاغ - تاشتىن تېپىپ

كېلىپ ، جامائەت زاراتكارلىقىغا دەپنە قىلسا ئۇ قاتتىق جازالاندى» دەپ جاكارلىدى ھەمدە كىشىلەرنىڭ شەھەر قوۋۇقلىرىدىن چىقىشىغا يول قويمىدى ، سېنى قۇتقۇزۇۋېلىشىمىزغا ئىمكانىيەت بولمىدى . ئۈچ كۈن بۇرۇن تۈن كېچىدە بىرسى ئىشكىنى قاقتى ، مەن تۈن كېچىدە ئىشكىنى قاققان كىمدۇ ، دەپ ھودۇقۇپراق ئىشكىنى ئاچتىم ، ئېچىپ قارىسام ئالمىجان تۇرىدۇ ، بىز قۇچاقلىشىپ كۆرۈشتۈك ، ئۇنى ئۆيگە تەكلىپ قىلدىم . ئۇ ئۆيگە كىرگەندىن كېيىن ھەممە ئەھۋالنى - سېنىڭ كىملىكىڭنى ، ھايات ئىكەنلىكىڭنى ماڭا سۆزلەپ بەردى . بۇ تاغ ئارىسىدا قاغانلىقنى ئەسلىگە كەلتۈرگەنلىكىڭنى ، مېنى بۇ يەرگە تەكلىپ قىلغانلىقىڭنى ئېيتتى . ناھايىتى خۇشال بولدۇم . ئەمما ، ئىنمىنىڭ قىيىسىغا ئۆلگەنلىكىنى ئاڭلاپ ئەلەملىك ياش تۆكتۈم . . . شۇنىڭغىچە ئىنمىنى قىيىسىغا بار ، دەپ ئويلايتتىم . ئەپسۇسكى ئۇ ئۆلۈپ كېتىپتۇ . ئەسلى مەن سېنىڭ تەكلىپىڭ بويىچە شۇ كۈنلا بۇ يەرگە قايتىپ چىقسام ياخشى بولاتتى ، بىراق ئەل - جامائەت ئالدىدا ئىنمىنىڭ قىيىسىغا ئۆلگەنلىكىنى ئېلان قىلماي ، ئۇنىڭ جەستىنى يەرلىككە قويماي چىقىشقا ۋىجدانم يول قويمىدى . شۇنىڭ بىلەن ، ئالمىجاننى قايتۇرۇۋېتىپ ، ئەتىسى سەھەردىلا قىيىسىغا بېرىپ ، ئىنمىنىڭ جەستىنى تەلەپ قىلدىم . ئۇلار قېرىندىشىمنىڭ جەستىنى دەرياغا ئېقىتىۋېتىپتۇ . ئاخىر ھەسرەت بىلەن ئۆيگە قايتىپ كېلىپ ، ئىنمىنىڭ ئۆلگەنلىكىنى جامائەتكە ئاڭلاتتىم ، ئۆيدە چوڭ يىغا بولدى . . .

ھاشىخانغا خەۋەر قىلمايلا ، ئىنمىنىڭ ئۈچ نەزىرىسىنى ئاددىيلا قىلىپ ئۆتكۈزدۈم . شۇ كۈنى ئىشلارنى يىغىشتۇرۇپ ، ئەتىسى سەھەردە بۇ يەرگە ماڭاي ، دەپ تۇرسام ، زالىم يەنىلىخ ئاباگى ئۆيگە ئىككى دورغا ئەۋەتىپتۇ . ئۇلار ماڭا باسقاقبەگ مەھكىمىسىگە بارسەن ، دېيىشتى . باسقاقبەگ مەھكىمىسىگە

بارسام ، تاش قەلئەدىكى چوڭ - كىچىك موللارنىڭ ھەممىسىنى دېگۈدەك يىغقانىكەن . يەنىلغ ئاباگى دېگەن لەنىنى موللارغا نەچچە ۋاقىتتىن بېرى بىزگە سالغان زۇلمى ئاز دەپ ، ئىسلام دىنىدىن چىقىپ ، بۇددا دىنىغا كىرىشىڭلار لازىم ، دەپ جۈيلۈۋاتقانىكەن . ھېچكىم ئۇنىڭ سۆزىگە قۇلاق سالمىدى ، گەپ - سۆز قىلماي تۇرۇۋېلىشتى . يەنىلغ ئاباگى شەھەردىكى داڭلىق داموللا - سۇلتان داموللىنى ئىسلام دىنىدىن ياندۇرسام ، باشقىلارمۇ ئۇنىڭغا ئەگىشىپ دىنىدىن چىقىدۇ ، دەپ ئويلىدىمۇ ، قانداق ، ئۇنى ئالدىغا چاقىرىپ بۇددا دىنىغا كىرىشكە زورلىدى ، لېكىن سۇلتان داموللام ئۇنىڭ سۆزىنى رەت قىلدى . ئۇ قەتئىي قىلىپ ۋە غەزەپ بىلەن : «كالىمانى ئېلىۋەتسەڭمۇ دىنىم ئىسلامدىن ھەرگىز يانمايمەن ، سېنىڭ بۇددا دىنىڭغا ھەرگىز كىرمەيمەن !» دېدى . ئۇنىڭ سۆزى يەنىلغ ئاباگىنى چىچاڭشىتۋەتتى ۋە ئۇ بەگ ئاخىر سۇلتان داموللامنى قىيىسىغىنىڭ دەرۋازىسىغا مىخلاپ ئېسىپ قويۇشقا ئەمىر قىلدى . چېرىكلەر ئۇنى سۆرەپ ئېلىپ بېرىپ ، ئىككى قولىنى ئىككى تەرەپكە تارتىپ ، ئالغانلىرىدىن ، قۇلقىدىن قىيىسىغ دەرۋازىسىغا تۆمۈر مىخ بىلەن مىخلىۋەتتى . داموللام يەردىن ئىككى - ئۈچ غېرىچچە كۆتۈرۈپ مىخلاغاچقا سوزۇلۇپ كەتتى . قىيىسىغىنىڭ ئاپئاق تېرەك شېلىدىن قىلىنغان دەرۋازىسى ئۇنىڭ قۇلاق ۋە ئالغانلىرىدىن ئاققان قانلار بىلەن قىپقىزىل بويالدى . ئەمما ، داموللام ئۆلۈمىدىن قورقماي : «ئى مۇسۇلمان قېرىنداشلىرىم ، ئىسلام دىنىدا مۇستەھكەم تۇرۇڭلار ! يەنىلغ ئاباگى دېگەن ياۋۇزنىڭ زۇلمىدىن قورقۇپ ، بۈتپەرەسلەردىن بولۇپ كەتمەڭلار ! خۇدادىن قورقۇڭلار . . .» دەپ ۋارقىراپ تۇردى . داموللامنىڭ ئېچىنىشلىق ھالىنى كۆرۈپ خالايق ھۆركىرەپ يىغلىشىپ كەتتۇق . ئەمما ، رەھىمسىز يەنىلغ ئاباگى پۇقرالارغا قاراپ : «ئى تاش قەلئە پۇقرالىرى ، - دېدى يۇقىرى ئاۋازدا

توۋلاپ ۋە تۆت مۇسۇلمان يىگىتى كۆتۈرۈپ تۇرغان تەختىراۋاندا ئولتۇرغان پېتى ، — مەن ئۆزۈم ھۆكۈمرانلىق قىلغان ھەرقانداق شەھەردە قول ئاستىمدىكى پۇقرالىرىمنىڭ بىرلا ۋاقىتتا بىر قانچە دىنغا ئېتىقاد قىلىشىغا يول قويمىمەن ، شۇڭا ھەممىڭلار ئۆز دىنىڭلاردىن يېنىپ ، مېنىڭ بۇتلىرىمغا باش ئۇرۇڭلار ! يەنە ياق دېسەڭلار ، سىلەرنىمۇ ماۋۇ جاھىل ئىمامىڭلارغا ئوخشاش جازالايمەن ، ھەتتا ئۇنىڭدىن دەھشەتلىك جازالايمەن ! . . . »

لېكىن ، ئۇنىڭ سۆزلىرىدىن ھېچكىم قورقۇپ كەتمىدى ، بەلكى « ئىسلام دىنىمىزدىن يانمايمىز ، بۇتقا چوقۇنمايمىز . . . » دەپ ۋارقىراشتۇق ۋە دامولامنى قۇتقۇزۇش ئۈچۈن ، ئۇنىڭغا قاراپ ئېتىلىدۇق . چېرىكلەر بىزنى توسۇۋالدى . بىز ئۇلارنى ، ئۇلار بىزنى ئىتتىرىۋاتقاندا ، يەنىلغ ئاباگى بىزنى قىرغىن قىلىشقا ئەمىر قىلدى . چېرىكلەر بىزنى قامچىلاشقا باشلىدى ، بەزىلەرگە نەيزە سانجىدى ، بەزىلەرگە قىلىچ چاپتى . يەنىلغ ئاباگىنىڭ بۇ ياۋۇزلۇقىنى كۆرۈپ ، تەختىراۋان كۆتۈرۈپ تۇرغان تۆت يىگىتنىڭمۇ غەزىپى قايىناپ ، ئۇنى تەختىراۋان بىلەن يەرگە دۈم تاشلاپ ، دەسسەشكە باشلىدى . بىراق ، يەنىلغ ئاباگىنى قوغداپ تۇرغان جاللاتلار ئۇ بىچارىلەرنىڭ كاللىسىنى ئالدى . ھەش - پەش دېگۈچە چېرىكلەر گويا كۆنىكى بۇزۇلغان ئۇششۇك ھەرىدەك يامۇل ئىچىدىن يامراپ چىقىپ ئەتراپقا يېغىپ كەتتى . مەيدان ئىچىنى « ۋايچان ، ۋايەي ، ھۇ يەنىلغ ئاباگى دېگەن قانخور جاللات ! » دېگەن سادا ، قىيا - چىيا قاپلاپ كەتتى . مەن كەينىمگە يېنىپ ، قاچماقچى بولۇۋىدىم ، ئىككى چېرىك تۇتۇۋېلىپ ، قۇلاق ، بۇرنۇمنى كېسىپ تاشلىدى . مەن ئازراق مېڭىپ بېھۇش بولۇپ دۈم چۈشتۈم . . .

— ئاھ ، بىچارە قېرىنداشلىرىم ! — دەپ ئورنىدىن تۇرۇپ كەتتى قادىرخان داۋۇت ئىمامنىڭ سۆزلىرىنى بۆلۈپ ، — بۇ ياۋۇز قاراقتانلار بىزگە نېمانچە كۆپ جەبىر - زۇلۇم سالىدۇ -

ھە؟! بۇ ياۋايى توڭگۇزلارنىڭ قانلىق قامچىسى ئاستىدا ئەجەبمۇ خارلىنىپ كەتتۇق ، ھايۋانمۇ بۇنچىلىك خارلانماس! مېنىڭ ئېنىق چىل بۆرىلەر ، سەنلەردىن پات ئارىدا قىساس ئالمايدىغان بولسام خان چېدىر ئىچىدە ئۇيان - بۇيان مېڭىپ كەتتى . شۇ ئېتىبارغا ئۇ شۇنچىلىك غەزەپكە كەلگەندىكى ، قوشۇمىلىرى تۇرۇلۇپ ، بۈركۈتىڭكىدەك كۆزلىرىدىن ئوت چاقناپ تۇراتتى . چىشلىرىمۇ غۇچۇرلاپ ، مۇشتۇملىرى تۈگۈلۈپ كەتكەندى . . .

— ئاخىر قانداق بولدى ، داۋۇت ئاكا؟ — دەپ سورىدى غەزەپتىن قانلىرى قىزىپ كەتكەن ھاپىز يۇغرىۇش .

— ھوشۇمغا كېلىپ قارىسام ، — دەپ سۆزىنى داۋاملاشتۇردى داۋۇت ئىمام ، — مەھكىمە ئالدىدىكى مەيدان جەسەتكە توشۇپ كېتىپتۇ . جەسەتلەر ئارىسىدىن ئۆمۈلەپ يۈرۈپ ، بىر دالدىغا ئۆتتۈم - دە ، ئورنۇمدىن تۇردۇم . قارىسام ئەتراپتا ھېچكىم يوق ، چېرىكلەر كۆرۈپ قالماسلىقى ئۈچۈن دالدا جايلاردا مېڭىپ ، ئۆيگە بېرىۋالدىم . بالىلىرىم ، ئانىسى مېنى كۆرۈپ يىغلىشىپ كەتتى . مېنى يۆلەپ ، ساراي ئۆيگە ئېلىپ كىرىپ يانقۇزۇشتى . ئوغلۇم ئەتراپتىكى تۆمۈرچىلەرنىڭ بىرىنىڭ دۈكىنىغا يۈگۈرۈپ بېرىپ ، دانىكا ئېلىپ كەلدى ۋە ئوچاقتا بىر تۆمۈرنى قىزىتىپ ، دانىكا بىلەن قۇلاق ، بۇرنۇمنى داغماللاپ ، قاننى توختاتتى . . . شۇ ھالدا ياتسام ، تۈنۈگۈن ئەتىگەندە ئۆيگە تۇيۇقسىز ۋاھىت تىلماچ كىرىپ كەلدى ، ئۇ ئۆيگە كىرىپلا مەن بىلەن يىغلاپ كۆرۈشتى ۋە «ھايات قالغانلىقىڭىزنى ئاڭلاپ ، ھاشىمبەگ سىزنى باسقاق بەگكە چاقتى ھەم سىزنى بۈگۈن كەچقۇرۇن تۇتۇپ دەرياغا تاشلىماقچى بولۇشتى . . . مەن سىزگە باسقاقبەگنىڭ نامىدا قوشنا شەھەردىكى يۈلچقا كۆرۈنۈپ كېلىش خېتى يېزىپ كەلدىم ، بۇ خەت بىلەن غەربىي دەرۋازا ئارقىلىق شەھەرنىڭ سىرتىغا چىقالايسىز . سىز تېزدىن شەھەرنىڭ سىرتىغا چىقىپ ، ئۆزىڭىزنى دالدىغا ئېلىڭ» دەپلا

خەتنى ماڭا بەردى - دە ، كېتىپ قالدى . ئۇ كەتكەندىن كېيىن ،
ئۆيدىكىلەرگە «مېنى بىر كىم ئىزلەپ كەلسە ، تۈنۈگۈن يامۇلغا
كەتكەن ، تېخى قايتىپ كەلمىدى» دەڭلار ، دەپ ئېشىكىمگە
مىندىم ۋە ماۋۇ ئوغلۇم بىلەن بىللە بۇياققا راۋان بولدۇم . ھازىر
شەھەردە ، بولۇپمۇ بىزنىڭ ئۆيدە نېمە ئىشلار بولۇۋاتىدۇ ، بۇنى
خۇدانىڭ ئۆزى بىلىدۇ .

— داۋۇت ئاكا ، دەدى ھاپىز يۇغرىش ئىمامدىن كېيىن
سۆز ئېلىپ ، — ئاشۇ ۋاھىت تىلماچ ئابدۇسەمى تىلماچقا ئوخشاش
ناھايتى ياخشى ئادەم بولدى جۇمۇ ؟ قارىمامسىز ، ئۇمۇ نۇرغۇن
ئادەملەرگە ياخشىلىق قىلدى .

— شۇنى دېگەن ئۇكا ، دەدى داۋۇت ئىماممۇ ئۇنىڭ
سۆزىنى قۇۋۋەتلەپ ، — ئەسلى ئۇنىڭ ئاتىسى ئوقۇمۇشلۇق ،
ئوبدان ئادەم ئىدى ، ئۇ ئاتىسىنى تارتتى . . .

ئۇ يەنە نېمىلەرنىدۇر دەي دەپ تۇرۇشىغا بارگاھ ئالدىدا
چاۋاك چېلىندى . قادىرخان كىرىشكە ئىجازەت بەردى . ئۆي
ئىچىگە يۈگۈرگەن كىرىپ ، سۇباشى بىلەن مىڭبېگىنىڭ
شەھەردىن قايتىپ چىققانلىقىنى خەۋەر قىلدى . خان كىرىشكە
ئىجازەت بەردى .

— ئەسسالامۇ ئەلەيكۇم قانداق قاغان ! — دەپ سالام قىلدى
سۇباشى خانغا .

— ۋە ئەلەيكۇم ئەسسالام ! — دەپ جاۋاب سالام قىلدى خان
ۋە ئۇلارنى تۆردە ئولتۇرغۇزۇپ بولغاندىن كېيىن مۇنداق
دېدى ، — كۆرگەنلىرىڭلارنى تەپسىلىي سۆزلەڭلار .

— بىز يەر ئاستى يولىنىڭ ئاغزىنى ئىنىكئانىنىڭ دېگىنى
بويىچە ئىزلەپ ئاخىر تاپتۇق ، — دەدى سۇباشى ، — يەر ئاستى
يول ئوردا ئاستىغا بارغاندىن كېيىن ، ئىككىگە بۆلۈندىكەن ،
ئوڭ تەرەپتىكى يول توختىغان يەرگە بېرىپ قۇلاق سالىساق ،
ئاياللار بىلەن ئەرلەرنىڭ ئاۋازى ئاڭلاندى . شۇڭا ، ئۇنىڭ

ئۈستىگە چىقىمىدۇق . سول تەرەپتىكى يول بوغىنىغان دېھرىدە
ھېچقانداق ئاۋاز ئاڭلانمىدى ، شۇنىڭ بىلەن ئۈستىگە
چىقىپ قارىساق ، ئۇ راستتىنلا ياراغ ئامبىرى ئىكەن . بىلەن
سىزنىڭ ئەمرىڭىز بويىچە قوراللاردىن بىر تالمۇ ئالماي قايىپ
كەلدۇق .

— بۇنى ناھايىتى ياخشى قىلىپسىلەر ، سۇباشى ، — دېدى
قادىرخان ئۇلاردىن مەمنۇن بولغان ھالدا ۋە ئوڭ تەرەپتە
ئولتۇرغان ھاپىز يۇغرىشقا قاراپ ئېيتتى ، — مېنىڭچە ، بىز
بۈگۈن ئاخشاملا شەھەرگە كىرىپ ، ياغلارنىڭ ياراغلىرىنى بىرنى
قويماي بۇلاپ چىقايلى ، ئۇنىڭدىن كېيىن ئۇ ياراغلار بىلەن
لەشكەرلەرنى قوراللاندىرۇپ ، يەنىلىغ ئاباگى بەگكە قارشى ئۇرۇش
قىلايلى ! بۇ پىكرىمگە قوشۇلمايسىلەر ؟

— قوشۇلىمەن ! — دېدى ھاپىز يۇغرىش كەسكىدىن
قىلىپ ، — بۇ ناھايىتى ئوبدان ئورۇنلاشتۇرۇش بولدى .
— سىلەرچۇ ؟ — دېدى قادىرخان سۇباشى بىلەن مىڭبېگىگە
قاراپ .

— بىزمۇ قوشۇلىمىز ! — دېدى ئۇلارمۇ تەڭلا
— يەنە بىرى ، — دەپ سۆزىنى داۋام قىلدى خان ، — سىلەر
سۇباشى بىلەن مىڭبېگى ئادەم بار ئۆيگە پەم بىلەن چىقىپ ،
ئۇلارنىمۇ بۇلاپ چىقىڭلار ، بىراق ھەر ئىككى ئىشتا قىلچىمۇ
يوچۇق قالمىسۇن .

— ئۇلارنى ئېلىپ چىقىپ نېمە قىلىمىز ؟ — دەپ سورىدى
يۇغرىش خاننىڭ سۆزىدىن ھەيران بولۇپ .

— نېمە قىلاتتۇق ؟ — دېدى خان ، — ئۇلاردىن ئەھۋال
ئىگىلەيمىز ، قانداق قوشۇلمايسىلەر ؟ !

— قوشۇلىمەن ! — دېدى يۇغرىش خاننىڭ مۇددىئاسىنى
بىلگەندىن كېيىن مەمنۇنلۇق بىلەن .

— يەنە بىرى ، — دەپ سۆزىنى داۋام قىلدى خان ، — داۋۇت

ئاكام بىزگە شەيخۇلئىسلام بولسا ، قانداق قارايسىلەر ؟
— بولىدۇ ، شۇنداق بولسۇن ، — دەيدى يۇغرۇش ، سۇباشى
ۋە مىڭبېگىلەر تەڭ جاۋاب قايتۇرۇپ ، — داۋۇت ئاكام
شەيخۇلئىسلام بولسا ، بىزنىڭ ئىشلىرىمىزنىڭ ئادىل بولۇشىدا
گەپ يوق .

شۇنداق قىلىپ ، داۋۇت ئىمام شەيخۇلئىسلام بولىدىغان
بولدى ، شاھ بۇ ئىشنى جاكارچى ئارقىلىق لەشكەرلەرگە
يەتكۈزۈشنى ئەمىر قىلدى .

7

قۇياش قارلىق تاغقا باش قويغانىدى . كەچكى شەپەق نۇرىدا
تاغنىڭ ئاقۇش چوققىلىرى گويا ئالماستەك يالتىراپ ، كىشىنىڭ
كۆزىنى قاماشتۇرۇپ تۇراتتى . ياز ئايلىرى كىرىپ قالغاچقا
قارلىق تاغنىڭ ئوتتۇرىسىدىكى سايدا ئېقىۋاتقان سۇ شىمال ۋە
جەنۇب تەرەپلەردىكى ھەرقايسى تارماق جىرالاردىن چۈشۈۋاتقان
قار سۇلىرى بىلەن قوشۇلۇپ ئۇلۇغ ئېقىن ھاسىل قىلىپ ، مەۋج
ئۇرۇپ ئاقماقتا ئىدى

دەريانىڭ جەنۇب تەرىپىدىكى چىغىر يولدا ، سۇباشى بىلەن
مىڭبېگى باشچىلىقىدىكى ئۈچ يۈز لەشكەر ھەر ئون ئادەم
ئارىلىقىدا بىردىن ئوت يېقىلمىغان مەشەللەرنى كۆتۈرگىنىچە
رەتلىك تىزىلىپ ، تاش قەلئەگە قاراپ كېتىپ باراتتى . ئۇلار
گاھىدا جەنۇب تەرەپتىكى جىرالاردىن چۈشۈۋاتقان قار سۇلىرىنى
ئاتلاپ ئۆتسە ، گاھىدا كېچىپ ماڭاتتى . ئۇلار ئانچە ئۇزۇن
ماڭمايلا ، جەنۇب تەرەپتىكى بۈك - باراقسان قارىغايلىققا
قايرىلدى . لەشكەرلەر قارىغايلىق ئىچىگە كىرگەندىن كېيىن ،
يولدىكىدەك رەتلىك ماڭالمىغاچقا ، تارقىلىپ مېڭىشقا مەجبۇر
بولدى . سۇباشى بىلەن مىڭبېگى ئۇلارنىڭ ئالدىدا يول باشلاپ

ماڭماقتا ئىدى. ئۇلار قارىغايلىق ئىچىدە بىر يەس ماڭغاندىن كېيىن ئاندا - ساندا چوڭ - چوڭ توغراقلار كۆرۈنۈشكە باشلىدى. ئاخىر سۇباشى شاخ - شۇمبىلىرى پۈتۈنلەي كۆيۈپ كەتكەن، ئىچى كاۋاك بىر كونا توغراق تۈۋىگە كېلىپ توختىدى. — شەھەرگە كىرىدىغان يەر ئاستى يولىنىڭ ئېغىزى مانا مۇشۇ، — دېدى ئۇ ئۆزىگە ئىتائەتمەنلىك بىلەن قاراپ تۇرغان لەشكەرلەرگە قاراپ، — بەلگىلىمە بويىچە قولۇڭلاردىكى مەشئەللەرگە يەر ئاستىغا چۈشۈپلا ئوت يېقىپ، بىزگە ئەگىشىپ تېز مېڭىڭلار!

ئۇ شۇنداق دەپلا قولىدىكى مەشئەلگە ئوت يېقىپ بىرىنچى بولۇپ كاۋاك توغراق ئۈستىگە چىقىپ يەر ئاستىغا كىرىپ كەتتى. ئۇنىڭ ئارقىسىدىن مېڭىپكى ۋە باشقىلارمۇ بىر - بىرىنىڭ كەينىدىن چۈشۈشكە باشلىدى.

يەر ئاستى يول خېلىلا كەڭرى ئىدى. ئۇنىڭدا ئىككى ئادەم قاتار، ئۆرە تۇرۇپ ماڭغىلى بولاتتى. ئادەملەرنىڭ ھىدى، ئايغ تىۋىشىنى سەزگەن دۇ، چاشقانلار ھەر تەرەپكە قېچىپ يۈرۈشەتتى. گاھىدا چاشقانلار لەشكەرلەرنىڭ ئايغلىرىدا دەسسلىپ، ئەنسىز كىسىرلايتتى، گاھىدا ئۆمۈچۈك تورلىرى يىگىتلەرنىڭ يۈزلىرىگە چاپلىشىپ قالاتتى. بەزىدە لەشكەرلەر يالمانلارنىڭ دۆۋىلىۋەتكەن توپىلىرىنى ئوشۇققىچە كېچىپ ئۆتەتتى. ئەڭ ئالدىدا كېتىپ بارغان سۇباشى شۇ تاپتا شۇنچىلىك روھلۇق كېتىپ باراتتىكى، ئۇ ھازىر ياغلار چاڭگىلىدىكى ياراغلارنى بۇلىغىلى ئەمەس، بەلكى توي، مەشرەپكە ماڭغاندەك ئىدى. . . .

ئۇلار ئەل ئايغى بېسىققاندا ئوردا ئاستىغا يېتىپ باردى. سۇباشى ياراغ بار ئۆينىڭ ئاستىغا بارغاندا، قولىدىكى مەشئەلنى ئۆچۈرۈپ، ئۇنى مېڭىپكىگە بەردى، ئۇنىڭدىن كېيىن ئۈستىگە چىقىش ئېغىزىدىكى تۆت چاسا، قىپقىزىل خىشنى كۆتۈرۈپ،

ئاستا ئوڭ تەرەپكە سۈرۈپ قويدى. قايپاق ئېچىلىش بىلەن رۇجەكلەردىن چۈشۈۋاتقان ئاي نۇرى تۆشۈك ئېغىزىدىن يەر ئاستىغا چۈشتى. سۇباشى لىككىدە سەكرەپ ئۈستىگە چىقتى، ئارقىدىن مېڭىبىكى چىقتى . . .

خان سارىيى ھەرقايسى رۇجەكلەردىن چۈشكەن ئاي نۇرىدا غۇۋا يۈرۈپ تۇراتتى. ئۇ ياسىنخان دەۋرىدىكىدىن ئانچە ئۆزگىرىپ كەتمىگەندى، ئۆيگە يانقۇزۇلغان تۆت چاسا خىشلار شۇ پېتى تۇراتتى، تاملارمۇ بۇرۇنقىدەكلا ئىدى، پەقەت تاملارنىڭ قىسمەن جايلىرىدىكى سۇۋاقلار تۆكۈلگەندى.

خان ساراينىڭ شەرقىي تەرىپىگە پۈتۈنلەي ئىرغاي ساپلىق نەيزىلەر تېرەپ قويۇلغان، غەربىي تەرىپىگە ئوقيا، قالقان، قىلىچ ۋە كۆيدۈرگۈچى ئوقلار (قاراماي قاچىلانغان ھەرخىل تۇڭلار) ۋە ئېگەر - جابدۇقلار، جەنۇبىي تەرەپتىن تاكى شىمالىي تەرەپتىكى ئىشىككە قەدەر بولغان ئارىلىققا بىر قەدەم كەڭلىكتە ئارىلىق قالدۇرۇپ، تامغا قىلىچ، قالقانلار يۆلەپ قويۇلغاندى. سۇباشى شەپە چىقارماي مېڭىپ، ساراى ئىشىكىنىڭ قېشىغا بېرىپ قۇلاق سالدى، سىرتتا غەيرىي ئاۋاز يوق ئىدى. ئۇ يەنە ئاستا ئۆز جايىغا قايتىپ كېلىپ، يەر ئاستىدىكى ئىككى يۈزبېگىنى ئۈستىگە چىقىشقا ئەمىر قىلدى. ئۇلار چىقىپ بولغاندىن كېيىن سۇباشى يەر ئاستىغا قاراپ:

— ئوسمان يۈزبېگى، — دېدى پەس ئاۋازدا، — سىلەر بىز سۇنغان قوراللارنى جاراڭ - جۇرۇڭ ئاۋاز چىقارماي بىردىن تىزىلىپ، ئىمكانقەدەر يىراققا توشۇڭلار . . .

سۇباشىنىڭ سۆزى تۈگىمەي تۇرۇپلا مېڭىبىكى بىلەن يۈزبېگى ياراغلارنى يەر ئاستىغا سۇنۇشقا باشلىدى. ئۇلارنىڭ ھەرىكىتى «چاشقاندىن يەڭگىل، ئارسلاندىن چاققان» بولدى. ئۇلار ئالاھەزەل بىر ئاش پىشىمدا قوراللارنى يەر ئاستىغا سۇنۇپ بولدى - دە، ياغلارنىڭ ياراغ ئامبىرىنى قۇپقۇرۇق قىلىپ

قويدى . سۇباشى ھەممىنىڭ كەينىدە يەر ئاستىغا چۈشۈپ ، قاپقانى بۇرۇنقىدەك ، ھېچكىم بىلەلمىگۈدەك قىلىپ تەشۋىش بۇ چاغدا يەر ئاستىدىكى لەشكەرلەر ئوسمان يۈزبېگىنىڭ يېتەكچىلىكىدە ئاخىرقى قوراللارنى يىراق جايلارغا توشۇۋاتاتتى . مەشەللەر يەر ئاستى يولىنىڭ ئىككى تەرىپىدىكى تامغا ئارىلىق قالدۇرۇپ قالدغانىدى .

سۇباشى مىڭبېگى بىلەن سەككىز لەشكەرنى باشلاپ ، ئوڭ تەرەپتىكى يەر ئاستى يول بىلەن يۈرۈپ كەتتى ۋە تۈنۈگۈن يەر ئاستى يولىغا چۈشۈپ تەكشۈرۈپ كۆرگەندە ئادەملەرنىڭ ئاۋازى ئاڭلانغان جايغا بېرىپ توختىدى .

سۇباشى بىر مىنۇت ئەتراپىدا قۇلاق سېلىپ جىم تۇردى . ئۈستى تەرىپى جىمجىتلىق ئىدى . مەشەل يورۇقىدا يەر ئاستى يولغا چۈشۈش ئېغىزى ئېنىق كۆرۈنۈپ تۇراتتى . بۇ ئېغىزمۇ خان سارىيىدىكى يەر ئاستى يولغا چۈشۈش ئېغىزىغا ئوخشاشلا تۆت چاسا خىش ئىدى . سۇباشى خىشنى ئاستا كۆتۈرۈپ ، بىر تەرەپكە سۈردى . يەر ئاستى يولىنىڭ ئېغىزى دەل بىر كارىۋاتنىڭ ئاستىغا توغرا كەلگەنىدى . ئېغىز ئېچىلىش بىلەن بىرسىنىڭ خورەك ئاۋازى ئاڭلاندى . سۇباشى بىر پەس تىڭشىغاندىن كېيىن پۈتمىدىكى چورۇقنى سېلىپ ، ئاستا ئۈستىگە چىقتى . رۇجەكتىن چۈشۈپ تۇرغان ئاي نۇرىدا ئۆي ئىچى غۇۋا يورۇپ تۇراتتى . ئۇ كارىۋات ئاستىدىن ئاستا ئۆمىلەپ چىقىپ ، ئۆي ئىچىگە نەزەر سالدى . ئۆيگە ئۈچ يەرگە كارىۋات قويۇلغان بولۇپ ، بىر كارىۋات بوش ئىدى ، ئىككى كارىۋاتتا بىر جۈپ ئەر - خوتۇن ياتاتتى . سۇباشى ئىتتىك يەر ئاستىغا قايتىپ چۈشتى . ئۇ مىڭبېگى بىلەن لەشكەرلەرنى ئېغىزدىن يىراققىراق تارتىپ تۇرۇپ :

— يىگىتلەر ، — دەيدى پەس ئاۋازدا ، — ئۆي ئىچىدە ئىككى جۈپ ئەر - خوتۇن بار ئىكەن . ئەرلەرنىڭ كىيىم - كېچەكلىرىدىن قارىغاندا ئەمەلداردەك قىلىدۇ . بىز ئۈستىگە

چىققاندىن كېيىن شەپە چىقارمايلا بېرىپ ئۇلارنى باسامدۇئالايلى ، ئاندىن ئۇلارنىڭ ئېغىزلىرىغا ماز تىقىپ ، قوللىرىنى چەمبەرچاس قىلىپ باغلاپ ، سۆرىگەن پېتى يەر ئاستىغا چۈشۈرەيلى ، ئوقتۇڭلارمۇ ؟

ئالەم — ئوقتۇق ! — دېدى مىڭبېگى بىلەن لەشكەرلەر پەس ئاۋازدا .

سۇباشى بېشىنى لىڭشىتىپ «قېنى ماڭايلى» دەپ ئىشارەت قىلىپ ، يەنە بىرىنچى بولۇپ تۆپىگە چىقتى . ئارقىدىن مىڭبېگى ، ئۇنىڭدىن كېيىن لەشكەرلەر چىقتى . كۆزنى يۇمۇپ ئاچقۇچە ئارىلىقتا ھەر بىر كارىۋات ئالدىدا تۆتتىن لەشكەر تەق بولدى ۋە سۇباشىنىڭ ئىشارىتىدىن كېيىن كارىۋاتتا ياتقانلارنى بېسىۋېلىشتى . ئۇلارنىڭ ئاغزىلىرىغا ماز تىقىپ ، قوللىرىنى چەمبەرچاس قىلىپ باغلاشقىمۇ دەقىقە ۋاقىت كەتمىدى . ئۇلارنىڭ ھەرىكىتى شۇنچىلىك تېز بولدىكى ، كارىۋاتتا ياتقانلاردىن بىرىمۇ زىۋان چىقىرالمايدى ، ھەتتا ئۇلار نېمە ئىش يۈز بېرىۋاتقانلىقىنىمۇ بىلەلمەي قېلىشتى ، يەر ئاستىغا چۈشكەندىلا يۈز بەرگەن ئىشلارنى چۈشىنىشتى . بىراق ، ئۇلار كېچىككەندى . لەشكەرلەر ھەر خىل ئېھتىمالغا قارشى ئۇلارنىڭ كۆزلىرىنى ماتا ياغلىقلار بىلەن تېڭىپ بولغۇچە سۇباشىمۇ يەر ئاستى يولىنىڭ ئېغىزىنى بۇرۇنقىدەكلا ئىتتىپ قويۇشقا ئۈلگۈردى .

تال ئاتتى
يەنىلىخ ئاباگى بەگ بۇ كېچىمۇ راۋاقتىڭ ئۈچىنچى قەۋىتىدە ئىككى چۆرە قىز بىلەن بىللە قونۇپ قالغانىدى . ئۇ قۇياشنىڭ ئۆتكۈر نۇرلىرى قارىغايىلار ئارىسىدىن شۇڭغۇپ ئۆتۈپ ، يۈز -

كۆزلىرىگە چۈشكەندىن كېيىنلا «ئەييا ، ئەييا» دېگىنىچە چۆچۈپ ئورنىدىن تۇردى . ئۇنىڭ ئەنسىز ۋارقىرىغان ئاۋازى ئاڭلاپ ، ئاخشامدىن بېرى ئۇنىڭ پۈت - قوللىرىنى تۇتۇپ چارچىغانلىقتىن سەھەرگە يېقىن كۆزلىرى ئۇيقۇغا كەتكەن بىر جۈپ قىزمۇ چۆچۈپ ئويغىنىپ كەتتى - دە ، دەرھال ئورۇنلىرىدىن تۇرۇپ ، ئۇنىڭ كىيىم - كېچەكلىرىنى كىيىدۇردى ۋە ئۇنى يۆلەپ كاتتىن چۈشۈردى . ئۇ كاتتىن چۈشۈپ ئەسنەپ كېرىلدى ، ئارقىدىن راۋاقتىڭ شەرقىي سوقمىسىنى تۇتۇپ ، ئادىتى بويىچە ئىگىشىپراق قارىغايىلار ئارىسىدىكى يوقۇقلاردىن قەلئەگە قارىدى . شەھەر كوچىلىرىدا پۇقرالار ھارغىن ھالەتتە ھەر تەرەپكە كېتىپ بېرىشەتتى ، ئۇ قىسقا بوينىنى ئۇزارتىشقا ھەرىكەت قىلغاندەك كالتە ، دىنماق گەۋدسىنى ، چۆچۈرە قۇلاقلىق كىچىككىنە سوقچاق بېشىنى راۋاقتىن خېلىلا سىرتقا چىقىرىپ ، يىراقلارغا نەزەر سالىدى . ئۇنىڭ يۈزى قارا بولۇپ ، تۈكسىز قاشلىرى ئاستىدىكى چارىدەك كۆزلىرىنى توختىماستىن چىمچىقلىتاتتى . ئۆشكىنىڭكىدەك ساقىلىنى تۇرۇپ - تۇرۇپ ئوڭ قولىدا سىلاپ قوياتتى . ئۇ ئۈستىگە قارا دۇردۇندىن كالتە كەمزۇل ۋە تامبال كىيگەن بولۇپ ، دۈم كۆمۈرۈلگەن تەڭلىدەك يوغان قورسىقى تۆۋەنگە ساڭگىلىغانىدى .

ئۇ شەھەرگە شۇ پېتى بىر پەس قارىغاندىن كېيىن ، كۆزلىرى تېلىپ كەتتىمۇ ، قانداق ، ئارقىسىغا ئۆرۈلدى - دە ، ئىككى تەرىپىدە قول باغلاپ تۇرغان ئىككى قىزغا بىر قۇر نەزەر سالىدى . ئاندىن ئوڭ تەرەپتىكى يىگىرمە بەش ياشلارغا كىرگەن ئاپئاق قىزنىڭ ئىككىدىن تۇتۇپ ، ئۇنى سۆيۈش ئۈچۈن ئېڭىشتى . قىز بولسا ئۇنىڭ ئېغىزىدىن چىققان بەتبۇيدىن كۆڭلى ئېلىشىپ يىرگىنىپ ، بېشىنى ئارقىسىغا ئېلىپ قاچتى . لېكىن ، يەنىلغ ئاباگى بەگ كاپلا قىلىپ ، ئوڭ قولى بىلەن ئۇنىڭ نازۇك بېلىدىن تۇتۇپ ، ئالدىغا تارتتى ، قىز لاغىلداپ تىترەپ ،

چىرايى تاتىرىپ كەتتى . ئەمما ، دەل شۇ چاغدا بىرىنچى قەۋەت ئىشىك ئالدىدا تۇيۇقسىز قاتتىق چېلىنغان چاۋاك ئاۋازى ئۇنى ئۆز نىيىتىدىن يېنىشقا مەجبۇر قىلدى .

ئۇ قىزلارنىڭ ياردىمى بىلەن بېشىغا باسقاقبەگلىك تاجىسىنى كىيىپ ، ئۈستىگە قارا نىمچىسىنى ئارتىپ ، تۆۋەنكى قەۋەتكە چۈشمەكچى بولۇپ ماڭدى .

ئۇنى ئەمىرخانىدا يەنىلغ خاشى بىلەن يەنە بىر مىڭبېگى كۈتۈۋالدى . ئۇلار باشلىرىغا مىڭبېگلىك قارا قالپاق ، قارا يىپەكتىن ئۇزۇن نىمچە ، پۈتتە لاتا خەي كىيگەندى . ئۇلار يەنىلغ ئاباگى ئالتۇن كۇرسىغا ئولتۇرۇپ بولغاندىن كېيىن ئۆز ئورۇنلىرىدا ئولتۇرۇشتى . يەنىلغ ئاباگى چاۋاك چالدى :

— داد ، بەگ ئاتا ! — دەيدى ئىجازەتتىن كېيىن ئەمىرخانىغا كىرىپ كەلگەن مىڭبېگى ھولۇقۇپ تۇرۇپ .

— سۆزلە ! — دەيدى يەنىلغ ئاباگى ئۆچكە ساقىلىنى سىلاپ تۇرۇپ .

— بەگ ئاتا ! كېچىدىن بېرى مىڭبېگى بىلەن ھاشىمبەگ «كۆڭۈل ئېچىش ئۆيى» دىن بىر جۈپ قىز بىلەن بىللە يوقاپ كېتىپتۇ ، — دەيدى مىڭبېگى ۋە بىردىن كېكەچلەپ قالدى ، — يەنە... يەنە...

— يەنە نېمە بولدى ؟ دۇدۇقلىماي سۆزلە ! — دەيدى يەنىلغ ئاباگى تېرىكىپ .

— يەنە ياراغ ئۆيلىرىنىڭ بىرىدىكى ياراغلارنىڭ ھەممىسى يوق تۇرىدۇ !

— ھە ؟ ! — دەيدى يەنىلغ ئاباگى چاچراپ ئورنىدىن تۇرۇپ كېتىپ ، تەكشۈردۈڭلارمۇ ، يوق ، ياراغلار قانداقسىگە يوقىلىپ كېتىدۇ ؟

— تەكشۈردۈڭ ، بەگ ئاتا ! — دەيدى مىڭبېگى تىتتەپ تۇرۇپ ، — بىراق قانداق يوقىلىپ كەتكەنلىكىنى زادى

بىلەمدۇق . چۈنكى ، كۆڭۈل ئېچىش ئۆيى ئىچى تەرەپتىن تاقاپ قويۇلغانىكەن ، ياراغ ئۆيى بولسا ئالدى تەرەپتىن قويۇلغان سېلىنغان پېتى تۇرۇپتۇ . ئەتراپلاردا ھېچقانداق غەيرىي ئىز يوق يەنە تېخى

— بولدى ، سۆزلىمە !— دەدى بەگ غەزەپتىن يېرىلغۇدەك بولۇپ . ئۇ ئەمىرخانا ئىچىدە قوللىرىنى ئارقىسىغا قىلىپ ئۇيان - بۇيان مېڭىشقا باشلىدى ، — بۈگۈن كېچە ئۇ ياراغ ئۆيىنى كىم باققان ؟ سەن ئۇلارنى دەرھال ھۇزۇرۇمغا ھازىر قىل ! —
— خوپ بەگ ئاتا !

مىڭبېگى شۇنداق دەپلا سىرتقا چىقىپ كەتتى . باسقاقبەگ ئۇ چىقىپ كەتكەندىن كېيىنمۇ غەزەپتىن تىترەپ ، بىر ئىزدىنا تۇرالماي ، پۈتى كۆيگەن توخۇدەك تېپىرلاپ كەتتى . ئۇنىڭ ئىككى تەرىپىدە تۇرۇپ غولىدىن تۈنۈپ تۇرغان قىزىلارمۇ قورققىنىدىن تىترەپ كەتتى .

ئارىدىن ئانچە ئۇزۇن ئۆتمەي ھېلىقى مىڭبېگى ئۈچ چېرىكىنى ئالدىغا سېلىپ ئەمىرخانىغا ئېلىپ كىردى . چېرىكلەر كىرىپلا يەنىلىغ ئاباگىنىڭ ئايىغىغا يىقىلىپ :
— بەگ ئاتا ، بىر قوشۇق قېنىمىزدىن كەچسە ! بەگ ئاتا ، بىزنى كەچۈرسە !— دەپ يىغلىشىپ كەتتى .

— ئورنىڭدىن تۇرۇش نان قېپىلار !— دەدى بەگ دەرغەزەپ بىلەن چېرىكلەرگە قاراپ ، — سەن نان قېپىلار كېچىدىن نېمە ئىش قىلدىڭ ؟

— بى... بىز... بەگ... ئا... تا ! ئۇخ... لاپ... تىمىز !— دەدى چېرىكلەر ئورۇنلىرىدىن تۇرۇپ تىترەپ تۇرۇپ .

دېمىسىمۇ يېقىنقى بىر قانچە يىلدىن بۇيان ئۇلار بىرەر پېشكەللىككە ئۇچرىمىغانلىقى ئۈچۈن كېچىدە نۆۋەتچىلىك ۋەزىپىسى كەلگەندە بىرلا ئايلىنىپ قويۇپ ياتىقىغا كىرىپ ئۇخلايتتى ، چېرىكلەر ئاشاممۇ ئادىتى بويىچە شۇنداق

قىلغاندى . ئۇلارنىڭ نۆۋەتچىلىك قىلماي ئۇخلىغانلىقىنى ئاڭلاپ
يەنىلىخ ئاباگىنىڭ تېخىمۇ ئاچچىقى كېلىپ ، قۇيقا چاچلىرى
تىكىلىشىپ كەتتى - دە ، دەرھال :
— جالات ! — دەپ ۋارقىردى .
— لەببەي ، ئەمىرلىرىنى بەجا كەلتۈرۈشكە تەييارمەن بەگ
ئاتا .

جاللات شۇنداق دېگىنىچە قېنىدىن سۇغۇرۇلغان قىلىچنى
ئېگىز كۆتۈرگەن پېتى ئەمىرخانىغا كىرىپ كەلدى .
— مېنىڭ ئەمىرىمگە خىلاپلىق قىلىپ ، ۋەزىپىسىنى ئوبدان
ئورۇنلىمىغان ماۋۇ نان قېپىلارنىڭ كالىسىنى ئال !
— خوپ ، بەگ ئاتا !

جاللات ئۈچ چېرىكىنى يالۋۇرۇشلىرىغا پىسەنت قىلماي
گەجگىسىدىن ئىتتىرگىنىچە ئەمىرخانىدىن ئېلىپ چىقىپ
كەتتى .
— يەنىلىخ خاشى مىڭبېگى ! — دېدى يەنىلىخ ئاباگى بەگ
دەرغەزەپ بىلەن ، — پۈتۈن شەھەر ۋە يېزىلار قاتتىق تىنتىش
قىلىنسۇن !
— خوپ ، بەگ ئاتا !
يەنىلىخ خاشى مىڭبېگى شۇنداق دەپلا ئەمىرخانىدىن چىقىپ
كەتتى .

9

لەشكەرلەر قادىرخانىنىڭ ئەمىرى بىلەن بۇلاپ چىققان
ياراغلارنى ئەتىسى چۈشكە يېقىن ئاۋۇل ئالدىغا توشۇپ بولدى .
ياراغلار بىلەن بىرگە بۇلاپ چىققان ئادەملەرنى بولسا ، قارىغايلاغا
چەمبەرچاس قىلىپ باغلىۋەتتى . خان ياراغ ۋە ئادەملەرنىڭ
خەتەرسىز ئېلىپ چىقىلغانلىقىنى كۆرۈپ ناھايىتى خۇشال

بولدى . قوراللارنى ھەرقايسى يۈز بېگىلىرىگە مۇۋاپىق بۆلۈپ بېرىپ ، ئېشىپ قالغانلىرىنى تاغ ئۆڭكۈرىگە يوشۇرۇپ قويۇشنى ئەمىر قىلدى . ھاپىز يۇغۇرۇش بىلەن زايىت سۇباشى لەشكەر تەلىماتى يامان ئەمەس بىلەتتى ، ئۇنىڭدىن باشقا قادىرخانىنىڭ ئەتراپىغا يىغىلغانلار ئىچىدە ئاتىسىغا لەشكەر بولغانلارمۇ بار ئىدى . ئۇلارمۇ يۇغۇرۇش بىلەن سۇباشىغا ياردەملىشىپ ، شۇ كۈنىلا لەشكەرلەرگە لەشكىرى تەلىمنى ئۆگىتىشنى باشلىۋەتتى . ئۇلار ئات مىنىش مەشىقىدە ئاۋۇلدا بار ئاتلاردىن پايدىلاندى . لەشكەرلەر نەيزە ، قىلىچۈزلىق ، ئوقيا ئېتىش مەشىقلىرىگە ناھايىتى قىزغىنلىق بىلەن كىرىشىپ كەتتى .

قادىرخان شۇنىڭدىن كېيىن ، يۇغۇرۇش ، توكسىن ، شەبخۇلىئىسلام ، سۇباشى ۋە مىڭبېگىلەر بىلەن بىرگە قاغان كېڭىشى ئۆتكۈزدى . ئۇ بۇ قېتىمقى كېڭەشتە قەلئەدىن بۇلاپ چىققان ئادەملەرنى سوراق قىلىشنى كېلىشتى . ئۇلارنىڭ يۈزىدىكى تېڭىقلار تېخىچە يېشىلمىگەنىدى . ئۇلار خاننىڭ چېدىرىگە ئېلىپ كىرىلىپ ، يۈزلىرىدىكى لاتلار ئېلىۋېتىلدى . خان ھۇزۇرىغا ئېلىپ كىرىلگەن ئىككى ئادەمنىڭ بىرسى ھاشىمبەگ ئىدى . ئۇنىڭ كۆزىنى تېڭىپ قويغان ماتا ياغلىق ئېلىۋېتىلگەندىن كېيىن كۆزلىرى قاراڭغۇلىشىپ ، بېشى قېيىپ ، يىقىلىپ چۈشۈشكە تاس قالدى . لېكىن ، ئۇنى يېنىدىكى ئىككى لەشكەر دەرھال يۆلەۋالدى . ئۇ ئۇلۇغ - كىچىك تىنىۋالغاندىن كېيىن ، ئېسىنى يىغىپ كۆزلىرىنى ئاچتى . كۆردىكى ، كۆز ئالدىدا ئۆزىگە تونۇش بولغان ئەشەددىي رەقىبلىرى تۇراتتى . ئۇ ئۆز كۆزىگە ئىشەنمەي «بۇ ئوڭۇممۇ ياكى چۈشۈممۇ» دەپ كۆزلىرىنى بىر قانچە قېتىم يۇمۇپ ئاچقاندىن كېيىن ، ئاخىر بۇ ئۇچرىشىشنىڭ ئوڭىدا بولۇۋاتقىنىغا ئىشەندى . دە ، قورققىنىدىن لاغىلداپ تىترەپ ، خاننىڭ ئايىغىغا ئۆزىنى ئاتتى ۋە :

— جېنىم ئۇكام ، بىلمەپتىمەن ، بىر قوشۇق قېنىمدىن كەچكىن! — دەدى كۆزلىرىدىن تاراملاپ ياش تۆكۈپ تۇرۇپ ، — قىلغانلىرىمغا مىڭ توۋا قىلدىم ، ئاتاڭ ئابدۇكېرىمنىڭ ئۆلۈشىگە سەۋەبچى بولغانلىقىمغا توۋا قىلدىم ، ساڭا قىلغانلىرىمغا توۋا قىلدىم ، بەندىچىلىك قىلىپ ، ئېزىپ پوق يەپ ساپتىمەن ، مېنى كەچۈر! ...

شۇ تاپتا ، قاتتىق غەزەپكە كەلگەن قادىرخاننىڭ پۈتۈن بەدەنلىرى گويا شىنىدەك قېتىپ قالغانىدى . شۇڭا ، ئۇ ھازىر ئۆزىنىڭ ئايىغىغا يىقىلىپ ، پۇتلىرىنى يالاپ يالۋۇرۇۋاتقان رەقېبىنىڭ ھەرىكەتلىرىنى كۆرمىگەندەك ، ئۇنىڭ ياش تۆكۈپ يىغلاشلىرىنى ئاڭلىمىغاندەك چېدىر ئىشىكىدىن سىرتقا قاراپ تۇراتتى .

ياش تۆكۈپ يىغلاۋاتقان ھاشىمبەگ قادىرخاندىن ھېچقانداق سادا چىقمىغاندىن كېيىن ، باشقىلارنىڭ ئالدىغىمۇ تىزلاپ مېڭىپ بېرىپ ، بىر - بىرلەپ يالۋۇرۇشقا باشلىدى ، ئۇلارمۇ ئۇنىڭغا جاۋاب قايتۇرمىدى . ئاخىر ئۇ يەنە قادىرخاننىڭ ئالدىغا ئۆمۈلەپ بېرىپ يالۋۇرۇشقا باشلىدى ، ئۇ گويا لالما ئىستىلاردەك قادىرخاننىڭ پۇتلىرىنى يالايتتى ، يۈز - كۆزلىرىنى ئۇنىڭ پۇتلىرىغا سۈرتەتتى . ئۇ بىر ھازا شۇنداق قىلىۋىدى ، قادىرخاننىڭ غەزىپى بىردىنلا پارتلىدى .

— ھۇ لالما ئىت ، مېنىڭدىن نېرى تۇر! — قادىرخان ئۇنىڭ يۈزىگە چورۇقى بىلەن بىرنى تەپتى ، — ساڭا ئوخشاش ئىپلاسىنىڭ توۋىسىنى ئاللامۇ قوبۇل قىلمايدۇ ، بىزىمۇ گۇناھىڭنى ھەرگىز كەچۈرمەيمىز .

خاننىڭ غەزەپ بىلەن تەپكەن تېپىكى بىلەن تەڭ ھاشىمبەگنىڭ ئېغىز - بۇرىندىن ئۆقتەك قان كەتتى ۋە ئۇ يان تەرەپكە يىقىلىپ چۈشتى . بىراق ، ئۇ يەنە ئۆمۈلەپ بېرىپ ، خانغا يالۋۇرۇشقا باشلىدى . خان بۇ قېتىم ئۇنى تەپمىدى ، بەلكى



لەشكەرلەرگە قاراپ :

— بۇ نجىسىنى ئارقىسىغا تارتىپ ، قىمىر ئىكەن ئۆتۈپ تۇرۇڭلار! — دەپ ئەمىر قىلدى . لەشكەرلەر ئۇنى ئارقىسىغا تارتىپ ، قولى ۋە مۈرىلىرىدىن تۆتۈپ تۇردى . ئۇنىڭ ئاغزى - بۇرىدىن توختىماستىن قان ئېقىۋاتاتتى .

— ھاشىم! — دەپدى خان غەزەپ بىلەن ، — سەندىن بىر ئىشنى سورايىمەن ، توغرىسىنى ئېيت ، ئەگەر يالغان سۆزلىسەڭ كالاڭنى ئالىمەن ! ئۇقتۇڭمۇ ؟

— ماقۇل ئۇكام ، ماقۇل! — دەپدى ھاشىمبەگ كۆزلىرىدىن تارام - تارام ياش تۆكۈپ ۋە ئاغزىدىكى قانلارنى تۆكۈرۈپ تۇرۇپ ، — ئۇكام ، مېنىڭ بىر قوشۇق قېنىمدىن كېچىدىغانلا بولساڭ ، نېمە تەلپىڭ بولسا ئورۇنداشقا تەييارمەن .

— سەن ئەسلى قەيەرلىك ؟! — دەپدى خان غەزەپ بىلەن ئوت چاقناپ تۇرغان كۆزلىرىنى ئۇنىڭغا تىكىپ .

— مەن . . . مەن . . . دەپدى ھاشىمبەگ دۈدۇقلاپ ، — شاش شەھىرىدىن .

— يالغان ئېيتتىڭ! — دەپدى خان تېخىمۇ غەزەپ بىلەن .

— خۇدا ھەققى! — دەپدى ھاشىمبەگ ، — بۇ راست ئۇكام ، ئۆمرۈمدە يالغان گەپ قىلىپ باقمىدىم .

— يالغان! — دەپدى خان تېخىمۇ غەزەپ بىلەن ، — بەزىلەر سېنى ياسىن قاغان دەۋرىدە يۇغرىش بولغان قاسىم دېگەن كىشى شۇ ، دەيدىغۇ ؟

— يوقسۇ ، يوقسۇ ئۇكام ، ئۇنداق ئەمەس ، بۇ پۈتۈنلەي تۆھمەت! — دەپدى ھاشىمبەگ بىر ئاز تاتىرىپ ، — ئۇ كىشىلەر مېنى شۇنىڭغا ئوخشىتىپ قاپتۇ ، دۇنيادا مۇنداق ئوخشاشلىقلار ناھايىتى كۆپقۇ ئۇكام سادىر ، لېكىن مەن ئۇ كىشىنى تونۇمايمەن .

— گېپىڭ راستمۇ؟
 — راست. سەن ئۇنىڭ ئىسمىنى ئېيتقاندا، ئۇنىڭ ئىسمىنى ئېيتقاندا،
 — يالغان ئېيتقان بولساڭ، قانداق قىلسەن؟
 — كاللامنى ئالساڭ رازىمەن.
 خان چاۋاك چالدى. ئۆيگە يۈگۈرگەن كىرىپ كەلدى.
 — سەن دەرھال ئىنىڭنام سارىخاننى چاقىر! — دېدى خان
 يۈگۈرگەنگە.
 — باش ئۈستىگە خانزادەم!
 يۈگۈرگەن چىقىپ كەتتى. ئۆي ئىچىنى قىسقا جىمجىتلىق
 باستى، قادىرخانىنىڭ «ئىنىڭنام سارىخاننى چاقىر» دېيىشى،
 يۈگۈرگەننىڭ «سادىر» نى «خانزادەم» دەپ ئاتىشى ھاشىمبەگنى
 تېخىمۇ قورقۇنۇشقا سېلىپ قويدى، ئۇنىڭ چىرايلىرى
 ئىختىيارسىز تاتىرىپ، ئۆزى تېخىمۇ سولۇشۇپلا كەتتى. ئەمما،
 يۆلەپ تۇرغان ئىككى لەشكەر ئۇنى بېقىنداپ ئۈستۈن قىلدى.
 ئىنىڭناما ھايال بولماي كىرىپ كەلدى.
 — ئانا، — دېدى خان سالام — سائەتتىن كېيىن ئۇنى
 قولتۇقىدىن يۆلەپ تۇرۇپ ۋە ھاشىمبەگكە روبرو قىلىپ، —
 قاراڭ، بۇ كىشىنى تونۇمسىز؟
 ئىنىڭنامانىڭ يېشى يەتمىشتىن ئاشقان بولسىمۇ، لېكىن
 ئۇنىڭ تېخى كۆزلىرى روشەن، زېھنىمۇ ياخشى ئىدى. شۇڭا،
 ئۇ ھاشىمبەگنى بىر قاراپلا تونۇۋالدى.
 — ھۇ ئۆلۈكنى ئىتمۇ يېمەيدىغان تۈزكۈر مۇناپىق! — دېدى
 ئىنىڭناما ھاشىمبەگنىڭ گېلىغا ھاسسىسىنى تېرەپ تۇرۇپ
 غەزەپ بىلەن، — سەن تېخى ھايات ئىكەنسەن — دە، ئىپلاس!
 سېنى تالاي يىل ئىزلەپ تاپالمىغاندىم. ئاخىر سەن بىلەن بۇ
 يەردە ئۇچرىشىشنى ئاللا ماڭا نېسىپ قىلىپتۇ. ئاللاغا مىڭ قەتلە
 شۈكۈرى، سەندىن بۈگۈن قىساس ئالىمەن، — ئىنىڭناما شۇنداق
 دەپلا قولىدىكى ھاسسىنى ھاشىمبەگنىڭ گېلىغا تېخىمۇ چىڭ

نۇقىدى ، — ھۇ ئۆلۈمتۈك قارا مەتە ، مېنى تونۇمىدىغۇ ؟
ھاشىمبەگ سارىخانغا تىكىلىپ قاراپلا قالدى كېيىن سۆز
قىلالمىدى .

— ھۇ لەنتى قاسىم ، تىلىڭ تاڭلىغىغا چاپلىشىپ
قالغاندەك سۆزلىمەپسەنغۇ ؟! — دېدى سارىخان ھاسىنى ئۇنىڭ
گېلىغا تېرەپ تۇرۇپ ، — سەن سۆزلىمىسەڭ ، مەن سۆزلەي .
سەن شۇنى بىلىپ قويغىنكى ، مەن ياسىنخاننىڭ تەۋەررۈك ئوغلى
قادىرخاننىڭ ئىنىكئانىسى سارىخان بولمەن . مانا بۇ سەن ئۆز
ۋاقتىدا بىر قانچە قېتىم ئۆلتۈرۈۋەتمەكچى بولغان ، ئاخىر مەن
سېنىڭ زورلىشىڭ بىلەن توغراق كامېرىغا تىقىپ قويۇشقا
مەجبۇر بولغان ياسىنخاننىڭ ئوغلى — قادىرخان بولدى .

سارىخان ئانا شۇنىڭدىن كېيىن ، قاسىمنىڭ ساڭگىلاپ
كەتكەن بېشىنى ھاسىسى بىلەن ئوقۇپ ، ئوڭ تەرەپكە
ئىتتىردى . لېكىن ، ئانا چۆچۈپ ئارقىغا داچىدى . چۈنكى ، بۇ
چاغدا ھاشىمبەگنىڭ كۆزلىرى چەكچەيگەن ، بۇرىندىن چىققان
قانلار ساقال — بۇرۇتلىرىدا ، كىيىم — كېچەكلىرىدە قېتىپ
قالغان بولۇپ ، ئۇ شۇ تاپتا ئاجايىپ قورقۇنچىلىق ھالغا كېلىپ
قالغانىدى . ئۇنى يۆلەپ تۇرغان ئىككى لەشكەرمۇ ئاخىر
بەرداشلىق بېرەلمەي ، ئۇنى يەردە ئولتۇرغۇزۇشقا مەجبۇر بولدى ،
لېكىن ئۇ ئولتۇرالمىدى ئالدىغا دۈم يېقىلىپ چۈشتى . شۇ تاپتا
ئۇنىڭ پۇت — قوللىرى ۋە بەدىنى گويا شىندەك قېتىپ
قالغانىدى .

خان شۇ كۈنى چۈشلۈك تاماقتىن كېيىن ، ئىككىنچى
كىشىنى سوراق قىلدى . ئۇ قاراقتانلارنىڭ مىڭبېگى ئىدى . ئۇ
ئانچە كاجلىق قىلمايلا باسقاقبەگ مەھكىمە ئەھۋالى ، چېرىك سانى

قاتارلىقلارنى سۆزلەپ كېلىپ ، ئاخىرىدا مۇنداق دەيدى :
— ئاشام بىز ھاشىمبەگ بىلەن ئىككىمىز ، يىراق بىر
يېزىدىكى ئىككى قىزنى بۇلاپ ئەكەلدۈرۈپ ، ئوردىدىكى
«بەگلەرگە خاس كوڭۇل ئېچىش ئۆيى» دە كوڭۇل ئېچىپ ئۇخلاپ
قايتىمىز

— بولدى ، بەس ! — دەيدى خان ئۇنىڭ ئاخىرقى پەسكەش
سۆزلىرىنى ئاڭلاشنى خالىماي غەزەپ بىلەن ، — ئاھ ، بىچارە
خەلقىم ، سەن بۇ قاراقتانلارنىڭ ياۋۇز چاڭگىلىدا نېمە دېگەن
دەھشەتلىك ئازاب - ئوقۇبەتلەرنى چەككىلى تۇردۇڭ — ھە ؟ ! —
قادىرخان دەقىقە تۇرۇۋېلىپ ، سىرتقا قاراپ تېخىمۇ غەزەپ بىلەن
چاقىردى ، — جالات !

— پەرمان بەردارمەن ، خانزادەم ! — دەپ كىرىپ كەلدى
جاللات يالىڭاچلانغان قىلىچنى قولىدا ئېگىز كۆتۈرۈپ .
— بۇ مەلئۇننىڭ كاللىسى ئېلىنسۇن ! نىجىس تېنى
قاغا - قوزغۇنلارغا يەم قىلىنسۇن !
— باش ئۈستىگە خانزادەم !

جاللات شۇنداق دەپلا مىڭبېگنى خان ھۇزۇرىدىن
ئىتتىرگىنىچە ئېلىپ چىقىپ كەتتى . خان غەزىپىنى باسالماي
ئۆي ئىچىدە بىر - ئىككى قېتىم ئۇيان - بۇيان ماڭدى ، ئاندىن :
— ھۆرمەتلىك يۇغۇرۇش ، شەيخۇلئىسلام ئاكا ، مىڭبېگى ۋە
يۈزبېگىلەر ، — دەيدى ھۇزۇرىدا ئولتۇرغانلارغا بىر قۇر كۆز
يۈگۈرتۈپ چىقىپ ، — مەن ھازىر شۇنى جاكارلايمەنكى ، بۈگۈن
كېچە يەنلىخ ئاباگى بەگنىڭ ئاتام ياسىن قاغاندىن تارتىۋالغان
تۆگە ، كالا ، ئات قاتارلىق بارلىق مال - چارۋىلىرى بۇلاپ
كېلىنسۇن ! ئاتلار لەشكەرلەرگە تەقسىم قىلىپ بېرىلسۇن !
— باش ئۈستىگە خانزادەم !

چېرىكلەر شەھەر ۋە يېزىلارنى ئۇدا بىر نەچچە كۈن قاتتىق تىنتىش قىلغان بولسىمۇ ، لېكىن ھېچبىر جايدىن «ئوغرىلار» نىڭ دېرىكىنى ئالالمىدى . تىنتىش جەريانىدا ئۇلارنىڭ قىلمىغان ئەسكىلىكلىرى قالمىدى ، ئۇلار بارغانلا يېرىدە ئوت قويۇپ ، بۇلاڭ - تالاڭ قىلدى ، پۇقرالارنى خالىغانچە ئۆلتۈردى ، قىز - چوكانلارنى ئاياغ ئاستى قىلدى . . . ئەنە شۇنداق كۈنلەرنىڭ بىرىدە يەنە بىر «شۇم خەۋەر» يەنلىغ ئاباگىنى تېخىمۇ ۋەھىمىگە سېلىپ قويدى .

بۈگۈن چۈشتىن كېيىن ئۇ ئەمىرخانىدا ئۆزىنىڭ مەسلىھەتچىسى بىلەن بىر ئىشنى مەسلىھەتلىشىۋاتاتتى . ئۇلار قىزغىن سۆزلىشىۋاتقاندا ، ئۈشتۈمتۈت چاۋاك چېلىندى . بەگ ئىجازەت قىلغاندىن كېيىن ئەمىرخانىغا تىنتىشقا بارغان يەنلىغ خاشى مىڭبېگى كىرىپ كەلدى . ئۇ بەكمۇ ئالاقىزادە بولۇپ كەتكەنىدى :

— بە . . . بەگ ئاتا ! — دېدى ئۇ يەنلىغ ئاباگىنىڭ ئالدىغا بېرىپ تىزلىنىپ تۇرۇپ ، — كەندىر جىلغىسىدىكى ئاتلار ، تۆگە يايلاقتىكى تۆگە ۋە كالىلار چوپانلار بىلەن بىللە يوق بولۇپ كېتىپتۇ ، قارىغاندا ئۇلارنىمۇ بۇلاپ كېتىشكەن ئوخشايدۇ .
— نېمە ؟ ! — دېدى يەنلىغ ئاباگى ئالتۇن كۇرسىدىن چاچراپ تۇرۇپ كېتىپ ، — ھەممىنى بۇلاپ كېتىپتۇمۇ ؟ !
— شۇ . . . شۇن . . . داق . . . بەگ . . . ئاتا ! — دېدى ئالدىغا دېۋەيلەپ كېلىۋاتقان يەنلىغ ئاباگىنىڭ ئەلپازىدىن قورقۇپ كەتكەن يەنلىغ خاشى ئارقىسىغا داچىپ ، — مېنى كەچۈرسىلە بەگ ئاتا ، پېقىر ئۆلۈمگە مەھكۇم !
— ھۇ نان قېپى ! — دېدى بەگ ئولڭ پۇتى بىلەن ئۇنىڭ

گەجگىسىگە دەسسەپ تۇرۇپ ، يوقالغان چارۋىلارنىڭ ، بولۇپمۇ ئاتلارنىڭ دېرىكىنى ئالالماي تۇرۇپ مېنىڭ ھۇزۇرۇمغا لالما ئىتتەك يۈگۈرۈپ كەلدىڭمۇ ؟ !

— بە . . . بە . . . گ . . . ئا . . . تا ، ئالدىم !
— سۆزلە ، قەيەردىكەن ؟ — دېدى يەنىلغ ئاباگى يەنىلغ خاشىنىڭ گەجگىسىدىن پۇتنى ئېلىپ تۇرۇپ ، — تېز سۆزلە ! مېنىڭ ئاتلىرىمغا قول ئۇزاتقۇچى بولغان قانداق قاپ يۈرەك نېمىلەر ئىكەن ئۇ ؟

— ئۇلۇغ بەگ ئاتا ، — دېدى يەنىلغ خاشى مىڭبېگى تىزلىنىپ ئولتۇرغان پېتى ، — ئاڭلاشلارغا قارىغاندا ، قارلىق تاغنىڭ ئارقىسىدىكى كۆيۈك تاغنىڭ غەربىي باغرىدا قادىر قاغان دەيدىغان بىر قاغان پەيدا بولۇپتىمىش . ئۇ ئۆزلىرى ئۆتكەندە ئانقا سۆرەتكەن سادىر دېگەن يالاڭتۇش ئۇيغۇرنىڭ ئۆزى ، ئۇ ئەسلىدە ئۇيغۇرلارنىڭ بۇرۇنقى قاغانى - ياسىن دېگەن كىشىنىڭ ئوغلى ئىكەن . ھازىر شەھەر - يېزىلاردىن قاچقانلار ئۇنىڭ ئەتراپىغا ئولىشىپ ، بىزگە قارشى ئىسىيان كۆتۈرۈپ ، شەھەرگە باستۇرۇپ كىرىش ئۈچۈن تەييارلىق قىلىۋېتىپتىمىش . ئۇ بىزدىن قۇتۇلغاندىن كېيىن ، قانات چىقىرىپ ئۇچىدىغان بولۇپتىمىش ، ئاسماندا ئۇچۇپ يۈرۈپ ، ياغلىرىنى گېلىدىن بوغۇپلا ئۆلتۈرگۈدەكمىش ، ئۇنىڭغا ھېچكىم تەڭ كېلەلمىگۈدەكمىش . . .
قادىرخانىنىڭ كۆيۈكتاغ ئارقىسىدا يوشۇرۇن ئېلىپ بارغان ھەرىكەتلىرى قۇلاقتىن - قۇلاققا ئاڭلىنىپ ، شەھەر ۋە يېزىلارغا تاراپ كەتكەنىدى . زۇلۇمدىن باغرى قان بولغان كىشىلەر قادىرخان ھەققىدە گەپ - سۆزلەرگە ئاجايىپ ۋەقەلەرنى قوشۇپ ، ھەتتا ئۇنى ئەۋلىيا دەرىجىسىگە كۆتۈرۈپ سۆزلەپ يۈرۈشەتتى . بۇنداق سۆز - چۆچەكلەردىن خەۋەر تاپقان يەنىلغ خاشىمۇ قورقۇنچقا چۈشۈپ ، ئاڭلىغانلىرىغا بىرگە ئىككىنى قوشۇپ سۆزلىۋىدى ، يەنىلغ ئاباگى ئۇنىڭ ئېيتقانلىرىغا ئىشىنىشىمۇ ،

ئىشەنمەسلىكىنىمۇ بىلەلمەي گاڭگىراپ قالدى. ئاخىر باشقىلارنىڭ ئالدىدا ئۆزىنىڭ سۈر - ھەيۋىسىنى كۆرسىتىشما ئۈچۈن ئالدىدا يۈكۈنۈپ ئولتۇرغان يەنىلغ خاشى مىڭبېگىنىڭ ياقىسىدىن سىقىپ تۇرۇپ ، ئۇنىڭ نازۇك يېرىگە بىرنى تەپتى ۋە — ھۇ ، نان قېپى ! — دەپدى ۋارقىراپ تۇرۇپ ، — سەن بىر مىڭبېگى تۇرۇپ ، شۇنداق قۇرۇق گەپلەرگە ئىشىنىپ يۈردۈڭمۇ ؟ ! يارلىق ، سەن بۈگۈن چېرىكلەرنى باشلاپ تاغقا چىقىپ ، «سادىر» دېگەن يالاڭتۆشنى ئاسمانغا چىقسا تاپىنىدىن ، يەرگە كىرسە كۈكۈلىسىدىن تارتىپ تۇتۇپ ، ھۇزۇرۇمغا ئېلىپ كەل ! ناۋادا ئۇنى تۇتۇپ كېلەلمەيدىغان بولساڭ كالاڭنى ئالىمەن !

يەنىلغ ئاباگى مىڭبېگىنى قاتتىق سىلكىپ ئارقىسىغا ئىتتىرىۋەتتى . ئوڭدىسىغا يىقىلىپ چۈشكەن يەنىلغ خاشىنىڭ ئارقا مېڭىسى كۈرسىنىڭ قىرغىغا ئۇرۇلۇپ كەتتى ۋە «ئەيىۋ !» دەپلا ھوشىدىن كەتتى . يەنىلغ خاشى مىڭبېگىنىڭ ئەمىرخانىدا ئوڭدىسىغا يېتىشى يەنىلغ ئاباگىنىڭ تېخىمۇ غەزىپىنى كەلتۈردى . شۇڭا ، يەنە تەپمەكچى بولۇپ ، ئۇنىڭ قېشىغا دېۋەيلەپ كەلدى . ئۇنىڭغىچە ئەمىرخانىنىڭ سىرتىدا ئۇنى كۈتۈپ تۇرغان ئىككى چېرىك ئىشىنىڭ چاتاقلىقىنى سېزىپ ، دەرھال يەنىلغ خاشىنى ئەمىرخانىدىن سۆرەپ ئېلىپ چىقىپ كەتتى . يارغ ، چارۋا ، بولۇپمۇ ئاتلارنىڭ بۇلاپ كېتىشىدىن قاتتىق غەزەپكە كەلگەن يەنىلغ ئاباگى ئولتۇرالمىي قالدى ، قولىنى ئارقىسىغا قىلىپ ئۇيان - بۇيان مېڭىپ يۈردى . ئۇنىڭ غەزىپىدىن قورقۇپ كەتكەن مەسلىھەتچىلەر باشلىرىنى ئىگىپ جىمىدە ئولتۇرۇشتى ، ئىككى قىز گويا كىرىپدەك تۈگۈلۈپ ، بۇلۇڭغا بېرىۋېلىشتى .

— ھەممىڭ كۆزۈمدىن يوقىلىش ! — دەپدى يەنىلغ ئاباگى بىر پەستىن كېيىن ، مەسلىھەتچىلەر بىلەن قىزلارنى قوغلاپ ، —

بۇ يەردە سۇغا چۈشكەن مۈشۈكتەك شۈمشىيىپ تۇرۇشماي ، تېزدىن كۆزۈمدىن يوقىلىش !

مەسلىھەتچىلەر بىلەن قىزلار ئەمىرخاندىن يۈگۈرگەندەك تېز چىقىپ كېتىشتى . يەنىلغ ئاباگى يالغۇز قالدى . بىراق ، ئۇ تېخىچىلا دەلتىلەردەك گام ئۆرۈلۈپ - چۆرۈلۈپ ، گام ئۇيان - بۇيانغا مېڭىپ يۈرەتتى . بىر پەستىن كېيىن ئۇ بېشى قايغاندەك بولۇپ ، ئاران تەستە ئالتۇن كۈرسىنى تۇتۇۋالدى ۋە :

— ھەي ، سادىرنىڭ ئۆلمىگىنى چاتاق بوپتۇ ، — دېدى ئۆز-ئۆزىگە ، — مەن تېخى ئۇنى قىيىنلىپ ئۆلسۇن دەپ توسۇن ئاتقا سۆرەتكەندىمغۇ ، ئۇنى كىم قۇتقۇزۇپ قالغاندۇ ؟ ئۇنىڭ ئۈستىگە ، ئۇ بۈگۈن سادىر بولماي ، بەلكى بۇرۇنقى قاغان ياسىنخاننىڭ ئوغلى قادىر بولۇپ قالغىنى نېمىسى ؟ . . . ھەي ، شۇ تاپتا ، ھېلىقى ھاشىمبەگ دېگەن ئەخمەق بولغان بولسا نېمە دېگەن ياخشى بولاتتى - ھە ! ئۇنىڭغا تۆت - بەش تەڭگە پۇل بېرىپ ، ئۇلارنىڭ ئارىسىغا كىرگۈزۈپ بۆلگۈنچىلىك سالسام ، ئۇلارنى ئاسانلا ئۇجۇقتۇرۇۋەتكەن بولاتتىم . ھەي ، ھەي مۇشۇنداق پەيتتە ئۇ گالۋاڭنىڭ يوقاپ كەتكىنى نېمىسى ؟ ھەي ، ھەي ئەينى چاغدا سادىر دېگەن توڭگۇزنى توسۇن ئاتقا سۆرەتكۈچە قىلىچ بىلەن چاناپ ئۆلتۈرۈۋەتسەم بولماسمىدى ؟ تېخى مەن ئۇنى قىيىنلىپ ئۆلسۇن دەپسەم ، ئۇ ئۆلمەك ئۇياقتا تۇرسۇن ، بەلكى تىرىك قېلىپ ، «كۆزگە ئىلمىغان پۇتقا چوماق» دېگەندەك ماڭا قارشى توپىلاڭ كۆتۈرگىلى تۇرغىنىنى . . . ئالدىرماي تۇر سادىر ، سېنىڭ گۆشىڭنى بىر كۈن بولمىسا بىر كۈن قورۇپ يېمەيدىغان بولسام !

ھەش - پەش دېگۈچە ئارىدىن ئۈچ كۈن ئۆتۈپ كەتتى .

بۈگۈن قادىرخان لەشكەرلەرنىڭ «لەشكىرى تەلىملىرى» نى ئۆگىنىش ئەھۋالىنى كۆزدىن كەچۈرۈپ، بىر قېتىم كەم تەرەپلەرنى ئۇستازلار بىلەن بىرلىشىپ تولۇقلىدى. گەرچە خەن تېخى ياش بولسىمۇ، يىراقنى كۆرەر كىشى ئىدى. ئۇ ئاتلارنى بۇلاپ كەلگەندىن كېيىن، ھەر خىل ئېھتىمالنىڭ ئالدىنى ئېلىپ، چېدىرلارنىڭ ھەممىسىنى قارىغايلىقنىڭ شەرقىدىكى كۆيۈك تاغ ئۈستىگە يۆتكىدى.

كۆيۈك تاغنىڭ جەنۇب تەرىپى پامىر تاغلىرىغا تۇتۇشىپ كېتەتتى. ئۇنىڭ شەرقىي ۋە غەربىي تەرەپلىرى تىك ئېگىزلىك بولۇپ، ئۈستى يۈز قەدەمچە كەڭلىكتە تۈزلەڭلىك ئىدى. ئۇنىڭ شىمالىي تەرىپى بارا - بارا پەسلەپ، ئىككىنچى قارلىق تاغدىن كەلگەن دەريانىڭ غول ئېقىنىغا تۇتۇشتى. ئۇ تاغلىق شەھەردىن غەربتىكى شەھەرلەرگە ئۆتىدىغان يولنىڭ تۈگىنى ئىدى. ئەنە شۇ جايدىن كۆيۈك تاغ ئۈستىگە ئانچە قىينالمايلا چىققىلى بولاتتى. قادىرخان بارگاھلارنى كۆيۈك تاغ ئۈستىگە يۆتكەپ بولغاندىن كېيىن، بارلىق لەشكەرلەرنى ئىشقا سېلىپ، تاغ ئۈستىدىكى قورام تاشلارنى تاغنىڭ شىمالىي تەرىپىگە يىغدۇردى. ئاندىن چۈشلۈك تاماققا يىغىلغان لەشكەر ۋە پۇقرالارغا قاراپ:

— ئىي ئەزىز قېرىنداشلىرىم! — دەيدى، — مەن سىلەرگە قاغان بولغاندىن بۇيان كۆپ جاپا تارتتىڭلار، مەن سىلەرنى چوڭ - كىچىك دېمەي ئىشقا بۇيرۇدۇم. لېكىن، بۇ ئىشلارنىڭ ھەممىسى ئەزىز يۇرتىمىزنى باسقۇنچى مەلئۇنلاردىن قايتۇرۇپ ئېلىپ، بۇ جاھالەت ياۋۇزلىرىنى يوق قىلىش ھەم ئۇلارنى بۇ ئەزىز يۇرتىمىزدىن قوغلاپ چىقىرىش ئۈچۈندۇر، بۇ ئارقىلىق دىللىرى قان، باغرىلىرى خۇن قاينىمىغا چۆكۈپ، دەرد - ھەسرەت چېكىۋاتقان خەلقىمىزنى ھۆرلۈك - ئەركىنلىككە ئېرىشتۈرۈپ، ئىنساندەك ياشاش پۇرسىتىگە ئىگە قىلىش ئۈچۈندۇر!

ئۇنىڭ سۆزلىرىنى لەشكەر ۋە پۇقرالارنىڭ چۇقان -
سۈرەنلىرى بۆلۈۋەتتى :

— ھۆرلۈك - ئەركىنلىك ئۈچۈن جېنىمىز پىدا! ...

— بۇ ياۋۇز بۆرىلەرنى ئۆلتۈرۈپ ، ئۇلارنىڭ تەختى -

بەختىنى ۋەيران قىلايلى! ...

— بۇ يولدا ئاقسىمۇ قېنىمىز رازى! ...

لەشكەر ۋە پۇقرالارنىڭ ياڭراق ساداسى قادىرخانغا تېخىمۇ
ئىلھام ۋە مەدەت بەردى . ئۇ شۇ تاپتا قاتتىق ھاياجانلانغان بولۇپ ،
كۆزلىرىدىن تارام - تارام ياش تۆكۈلمەكتە ئىدى .

— ئىي ئەزىز قېرىنداشلار! — دېدى ئۇ كۆز ياشلىرىنى

يېڭى بىلەن سۈرتۈپ ، — بىز بۇ جايغا ئادالەت ئۈچۈن توپلاندىق ،

ھۆرلۈك ئۈچۈن جان تىكىپ كۈرەش قىلىشقا توپلاندىق ! شۇڭا

بىز كۈرەش جەريانىدا ياغلار بىلەن ھاردىم - تالدىم دېمەي

ئېلىشىشىمىز لازىم ! قېرىنداشلار ، بىزنىڭ بۇ كۈرىشىمىز ،

ھەققانىي كۈرەشتۇر !

— ئىلاھە ئامىن ! — دەپ قادىرخاننىڭ سۆزىنى يەنە بۆلدى

قېرى - چۆرىلەرنىڭ ئىچىدىن بىر قانچە يىلەن ئورۇنلىرىدىن

تۇرۇپ ، دۇئاغا قول كۆتۈرۈپ ، — ئىھ خۇدا ، بۇ ياش خانىمىزغا

ئۇزۇن ئۆمۈر ۋە سەلتەنەت ئاتا قىلغايىسەن ، ئى ئاللا ، بىزگە

نۇسرەت ئاتا قىلغايىسەن ! ئىلاھە ئامىن ! ... ئىلاھە ئامىن ! ...

قادىرخان يەنە نېمىلەرنىدۇر دەي دەپ تۇرۇشىغا پۇقرالار ۋە

لەشكەرلەر تاغنىڭ چىقىش ئېغىزىغا بويۇنلىرىنى سوزۇپ قاراپ

كېتىشتى . خان شىمالىي تەرەپكە ئارقىسىنى قىلىپ تۇرغاچقا ،

ئۇلارنىڭ قاراشلىرىدىن ئەجەبلىنىپ ، دېمەكچى بولغانلىرىنى

يۈتۈۋېتىپ ، ئۇمۇ شۇ ياققا قارىدى . ئەسلىدە قارلىق تاغ ئېغىزىدا

تۇرغان يانغاقلارنىڭ بىرى قوللىرى كەينىگە قىلىپ باغلانغان ،

تاۋاردىن ئۇزۇن كۆڭلەك كىيگەن ، قاراقتان خېنىملاردەك

ياسانغان ئىككى قىزنى كۆيۈك تاغ ئۈستىگە ئېلىپ چىققانىدى .

ھېلىقى ياتقاق ئۇ ئىككى قىزنى ئۈدۈل خاننىڭ ئالدىغا ئېلىپ كېلىپ :

— ئەسسالامۇ ئەلەيكۈم خانزادەم ، — دېدى خانغا مەھەلە قىلىپ ، — بۇ ئىككى ئايغاقچى قارلىق تاغ ئېغىزىدا تېمىسقا يۈرگەنكەن ، بىز ئۇلارنى تۇتۇۋالدۇق . بىراق ، ئۇلار «بىز مۇسۇلمان قىزلىرى ، قادىرخان بىلەن كۆرۈشكىلى چىققان ، بىزنى ئۇنىڭ قېشىغا ئېلىپ بېرىڭلار ، بىزنىڭ ئۇنىڭغا دەيدىغان مەخپىي گېپىمىز بار» دەپ تۇرۇۋالدى .

— راست خانزادەم ، بىز مۇسۇلمان قىزلىرى ، — دېدى قىزلاردىن بىرى شاھقا ئىگىلىپ تۇرۇپ ، — بىز يەنىلغ ئاباگى بەگنىڭ قوشنا شەھەرلەردىن بۇلاپ كەلگەن «كېنىزەكلىرى» ، ئۇنىڭ ئادەملىرى يولدا كەلگۈچە كۆزىمىزنى تېشىپ قويغانلىقى ئۈچۈن بىز ئۆزىمىزنىڭ شەھىرىنىڭ قايىقتا ئىكەنلىكىنى بىلمەيمىز . بىزنىڭ ئەسلى يۇرتىمىز پەرغانە دېگەن جايدا ئىدى . بىز ئاشام سىزنىڭ خەۋىرىڭىزنى ئاڭلاپ ، سىزگە بىر ئىشنى يەتكۈزگىلى قېچىپ چىقتۇق . ئۇنىڭ ئۈستىگە ، بىز سىزنى يەنىلغ ئاباگى ئازابلىغان چاغدا كۆرگەن ، ئېھتىمال سىزمۇ بىزنى تونۇيسىز .

قادىرخان بۇ ئىككى قىزنى ھەقىقەتەن يەنىلغ ئاباگىنىڭ ھۇزۇرىدا كۆرگەندى . شۇڭا ، ئۇ دەرھال بۇ ئىككى قىزنى بوشتىشقا ئەمىر قىلدى ۋە :

— قېنى نېمە گېپىڭلار بولسا تارتىنماي دەۋىرىڭلار ، بۇلارنىڭ ھەممىسى ئۆز ئادىمىمىز ، — دېدى .

ئۇ ئىككىيلەن ھەقىقەتەن يەنىلغ ئاباگىنىڭ ئوردىسىدىن قېچىپ چىققان قىز ئىدى . ئۇلار تۈنۈگۈن بەگ غەزىپىگە پايلماي يەنىلغ خاشىنىڭ ئارقىسىدىن مەسلىھەتچىلىرى بىلەن بىللە قۇغلاپ چىقارغان ھېلىقى ئىككى قىز ئىدى . ئۇلار ئۇزاقتىن بۇيان بەگنىڭ ھۇزۇرىدىن قېچىپ چىقىپ ، ئۆزلىرىگە باش پاناھ

بولدىغان بىرەر كىشىنىڭ قېشىغا بېرىۋېلىش نىيىتىدە پۇرسەت كۈتۈپ يۈرەتتى. ئاخىر ئۇلار يەنىلغ خاشىدىن قادىرخانىنىڭ خەۋىرىنى ئاڭلاپ، بەگنىڭ قېشىدىن چىقىپلا بۇ تاغقا قاراپ قاچتى.

ئىككى قىز تۈنۈگۈن باسقاقبەگ مەھكىمە ئىچىدە يۈز بەرگەن ئىشلارنى، ھەتتا يەنىلغ ئاباگىنىڭ تاغقا چېرىك ماغدۇرۇشقا ئەمىر قىلغانلىقىنى بىر - بىرلەپ قادىرخانىغا سۆزلەپ بەردى. — ھۆرمەتلىك قىزلار، دەيدى خان ئۇلارغا سوئال نەزىرى بىلەن تىكىلىپ، — دېگەنلىرىڭلارنىڭ ھەممىسى راستمۇ؟

— قىلچە يالغىنى يوق قادىر قاغان، — دەيدى ئىككى قىز تەڭلا سۆزلەپ، — دېگەنلىرىمىزنىڭ ھەممىسى راست! خان ئۇلارنىڭ سەمىمىي، سادىقلىقىنى كۆرۈپ، سۆزلىرىگە ئىشەندى. ئاندىن ئاشپەز قىزلارغا ئۇلارنى پاكىز يۇيۇندۇرۇپ، غىزالاندۇرۇشنى ئورۇنلاشتۇردى. ئاندىن ئەتراپىدىكى پۇقرالارغا:

— ھۆرمەتلىك ئاتا - ئانىلار، ئاكىلار، دوستلار، ئىنلەر، — دەيدى خان ئۆزىگە ھۆرمەت بىلەن تىكىلىپ تۇرغان پۇقرالارغا قاراپ، — ھازىر ھەممىڭلار قىزلارنىڭ ئېيتقانلىرىنى ئۆز قۇلىقىڭلار بىلەن ئاڭلىدىڭلار، يەنىلغ ئاباگى بىزنىڭ ئاتلارنى بۇلاپ كەلگەنلىكىمىزنى ئاڭلاپتۇ، شۇنداقلا ئۇ ياۋۇز دىۋە بىزگە بۈگۈن كېچە ياكى ئەتە ھۇجۇم قىلماقچى بولۇپتۇ. ھازىر تائام ۋاقتى بولۇپ قالدى، كۈنلار «ئاۋۋال تائام، ئاندىن كالام» دەپتىكەن، ھازىر ھەممىڭلار ئۆز ئۆيۈڭلارغا بېرىپ، تائام يەڭلار، قالدى گەپنى كېيىن دېيىشەيلى.

خان تاماقتىن كېيىن كېڭەش ئۆتكۈزدى. كېڭەشتە ياغىلارنىڭ ھۇجۇمىغا قانداق تاقابىل تۇرۇش ھەققىدە يۇغۇرۇش، سۇباشى، مىڭبېگى قاتارلىق ئەمەلدارلىرى بىلەن مەسلىھەتلەشتى. ھەر كىم ئۆزىنىڭ ئويى بويىچە ئەقىل

كۆرسەتتى . قادىرخان ئاخىرىدا ئۇلارنىڭ مەسلىھەتلىرىگە ئاساسەن مۇنداق دەيدى :

— سىلەرنىڭ مەسلىھەتلىڭلار بويىچە مۇنداق قىلايلى . ئالتە يۈز ئاتلىق لەشكەرنى كۆيۈكتاغنىڭ شەرقىي باغرىدىكى قارىغايلىققا مۆكتۈرەيلى ، ئاندىن شەيخۇلئىسلام داۋۇت ئاكىمنىڭ يېتەكچىلىكىدە ئىككى يۈز لەشكەرنى ۋە قېرى - چۆرىلەر قوشۇلۇپ ، بەش يۈزدىن ئارتۇق كىشىنى كۆيۈكتاغنىڭ ئۈستىگە ئورۇنلاشتۇرايلى . چۈنكى ، چېرىكلەر بىزنىڭ قەيەردە ئىكەنلىكىمىزنى تېخى ئېنىق بىلمىگەچكە بىزگە كۈندۈزى ھۇجۇم قىلىشى مۇمكىن . ئەگەر مەن دېگەندەك بولۇپ قالسا ، تاغ ئۈستىدىكىلەر تاغنىڭ شەرقىي شىمال تەرىپىگە كېلىپ چېرىكلەرگە كۆرۈنۈپ تۇرسا ، ئۇ چاغدا ، ئۇلار چوقۇم بىزنىڭ ئاساسلىق كۈچىمىزنى تاغ ئۈستىدە ئىكەن ، دەپ ئويلايدۇ - دە ، ئاتلىرىدىن چۈشۈپ تاغقا يامىشىدۇ ، ئۇلار تاغنىڭ تەڭ يېرىمىغا يامىشىپ چىققاندا ، شەيخۇلئىسلام باشچىلىقىدىكىلەر بىز تاغ ئۈستىگە توپلىغان تاشلارنى چېرىكلەرگە دومىلىتىشقا باشلىسا ، نەتىجىدە نۇرغۇن ياغلار ئۆلىدۇ . بۇنىڭ بىلەن ياغلارنىڭ كۈچى ئاجىزلىشىدۇ ، دەل شۇ چاغدا شەيخۇلئىسلام بىزگە قاراپ «ئاللاھۇ ئەكبەر !» دەپ ئۈچ قېتىم تەگبىر ئېيتىپ بەلگە بەرسە بىز شۇ ھامان ھۇجۇمغا ئۆتسەك ، قانداق بۇ ئورۇنلاشتۇرۇشۇمغا ھەرقايسىڭلار قوشۇلالمىسىلەر ؟

— بۇ پىلاننىڭغا قوشۇلمىمەن ، — دەيدى سۇباشى قىزغىنلىق بىلەن .

— بىزمۇ قوشۇلمىمىز ، — دەيدى مىڭبېگى بىلەن يۈز بېگىلەرمۇ تەڭ .

— مەنمۇ قوشۇلمىمەن ، بىراق ، — دەيدى شەيخۇلئىسلام گېلىنى قىرىپ ، يۆتلىپ قويغاندىن كېيىن ، — بىزگە قاراقتان ياغلىرى كېچىدە ھۇجۇم قىلىپ قالسا قانداق قىلغۇلۇق ؟ !

شەيخۇلئىسلامنىڭ بۇ سوئالغا ھېچكىم جاۋاب بېرەلمىدى .
خانمۇ ئۇ ئىشقا ئەقلى يەتمىگەندەك بېشىنى چايلاپ قويدى ۋە :
— قېنى سىزنىڭ قانداق تەكلىپىڭىز بار ؟ — دېدى
شەيخۇلئىسلامغا سوئال نەزىرىدە تىكىلىپ ، — ئويلانغانلىرىڭىزنى
ئوتتۇرىغا قويۇڭ .

— مېنىڭ مۇنداق بىر تەكلىپىم بار ، — دېدى
شەيخۇلئىسلام سۆزىنى داۋاملاشتۇرۇپ ، — ناۋادا ياغلار كېچىدە
بىزگە ھۇجۇم قىلىپ قالسا ، ئۇلارغا ھىيلە بىلەن قارشى
تۇرۇشىمىز لازىم ، يەنى ئوت يېقىش ھىيلىسىنى قوللانماق
دەيمەن . شۇڭا ، كۆپلەپ ئوتۇن يىغىپ ئۇنى تاغنىڭ شەرقىي
قىرغىقىغا ، ھەر بەش قەدەم ئارىلىققا بىردىن دۆۋە قىلىپ
قويساق ، ياغلار بىرىنچى قارلىق تاغدىن ئۆتۈشى بىلەن تەڭ
ئوتۇن دۆۋىلىرىگە ئوت ياقساق . ئىنشائاللا ، ياغلار «قادىر قاغان
كۆيۈك تاغقا ئوت يېقىۋېتىپتۇ ، ئۇ ھەقىقەتەن قالتىس ئادەم
ئىكەن» دەپ قورقۇپ ئارقىسىغا چېكىنىشى مۇمكىن . بىز دەل
ئۇلار چېكىنگەن پۇرسەتتىن پايدىلىنىپ ، تاغنىڭ ئالدى باغرىغا
يوشۇرۇنغان ئالتە يۈز لەشكەرگە ئاتلىنىش يارلىقى چۈشۈرسەك ،
ئۇلار يارلىق چۈشكەن ھامان ھۇجۇمغا ئۆتۈپ ، ياغلارغا قوغلاپ
زەربە بەرسە ، ئارقىدىن قالدىلارمۇ ئاتلانسۇ دەيمەن .

— بۇ ناھايىتى ئورۇنلۇق تەكلىپ ، — دېدى خان ئۇنىڭ
سۆزىنى قۇۋۋەتلەپ ، — سىز دېگەندەك بولسۇن !
خاندان كېيىن باشقىلارمۇ شەيخۇلئىسلامنىڭ تەكلىپىنى
قۇۋۋەتلىدى . شۇنىڭ بىلەن شاھ كېڭىشى ئاخىرلاشتى .

شامدىن كېيىن قارلىق تاغ ئۈستىدە پەيدا بولغان بۇلۇتلار
ئاستا - ئاستا يېپىلىپ قارىيىپ ، خۇپتەن مەزگىلىدە كۆك

يۈزىنى يېپىپ بولدى ، زېمىن گويا ئىشىك - ئوڭلۇكى بەھكەم
ئېتىلگەن ئۆيگىلا ئوخشاپ قالدى . ئادەم ئۆزىدىن بىر قەدەر
يىراقلىقتىكى نەرسىنى كۆرەلمەيتتى . بىراق ، شۇنداق قاراڭغۇ
بولۇشىغا قارىماي ، ئەل ياتقۇ مەھەلدە تاش قەلئەنىڭ غەربىي
دەرۋازىسى ئەنسز ئېچىلىپ ، قوللىرىدا مەشئەل ۋە ياراغلارنى
كۆتۈرگەن ئاتلىق چېرىكلەر دەرۋازىدىن چىقىپ ، تاغقا قاراپ ئات
سالدى . بۇلار يەنىلغ ئاباگىنىڭ قادىرخانىنى تىرىك تۇتۇپ
كېلىشكە ماڭدۇرغان چېرىكلىرى ئىدى . چېرىكلەر مەشئەللەرنى
ئېگىز كۆتۈرۈۋالغاچقا يىراقتىن قارىغان كىشىگە گويا ئوت
دەرياسى غەربكە قاراپ ئېقىۋاتقاندەك كۆرۈنەتتى . . .

چېرىكلەر ھەش - پەش دېگۈچە شەھەر سىرتىدىكى غىل
سايغا چىقىپ بولدى . ئۇلار سايدا كۆرەڭلەپ ، ئاتلىرىنى بولۇشىغا
چاپتۇرۇشتى . نەتىجىدە جەڭگە چىققان چېرىكلەرگە ئوخشىماي
قالدى ، يەنى تۈندە يولدىن ئېزىپ كەتكەن يولۇچىلاردەك
تەرەپ - تەرەپكە چېچىلىپ كېتىشتى . لېكىن ، سايدىن چىقىشقا
ئاز قالغاندا ، چېرىكلەر ئەسلىدىكى سەپ ھالىتىگە كېلىشتى .
چۈنكى ، ساينىڭ ئاخىرى بۈك - باراقسان قارىغايلىققا ، شىمالىي
تەرىپى تاش قەلئەنىڭ شىمالىنى كېسىپ ئۆتىدىغان دەرياغا
تۇتاشتى . ھەتتا بۇ يول بارا - بارا تارىيىپ ، تاغ ئېغىزىغا
بارغاندا ئاران بەش قەدەم ئارىلىق قالاتتى . . .

ئۇچقاندەك كېتىۋاتقان ئاتلىق چېرىكلەر قارلىق تاغنىڭ
ئېغىزىغا بارغاندا ، بىردىنلا توختاپ قېلىشتى . چۈنكى ، ئۇلارنىڭ
كۆز ئالدىدا كۆيۈكتاغ گويا يانار تاغ كەبى پارتلاپ ، ئاسمان پەلەك
يالقۇن چىقىرىپ كۆيۈۋاتاتتى . تاغ ئۈستىدىكى بۇ ھەيۋەتلىك
گۈلخانلار بىلەن ئىس - تۈتەكلەر قاراڭغۇلۇقتا چېرىكلەرگە گويا
كۆيۈكتاغ ئۈستى بىلەن ئۇنىڭ ئارقىسىدىكى قارىغايلىقلار بىر
تۇتاش كۆيۈۋاتقاندەك ، ھەتتا ئوت دېڭىزى ئۆزلىرىگە قاراپ
يامراپ كېلىۋاتقاندەك كۆرۈنۈپ ، دەرھال قاچمىسا ، بۇ ئوت

دېڭىزى ئۇلارنى كۆيدۈرۈپ تاشلايدىغاندەك تۇيۇلۇپ كەتتى . نەتىجىدە ئۇلارنىڭ تېنى شۈركۈنۈپ ، يىلى چىققان توپتەك لەسىسىدە بولۇپ قېلىشتى . ئۇنىڭ ئۈستىگە ، دەل شۇ چاغدا «ئامەت كەلسە قوش كەپتۇ» دېگەندەك قادىرخانلارنىڭ بەختىگە غەربتىن شەرققە سوققان تاغ شامىلى گۈلخانلارنى تېخىمۇ ھەيۋەتلىك ، سۈرلۈك تۈسكە كىرگۈزدى . گويا ئوتلار چېرىكلەرگە قاراپ يوپۇرۇلۇپ كېلىۋاتقاندا كۆرۈنۈپ كەتتى . نەتىجىدە چېرىكلەر تېخىمۇ قورقۇپ ، يۈرەكلىرى دۈپۈلدەپ ، كۆزلىرى چەكچىيىپ قېلىشتى . دەل شۇ چاغدا ئۈزلۈكسىز كۈچىيىۋاتقان شامال چاراسلاپ كۆيۈۋاتقان گۈلخانلاردىن ئوتلارنى ئۇچۇرۇپ چۈشۈرۈشكە باشلىدى ، تاغدىن چۈشۈۋاتقان ، لاۋۇلداپ كۆيۈۋاتقان ئوتلاردىن ئاتلار ھۈركۈپ كىشىنەپ ، چاپچىغىلى تۇردى . سەپ ئالدىدىكى بىر قىسىم يۈرەكسىز چېرىكلەر بۇ ھالدىن قورقۇپ ، ۋەھىمىگە چۈشۈپ قالدى ۋە : «ۋاي قېچىڭلار ، قانداق قاغان بىزگە لاۋا ئاتقىلى تۇردى ، تېز قېچىڭلار !» دەپ ئەنسىز ۋارقىراشتى . ھەتتا بەزى چېرىكلەر ئاتلىرىنىڭ باشلىرىنى بۇراپ قېچىشقا باشلىدى . تار چىغىر يولدا قىستىلىشىپ كېلىۋاتقان ئاتلىق چېرىكلەر ئالدى تەرەپتە نېمە ئىش يۈز بەرگەنلىكىنى بىلمەلمەي ، بەلكى دۈشمەنلىرىمىز ھۇجۇم قىلغان ئوخشايدۇ ، دەپ ئويلاپ ، پاتىپاراق بولۇپ كېتىشتى . بىر قانچە ئات ئۆزىنى توختىتالماي دەرياغا كىرىپ كەتتى ، يەنە بىر قانچە گىرەلىشىپ كەتكەن ئاتلار بىر - بىرىنى ئىتتىرىپ ، ئۆزئارا سوقۇلۇپ ، نەتىجىدە بەزى چېرىكلەر ئېگەرلىرىدىن سىيرىلىپ پەسكە چۈشۈپ كەتتى ، شۇنداق قىلىپ چېرىكلەر سېپى قالايمىقانلىشىپ ، قىيا - قىيا كۈچەيدى - دە ، كۈتۈلمىگەندە قاچ - قاچ بولۇپ كەتتى . كۆيۈكتاغنىڭ شىمالىي تەرەپ ئۈستىدە چېرىكلەرنىڭ ھەرىكەتلىرىگە سەپسىلىپ تۇرغان شەيخۇلئىسلام ئۇلارنىڭ قاچقانلىقىنى كۆرۈپ :

— ئاللاھۇ ئەكبەر ! ئاللاھۇ ئەكبەر ! ئاللاھۇ ئەكبەر ! —
دەپ تەگبىر ئېيتتى .

شەيخۇلئىسلامنىڭ بەلگە بېرىشىنى تۆت كۆزى بىلەن كۆرۈپ
تۇرغان قادىرخان كۆيۈك تاغ ئالدىدىكى قارىغايلىق ئارىسىغا
مۆكۈنۈپ تۇرغان لەشكەرلەرگە :

— ئىي ئەزىز قېرىنداشلىرىم ! — دەپدى يۇقىرى ئاۋازدا
ختاب قىلىپ ، — قاچقان ياغلارغا دەم بەرمەي ، ئۇلارنى قوغلاپ
زەربە بېرەيلى ! مەشئەللەرنى ياندۇرۇڭلار ، قېنى ئاتلىنىڭلار !
قادىرخان شۇنداق دەپلا بىرىنچى بولۇپ ئات سالدى ، قىساس
ئوتلىرى قەلبىدە لاۋۇلداۋاتقان يىگىتلەر سول قولدا مەشئەل
كۆتۈرۈپ ، خانغا ئەگىشىپ ئاتلىرىغا قامچا ئۇردى ،
لەشكەرلەرنىڭ تۈلۈمدەك سەمرىگەن ئاتلىرى ياغلارنىڭ
ئارقىسىدىن گويا ئۇچقۇر شامالداك قوغلاپ كەتتى .
قادىرخان باشچىلىقىدىكى لەشكەرلەر چېرىكلەرگە قارلىق
تاغدىن بەش چاقىرىم تۆۋەندىكى غىل سايدىلا يېتىشىۋالدى .
مۇنداق تۇيۇقسىز ھۇجۇمنى كۈتمىگەن چېرىكلەر ئاتلىرىغا تېخىمۇ
كۈچەپ قامچا ئۇرغىلى تۇردى ، ئەمما ئۇلار كېچىككەندى .
چۈنكى ، قادىرخان باشچىلىقىدىكى لەشكەرلەرنىڭ ئاتلىرى
ئاللىبۇرۇن ئۇلارنىڭ ئالدىغا ئۆتۈپ ، ئۇلارنىڭ قېچىش يولىنى
توسۇپ بولغانىدى . لەشكەرلەرنىڭ قوللىرىدىكى لاۋۇلداپ تۇرغان
مەشئەللەر ياغلارغا تېخىمۇ سۈرلۈك كۆرۈندى ، چېرىكلەر
تېخىمۇ قورقۇنچقا چۈشتى ، پۈتۈن سايىنى گويا قادىرخاننىڭ
لەشكەرلىرى قاپلاپ كەتكەندەك ھېس قىلىشتى ، ئۇلاردا مەشئەل
بولمىغاچقا ئۆزىنى پەرقمۇ ئېتەلمەي قالدى — دە ، گويا
دۈشمەنلىرى ئۆزلىرىدىن نەچچە ھەسسە كۆپتەك بىلىنىپ ،
تېخىمۇ ۋەھىمىگە چۈشتى . ئارىدا كەسكىن جەڭ باشلىنىپ
كەتتى . بۇ ئۈشتۈمتۈت ھۇجۇمدىن چېرىكلەرنىڭ بەزىلىرى ھەتتا
قىلىچلىرىنى قېنىدىن سۇغۇرۇشقىمۇ ئۈلگۈرەلمەي قالدى .

لەشكەرلەر ئۇدۇل كەلگەن چېرىكلەرنى غاچىلدەتىپ چاناپ ، نەيزە ئۇرۇپ يىقىتىشقا باشلىدى . قىلىچ ، نەيزىلەرنىڭ جاراڭ - جۇرۇڭى ، قىلىچ ، نەيزە يەپ ئاتتىن يىقىلىۋاتقان چېرىكلەرنىڭ نالە - زارلىرى ، لەشكەرلەرنىڭ «ئۇر ، چاپ . . .» دېگەن جاراڭلىق خىتابلىرى ، ئاتلارنىڭ كىشىنەشلىرى قوشۇلۇپ ، سايىنى زىلزىلىگە كەلتۈردى .

شۇ تاپتا بېشىغا شاپاق دوپپا ، ئۈستىگە قارا چەكمەندىن چاپان ، تامبال كىيگەن ، پۇتغا كونسراپ كەتكەن چورۇق تارتىۋالغان ئوتتۇز ياشلاردىكى بىر يىگىت ئىككى قولىدىكى ئىككى قىلىچ بىلەن ياغلارنىڭ سېپىنى يېرىپ ماڭماقتا ئىدى . مەشئەل كۆتۈرگەن ئىككى يىگىت ئاتلىرىنى چاپتۇرۇپ ، ئۇنىڭدىن قالماي كېتىۋاتاتتى . ئوتتۇرىدىكى يىگىت بوز ئېتىنى ئۆزەڭگە بىلەن باشقۇرۇپ چاپتۇرۇپ ، گاھ ئوڭدىكى ، گاھ سولدىكى چېرىكىنى قىلىچلايتتى . ئۇنىڭ ئۆتكۈر قىلىچى چېرىكلەرنىڭ گاھ بېشىنى تېنىدىن جۇدا قىلاتتى ، گاھ بېشىنىڭ يېرىمى ، بەزىرىلىنىڭ مۈرىلىرىنى ياكى قوللىرىنى ئۈزۈپ تاشلايتتى ؛ گاھدا ياغلارنىڭ ئاتلىرىنىڭ قورساقلىرىنى يېرىپ ، ئۈچەي قارىنى چۇۋۇۋېتەتتى . ئۈزۈلگەن باشلارمۇ كېسىپ تاشلانغان كەسلەنچۈكنىڭ قۇيرۇقىدەك يەردە بىر قانچە قېتىم سەكرەپ قويۇپ ئاندىن جىمىپ قالاتتى . قىلىچلانغان بەزى چېرىكلەر ئۆزەڭگىدىن پۇتىنى چىقىرالماي ئاتقا سۆرۈلۈپ قالغانىدى . قايسىدۇر بىر چېرىكنىڭ ئۈچەيلىرى ئېگەرگە ئىلىنىپ قالغاچقا ، ئۈركۈپ قاچقان ئاتلار ئۇلارنىڭ ئۈچەيلىرىنى گويا قومۇشقا تۈرۈلگەن يىپنى چۇۋۇغاندەك چۇۋۇپ سوزۇپ ئاخىر پاسسىدە ئۇزۇۋېتەتتى . بۇنداق ئەھۋالدا تېخى جېنى چىقمىغان چېرىكلەر گويا مىكجىندەك چىرقىراپ جىمىپ قالاتتى ، قوش قىلىچ تۇتقان بۇ كىشىنىڭ بوز ئېتىمۇ قىزىپ كەتكەندى ، ئۇ گويا شامالەدەك چاپاتتى . بۇ قوش قىلىچ تۇتقان

كشى بىزنىڭ باش قەھرىمانىمىز قادىرخان بولۇپ ، ئۇ پۇتداق قىلىچۇزلىق ماھارىتىنى ھاپىز يۇغرىشتىن ئۆگەنگەنىدى . جەڭ دەھشەتلىك بولماقتا ئىدى . قىلىچ ۋە نەيزىلەرنى مەشئەللەرنىڭ يورۇقىدا ۋال - ۋال قىلىپ چاقناپ تۇراتتى . كىملىرىدۇر ئىگىزلىكتى ، كىملىرىدۇر ۋايىجانلايتتى ، كىملىرىدۇر تەگىر ئېيتىپ لەشكەرلەرنى پۈتۈن كۈچ بىلەن ئېلىشىشقا چاقىراتتى . كىملىرىدۇر ئاتتىن سەكرەپ چۈشۈپ ، قېچىشقا ئورۇناتتى ، ئەمما كۆپ ئۆتمەي قىلىچ ياكى نەيزە يەپ جان بېرەتتى . مەشئەللەرمۇ بىردىن بىردىن ئۆچۈشكە ، ساي يەنە قاراڭغۇچىلىققا چۆكۈشكە باشلىدى . بۇ ھال چېرىكلەر ئۈچۈن تېخىمۇ قورقۇنچلۇق تۇيۇلۇپ كەتتى ، ئەمما لەشكەرلەر ئۈچۈن ياخشى پۇرسەت بولدى . ھولۇققان ، تەمتىرىگەن چېرىكلەر ئەمدى قەلئە تەرەپكە قېچىشقا باشلىدى . بىراق ، چېرىكلەر مۇھاسىرىدە بولغاچقا ، بۆسۈپ چىقىشقا ھېچ ئامال قىلالىدى ھەم نېمە قىلارنى بىلەلمەي ، جان ئاچچىقىدا ئاتلىرىنىڭ بېشىنى تاغ تەرەپكە بۇراپ قاچتى ، لەشكەرلەرمۇ قوغلىدى . بۇ پۇرسەتتىن پايدىلانغان ئىككى چېرىك جەنۇبىي تەرەپكە قېچىپ ، لەشكەرلەرنىڭ مۇھاسىرىسىنى پەم بىلەن بۆسۈپ ئۆتۈپ كەتتى - دە ، قەلئەگە قاراپ تىكىۋەتتى . ئۇلارنىڭ قېچىپ كەتكەنلىكىنى لەشكەرلەرمۇ بىلەلمەي قالدى . ئارىدىن كۆپ ئۆتمەي تاغ تەرەپكە قاچقان چېرىكلەرنىڭمۇ يولى توسۇلۇپ قالدى . چۈنكى ، بۇ چاغدا تاغدا قالغان شەيخۇلئىسلام باشچىلىقىدىكى لەشكەرلەرمۇ يېتىپ كەلگەنىدى . غەزەپكە كەلگەن بۇ لەشكەرلەر قاراڭغۇ بولغاچقا بىر ئاز گاڭگىرىغان بولسىمۇ ، لېكىن دەقىقىدىن كېيىن چېرىكلەرنى گەپ - سۆزدىن پەرق ئېتىپ ، ئۇر - چاپ قىلىشقا باشلىدى . چېرىكلەر بولسا جان ئاچچىقىدا قىلىچ ، نەيزىلىرىنى ھەر تەرەپكە قالايمىقان چۆرۈپ ، ئۆز ئادەملىرىنىڭ جانلىرىنىمۇ زامان بولدى . نەتىجىدە چېرىكلەر ئۆزلىرىنى كىملىرىنىڭ ئۆلتۈ-

رۇۋاتقانلىقىنى بىلەلمەي قېلىپ ، تېخىمۇ قالايمىقانلىشىپ كەتتى .

— ئىي ئالىپ ① غازىلار ! — دەپ توختىماي خىتاب قىلاتتى شەيخۇلئىسلام لەشكەرلەرگە ئىلھام ۋە مەدەت بېرىش ئۈچۈن ، — بۇ يات تائىپىلەرنى قاتتىق جازالاڭلار ! بۇ باسقۇنچى مەلئۇنلارغا ھەرگىز رەھىم قىلماڭلار ! قېرىنداشلىرىمىز ۋە يۇرتىمىزنىڭ ھۆرلۈكى ئۈچۈن بۇ قاراقتانلارنى بىرىنىمۇ قويماي ئۆلتۈرۈڭلار ! ئىي ئالىپ ئوغۇللىرىم ، ھەرگىز ئارقىغا قايتماڭلار ! ئۆلۈمدىن ھەرگىز قورقماڭلار !

شەيخۇلئىسلام بىر تەرەپتىن ئەنە شۇنداق ۋارقىراپ ، لەشكەرلەرگە ئىلھام بەرسە ، يەنە بىر تەرەپتىن قولىدىكى قىلىچنى ئېگىز كۆتۈرۈپ ياغىلارنى چاناپ ، ھەر تەرەپكە قوغلىماقتا ئىدى . چېرىكلەر تۆت تەرەپتىن قورشاشۇدا قالغانىدى . لەشكەرلەر ئۇلارغا ھەر تەرەپتىن ھۇجۇم قىلاتتى . قىلىچ ، نەيزىلەر بىر - بىرىگە تەككەندە ئۇچقۇن چاچرىتاتتى ، جاراڭلايتتى ، باشلار تەندىن جۇدا بولۇپ ، يەردە دومىلايتتى . نىمجان بولغانلار ئىخرايتتى ، زارلىناتتى ، نالە قىلاتتى . قارا تەرگە چۆمگەن ئاتلار ئېغىر پۇشۇلدايتتى ، ئېچىنىشلىق كىشەيتتى ، ئېگەرلەرمۇ قانغا بويالغانىدى . بۇ سايدا بۇ كېچە گويا قىيامەت قايىم بولۇۋاتقاندەك ئىدى .

13

تاڭ ئاتتى . شەرقتىن كۆتۈرۈلگەن قۇياش ئۆزىنىڭ ئالتۇن نۇرلىرىنى يەر يۈزىگە سېخىلىق بىلەن چاچماقتا ئىدى . « كېنەك » لەرنىڭ نەگە كەتكەنلىكىنى ۋە ئاشخام قادىرخانلارغا

① ئالىپ - باتۇر دېگەن مەنىدە .

قارشى ھۇجۇمغا ماغدۇرغان چېرىكلەرنىڭ تېخىمۇ كۆپىيىشى ۋە خەۋىرىنى ئۇقالمىغان يەنىلىخ ئاباگى راۋاقتىڭ ئۇچىچى قەيىنە تاغ تەرەپكە قاراپ تىت - تىت بولۇپ تۇراتتى . ئۇنىڭ غەزەبى ۋە ئۇيقۇسىزلىقتىن كۆزلىرى قىزىرىپ ، قارا يۈزى خۇددى بۇلۇتلۇق ئاسماندەك تۈرۈلۈپ كەتكەنىدى . ئۇ كالتە ھەم دىنماق قوللىرىنى گاھ ئارقىسىغا ، گاھ ئالدىغا قىلىپ ، بوغۇلغان ھېسىپتەك بوغۇم - بوغۇم بارماقلىرىنى ئۇۋىلايتتى . سارغىيىپ كەتكەن ئۇزۇن - ئۇزۇن چىشلىرىنى غۇچۇرلىتىپ ، خۇددى مۈشۈكتەك جاۋغايلىرىنى تۈرۈپ - تۈرۈپ يالاپ قوياتتى . گاھىدا بىرەر ئىشقا ئەقلى يەتمىگەندەك قىلىپ ، كىچىككىنە بېشىنى ھەر تەرەپكە سىلكىپ قوياتتى . شۇ تاپتا ئۇرۇشقا ئاتلىنىشقا تەييار بولغان چېرىكلەر يەنىلىخ ئاباگىنىڭ ئەمرىنى كۈتۈپ ، گاھلىرى ئاتلىق ، گاھلىرى پىيادە ھالدا راۋاقتىنى چۆرىدەپ تۇرۇشماقتا ئىدى . ئۇشتۇمتۇت راۋاقتىڭ شىمالىي تەرىپىدىن ئىككى چېرىك ئات چاپتۇرۇپ كەلدى .

راۋاقتىنى چۆرىدەپ تۇرغان ئاتلىق ۋە پىيادە چېرىكلەر ئاتلىق ئىككى چېرىك تاكى راۋاق تۈۋىگە بارغۇچە يول ئېچىپ بەردى . ئىككى ئاتلىق چېرىك بولسا ، راۋاق تۈۋىگە دېگۈدەك يېقىن بېرىپ ، ئاتلىرىدىن چۈشۈشتى ۋە راۋاق ئۈستىدىكى يەنىلىخ ئاباگىنى كۆرۈپ يۈكۈندى :

— ئۇلۇغ بەگ ئاتا! — دېدى يۈكۈنۈپ تۇرغان ئىككى چېرىك ئىچىدىكى يېشى چوڭراق چېرىك راۋاق ئۈستىگە قاراپ تۇرۇپ ۋە يۇقىرى ئاۋازدا ، — ئۆزلىرىگە مەلۇم بولغاچكى ، «كېنىزەكلەر» نىڭ دېرىگىنى ھېچبىر يەردىن ئۇقالمىدۇق . قوۋۇقتىكى دەرۋازىۋەنلەرنىڭ ھەممىسى ئۇلارنى كۆرمىدۇق ، دەيدۇ .

ئەمەلىيەتتە بولسا ، غەربىي دەرۋازىدىكى چېرىكلەر ئۇ ئىككى «كېنىزەك» نى قوۋۇقتىن ئۆزلىرى چىقىرىپ قويغان ، لېكىن

ئۇلار قىزلارنىڭ ئۆزلىرىنى «يېزىغا تۇغقان يوقلاشقا ماڭدۇق» دەپ ئالدىغانلىقىنى بىلگەندىن كېيىن باشلىرىنىڭ كېتىشىدىن قورقۇپ يەنىلغ ئاباگى تىنىشقا ئەۋەتكەن چېرىكلەرگە قەستەن «كۆرمىدۇق» دەپ جاۋاب بەرگەندى . بۇ شۇم خەۋەردىن يەنىلغ ئاباگى تېخىمۇ قارىداپ كەتتى ، شۇڭا ئۇ بىر ئىزدا تۇرالماي گويا ئىچىنى مۇشۇك تاتىلاۋاتقاندەك راۋاقتى پاقىلدىتىپ ئۇرۇپ كەتتى . ئارقىدىن ئۇ راۋاقتىڭ شەرقىي سوقمىسىغا يۆلىنىپ تۇرۇپ :

— يەنىلغ خاشى مىڭبېگى ! — دەيدى پەسكە قاراپ ۋارقىراپ تۇرۇپ ، — سەن ماڭسۇر بەگ بىلەن بىللە ھازىرلا يىراق يېزىلارغا بېرىپ ، گۈزەل ئۇيغۇر قىزلىرىدىن ئىككىنى تېپىپ كەل ، قۇرۇق قول قايتىپ كەلسەڭ ، كالاڭنى ئالمەن !
— خوپ ، بەگ ئاتا !

يەنىلغ خاشى مىڭبېگى شۇنداق دەپلا ماڭسۇر بەگ بىلەن ئوتتۇزىدەك ئاتلىق چېرىكىنى باشلاپ يېزىغا قىز بۇلاشقا يۈرۈپ كەتتى . ئۇلار كېتىپ ئۇزۇن ئۆتمەستىن ، قەلئەنىڭ غەربىي دەۋرۋازىسىدىن باش — كۆزلىرى يارىلانغان ئىككى چېرىك ھارغان ئاتلىرىنى قامچىلىغانلىرىچە كىرىپ كەلدى . ئەتراپتا تۇرغان چېرىكلەر ئۇلارنى كۆرۈپ ، بىر — بىرلىرىگە ئەجەبلىنىپ ھەم قورقۇمىسىراپ قاراپ قويۇشتى . ئاتلىق چېرىكلەر راۋاقتا ئون قەدەم ئارىلىق قالغاندا ، ئاتلىرىدىن سەكرەپ چۈشۈپ يۈكۈندى ۋە يەنىلغ ئاباگىغا قاراپ :

— دا . . . داد ، بەگ ئاتا ! — دەيدى ھەر ئىككىسى تەڭلا تۈۋلەپ ، كېيىن بىرى سۆزلىدى ، — كۆيۈك تاغقا ئوت كېتىپتۇ ، بىز ئۇنىڭدىن قورقۇپ قېچىپ كېتىۋاتساق ، غىل سايغا كەلگەندە تۇيۇقسىز بىر قانچە مىڭ ئاتلىق ياراغلىق ئادەم پەيدا بولۇپ ، بىزگە ئۈشتۈمتۈت ھۇجۇم قىلدى ، ئۇلارنىڭ ئاتلىرى ئۇچقۇر شامالدىك ئۈچىدىكەن ، ئۆزلىرى ئادەمگە گويا يولۋاستەك

ئېتىلىدىكەن ، ئۇلارغا ئوقيا ، قىلىچ ۋە نەيزىلەرمۇ تەسبىر قىلمايدىكەن ! شۇڭا ئۇلار بىز ئىككىمىزدىن باشقىلارنىڭ ھەممىسىنى قىرغىن قىلىۋەتتى ، ئۆزلىرىگە خەۋەر قىلىش ئۈچۈن ئاران تەستە قېچىپ كەلدۇق .

— نېمە . . . نېمە . . . نېمە ؟ ! — دېدى يەنىلىغ ئاباگى ئۆز قۇلاقلىرىغا ئىشەنمىگەندەك قىلىپ ، قىرغىن قىلىۋەتتى ، دېدىڭما ؟

— شۇ . . . شۇنداق بەگ ئاتا !

ئارقا - ئارقىدىن يېتىپ كەلگەن بۇ شۇم خەۋەرلەر يەنىلىغ ئاباگىغا گويا يۈرىكىگە يىڭنە سانجىلغاندەك تۇبۇلۇپ كەتتى . شۇڭا ئۇ راۋاقتىڭ ئۈچىنچى قەۋىتىدە گويا پۇتى كۆيگەن توخۇدەك سەكرەپ ، چوغقا چۈشكەن قىلدەك تولغىنىپ كەتتى .

— پەرمان ! — دېدى يەنىلىغ ئاباگى بىر پەستىن كېيىن پەسكە قاراپ ، — ھەر قايسى سانغۇن ، سەر كەردىلەر چېرىكلەرنى دەرھال تاغقا ئاتلىنىپ ، «سادىر» دېگەن يالاڭتۆشكە جازا يۈرۈشى قىلىڭلار ! ئۇنىڭ ئۆزىنى «مەن قاغان ئوغلى قادىر» دەۋالغىنى پۈتۈنلەي يالغان ، ئاۋۇ نان قېپى ، قورقۇنچاق چېرىكلەرنىڭ كۆيۈكتاغقا ئوت كېتىپتۇ دېگىنىمۇ ، ئۇلارغا تىغمۇ تەسىر قىلمايدىكەن دېگىنىمۇ پۈتۈنلەي يالغان ! كۆيۈكتاغقا ئوت كەتتى ، دېگەن ئىشىمۇ بۇ ئۇيغۇرلارنىڭ ھىيلىسىدۇر ، شۇڭا سىلەر دەرھال جازا يۈرۈشى قىلىپ ، «سادىر» دېگەن ئۇيغۇرنى دەرھال ھۇزۇرۇمغا تىرىك ئېلىپ كېلىڭلار . كىمكى ئۇرۇشتىن يانسا ، ئارقىسىغا قاچسا كاللىسى ئېلىنسۇن ! ھەرقايسى سانغۇن ۋە سەر كەردىلەر ، قېنى تاغقا قاراپ ئاتلىنىڭلار !

يەنىلىغ ئاباگىنىڭ يارلىقىدىن كېيىن ، چېرىكلەر سەپ - سەپ بولۇپ تاغقا قاراپ ئاتلاندى . ئۇچقاندەك كېتىۋاتقان ئات تۇياقلىرىدىن قويۇق توپا - چاڭ كۆتۈرۈلۈپ ، قەلئە ئىچىنى گويا قارا بوران قاپلىغاندەك بولۇپ كەتتى . پىيادە چېرىكلەر توپا -

چېرىكلەر پېشىن ۋاقتىدا كۆيۈك تاغقا يېتىپ بارىدۇ. بۇ چاغدا كۆيۈكتاغ ئۈستىدە شەيخۇلىئىسلام باشچىلىقىدىكى قېرى - چۆرىلەر، بالىلار ۋە يۈزچە لەشكەرلا پەسكە قاراپ تۇرۇشماقتا ئىدى. چېرىكلەر بۇ ئازغىنە ئادەمنى كۆرۈپ، بىر ئاز يۈرەكلىرىنى توختىتىشتى. ئارقىدىن باش سانغۇنىنىڭ يارلىقى بىلەن بىرقىسىم ئاتلىقلار ئاتلىرىدىن چۈشۈپ، پىيادە لەشكەرلەر بىلەن سەپ بولۇپ، بايراقلىرىنى ئېگىز كۆتۈرگەن پېتى تاغقا قاراپ ئۆرلەشكە باشلىدى. ئەمما، تاغ ئۈستىدىكىلەر گويا ئۇلارنى كۆرمىگەندەك ئۆزلىرى دۆۋىلىۋالغان تاشلارنىڭ ئارقىسىدا تاغقا چىقىۋاتقان چېرىكلەرنى تاماشا قىلىۋاتقاندەك قاراپ تۇرۇشماقتا ئىدى. چېرىكلەر تاغ ئۈستىدىكىلەرنىڭ ئۆزلىرىگە قاراپ جىم تۇرۇۋاتقانلىقىنى كۆرۈپ، «ئۇلار بىزدىن قورقتى» دەپ ئويلاپ قالدىمۇ، قانداق، ئۇلارنى زاڭلىق قىلىپ ۋارقىرىشىپ، قىيا - چىيا قىلىشىپ تېز ئۆرلەشكە باشلىدى. بىراق، ئۇلار تاغنىڭ تەڭ يېرىمىغا چىقماي تۇرۇپلا، شەيخۇلىئىسلام:

— ئاللاھۇ ئەكبەر، ئاللاھۇ ئەكبەر! — دەپ ئۈچ مەرتىۋە قاتتىق ۋارقىردى.

بۇ شەيخۇلىئىسلامنىڭ لەشكەرلەرگە چۈشۈرگەن جەڭگە ئاتلىنىش يارلىقى ئىدى. ئۇنىڭ يارلىقى بىلەن تەڭ تاغ ئۈستىدىكى لەشكەرلەر، قېرى - چۆرىلەر، ھەتتا بالىلارمۇ ئالدىدىكى قورام تاشلارنى چېرىكلەرگە قارىتىپ دومىلىتىشقا باشلىدى. ئارقا - ئارقىدىن ئۈزۈلمەي چۈشۈۋاتقان چوڭ - كىچىك قورام تاشلار گاھ دومىلاپ، گاھ ئۇچۇپ، چېرىكلەرنىڭ ئۈستىگە چۈشۈشكە باشلىدى. تاشلار چېرىكلەرنىڭ بېشىغا، پۇتلىرىغا تېگىپ، ئۇلارنى يىقىتتى، دومىلىتىۋەتتى، بىرنەچچە چېرىك دومىلىغان پىتى بېرىپ دەرياغا ئۇچۇپ چۈشتى. تاغ ئۈستىدىن دومىلاپ چۈشۈۋاتقان تاشلار كۆپەيگەنسېرى چېرىكلەر

قورقۇپ ۋەھىمىگە چۈشۈپ ، پاتىپاراق بولۇشۇپ كەتتى .
 ۋايىجانلىغان ، زارلانغان سادالار تاغ باغرىنى بىر ئالدى . جېنىدىن
 ئايرىلغان ، پۇت - قولى چېقىلغان چېرىكلەرمۇ كۆپ ئىدى .
 ئاخىر چېرىكلەر قېچىپ تاغدىن سېپىرىلىپ چۈشۈشكە باشلىدى .
 تاغ باغرىدىكى ئاتلىق چېرىكلەر بۇ ھالنى كۆرۈپ ، قارىغايىلارغا
 باغلاپ قويغان ئاتلىرىغا قاراپ يۈگۈردى ، بىراق ئۇلار
 كېچىككەندى ، كۆيۈكتاغنىڭ ئالدى باغرىدىكى قارىغايلىق
 ئارىسىغا ئالدىن يوشۇرۇنغان قادىرخان باشچىلىقىدىكى لەشكەرلەر
 شەيخۇلىئىسلام «ئاللاھۇ ئەكبەر ! . . . » دەپ ۋارقىرىغان چاغدىلا
 چېرىكلەرنىڭ تاغقا چىقىۋاتقانلىقىغا قاراپ تۇرغان سانغۇن ۋە
 سەركەردىلەرنى قورشاپ ، جېنىنى جەھەننەمگە يوللاپ
 بولۇشقاندى . چوپانسىز پادىغا ئوخشاپ قالغان ئاتلىق چېرىكلەر
 باشلىقلىرىنىڭ ئۆلتۈرۈلگەنلىكىنى كۆرۈپ قورقۇپ ، ھەر
 تەرەپكە قاراپ قېچىشقا باشلىدى . لېكىن ، قادىرخاننىڭ
 لەشكەرلىرى دەرھال ئۇلارنى قورشاپ ، ئۈدۈل كەلگەننى قىرىشقا
 كىرىشتى . شۇنىڭ بىلەن ئارىدا قاتتىق جەڭ باشلىنىپ كەتتى .
 شەيخۇلىئىسلام بولسا تاغ ئۈستىدە تۇرۇپ توختىماي :

— ئى قېرىنداشلار ! — دەپ ۋارقىرايتتى ، — بۇ
 قاراقتانلاردىن ئاتا - ئاناڭلار ۋە يۇرت - خەلقىڭ قىساسىنى
 ئېلىڭلار ! ھەرگىز ئارقىغا يانماڭلار بۇ ئۇرۇشتا ئۆلۈپ
 كەتسەڭلار شېھىت ، ھايات قالساڭلار غازىدۇرسىزلىرى ! . . .
 شەيخۇلىئىسلامنىڭ بۇ يالقۇنلۇق سۆزلىرى لەشكەرلەرگە
 تېخىمۇ ئىلھام ۋە مەدەت بەرمەكتە ، لەشكەرلەر چېرىكلەرنى ئات
 بىلەن قوغلاپ يۈرۈپ چاپماقتا ، چېرىكلەر بولسا ھەر تەرەپكە
 پېتىراپ قاچماقتا ، ئۇلارنىڭ گاهىلىرى جان ئاچچىقىدا قوغلاپ
 كېلىۋاتقان لەشكەرلەرگە قوللىرىدىكى نەيزىلىرىنى شىلتىپ
 قويۇپلا ، يەنە قاچماقتا ، يەنە بەزى چېرىكلەر ياللىرىغا ئوق
 سېلىپ ، لەشكەرلەرنى نىشانغا ئېلىۋاتقاندا ئارقا تەرىپىدىن

كەلگەن لەشكەرلەر ئۇشتۇمتۇت ئۇلارنىڭ كاللىلىرىنى كەتمەكتە ئىدى . بەزى چېرىكلەر ھېلى ئوڭغا ، ھېلى سولغا قاچسا ، بەزى چېرىكلەر تىرىك قېلىشنىڭ ئۈمىدە ئۆزلىرىنى دەرياغا تاشلاشتى . ئاخىر ئاتلىق چېرىكلەر لەشكەرلەرگە تەڭ كېلەلمەي كۆيۈكتاغنىڭ غەربىي تەرىپىگە قاراپ قاچتى ، لېكىن بۇ چاغدا شەيخۇلئىسلام باشچىلىقىدىكى لەشكەرلەر تاغدىن چۈشۈپ بولغانىدى . شۇڭا ، چېرىكلەر تاغ باغرىدا قاپسىلىپ قالدى . تاغ ئۈستىدە تۇرغان قېرى - چۆرىلەر بىلەن كىچىك بالىلار لەشكەرلەرنىڭ جاسارىتىگە ئاپىرىن ئوقۇپ ، ئۇلارغا ئىلھام ۋە مەدەت بەرمەكتە ئىدى . ھەتتا بەزى قېرىلار بىلەن جۈرئەتلىك چوڭراق بالىلار تاغدىن چۈشۈپ ئۆلگەن چېرىكلەرنىڭ ياراغلىرىنى ئېلىپ ، ئۇلارغا ھۇجۇمغا ئۆتتى . . . قاتتىق جەڭ كۈن بىلەن تەڭ ئاياغلاشتى .

— ئىي ئەزىز قېرىنداشلار! — دېدى قادىرخان تىزگىن سىيرىپ ، چاپچىپ تۇرغان بوز ئېتىنىڭ تىزگىنىنى تارتىپ تۇرۇپ ، — ئاتا - بوۋىلىرىمىزدا «ھۇجۇم قىلغان كىشى غەلبە قىلىدۇ ، ئۆزىنىلا مۇداپىئە قىلغان كىشى ھامان مەغلۇپ بولىدۇ» دەيدىغان ھېكمەتلىك سۆز بار . شۇڭا ، قېرىنداشلار ، چارچىغان ياغغا ئارام بەرمەيلى ، يەنىلغ ئاباگى مەھكىمىسىگە ھازىرلا ھۇجۇم قىلىپ كىرىپ ، ئۇنىڭ ئوردىسىغا ئوت ياقايلى ! يەنىلغ ئاباگىدىن قىساس ئالايلى ، قېنى ئالغا! . . .

خان شۇنداق دەپلا بوز ئېتىنىڭ بېشىنى تاش قەلئە تەرەپكە قاراپ بۇردى . قىزىپ كەتكەن بوز ئات تاش قەلئەگە قاراپ قۇيۇندەك چېپىپ كەتتى ، لەشكەرلەرمۇ ئۇنىڭ ئارقىسىدىن ئات سالىدى ، ئاتلار بىر - بىرى بىلەن بەسلىشىپ چاپماقتا ئىدى . قۇياشنىڭ ئاخىرقى نۇرلىرىدا قانغا بويالغان قىلىچ ، نەيزىلەر جۇلالىنىپ تۇراتتى .

قادىرخان باشچىلىقىدىكى لەشكەرلەر تاغ قەلئە دەۋرۋازىسىغا

يېتىپ كەلگەندە كۆك شۇنچىلىك قاراڭغۇلاشقانىدىكى ، ئادەملەر ئۆزىدىن بىر قەدەم يىراقلىقتىكى نەرسىنى پەرق ئېتەلمەيتتى . شۇڭا ئات چاپتۇرۇپ كېلىۋاتقانلارنى ئۆز ئادەملىرىمىز غەلبە قىلىپ قايتىپ كەلگەن ئوخشايدۇ ، دەپ ئويلاپ قالغان دەرۋازىۋەن چېرىكلەر دەرۋازىلارنى كەڭ ئېچىۋەتتى . سېپىل ئۈستىدىكىلەر مەشئەللەرنى يېقىپ ، سېپىل تاملىرىغا قارىدى ، ئۇلار يېڭىلىشكەندى . لەشكەرلەر قەلئەگە كىرىپلا ئالدى بىلەن دەرۋازىۋەن چېرىكلەرنىڭ كاللىسىنى ئالدى .

ھەش - پەش دېگۈچە قەلئە ئېچىنى قىيا - چىيا قاپلىدى . مەھكىمە ئىچىدە بىرپەس قاتتىق جەڭ بولغاندىن كېيىن بىر بۆلۈك چېرىكلەر يوقىتىلدى ، قالغان چېرىكلەر قېچىپ ، يوشۇرۇنۇشتى . يەنىلغ ئاباگىنىڭ ئالاھىدە بېزەلگەن قەندەللەردىكى شامدانلار كۆيۈپ تۇرغان راۋىقى دەرىھال مۇھاسىرىگە ئېلىندى . قادىرخان راۋاققا ۋايىت تىلماچنى باشلاپ ئۆزى چىقتى ۋە راۋاقنىڭ بىر بۇلۇڭىدا مۈشۈكتىن قورققان چاشقاندەك تۈگۈلۈپ ، كۆزلىرى ئالاقزادە بولۇپ كەتكەن يەنىلغ ئاباگىنى گەجگىسىدىن تۈتۈپ ، كىچىكىگە بېشىنى راۋاقنىڭ تۈۋرۈكىگە بىرقانچە قېتىم ئۇرۇۋەتتى :

— ئەي ئائىنىساپ چىل بۆرە ! — دەيدى قادىرخان غەزەپ بىلەن لەشكەرلىرى ئاڭلىغۇدەك قىلىپ ، — مېنى تونۇدۇڭمۇ؟ مەن سەن بۇنىڭدىن ئىككى ئاي بۇرۇن توسۇن ئانقا سۆرتىپ ئۆلتۈرمەكچى بولغان «سادىر» بولمىدىن ، تېخىمۇ ئېنىق بىلىمەكچى بولساڭ ، مەن تاش قەلئەنىڭ بۇرۇنقى قاغانى ياسىن قاغاننىڭ ئوغلى قادىر قاغان بولمىدىن . ماۋۇ ساڭا قاراپ تۇرغان كىشىلەر سېنىڭ زۇلمىڭغا ئۇچراپ خارلانغان ، ئۆي - ماكانىڭىز قالغان تاش قەلئەلىك پۇقرالار ، بىز بۈگۈن سەندىن ئاتام ياسىن قاغاننىڭ ۋە يۇرت خەلقىنىڭ قانلىق قىساسىنى ئالىمىز ! خاننىڭ سۆزلىرىنى ۋايىت تىلماچ يەنىلغ ئاباگىغا بىرمۇ بىر

ئۆرۈپ بەردى . ئۇ قادىرخاننىڭ سۆزلىرىنى ئاڭلاپ ، چېرىكلىرى قىرىلىپ تۈگىگەنلىكىنى بىلدى ، تايانچسىز بىناچارە بولۇپ قالغانلىقىنى چۈشىنىپ ، لاغىلاپ تىترەپ كەتتى .
قادىرخان يەنىلغ ئاباگىنى راۋاقتىڭ سول تەرىپىگە ئېلىپ كېلىپ ، ئۇ تەرەپتە قاراپ تۇرغان پۇقرالارغا كۆرسەتتى . بىز لەشكەر شامى لاۋۇلداپ كۆيۈۋاتقان شامدانى خاننىڭ يېنىغا ئېلىپ كەلدى . قادىرخان يەنىلغ ئاباگىنىڭ بېشىنى تۈۋرۈككە بىرقانچە قېتىم ئۇرۇۋېتىپ :

— ئى خارلانغان ، ئازاب چەككەن قېرىنداشلىرىم ! — دېدى پۇقرالارغا قاراپ ، كۆزلىرىگە ئىسسىق ياش ئېلىپ تۇرۇپ ، — مانا بىز بۈگۈن ئاخىر ھۆرلۈككە ئېرىشتۇق ! سىلەرگە زۇلۇم سالغان بۇ قانخور جالالتى مانا ئاخىر قولغا چۈشۈردۈك ! مەن بۇ قانخوردىن ئاتام ۋە پۇقرالارنىڭ قىساسىنى ئېلىش ئۈچۈن ، ئۇ ئىپلاسىنى پاسكىنا راۋىقى بىلەن بىللە كۆيدۈرۈۋېتىشنى ئەمىر قىلىمەن .

— شۇنداق قىلىش كېرەك .

— كۆيدۈرۈۋېتىش كېرەك .

— ياخشى قىلىدىڭىز ، — دەپ ۋارقىراشتى لەشكەرلەر .

لەشكەرلەرنىڭ ياڭراق ساداسى تاش قەلئەنى زىلزىلىگە كەلتۈرۈۋەتتى . يەنىلغ ئاباگى بۇ سادادىن قاتتىق چۆچۈپ ، تېپىرلاپ كەتتى . قادىرخان يەنىلغ ئاباگىنىڭ ئۇزۇن تاۋار نىمچىسىنى يىرتىپ ، ئۇنى نىمچىسىنىڭ پارچىسى بىلەن راۋاقتىڭ تۈۋرۈكىگە يۆگەپ باغلىدى . ئارقىدىن پەسكە قاراپ :
— سۇباشى ، راۋاقتىڭ ئىچى — تېشىغا ياغ تۆكۈڭلار ۋە ماڭا بىر چېلەك ياغ ئېلىپ چىقىپ بېرىڭلار ! — دېدى .

سۇباشى مىڭبېگىلەرنىڭ ياردىمىدە ياغ ئامبىرىدىن ياغ ئېلىپ چىقىپ ، خاننىڭ ئەمرىنى كۆزنى يۇمۇپ ئاچقۇچە بەجا كەلتۈردى . قادىرخان سۇباشى ئېلىپ چىققان ياغنىڭ يېرىمىنى

راۋاقتىڭ ئۈچىنچى قەۋىتىگە تەكشى چېچىپ بولغاندىن كېيىن ،
قالدى قىسمىنى تۇرۇككە باغلانغان بەگنىڭ بېشىدىن تۆكتى ،
ئارقىدىن راۋاقتىڭ ئوتتۇرىسىغا ئېسىپ قويۇلغان پانۇسنى
ئېلىپ ، راۋاقتىڭ غەربىي تەرىپىگە قاتلاپ قويۇلغان بىر پەردىنى
يىرتىپ ئېلىپ ، ئۇنى ياغقا چىلاپ ، پانۇستىكى ئوتتا كۆيدۈرۈپ
پەسكە تاشلىدى . ھەش - پەش دېگۈچە ئوت تەرەپ - تەرەپكە تاراپ
كۆيۈشكە باشلىدى . قادىرخان ئوت تاكى يەنىلغ ئاباگى بەگكە
تۇتاشقۇچە قاراپ تۇرۇپ ، ئۇنىڭغا تۇتاشقاندىن كېيىن سۇباشى
بىلەن بىللە ئالدىراپ پەسكە قايتىپ چۈشتى .

خان پەسكە چۈشۈشى بىلەن تەڭ ئوت تېخىمۇ ئۇلغىيىپ
كەتتى ، تۆت ئەتراپىنى ئوت يالقۇنى ئورۇۋالغان بەگ قاتتىق
ۋارقىراشقا باشلىدى . ئۇنىڭ نالە - زارلىرىنى ئاڭلاپ ، پۇقرالار
گويا دەردى چىققاندەك بولدى ۋە «خوپ بولدى ، خوپ بولدى !»
دېيىشتى - دە ، ئارقىدىن كۈلۈشۈپ كەتتى .

ئوت يالقۇنى بارغانچە ئۇلغايماقتا ، پۇقرالار قاقاقلاپ
كۈلمەكتە ، يەنىلغ ئاباگى خۇددى قاپقانغا چۈشۈپ قالغان يىرتقۇچ
ھايۋاندەك ھۇۋلاپ ۋارقىرماقتا . . .

ئاخىرقى سۆز

مىلادى 1143 - يىلى قاراقتانلارنىڭ خانى يەنىلىغ تاشىن ئۆلگەندىن كېيىن ، ئۇنىڭ ئوغلى يەنىلىغ ئېلى كىچىك بولغاچقا ، ئۇنىڭ ئورنىغا يەنىلىغ تاشىننىڭ خوتۇنى كويياڭ يەنى «پوسوۋەن خان» خان بولدى . شۇنىڭدىن كېيىن ، قاراقتانلار ئىچىدە خانلىقنى تالىشىش كۈرىشى ئىنتايىن كەسكىنلىشىپ كەتتى ۋە كويياڭ ئۆلتۈرۈلدى . مىلادىنىڭ 1150 - يىلى قاراقتانلارنىڭ تەختىدە يەنىلىغ ئېلى ئۆلتۈردى . ئۇ تېخىمۇ زالىملىشىپ ، پۇقرالارنىڭ ئۈستىدىكى زۇلۇمنى ئاتىسىدىنمۇ ئاشۇرۇۋەتتى . نەتىجىدە قاراقتانلار تاجاۋۇز قىلىپ كىرىپ بېسىۋالغان ھەرقايسى شەھەرلەردە كۈندە دېگۈدەك ئىسيانلار كۆتۈرۈلۈپ تۇردى ، جۈملىدىن تاش قەلئەدىمۇ قادىرخانمۇ يەنىلىغ ئاباگىگە قارشى ئىسيان كۆتۈردى .

قادىرخان تاش قەلئەنى قولغا ئالغاندىن كېيىن ، قاراقتانلارنىڭ بارلىق تۈزۈم - قائىدىلىرىنى ئەمەلدىن قالدۇرۇپ ، ئاتىسى ياسىنخان دەۋرىدىكى ئادىل تۈزۈمنى ئەسلىگە كەلتۈردى ، ئەلنى شەرىئەت بويىچە ئىدارە قىلدى . ئۇ باستۇرۇپ كېلىش ئالدىدا تۇرغان دۈشمەنگە قارشى تۇرۇش ھەم باشقا جايلارنىمۇ قاراقتانلارنىڭ زۇلمىدىن قۇتقۇزۇش ئۈچۈن نۇرغۇن لەشكەر توپلاپ تەييارلىق قىلدى . تاش قەلئەنىڭ ھۆرلۈكىگە ئېرىشكەنلىكىنى ئاڭلاپ ، تەڭرىتاغنىڭ شىمالىي ۋە جەنۇبىدىن ، ھەتتا ئوتتۇرا ئاسىيانىڭ ھەرقايسى تەرەپلىرىدىن زۇلۇمغا ئۇچرىغانلار ئارقا - ئارقىدىن كېلىپ ، ئۇنىڭ سېپىگە قوشۇلدى . ھەش - پەش دېگۈچە ئارىدىن بىرنەچچە ئاي ئۆتۈپ كەتتى .

قاراقستانلارنىڭ خانى يەنلىغ ئېلى شۇ يىلى 10 - ئاينىڭ ئاخىرلىرىدا تاش قەلئەگە نۇرغۇن چېرىك ئەۋەتتى . ئۇلارنىڭ مۇنچىۋالا كېچىكىپ كېلىشىدە مۇنداق سەۋەب بار ئىدى: بىز يۇقىرىدا بايان قىلغىنىمىزدەك ، ھەرقايسى جايلاردا ئارقا - ئارقىدىن توپىلاڭلار كۆتۈرۈلۈپ كەتكەچكە ، يەنلىغ ئېلى چېرىكلىرىنى ھېلى ئۇ شەھەرگە ، ھېلى بۇ شەھەرگە ئەۋەتىپ ، قانلىق باستۇرۇپ ، قەلئەگە ئەمدى نۆۋەت كەلگەندى . قادىرخان تاش قەلئەگە كەلگەن چېرىكلەر بىلەن بىر ئايدىن كۆپرەك ۋاقىت ئۇرۇشتى . ئاخىر چېرىكلەر سان جەھەتتىن كۆپ بولغاچقا قادىرخان لەشكەرلىرى تاش قەلئەگە قاپسىلىپ قالدى ، قاراقستانلار شەھەرگە سىرتتىن كىرىدىغان بارلىق تەمىناتنى ئۈزۈپ قويدى . شۇنداق بولسىمۇ قادىرخان يەر ئاستى يول ئارقىلىق تەمىنات توشۇپ ، چېرىكلەر بىلەن يەنە بىر مەزگىل سوقۇشتى . ئاخىر قايسى بىر مەلئۇننىڭ خائىنلىق قىلىشى بىلەن يەر ئاستى يولىنىڭ سىرتقى ئېغىزىنى چېرىكلەر بىلىۋېلىپ ، دەريا سۈيىنى يەر ئاستى يول ئارقىلىق قەلئە ئىچىگە باشلاپ ، تاش قەلئەنى سۇغا غەرق قىلىۋەتتى . ئەمما ، يەنلىغ ئېلى چېرىكلەر باشلىقىغا قادىرخاننى تىرىك تۇتۇشقا يارىلىق چۈشۈرگەنلىكى ئۈچۈن ئۇلار قادىرخاننى تىرىك تۇتۇپ ، يەنلىغ ئېلىنىڭ ھۈزۈرىغا ئېلىپ باردى . يەنلىغ ئېلى قادىرخاننى باشقا پۇقرالارغا ئىبەرەت قىلىش ئۈچۈن كاجىۋىغا سولاپ ، ئۇنى قاراقستانلار ئىشغال قىلىۋالغان دائىرىدە سازايى قىلدۇردى . قادىرخان ئاخىر ئاچلىقتىن ئۆلدى . ئەمما ، ئۇنىڭ نامى ، باتۇرلۇقى يۇرتداشلىرى قەلبىدىن ، تارىخ بېتىدىن مەڭگۈلۈك ئورۇن ئالدى .

1996- يىلى كەلپىندە يېزىلدى ،

1998- يىلى ئاۋغۇستتا كەلپىندە تۈزىتىلدى .



[General Information]

书名=无情的年代 维吾尔文

SS号=40300723